

प्रबन्धकल्पलतिका

प्रथमस्तवक-

Vol. I

रचनाशिक्षा

अध्यापकवरेण

श्रीमता रेवतौकान्तभट्टाचार्येण

सम्पादिता



कलिकाता—५८ कर्णओयालिसट्टीटस्थ-

संस्कृतपुस्तकालयात्

श्रीअखिलबन्धुभट्टाचार्येण प्रकाशिता ।

सर्वस्वत्वं संरक्षितम्]

१९२८

[मूल्यं रोप्यकद्वयम्]

११४४

विक्रेता—

श्रीअखिलबन्धु भट्टाचार्य

संस्कृत पुस्तकालय

५८ नं कर्णप्रियालिस् स्ट्रीट, कलिकाता ।

कविजीवनौ

(प्रबन्धकल्पलतिकावृत्तीयोभागः)

अज्ञातकवीनामनतिविस्तृतजीवनौ संग्रहः,
तत्कवीनां सुभाषितान्यपि च क्षिप्रं लोक-
लोचनसमक्षमेयन्ति । तद्दर्शनभृतिः सार्ध-
राजती मुद्रा सुनिर्दिष्टा ।

PRINTED BY A. C. MANDAL AT THE
SIDDHESWAR PRESS
29, Sukea Street, Calcutta.

निवेद्यम्—

हन्त ! इयन्तं यावदागृहीतसंस्कृतपरीक्षासु रचनाविषयक-
प्रश्नस्य व्यवस्थासद्भावतया परं मठकादिषु तद्विषये शिक्षणोप-
पुस्तकाभावनिवन्धनपरत्वादेव प्रायशो विद्यार्थिनां पक्षे रचना-
विरचनं नाम सातिशयदुर्ललितकरमिति वितर्क्य तदर्थं छात्र-
संसदि कतिदिनादूर्ध्वमस्माभिः काव्यनाटकादीनां ससालोचना-
त्मिका तथा प्रबन्धादिबहुतरविषयाञ्चिता प्रबन्धकल्पलतिका
नाम, काचित् पुस्तिका प्रचारिता । सैव हि प्रबन्धकल्पलतिका
विद्यार्थिभिर्विशेषाग्रहेण गृहीततया स्वल्पेनैव दिनेन किञ्चिदून-
वत्सरं यावत् निःशेषितसंस्करणं जाता । तदारभ्य नून-
मेतावन्तमव्याहतोत्पन्नविघ्नगत्या अन्योन्येनाप्यपर्याप्तकारण-
सङ्गेन प्रधानतो वसोरभावतया च तच्चैव लोकलोचनममर्त्तं
कर्तुं न शक्यते ।

दिष्ट्या ! संप्रति महामहिमवतो भगवतोऽनुकम्पया
निर्विघ्नितैरप्यस्माभिर्नानाविषयं विभाज्य बन्धुजनानामुपदेशेन
सामाजिकानां लेख्यानुलेख्येन छात्राणामाग्रहेण च केवलं रचना-
नामेव बहुनियमपद्धतियुता प्रचुरतरादर्शपूर्वा पूर्वपुस्तकसंरचित-
प्रबन्धचयचर्चितविग्रहा, परमपि तदन्यद्दोषदिनादारभ्य गृहीत-
संस्कृतपरीक्षासु प्रत्यर्पितप्रबन्धविषयमवलम्ब्य संरचित-
प्रभूतनिबन्धनेयं प्रथमांशाभिधेया प्रबन्धकल्पलतिका शिक्षार्थिनां

मानवकानां केवलं रचनाशिक्षार्थमेव स्वातन्त्र्येण प्रकाशोऽनायि ।
एतद्वितीयांशे प्रचलितसकलकाव्यनाटकादीनां समालोचना
सुविन्यस्ता । तृतीये च निखिलाज्ञातकवौनां जीवनीं तेषां
कवौनां सुभाषितावलौच्य प्रत्यर्प्य प्रकाशमानेतुमुपक्रम्यते ।

आशास्त्रहे—सुरभाषासु नूनमियमभिनवा त्रिभागात्मिका
प्रबन्धकल्पलतिका कल्पलतिकेव रचनाविषये सुरस्यास्वाद-
मधुरिमं फलमर्थिभ्यः शङ्खत् प्रत्यर्पयिष्यति ; प्रत्यर्पयिष्यति च
भृशं यथोचितनिषेवनेन सम्यक् तेभ्यो भाषानैपुण्यं ज्ञानोन्मेषणञ्च
प्रायशः शास्त्रविषये । अतः परं निकषायमाना निर्णयकाः
सामाजिकाः प्रमाणम् ।


अपि नामास्या सुदृग्विधौ वलवता कारणकूटेन परमित-
रया शरीरास्वाच्छन्यतया च कामनानुरूपं सौन्दर्यं संविधातुं
न प्रभवामहे । अतएव यत्र कुत्रचिदविस्तरः समुपरतः प्रमादः
किमु अन्यान्या च या कापि त्रुटिरापतिता, सैव तु स्वीदार्येण
क्षन्तव्या महन्तः सहृदया इति सामकानां सकृताञ्जलि-
विनयान्विताऽभ्यर्थना ।

कलिकातानगर्यान्
१२२५, गौड़ीयमिते,
जम्माष्टमी ।

}

विधेय—

श्रीरेवतीकान्तस्य



ग्रन्थार्पणम्

ॐ पित्रभ्यः स्वधा



आसीदाश्विनीसूर्यमूर्जितयशा विद्योतितस्तेजसा
विद्यासेवधिवारिधिर्निरवधिः श्रीचन्द्रनारायणः ।
काश्यां धीरधुरन्धरेषु महतीं भीतिं समुत्पादयन्
लीलाभिर्विचचार चारुचरितो यो न्यायपञ्चाननः ॥

दोषः कीर्त्तिविभाभिराविरभवत् तस्माच्च रत्नाकरात्
राधाकान्तशिरोमणिर्मलिनतासम्पक्केशून्यश्चिरम् ।
येनादर्शि गभीरशास्त्रगहनेष्वर्थो निगूढः स्फुटम्
पूतं नाम पितुः समुज्ज्वलयता क्षीणीमलंकुर्वता ॥

सनुस्तस्य महोदयस्य रजनोकान्तेतिनामाभवत्
लोकातीतमनोषयातिनिपुणस्तर्कादिविद्यानुगः ।
तेभ्यो ग्रन्थमिमं तदन्वयभवः श्रीरेवतीकान्तकः
भक्त्याद्यार्पयते प्रबन्धलतिकासंज्ञं निवापोपमम् ॥

पुस्तकस्यविषयाणामनुक्रमणिका

विषयाः	पृष्ठाङ्काः
मङ्गलाचरणम्	१
प्रबन्धस्वरूपम्	१
„ प्रकारः	१
प्रबन्धस्य भाषा	३
„ भेदः	४
शिक्षार्थिणां प्रत्युपदेशः	४
वाक्यम्	७
वाक्यांशः	८
पदान्वयः	८
गद्ये पदस्थापनव्यवस्था	११
„ स्थापनादर्शः	१५
वाक्यवृद्धिः	१६
वाक्यसंक्षेपः	२१
अर्थविवृतिः	२२
व्याख्या	२४
भावार्थः, तात्पर्यं वा	२४
संक्षेपार्थः	२५
सन्धिनियमः	२७
यतिचिह्नम्	२८
दोषः	३३

१०

विषयाः	पृष्ठाङ्काः
गुणः	५७
रीतिः	६५
अलङ्कारः	६७

अनुप्रासः, यमकः, श्लेषः, स्वभावीक्तिः, उपमा, मालोपमा, रूपकः,
 उत्प्रेक्षा, निर्गोर्णत्वम्, अतिशयोक्तिः, व्यतिरेकः, प्रतिवस्तूपमा,
 निदर्शना, दृष्टान्तः, अर्थान्तरन्यासः, तुल्ययोगिता, दीपकः, क्रिया-
 दीपकः भान्सिमान्, अपङ्कतिः, समासोक्तिः, अप्रस्तुतप्रशंसा, श्लेषः,
 प्रतीपः, सहोक्तिः, काव्यलिङ्गम्, विभावना, विशेषोक्तिः, विषमम्,
 विरोधः, कारणमाला, सारः, एकावली, अर्थापत्तिः, प्रश्नोत्तरः ।

प्रबन्धविषयाः	८८
प्रबन्धानामाभाषः (Hints.)	८८
मानवजातीयप्रबन्धरचनायाम्	८८
इतरप्राणीविषयिणी	,,	८९
अचेतनविषयिणी	,,	८९
स्थानविषयिणी	,,	८९
पण्यवैधौविषयिणी	,,	८९
गिरिविषयिणी	,,	१००
नदीविषयिणी	,,	,,
शिल्पविषयिणी	,,	१०१
काचविषयिणी	,,	,,
खनिजद्रव्यविषयिणी	,,	,,
नेषर्गिकविषयिणी	,,	,,
भूकम्पसम्बन्धिनी	,,	,,
उद्भिज्जसम्बन्धिनी	,,	१०२

कोकिलः	१०२	धर्मार्थकाममोक्ष	१५६
वर्षा (ऋतुः)	१०५	न लोभादधिको	१६१
हं राजजातिः	११०	न तितिक्षा सममस्ति	१६५
गौः	११२क	महाजनो येन	१६८
पिपीलिका	११२च	विद्वान् सर्वत्र	१७०
नक्रः	११२ज	आत्मानं सर्वतो	१७५
प्रजापतिः	११२ट	न हि सुखं दुःखे	१८०
सर्पः	११२ड	आलस्यं हि मनुष्याणां	१८४
श्रीश्रीदुर्गापूजा	११२घ	प्रीणाति यः	१८८
वृत्तान्तात्मकप्रबन्धाः		परोपकरणं	१८२
महावीर-आलेखजन्दरः	११७	विनयो भूषणं	१८६
चन्द्रनारायणन्यायपञ्चाननः	१२०	यो ध्रुवाणि	२००
ग्लाडष्टोनः	१२४	उपायं चिन्तयन्	२०४
चेतन्यः	१२६	अनुगन्तुं मतां	२०६
गान्धिः	१२८	उद्योगिनं	२०८
व्याघ्रीवानरः शृगालो च	१३३	नानृतात् पातकं	२१२
ग्राम्यजम्बुकौ	१३५	काव्येषु माघः	२१५
काकः शृगालश्च	१३६	कः परः प्रियवादीनाम्	२२३
चिन्ताघटितरचना	१३७	सञ्चयी नावसोदति	२२८
कालः	१३८	भार्जवं हि कुटिलेषु	२३३
प्राचीनभारतम्	१३८	दारिद्र्यमनन्तकं दुःखं	२३८


जननीजन्मभूमिश्च	१४८	संसर्गजा दोषगुणाः	२४६
दयावान् धरणीपूज्यः	२५२	अघासुरस्य वधः	२८७
अवैयाकरणस्तम्भः	२५७	अनिरुद्ध-उषा समागमः	२८७
पक्षताविषयिणी	२६०	आस्तिकस्य सर्पाज्जीवनम्	२८७
वेदान्तविषयिणी	२६१	इन्द्रस्य गीतमपत्नोधर्षणम्	२८७
स्मृतिविषयिणी	२६२	वृत्रहृन्ननम्	२८८
पाणिनिश्रुत्या० विषयिणी	२७३	पञ्चतपक्षकर्त्तनम्	२८८
कलापविषयिणी	२७६	शरणागतरेक्षणम्	२८८
मुधबोधविषयिणी	२७८	ऋष्यशृङ्गस्यायोध्यानयनम्	२८८
सांख्यविषयिणी	२८३	एकलव्यस्य गुरुदक्षिणा	२८८
क्रन्दोविषयिणी	२८७-२८४	ककुत्स्थस्य युद्धम्	२८८
पौराणिकेतिवृत्तानि	२८४	कर्णस्य दाहकृतम्	२८८
ब्रंशुमतः	२८५	कार्तवीर्यार्जुनस्य	२८८
अकचस्योत्पत्तिः	२८४	दशाननशासनम्	२८८
अग्नेः स्वाण्डवभक्षणम्	२८५	किरीटिनः गुरुदक्षिणा	२८८
शक्रं प्रात्यभिसम्पातं	२८५	कुन्त्याः मन्त्रलाभः	३००
वारणेष्वभिसम्पातः	२८५	कृष्णस्य पुतनावधः	३००
अगस्त्यस्य उत्पत्तिः	२८५	शक्रउभञ्जनम्	३००
बिम्ब्यशासनम्	२८६	जमलार्जुनभङ्गः	३०१
नहुषशापः	२८६	अरिष्टवधः	३०१
वातापिदहनम्	२८६	गोवर्द्धनधारणम्	३०१

समुद्रपानम्	२८६	कंसवधः	३०१
दक्षिणस्यामुदयः	१८७	गुरुदक्षिणा	३०१
रुक्मिणीहरणम्	३०१	यादवान् प्रत्यभिसम्पातः	३०७
जरासन्धभीतिः	३०२	धृष्टदुम्नस्य जन्म	"
सुचक्रुन्दतल्प शयनम्	"	द्रोणस्य वधः	"
परोक्षिदुर्जीवनम्	"	धृष्टदुम्ननिधनम्	"
खुन्ननायाः जन्म	"	नरनारायनयोः सृष्टिः	३०८
गहङ्गस्य निषादपूरयासः	"	नारायणस्य शेषशयनम्	"
चन्द्रस्य गुरुपत्नीहरणम्	३०३	मधुकैटववधः	"
दक्षादभिसम्पातः	"	पुत्रवसः जन्म	"
जरासन्धस्य उत्पत्तिः	"	पृथोः पृथोदोहनम्	३०८
जामदग्नस्य मातृगिरच्छेदः	"	प्रमहारायाः प्रत्युज्जीवनम्	"
	"		"
षड्भाननविजयः	३०४	बभ्रुवाहनस्य पित्राभिभाषणम्	
कौञ्चभेदनम्	"	ब्रह्मणः जन्म	३०८
निःक्षत्रोत्तरणम्	"	कन्याभिगमनम्	३१०
पृथ्वीदानम्	"	भरद्वाजस्य घृताचोसंगतिः	"
गणेशदन्तभञ्जनम्	३०५	मयदानवस्य प्रतुष्टाप्रकारः	"
भीष्मेन पराभवः	"	महाभीषिणस्य ब्रह्मनोकाक्षुत्तिः	"
तारकायाः शापावसानम्	"	भान्यातुः निधनम्	"
दक्षस्य अजमुण्डम्	"	सूक्तदानवस्य निधनम्	३११
दुर्वाससः भार्या भस्मीकरणम्	"	ययातिः जरासंक्रमणम्	
	३०६		३११

इन्द्रं प्रत्यभिसम्यातः	३०६	याज्ञवल्क्यस्य दिवाकराराधना	३१२
पाण्डवान् प्रति सन्तोषः	३०६	युवनाश्वस्य गङ्गां प्रति श्रापः	३१२
अम्बरीषात् पराभवः	३०६	रवेः चन्द्राप्यानम्	३२१
वाङ्मालङ्घनम्	३१३	अन्धकविजयः	३१८
तेजः श्रातनम्	३१३	केतकीवर्जनम्	३१८
रामस्य	३१३	शिशुपालस्य	३२०
रावणस्य	३१०	सौदासस्य	३२०
कैलासोत्पाटनम्	३१३	हनुमतः	३२०
शिरच्छेदः	३१४	त्रिशिरानिधनम्	३२१
मालिना सौख्यम्	३१४	द्रोणाद्रिहरणम्	३२१
षलेः पराभवः	३१४	विविधज्ञातव्यविषयाः	
वलदेवस्य	३१५	संख्याबोधकाः	३२१
वाङ्मानलस्य	,,	संख्यावाचकशब्दाः	३२४
अनरणाविधः	,,	गजासुरमर्दनम्	३१८
सूतहननम्	,,	मायाविनिधनम्	३१६
वायोः	,,	संख्यावाचकशब्दानां व्यव-	
		हारविधिः	३२७
मालिनः	३१६	पुरणवाचकशब्दाः	३२८
विष्णामित्रस्य	,,	इयस्सृष्टप्रत्ययेन च कति-	
		शब्दानां रूपाणि	३२८
शुनः शिफमोचनम्	३१७	रम्भां प्रतिश्रापः	३१७

सौगन्धिकाद्वरणम्	३१८	उपमानोपमेयव्यवस्था	३३१
विशङ्खुद्वरणम्	३१७	रचनानिवन्धनोपक्रमः	„
वृकोदरस्य	„	काव्यस्य भेदाः	„
वृहस्पतिः	३१८	उपकाव्यम्	„
व्यासस्य	„		
शम्बरस्य	„		
शिवस्य	३१८	रचनासुवर्णनीयविषयाः	
त्रिपुरदहणम्	„		३३५
गजासुरमर्दनम्	„	नृपवर्णने	३३५
यज्ञशृगहननम्	„	कुमारवर्णने	३३६
राजमहिषीवर्णने	„	चन्द्रोदयवर्णने	३४२
मन्त्रिवर्णने	३३७	वसन्तवर्णने	३४२
सेनापतिवर्णने	„	ग्रीष्मवर्णने	३४२
पुरीवर्णने	„	वर्षावर्णने	३४२
देशवर्णने	„	शरद्वर्णने	३४२
ग्रामवर्णने	३३८	हेमन्तवर्णने	३४३
सरोवर्णने	„	शिशिरवर्णने	„
अङ्गिवर्णने	„	स्रग्वर्णने	„
नदीवर्णने	„	विवाहवर्णने	„
पर्वतवर्णने	३३८	विरहवर्णने	३४४
वनवर्णने	„	सुरतवर्णने	„

आश्रमवर्णने	„	वनकेलिवर्णने	„
मन्त्रवर्णने	३४०	जलकेलिवर्णने	„
दूतवर्णने	३४०	वर्णवर्णनोयाः—	
रणवर्णने	३४०	श्वेता	३४४
प्रयानवर्णने	३४१	श्यामा	३४५
अश्ववर्णने	„	लोला	३४६
गजवर्णने	„	रक्ता	३४१
मृगयावर्णने	„	पीता	३४७
सुरावर्णने	„	धूमराणि	३४८
सूर्योदयवर्णने	„	वक्रा	३४८
		तीक्ष्णाणि	३४८
पदमादिवन्धाः	३५८	काव्यरचनायां कवीनां समयः	३५०
सुखदा	३४८	वस्तुनः सतोऽप्यनिबन्धनं	३५०
दुखदा	„	अततोवस्तुने निबन्धनम्	३५०
स्थिरा	„	नियमेन निबन्धनम्	३५१
अस्थिरा	„	विकल्पेन निबन्धनम्	३५१
क्रुरा	३५०	दर्पतोक्तकविश्ववहारः	३५२
बलिष्ठा	३५०	सर्वाङ्गवर्णनम्	३५३
सुरूपा	३५०	साधारणगणवर्णनम्	३५४
दुःसहा	३५०	स्त्रिय उपमानम्	३५५
मधुरा	३५०	पुंस उपमानम्	३५८



चम्पदीयप्रकाशिताणां पुस्तकावली

- | | |
|--|---|
| १ । हितोपदेशोयमित्वलाभः
(२यावृत्तिः यन्त्रस्थः) १॥० | १३ । सारमञ्जरी ॥० |
| २ । कुमारसम्भवम् १॥० | १४ । लिङ्गानुशासनम् ॥० |
| ३ । रघुवंशम् (यन्त्रस्थम्) | १५ । लकारार्थनिर्णयः १० |
| ४ । श्रुतबोधः १० | १६ । सामवेदसंहिता-
आग्नेयपर्व ॥० |
| ५ । मालविकाग्निमित्रम् १॥० | १७ । वृत्तरत्नाकरः ॥० |
| ६ । दशकुमारचरितम्—
(२यावृत्तिः यन्त्रस्थम्) | १८ । प्राकृतप्रकाशः १॥० |
| ७ । किरातार्जुनोद्यम—
(१—३ सर्गाः) १) | १९ । प्राकृतलक्षणम् १) |
| ८ । किरातार्जुनोद्यम—
(सम्पूर्णम्) ३) | २० । जैमिनोयन्यायमाला-
विस्तरः १॥० |
| ९ । सांख्यसारः ॥० | २१ । छन्दःसारसंग्रहः २) |
| १० । सांख्यकारिका ॥० | २२ । रचनाशिक्षा २) |
| ११ । योगसूत्रम् (मणिप्रभा-
टीक सहितम्) १॥० | २३ । प्रबन्धकल्पलतिका १॥० |
| १२ । मोमांसापरिभाषा ॥० | २४ । प्राचीनकवि जीवनम्
(यन्त्रस्थम्) १॥० |
| | २५ । संस्कृत-मञ्जरी १० |
| | २६ । भोजप्रबन्धः १॥० |

বঙ্গাক্ষরে মুদ্রিত

২৭। কলাপসুত্রম্	১৮০
২৮। সন্ধিবৃত্তিঃ	১৯০
২৯। কলাপব্যাকরণম্ [পূর্ব্বাক্ৰম্ সন্ধি-চতুষ্টিয়সম্বলিতম্]	৫৮
৩০। হিতোপদেশীয়ামত্রাভঃ	১১০
৩১। পঞ্চগীতা	১১০
৩২। শ্রীমদ্ভগবদ্গীতা	১১০
৩৩। উপনিষদাবলী	১১০
৩৪। শ্রীশ্রীচণ্ডী [তালপত্রে]	১১০
৩৫। কালীপূজাপদ্ধতিঃ	১১০
৩৬। ভাষাপরিচ্ছেদঃ	১৫০
৩৭। কোলকল্পলতা	(যন্ত্রস্থঃ) ২১০
৩৮। স্তবকবচমালা	(যন্ত্রস্থঃ) ১১৮০
৩৯। ভারতীপাঠ	৮০
40. The First Book of Translation & Conversation in Hindi.	—6—

বিশেষ দৃষ্টব্য :—উপরোক্ত পুস্তক ভিন্ন আমাদের নিকট কাব্য, ব্যাকরণ, সাংখ্য, বেদান্ত, শ্বতি, নীমাংসা, বেদ, উপনিষৎ, গ্রায়, বৈশেষিক, জ্যোতিষ, পুরাণ, পৌরহিত্য প্রভৃতি পরীক্ষায় পাঠ্য সকল রকম পুস্তকই পাইতে পারিবেন। যে সকল পুস্তক কলিকাতায় পাওয়া যায় না তাহা আমরা কাশী, বোম্বে, পুণা, পাঞ্জাব প্রভৃতি স্থান হইতে আনাইয়া রাখিয়াছি। আপনার আবশ্যকীয় সকল রকম পুস্তকই অর্ডার দিলে পাইতে পারিবেন। স্থানাভাব বশতঃ পুস্তকের বিস্তৃত বিজ্ঞাপন দেওয়া গেল না। বিস্তারিত বিবরণ আমাদের বড় ক্যাটাগগে দেখিতে পাইবেন, পত্র লিখিলে উহা বিনামূল্যে পাঠান হয়।

বিনীত—শ্রীঅখিলবন্ধু ভট্টাচার্য্য

সংস্কৃত পুস্তকালয়

৫৮ নং কর্ণওয়ালিস স্ট্রীট, কলিকাতা।

प्रबन्ध-कल्पलतिका

प्रथमस्तवके

रचनाशिखा

—:०:—

मङ्गलाचरणम्

ध्वान्तप्रशान्तको नित्यो यः स्थितः सर्वमूर्ध्वनि ।
तं नौमि रजनीकान्तं विघ्नध्वान्तप्रशान्तये ॥

प्रबन्धस्वरूपम्

परस्परसम्बन्धविशिष्टवाक्यचयेन कस्यचिद्विषयस्यावतरणम्
प्रबन्धो नाम ।

प्रबन्धप्रकारः

स हि किल प्रबन्धो गद्यपद्यभेदेन द्विविधो रचनीयः ।

१ । यतिमात्रादिछन्दःशास्त्राणामुपदेशमन्तरेण परस्पर-
सम्बन्धविशिष्टवाक्यसमूहानां विन्यासो गद्यम् । यथा—यस्य

२

प्रबन्ध-कल्पलतिका

[प्रथम-

भूतेशस्य भाले भागीरथीफेनलेखया इव चन्द्रस्य कला विराजते
तस्य शम्भोरनुग्रहात् सज्जनानां कर्म सफलमस्तु ।

२। अक्षरमात्रादिना छन्दःशास्त्रानुमोदितः सन्दर्भः
पद्यम् । यथा—

“सिद्धिः साध्ये सतामस्तु प्रसादात्तस्य धूर्जटेः ।

जाङ्गवीफेनलेखेव यन्मूर्ध्नि शशिनः कला ॥” इति

एवमपि हि गद्यपद्योभयमयी वा रचना पुनर्निरलङ्कारा
सालङ्कारा चेति द्विविधा । साधारणभाषानिवद्धा निरलङ्कारा ।
अनुप्रासोपमाद्यनुबद्धा सालङ्कारा । यथा :—

पद्यमयी निरलङ्कारा—

नयति लोहितसिग्धं प्रतीचीमुखमण्डलम् ।

द्युमणिरचिरेणैव शेषाचलमुपेष्यति ॥

पद्यमयी सालङ्कारा यथा मदीयसंयुक्ताख्यस्वरनाटके—

सन्ध्यासितायितरुचिं नलिनीं प्रबोध्य

यातोऽधुनाम्बरमणिर्गिरिकूटशेषम् ।

एषोऽस्ति मे विधिकृतः समयो हि बाले

उक्तैव संहृतकरो न पुनर्विभर्त्ति ॥” इति

गद्यमयी निरलङ्कारा यथा—

सूर्यः पश्चिमां दिशं लोहितरागेण रञ्जयित्वागौणेन
तिरोभविष्यति । कूजिष्यन्ति विहगा दिनान्तरवसुत्तमम् ।
तेनेदानीं मन्दं मन्दं प्रवहति समीरणः । नक्षत्राण्योषधि-
पतिश्च इतः परं मण्डयिष्यन्ति सुनीलं नभोमण्डलम् ।

गद्यमयी सालङ्कारा यथा—

नियतिनियमेन सम्प्रति प्रतोचोसानुमति अस्तं गतवति
द्युतिनाथे तद्विरहविधुराः क्षीणद्युतिकराः पातिव्रत्यधर्ममनु-
भवन्त्य ईवात्मानं पातयन्ति शेषाद्रौ पिष्टवने । अप्येतत्
समौच्य स्वभाववामा विकिरनिकररुतमिषेण काष्ठा अपि ध्वन-
यतीं करुणाक्रन्दैरतिमात्रम् । एवमपि सागराम्बरा तमिस्रा-
म्बरेः सम्बर्ध्मं सुखमण्डलं नभश्चनिःश्वासं जनयति तराम् ।
इयतीं व्यथामनुभवन्निवेन्दुः सखीमाश्वासयितुं समेयति
सनचत्त्रैरम्बरे, इति ।

प्रबन्धस्य भाषा

सन्ति तावत् साधारणी, प्रौढा, जटिला चेति त्रिविधाः
भाषाः । साधारणी पञ्चतन्त्रादिषु । प्रौढा कादम्बरोदश-
कुमारचरितादिषु । जटिला युधिष्ठिरविजयनलचम्पूप्रभृतिषु ।
अपि नाम शिक्षार्थिनां प्रबन्धरचनोपक्रमे साधारणी प्रशस्ता ।
ततस्तस्मिन्नभ्यासोपगते प्रौढा । अनन्तरं तस्यां दाढ्यमुपगते
जटिला । परमेतच्चाप्यवधेयम् ; आसु यया भाषया यैर्मनोगत-
भावः सम्यक् प्रकटितुं शक्यते तथैव तैर्लेख्यं नेतरया कदापि
लेखनीया । दृश्यते तावत् प्रौढित्वं जटिलत्वं सालङ्कारत्व-
च्चापि रचनायाः सौन्दर्यं, माधुर्यं, ओजस्वित्वे च न हेतुरिति ।
अनेकत्रालङ्कारहोनायामपि रचनायां लेखकप्रौढिबलेन सौन्दर्य-
माधुर्यौजस्विताः परिस्फुरन्ति । नितरां रचनाया उत्तम-

मध्यमाधमत्वे प्रबन्धनिर्मातुरुत्तममध्यमाधमत्वमेव हि कारणं न त्वन्यदिति ।

प्रबन्धस्य भेदः

अस्ति तावत् स प्रबन्धः विषयभेदेन त्रिविधः । यथा—
(१) विवरणात्मकः—(Descriptive) (२) वृत्तान्तात्मकः—
(Narrative) (३) चिन्तात्मक—(Reflective) चेति सर्व्व-
मेतत् प्रसङ्गोपक्रमेणोपविष्टान्निवेदयितुकामो न पुनरिदानीं
विस्तरभयाद् विवृणुमः ।

शिक्षार्थिन प्रत्युपदेशः

अभिनवरचनायाः शिक्षयितुरादावेव यस्मिन् विषये प्रबन्धो
रचनीयस्तद्विषयो विषयान्तरपरिहारेण पीनःपुण्येन चेतसि
चिन्तनीयः । ततस्तस्माद् यो भावः समुपजायेत, स किल
पत्रे लेख्यः ; एवं हि यस्य भावस्य यदनन्तरं सन्निवेशेन रचना
हृदयग्राहिणी स्वाभाविकी युक्तिशृङ्खलान्विता च साकल्येन
भवितुमर्हति, तं प्रति यत्नः सर्व्वथा करणीयः । किन्तु एकैक
एव भावः द्वितान्तश्छेदेन (para) किमु एकस्मिन्नप्यन्त-
श्छेदाभ्यन्तरे द्वितीया एव भावाः न समावेशनीयाः ।

अपि तु रचनायाः सौष्ठवसम्पत्तये न्यूनकल्पेन सन्दर्भस्य
त्रय एवान्तश्छेदाः (paragraphs) सन्निवेशनीयाः । परं
सूचना, आलोचना, समाप्तिश्चेति भागत्रयं कल्पयित्वा

आदिमांशे विषयस्य व्याख्यानप्राणितसंज्ञा, एवमपरे आलोचनाभागे एकाधिकोऽन्तश्छेदः, परं विषयस्य आनुकूल्येन वा यत् किमपि वक्तव्यं तत् सर्व्वञ्च सन्निवेशनीयम् । एवमपि च रचनानुकूल्ये प्रातिकूल्ये वा प्रसिद्धलेखकानां तथा ग्रन्थकर्त्तृणाञ्च मतमुद्धर्त्तव्यम् । भागोऽयमनया रीत्या रचितव्यो यत् समाप्तिभागस्य परिपोषणं भवेत् ।

परिशेषभागे तु प्रबन्धस्य रचयितुरेवमेवं करणीयम् । यत् प्रथमभागस्य तथा द्वितीयभागस्य च सारांशं सङ्कलय्य पक्षपातशून्यं स्वमन्तव्यं प्रकाशनीयमिति ; यतो दृश्यते समवगम्यते च तावत् प्रायेण प्रबन्धपरिसमाप्तिदोषेण महैश्वर्य्यशालिन्यपि नानालङ्कारध्वनिगुणयुतापि रचना, निरुत्तमसुन्दर्याः अङ्गवैकुल्यमिव दर्शकानामप्रीतिं जनयति, नितरामतिशयनैपुण्ये न शेषभागः समापनीयः । आहुस्तावदालङ्कारिकाः—

“तदल्पमपि नोपेक्ष्यं काव्ये दुष्टं कथञ्चन ।

स्याद्वपुः सुन्दरमपि श्रित्वेनैकेन दुर्भगः ॥”

प्रशंसति च विश्वनाथः—

“चित्तं व्याप्नोति यः शीघ्रं शुक्लेन्धनमिवानलः ।

स प्रसादः समस्तेषु रसेषु रचनासु च ॥” इति

एवमपि हि विविधविषयकानामुत्तमोत्तमनिबन्धानां तथा समाचारपत्राणां, सामयिकपुस्तकानां, कविप्रतिभाप्रस्तुतानां काव्यनाटकादीनां, पुराणेतिहाससन्दर्भाणाञ्च पठनं, सामयिकीनां काव्यनाटकसमालोचनानां पर्यालोचनम् ;

प्रख्यातव्याख्यातृणां व्याख्याश्रवणे समादरः, प्रसिद्धानां कवि-
सुभाषितानां तत्र तत्रोपयोगिनां शब्दानां, कथानां भावानां,
शास्त्रीयाणां लौकिकानाञ्च, अन्येषाञ्चैवंविधानां विविधविष-
याणां चेतसि पर्यालोचनमित्येतत् सर्व्वं सन्दर्भचारुतानिष्ठा-
दनाय सर्व्वथा परमावश्यकम् ।

अपि नाम शिक्षार्थिनां प्रतिदिनं नियमेन कश्चन कश्चन
विषयोऽवश्यं लेख्यः । न यावत् साध्वी भाषा सम्यक् प्रयोक्तु-
मुपयुज्यते तावदेव शुद्धशुद्धिभयमपहाय सरलया, जटिलया,
ग्राम्यया भाषया वा रचना विधातव्या । ततः प्रात्यहिकनियत-
लेखाभ्यासे सञ्जाते स्वत एव किमु प्रज्ञावलेन परिस्फुरति
साध्वी वाणी । एवं तदा लेख्यं समाप्यानन्तरञ्च कः शब्दः
शोभनः कोवाशोभनः, कश्चभावानुकूलः, के शब्दाः कुत्र
स्थाप्याः; कस्य शब्दस्य कुत्र कथं कीदृशेन शब्दयोगेन परि-
वर्त्तनेन वा सम्यक् भावः स्फोटते इत्यादि सर्व्वं यथायथं
स्वयमालोचनीयम् शोधनीयञ्चाक्षरादौनि; एवं किलाभ्यासने-
रन्तर्य्येण विमर्शेन च शनैः शनैर्भाषावैभवं सौन्दर्य्यं माधुर्य्यं,
चेतसः शुद्धिः, संस्काराणां प्रावल्यं दृढत्वञ्च, भावानामति-
गाम्भीर्य्यञ्चापि समुपपद्यते ।

युक्तञ्चापि ऋजुना कुटिलेन वा वर्त्तनोपक्रान्तः प्रबन्ध-
स्तेन तेनैव पथा समापनीयः । न तावत् क्वचिद्दीर्घसमासा-
क्रान्ता रचना, क्वचित् समासहीना, क्वचिद् ग्राम्या, क्वचि-
न्नागरिकी, क्वचित् कुटिलार्थबाहुल्या, क्वचिद्वा निरतिशय-

सरलेति ; एवं कस्मिन् कस्मिंश्चापि वाच्यौचित्वात् रचनावैषम्य-
मपि न दोषावहं सुस्वार्हत्वञ्चामनन्ति सुधियः । दृश्यते हि
सुकुमारबन्धेनोपक्रान्तेऽपि सन्दर्भे क्वचिदुद्धतेऽर्थे वाच्ये तत्र
सुकुमारबन्धात् विकटबन्धेनैव सोऽतिशयां चारुतां विधत्ते ।
एवञ्च विकटबन्धेनोपक्रान्तेऽपि कुत्र कोमलकरुणशान्तादावर्थे
प्रयुक्ते तस्मिन्स्तस्मिन् परमशोभा सञ्जायते । अपि च व्याक-
रणसम्बन्धिषु नियमेषु, तथा काव्यप्रसिद्धश्रुतसंस्कारतादिदोषेषु
दृष्टिर्हेया । समवलोक्यते चोपक्रमोपसंहारोपपत्तिभिः सम्य-
गुपपादितोऽपि हृदयङ्गमश्चापि सन्दर्भो व्याकरणाशुद्धिसदभावे
न वितनोति शोभाम् ; नापि तदभौष्टाङ्कप्राप्तिरूपं फलं
फलितुं क्षमते, नापि वा पुष्पाति गाम्भीर्यमिति दिक् ।

वाक्यम्

उच्यते प्राक् रचना, सरलसहजभाषया सततं विवरितुं
यतितव्येति । तत्र तावत् “वाक्यं स्याद् योग्यताकाङ्क्षासत्ति-
युक्तः पदोच्चयः” इत्यालङ्कारिकवचनं सर्वप्रयत्ने नानुस्मरणीयम् ।

(क) योग्यता तावत् पदार्थानां परस्परसम्बन्धे बाधाभावः
यथा—“वह्निना सिञ्चति” “जलेन दह्यते” “भूमौ निमज्जति”
इत्यादौ पदसमूहानां परस्परविरुद्धार्थतयार्थप्रतीति बाधितत्वा-
न्नैते वाक्यरूपाः ।

(ख) आकाङ्क्षा—वाक्यानामर्थग्रहणाय एकपदश्रवणात्
परमन्यपदस्य श्रवणेच्छा । या किल क्रियापदश्रवणात् ततः

कारकपदस्य, किमु कारकपदस्य श्रवणात् क्रियापदस्य श्रवणे प्रवृत्तिरुपजायते सैवाकाङ्क्षेति निर्गलितार्थः । यथा—
 “रामचन्द्रो वनं गच्छति” इति वाक्यं आकाङ्क्षानुसारेण कर्तृकारकादिपदमुपन्यस्तम् । परं यदि “रामचन्द्रः” अथवा “रामचन्द्रो वनम्” इत्युक्तौ वाक्यस्य न पुनः समाप्तिरुपगता । अत्र यत् “गच्छति” क्रियायाः प्रवृत्तिः स्वतः एव मानसमधिकरोति तन्नूनमाकाङ्क्षेति ।

(ग) आसत्तिः—यत् पदार्थेन यत् पदस्यान्वयापेक्षा तयो-
 रव्यवधानेन पदेनोपस्थापनम् । सा किलासत्तिः योग्यताकाङ्क्षा-
 न्वितपदसमूहानामव्यवधाने संस्थापनरूपा यथा—“रामचन्द्रो
 वनं गच्छति” इत्यत्रादिमांशं “रामचन्द्रो वनम्” इत्युक्ता द्वित्रि-
 घटिकान्तरे “गच्छति” इति क्रियापदोक्तौ आसत्तिविरहात्
 नार्थप्रतीतिः । एवमपि “त्वं मम परमर्हितैषी, तवास्ति
 विपुलो गुणः” इत्यत्र “त्वं, विपुलो, गुणः परमो हितैषी तव
 मम” इत्यादिरूपोपस्थापने पदसमूहानामासत्तिविरहात्
 नार्थस्य प्रतिपत्तिः, नितरामेतन्न वाक्यम् ।

वाक्यांशः

वाक्यांशः एकेन तदधिकपदोपस्थापनेन वा चित्तवृत्ते-
 रांशिकत्वमुपस्थापनं वाक्यांशो नाम । तमवलम्ब्याधोलिखित-
 प्रणाल्या वाक्यं विरचितुं शक्यते । यथा—(क) कायमनो-
 वाक्यैः (ख) चित्रार्पित इव (ग) सकलसुखस्य निदानं

(घ) अविमृशकारितायाः फलं (ङ) इतिकर्तव्यता विमूढाः
(च) आग्रहातिशयेन ।

(क) अपि नाम साध्वः सीमन्तिन्यः कायमनोवाक्यैः
पत्युर्मङ्गलं सदा कामयन्ते ।

(ख) कैशोरे वयसि रामभद्रस्य पाणौ विषमायाति
पिनाकधनुः समीच्य विवाहसंसदुपगताः सर्व्वेऽभ्यागता राजन्या
विदेहाश्च चित्रार्पिता इव रेजिरे ।

(ग) ब्रह्मण्युपन्यस्तं ज्ञानमेव सकलसुखस्य निदानम् ।

(घ) प्रणयभङ्ग एव अविमृशकारितायाः फलम् ।

(ङ) विपदि मूर्खा एव इतिकर्तव्यताविमूढा भवन्ति ।

(च) आग्रहातिशयेन सीतापतिर्दुःस्वर्गमभिगच्छति ।

पदान्वयः (सान्वयपदनिर्वाचनं वा)

वाक्यान्तर्गतैकैकपदस्य तथा लिङ्गवचनपुरुषकारककाल-
वाच्यभेदस्य च यथासम्भवोक्तेरुक्तः पदान्वयः । आहुस्तावद्वृद्धाः—

“पदं पञ्चविधं तच्च विशेष्यञ्च विशेषणम् ।

सर्व्वनामाव्ययं चेति क्रियापदमितीदृशम् ॥”

इति पञ्चविधानां विशेष्यादीनामन्वयो यथाक्रमेण वेदि-
तव्यः । तत्र तावत् विशेष्यस्य पदान्वये—विशेष्यस्य प्रकार-
भेदः ; तथा लिङ्गवचनपुरुषकारकान्वयानां सम्बन्धस्य चोक्तेरुक्ते-
विधातव्यः । विशेषणपदान्वये—कीदृशं विशेषणं कस्य विशेषण-
मित्यादि सर्व्वं विशेषेण निदर्शनीयम् । एवं विशेष्यभावापन्नं
विशेषणञ्चेत् पूर्व्वोक्तरीत्या तावदुक्तेर्यम् ।

एव्येनामपदान्वये—आदौ सर्व्वेनामपदं विशेषणीयम् ; किमु विशेष्यस्य परिवर्त्तेन न्यस्तं तत् सर्व्वं विशेष्यस्येव कारकादिपदैर्निवेशनीयम् । अव्ययपदान्वये—अव्ययप्रकारभेदानामुल्लेखो विधेयः । क्रियापदान्वये—क्रिया समापिकासमापिका, किमु कस्मिंकाकस्मिंका, वर्त्तमानभूतभविष्यत्कालज्ञापिका, कस्मिन् वाच्ये, केन पुरुषेण सहान्विता, असमापिका चेत् कया क्रियया अन्वययुक्तेत्यादि सर्व्वं विशेषेण विज्ञापनीयम् । तेषां पदानां दिङ्मात्रोदाहरणं क्रमेण ज्ञातव्यम् । यथा—“रामो लक्ष्मणमवादीदु वत्स, यूयं मम प्राणसदृशाः” इत्यत्र “रामः” संज्ञावाचकविशेष्यपुंलिङ्गैकवचननामपुरुषकर्त्तृकारकायं पदम् “अवादीत्” इति क्रियायाः कर्त्ता ।

लक्ष्मणं—इति पुंलिङ्गैकवचनं संज्ञावाचकविशेष्यं कस्मैकारकपदं “अवादीत्” क्रियायाः गौणकस्मै ; अनुक्ते कस्मैणि द्वितीया ।

अवादीत्—इति भूतेऽद्यतनातोते कस्मान्विता समापिका क्रिया ; द्विकस्मैरूपा, गौणकस्मै “लक्ष्मणं” मुख्यन्तु परवर्त्ति-वाक्यसमूहम् ।

वत्स—इति विशेष्यभावापन्नं विशेषणं सम्बुद्धौ प्रथमा ।

यूयम्—इति सर्व्वेनामपदं लक्ष्मणादीनां परिवर्त्ते प्रयोज्यं, मध्यमपुरुषस्य बहुवचनं “भवथ” इत्युह्यक्रियायाः कर्त्ता । मम—इति सर्व्वेनामपदं रामस्य परिवर्त्ते प्रयोज्यमुत्तमपुरुषस्यैकवचनं पुंलिङ्गं षष्ठीविभक्तियुतं “प्राणसदृशाः” इति

पदान्तर्गतप्राणशब्देन सह सम्बन्धान्वितम् । प्राणसदृशाः—
इति विशेषणं पदं “यूयं इति सर्व्वान्मन्त्रः विशेषणम् ।

इत्यमेव दिशा सर्व्वत्र पदान्वयो वेदितव्यः सुकुमारमतीनां
बालानाम् ।

गद्ये पदस्थापनव्यवस्था

योग्यताकाङ्क्षान्वितपदकदम्बकं वाक्यमित्युक्तम् । तादृशे
संक्षिप्तवाक्ये आदौ कर्त्तृपदमवशेषे च क्रियापदं स्थापनीयम् ।
अनुज्ञायामस्य व्यक्तयोऽपि भवेत् । यथा—भेषो गर्ज्जति ।
वृष्टिः पतति । शिशुः क्रीडति । अनुज्ञायां—त्वं गच्छ ।
गुरो, मां प्रति सदयो भव । एष्टि त्वम् । दूरमपसर । गच्छ
त्वं यममन्दिरम् ।

सकर्मिकायाः क्रियायाः प्राक् कर्त्तृपदं देयम् । यद्यपि
क्रिया द्विकर्मिका तर्हि तस्याः अव्यवहितोत्तरे मुख्यं कर्म
तत्पूर्वं गौणं कर्म स्थापनीयम् । यथा—शिशुः मातरं
याति । माता शिशुं चन्द्रं दर्शयति । मालाकारः वृत्तं
पुष्पं चिणोति । भिक्षुकः धनवन्तं धनं याचते ।

समापिकायाः क्रियायाः प्राक् असमापिका क्रिया सन्नि-
वेशनीया, एवं तस्याः क्रियायाः यानि कर्मपदानि तानि तस्याः
क्रियायाः अग्रे प्रयोज्यानि । यथा—

विद्यार्थी स्वेन हस्तेन मिष्टान्नमादाय दरिद्रेभ्यो
वितरति ।

विशेषणपदं विशेष्यस्य प्राक्स्थापनीयम् । यद्यपि द्वयं तदधिकं वा विशेषणं पदं वर्त्तत, तर्हि चकारादि अव्ययं व्यवहरणीयम् । यथा—दीर्घा रात्रिः । सुन्दरौ बालिका । सुरभि पुष्पम् । सुन्दरं मनोज्ञञ्च प्राकृतिकं दृश्यम् । दीना मलीना च तस्याः शोभा । अर्थशून्या असम्बध्या च सा वाक् । विद्वान् उत रसज्ञो भवतारणः । राधावल्लभो मूर्खो वा अविमृष्टकारो । श्यामो विवेकहीनः किंवा अकृतज्ञः । रामचरणः शक्तिमान् किन्तु साहसशून्यः ।

विशेषणपदस्य प्राधान्ये तथा विधेयविशेषणे च विशेषणं विशेष्यस्य परतो योज्यम् । यथा—श्यामः अतिशयः सुशीलः । स यादृशः कर्मठः तादृशः एव बुद्धिमान् । यं पुष्पम् उद्योगिनं लक्ष्मोस्तमुपैति ।

क्रियाविशेषणं प्रायेण क्रियायाः अव्यवहितोत्तरे स्थाप्यम् । यथा—तूष्णं गच्छ । मधुरं हसति । वृथा भाषते । तूष्णीं भव । मृदु हसति । “अयि क्लृप्तोदरि, गच्छ शनैः शनैः” “पश्यति सादरं मुहुः” “भटिति प्रविश गेहं” इत्यादि ।

सर्वनामपदस्य विशेषणं प्रायेण तस्य पश्चात् योज्यम् । किन्तु विशेषणस्य प्राधान्ये पूर्वोऽपि भवेत् । यथा—त्वं मूर्खः । स पण्डितः । अहं पौडितः । मोहान्धोऽहं किं ते वर्णयामि रूपं प्रभो ।

उद्देश्यविधेये प्रकृतिविक्रती च प्रकृतिपदम् अग्रे स्थाप्यम् । यथा—हरिरेव एतत्कार्यस्य मूलम् । “वेदाः प्रमाणम्” ।

“नक्षत्रभूषणं चन्द्रः” “एको वृक्षः पञ्च नौकाः भवति” इत्यादि ।

करणपदं कर्त्तृपदस्य पश्चात् कर्मापादानाधिकरणानामग्रतो योज्यम् । यथा रामः स्वेन हस्तेन पुष्पं सञ्चित्य शिवायतने तमेव देवादिदेवमर्चयति ।

चलभयादानोत्पत्तिविरामान्तर्धानपराजयभेदार्थकधातूनामव्यवहितपूर्वोऽपादानं देयम् । यथा—प्रासादात् पतितः, सर्पात् भीतः, गुरोरादत्ते, पङ्काज्जातमित्यादि । कस्मिन् कस्मिन्नप्यपादानादुत्तरतः कर्त्तृकर्मकरणाधिकरणानि स्युः ।

यथा—पुष्पात् फलमुत्पद्यते, उद्यानात् पुष्पं गृह्णाति, अन्नात् दण्डेन काकं निवारयति, श्येनमुखात् पतितं शुक-शावकं पिञ्जरे रक्ष ।

स्थानवाचकं तथा कालवाचकमधिकरणं वाक्यारम्भे प्रयोज्यम् । यथा—त्रेतायामयोध्यानगरे दशरथो नाम राजासीत् । तत्रैकः सिंहः प्रतिवसतिस्म । स तदा तूष्णीं स्थितः । पेचकः रात्रौ शब्दायते । नक्षत्राणि घोरान्धतमसि द्योतन्ते ।

सम्बन्धपदानि प्रायशः सम्बन्धिपदानां पूर्वं स्युः । यथा—“आषाढस्य प्रथमदिवसे” कदाचित् सम्बन्धिपदस्य विशेषणे व्यत्ययोऽपि दृश्यते । यथा—दुर्वीध्या खलु मानवानामवस्था । पङ्कसरसः पश्चिमे तीरे । तपोवनस्यानतिदूरे ।

सम्बोधनं पदं वाक्यारम्भे प्रयोज्यम् । यथा—“देव ! अस्ति महतो वार्त्ता ।” भोः ब्राह्मन् ! क्व गच्छसि ? “हा देवि !

इयदेव दर्शनम् ।” “देवि ! अपोदानौ स्वस्था ?” रे रे पापकारिन् ! किं त्वया कृतम् ? “अयि कृशोदरि ! गच्छ शनैः शनैः ,” “अये ! कथमनतिदूरे स्त्रीजनकण्ठस्वरं श्रूयते ।”

हा-हन्त-अहहादीनि खेदसूचकाव्ययानि, तथा भोः-अये-अयिप्रभृतीनि सम्बोधनज्ञापकाव्ययानि वाक्यारम्भे प्रयोज्यानि यथा—“हा हा देवि ! इत एव दर्शनम् ।” “हा हन्त ! तुलसि ! त्वद्वासना प्रोज्झिता ।” “अहह ! महापङ्के पतितोऽसि ?” “भो भो वृक्षाः पर्वतस्थाः ।” “अये ! किं नागता देवी ?” “अयि ! कठोर ! यशः किल ते प्रियम् ?”

अथ-अपि-कथं-प्रभृत्यव्ययानि तथा किम्-शब्दस्य कति-पदानि वाक्यारम्भे प्रयोज्यानि । यथा—“अथ शशकस्य वारः समायातः ।” “अथ इयमेव दशा प्राणभृताम् ।” अथवा भाग्यविपर्ययस्य परिणामः । अपीदानौमपि वर्तते ते तृष्णा ? “अपि समागता देवी ?” अपि कृत्स्नं दिनमुपसितः ? कथं सोऽन्नागतः ? कः कुत्र भोः ? कः आगतः ? कतमोऽसौ ? कियद्वा तस्य वयः ? कियतौ वर्तते वेला ?

नाममध्यमोत्तमपुरुषान्वितपदान्वये उत्तमपुरुषोक्तक्रियैव देया । तथा मध्यमपुरुषयुक्तपदेऽपि मध्यमपुरुषोक्तक्रिया निवेशनीया । यथा—माधवस्त्वमहञ्च यास्यामः । रामस्त्वञ्च भक्षयतम् ।

इत्यादि दिशा सर्व्वं ज्ञातव्यम् । विस्तरतः स्वस्वपठित-व्याकरणाद् ज्ञातव्यमिति संक्षेपः ।

वाक्यवृद्धिः

लक्षणलक्षितवाक्यविवर्द्धये प्रथमं तावत् विशेषणादिचित्त-
चमत्कारिपदोपस्थापनेन वाक्यं वर्द्धितव्यम् । यथा—

(क) वाल्मीकिः रामायणम् अरचयत् ।

(ख) महर्षिः वाल्मीकिः महाकाव्यं रामायणम् अरचयत् ।

(ग) महर्षिः वाल्मीकिः सप्तकाण्डेन महाकाव्यं रामा-
यणम् अरचयत् ।

(घ) महर्षिः स्वभावकविः वाल्मीकिः सप्तकाण्डेन
सुमनोहरं महाकाव्यं रामायणम् अरचयत् ।

(ङ) महर्षिः स्वभावकविः प्राचेता वाल्मीकिः सप्त-
काण्डेन लोकशिञ्चार्यम् अभिनयं कृन्दोमयं सुमनोहरम् ऐति-
हासिकं महाकाव्यं रामायणम् अरचयत् ।

(च) महर्षिः स्वभावकविः प्राचेता वाल्मीकिः बहुसर्गा-
त्मकेन सप्तकाण्डप्राधान्येन लोकशिञ्चार्यम् अभिनवम् अनि-
ष्टभृकृन्दोमयं सुमनोहरम् ऐतिहासिकं महाकाव्यं रामायणम्
अरचयत् ।

(छ) स महर्षिः स्वभावकविः प्राचेता वाल्मीकिः प्रथमे
वयसि अतिदुर्वृत्तः दस्युः अभवत् । ततः क्वचित् ब्रह्मणः
उपदेशेन स्ववृत्तिमपहाय षष्ठीसहस्रवत्सरपर्यन्तं सनातनं
तारकरामब्रह्मनाम ध्यायन् कलुषादुत्तीर्थं नीतिपरिपूर्णं बहु-
सर्गात्मकेन सप्तकाण्डप्राधान्येन लोकशिञ्चार्यं व्याधशराभि-
घात-हृतक्रीच्चशोकोत्थम् अभिनवमनुष्टुभृकृन्दोमयं सुमनोहरं

शब्दसंस्थानवैचित्तं नैसर्गिकशोभावर्णनबाहुल्यं महाकाव्यं
रामायणं दुःखमये जगति व्यरचरत् ।

“पातु वो गिरिजामाता” इति वाक्यम्, तस्य
विस्तृतिः ; यथा—

या खलु पुरा सतीनाम विगृह्य निखिलकर्तव्यकर्मकायनौ-
भूतं पतिमेव मर्मसमालम्बनरूपं मन्यमाना तदनुसरणमेव
सकलकर्तव्यादधिकतममवबुद्ध्य जनकमुखात् पतिनिन्दाश्रवणेन
प्राणान् त्यक्त्वा प्रस्थापयदन्वर्थनाम सतीरमणीनिवहेषु अतिमात्रम् ।
एवं हि या निखिलनगाधिराजं गिरिवरं हिमालयं जनकत्वेना-
ङ्गीकृत्य त्रिदशपुरवासिनां पदवीमभिगृह्णन्तं प्रचण्डदोर्दण्ड-
विभीषितभुवनत्रयजनमानसं दैतेयं महिषासुरं त्रैलोक्यविस्मयकरे
महाहवे सहानुचरं निपात्य जगतां स्वास्थ्यमनयत् । या हि
नाम पुनर्देवगणस्तवपरितुष्टा विधृतभुवनजनगणमनमोहिणी-
रूपा हिमवतस्तुङ्गशृङ्गसङ्घमध्याधिरुढा दनुजेश्वरवरं कैतवेन
परिभूय लोकत्रयातिविस्मयकरं समरमभिनयन्ती निहन्ती च
हेलया मत्तवारणनिभातिशक्तिधरान् शूरशीण्डान् चण्डमुण्डादि-
दनुजनिकरान् । या किल रक्तबीजशोणितकणचौणीस्पर्शनो-
त्थशतशोऽपि दानवरणाङ्गनेऽत्यतिकोपना प्रकटितविकटनर-
सिंहशूकरशुनासीरादिदेवप्रधानवपुर्विभ्रमा हिरण्यकशिपु-
कुक्षिविदारितारुणरुधिररुद्धोद्गांघितखरनखरनिकरसमरसहायकैः
परहृदयकरत्रासविजृम्भकैः स्त्रैः स्त्रैरेवास्त्रैः निखिलावनिपरिव्याप्त-
रक्तबीजादितिसूतं समनभवनातिथिमनयत् । या नूनमखिल-
रचना—२

प्रभुधर्माभिगृह्णन्तौ कृतान्तस्यापि कृतान्तसमौ निशुम्भशुम्भासुरौ
सहानुचरौ प्रज्वलदुधोररणरोहिताश्वे समिधौ प्रकल्प्य समूल-
दानवकुलविनाशेनात्यसहणीयगुरुभाराभिभूतायाः भूतधात्र्याः
गुरुकठोरभारं लघ्वीत्वमप्रापयल्लीलालितकलाविलासेन । सा
युगयुगान्तरोद्भवदानवदर्पसूदणी हरहृदयविनासिनौ गिरिजा
माता वः (युष्मान्) पातु कायान्तरायात् शश्वत् समा इति ।

“कृष्णः करोतु कल्याणम्” इति वाक्यस्य विस्तृतिः—

हं हो ! यस्तावदिह निखिलललामभूतां ज्योतिः-सोम-
सवितृपचितविपुलाम्बरकलेवरां शस्यैश्वर्यश्यामलामिमामिलां
परिवर्त्तवारिधिवारिनिलयासीनां समीक्ष्य विधृतविसारवपुर-
नाद्याम्नायचयं समुद्धृत्य सनातनं पुण्यं पुनर्जगत्यनयत् ।
नूनमन्यदा पुनरङ्गीकृतनिष्कष्टघृष्टविग्रहः प्रलयसलिललीना-
चलां विशालदशनमुशलाग्रेण विगृह्य समुत्तोलयत् । पर्यायित-
त्रितयकमठकायं प्रकटयन् सशैलसलिलाधारां धरणीमिमामद्यापि
पृष्ठे परिस्थापयत् । अपि तुर्याश्वर्यरूपं नृसिंहविग्रहं विकलयन्
सीरप्रकारनखरनिकरघर्षणकर्षणैः शैर्यवीर्याभिमानीनो देत्यपते-
र्हिरण्यकशिपोरेनःकठिनोपरां हृदयधरां विलोरयत् । योऽदिति-
कुक्षौ स्वीकृतातिह्रस्वमूर्त्तिर्दानेज्यागर्व्वगर्व्वितं दैतेयं बलिं च्छद्मना
खर्व्वयितुं त्रिपादमितां महीं संभिद्य बड्वामुखमनुलम्भयंश्च तं
त्रिदशच्युतान् विबुधांश्च पुनर्निजपुरमनयत् । यः पुनर्निदाघ-
मध्याह्नमार्त्तगण्डप्रकाशशौचशौण्डजमदग्नेरुत्सजन्मा पितृनुदिष्टो
मातरं निहत्य सुत्यनुहृष्टेन पुनस्तेनापि तामजीवयत् । एवं

स्तवके]

निश्चयानुचितपरेतपुरमभिगमनं पितुर्यस्तन्महामर्शातिक्रान्ता-
 न्तःकरणो वलवज्ज्वलन इव स्कारकुठारधारार्चिषा प्रचुरेभ्यन-
 प्रकारं प्रखरहैहयभुजवनं ददाह । अतर्पञ्चाप्यभिमानाभि-
 मानिनां क्षीणोज्ज्वलियाणां क्षेत्रतो गलल्लोहितधारयैकविंशति-
 कृत्वः पितरम् । यस्तावन्निकषात्मजोद्देजितादितिजानुनयक्रमेणा-
 खिलवर्यार्थिमप्रभावाप्रतिमान्वयसम्भवातिशयैश्वर्यवद्दृश्योरसा
 निखिलनारीसौभाग्यवतीशुचिस्वतीनां कौशल्यादीनां जठरेषु
 चतुर्भिरंशैर्जननमभिगृह्य गौतममन्यूपरतां प्रातःप्रदीप्तसप्ताश्व-
 भास्वरनीकाशयोषासङ्गतवरिष्ठाङ्गनां प्रस्तरमयोमहत्यां चरण-
 रेणुना मानुषीं विधाय साक्षात् साक्षिरूपासङ्गसङ्गतिमवतो
 विदर्भराजस्य तनयां जानकीमुपयम्य भवनोपगतः कैकेयोवाक्त्वानु-
 पालयता पित्रा निर्व्वसितः, काननावनीमधिवसन् ऋक्षप्लवगचर-
 सहायेन सागरपरपारसन्निसन्नां लङ्कां समेत्य जातुधानप्रधानं
 त्रिलोकाहतसकलकुलमर्यादं मुषितजनकाङ्गजं शासितुरपि
 शासितारं रावणमनाख्येयसंख्येन समूलं कुलं समुच्छिन्नत् । अपि
 नाम यो हि दैवकीजठरादाकर्षितो रोहिण्यङ्गे वसुदेवदेहजन्मा
 विशालहलप्रहरणेनाप्रतिसमललीलया च शिष्टकष्टमपहर्तुं
 दुर्वृत्तदैत्यदलं निहत्य लघ्वकरोद्भरित्रास्त्रासं बहुम् । यः किल
 मायादेवीगर्भगृहाज्जन्म परिगृह्य विमुक्तमायिकोऽशेषसुखसमृद्धिं
 राज्यं भोग्यं भुज्यञ्च तुच्छोपलखण्डवत् मन्यमानाभिनवसार्व-
 जनीनधर्म्मं जगत्यस्थापयत् । य एव हि वर्त्तमानयुगावतारः
 कल्किनामा सम्बलपुराभिधेयपत्तने विष्णुयशोधनविप्रौरसि

संभविष्यन् वेदाचारविचारवर्जयिताननार्यान् विनंस्यते । स एव युगयुगावतारप्रबलसकलवाधावाधिता विश्वमूर्त्तिर्भगवान् दुःस्थ-संस्थानकारिकंशरिः कृष्णो युष्मत्कायजं कर्मजं मानसिकञ्चापि कल्याणं करोतुतमाम् इति ।

“शश्वद्रक्षतु वः समस्तविरहात् सोऽयं विभुः शङ्करः”

यदस्ति कल्यान्तसकलचराचरोद्भिज्जजीवजन्तुबीजव्रजार्चिता-दिमयुगोद्भवनिखिलसलिलकलापकलेवरम् एवं यज्ज्वलनजाल-पुद्गलेन विधिविहितहुतहव्यमात्मरुचिरामरं प्रापयज्जगज्जना-तिहितसिद्धये । यदपि च स्वर्गग्रामगमनयोनिमखमुख्य-समापकत्वेनात्महवनकर्तृत्वमाख्यापयत् । ये च तावदसीम-महामहिमचिरन्तनानन्तकालं दण्डमुहूर्ताद्युपाधिभेदमहो-रात्राभ्यामुपजनयतः सूर्यचन्द्ररूपे जगतां पुष्कलेन । किञ्च यत् शब्दसमवायिकारणमनाद्यनिधनं गुणितपञ्चगुणान्विताकाश-विकाशमेव विग्रहम् । परमन्वत् सकलजीवकुलासुधारण-कारणशस्यौषधिनिदानावशीकरणम् । एवं नाम यदेवाक्षुद्र-जगज्जीवश्वासप्रश्वाससम्वाहकतया त्वग्ग्राह्यत्वेन च प्रत्यक्ष-गोचरम्, जगत्प्राणसंज्ञककायम् । तैरेतैः स्वस्वेन्द्रियग्रामग्राह्यैः शम्भोः शरीरैः सार्द्धमनाद्यनिधनोऽयं स विभुः शङ्करः समस्त-विरहात् क्लेशकोटिकात् शश्वदविरतं वः युष्मान् रक्षतु ।

विशेषणादिप्रयोगबाहुल्येन वाक्यस्यातिविस्तृतिः कादम्बरी-वासवदत्तादिगद्यमयेषु ग्रन्थेषु ज्ञातव्या । तत्रत्योदाहरणानि विस्तारभिया न दर्शितानि ।

वाक्यसंक्षेपः

लक्षणलक्षितवाक्यानामंशविशेषस्य त्यागः वाक्यसंक्षेपः ।
स तावत् विशेषणाद्यप्रयोजनीयपदांशानां त्यागाद्यैर्भवति ।
यथा—

(क) तत्र सकलार्थिसार्थकल्पद्रुमः प्रवरनृपमुकुटमणि-
मरोचिचयचर्चितचरणयुगलः सकलकलापारंगतोऽमरशक्तिर्नाम
राजा बभूव ।

(१) तत्र सकलार्थिसार्थकल्पद्रुमः सकलकलापारंगतोऽमर-
शक्तिर्नाम राजा बभूव ।

(२) तत्र सकलकलापारंगतोऽमरशक्तिर्नाम राजा बभूव ।

(३) तत्र अमरशक्तिर्नाम राजा बभूव ।

(ख) वीरवरः सूचिभेद्यान्धतमसि प्राकारमुल्लङ्घयामास,
अगृह्य च वित्तापहारिणः करम् ।

(१) वीरवरः अन्धे तमसि प्राकारमुल्लङ्घयागृह्यत् वित्ताप-
हारिणः करम् ।

(ग) अहो ! कष्टं ! कष्टम् !! ब्रह्मदत्तस्य नयनं
नश्यति नितरां सकृदपि द्रष्टुं न शक्नोति आश्रमपदम् ।

(१) अहो ! कष्टम् ! ब्रह्मदत्तनयनहीनः नितरां
सकृदपि न पश्यति आश्रमपदम् ।

(घ) देवर्षिर्यथा विष्णुभक्तो भवति तथा शुक्र-
देवोऽपि ।

(१) देवर्षिशुक्रदेवो समानो विष्णुभक्तौ भवतः ।

(२) देवर्षिशुक्रदेवो तुल्यं विष्णुं भजेते ।

(ङ) द्रौणिहत इति ज्ञात्वा आचार्यः प्राणान् तत्याज ।
ततस्ते कौरवा विषादविह्वला निरतिशयं चक्रन्तुः । तत्त्वार्थदर्शी
सञ्जयस्तान् प्रबोधयामास । रणभूम्येकदेशं यात्वाश्वत्यामानं
तत्रानेतुं विनयधरं कञ्चुकिनं प्रस्थापयामास च ।

(१) द्रौणिहत इति दुष्टा मृतमाचार्यमनुशोचयतः
कौरवान् सञ्जयः प्रबोध्य रणभूम्येकदेशात् अश्वत्यामानमानयनाय
कञ्चुकिनं प्रस्थापयामास ।

अर्थविवृतिः

(Expression of mining)

कस्मिंश्चिद्वाक्ये वाक्यांशे वा अर्थस्य सहजबोध्यवाक्येन
विवृतिरर्थविवृतिः । सा च वाक्यस्थदुर्बोध्यपदानां सहजपदेन
परिग्रहणरूपा । परं पदपरिवर्तनेऽपि चेदर्थस्य सम्यक् विवृति-

नघटते तर्हि जटिलं सङ्कोचितांशञ्च एकाधिकसहजपदोपस्थाप-
नेन संप्रसारणं विधायार्थो गृहणीयः ।

अर्थः (Paraphrase) यथा—(क) ततः स देवराट् देवैः
ऋषिभिश्च स्तूयमानस्त्रिपिष्टपस्थो निष्कल्मषो बभूव ।

(१) ततः अनन्तरं स देवराट् इन्द्रः देवैः अमरैः
ऋषिभिः मुनिभिः स्तूयमानः बन्ध्यमानः त्रिपिष्टपस्थः स्वर्गस्थः
निष्कल्मषः पापशून्यः बभूव अभवत् ।

(ख) अस्ति समस्तनगरीनिकषायमाणा शश्वदगण्यपण्य-
विस्तारितमणिगणादिवसुजातव्याख्यातरत्नाकरमाहात्म्या मगध-
देशशेखरीभूता पुष्पपुरी नाम नगरी ।

(२) समस्तानां सकलानां नगरीणां पुरीणां निकषः
आदर्शः शश्वत् निरन्तरं अगण्यैः असंख्यैः पण्यैः विक्रेयैः
विस्तारितैः मणिगणादिवसुजातैः मणोनां रत्नानां गणाः समूहाः
ते एव आदयः मणिगणादयः ; वस्तूनां जाताः समूहाः मणिगणा-
दय एव वसुजाताः मणिगणवसुजाताः तैः रत्ननिचयादिवसुसङ्घैः
व्याख्यातं निवेदितं रत्नाकरस्य समुद्रस्य माहात्म्यं महिमा यया
तथाभूता बहुशोरत्नपूरिता मगधदेशस्य शेखरीभूता शिरोभूषण-
रूपा पुष्पपुरीनाम नगरी अस्ति विद्यते ।

(ग) मूर्खस्य च दिशः शून्याः ।

(३) शास्त्रज्ञानहीनत्वेन कर्तव्याकर्तव्यविमूढतया
मूर्खः निरन्तरमवसीदति, नितरां सर्वथा तस्य अवश्यपाल-
नीयेऽपि कार्यं औदासीन्यं घटते ।

व्याख्या—(Explain) सा हि प्रागुक्तरोत्यनुक्रमेण पूर्वसम्बन्धस्थापनेन च व्याख्यातव्यांशस्य अलङ्कारैतिहासिकत्व-प्रकटनरूपा । यथा—

(क) अथ तस्य राजकुमारस्य कमलगूढशशिकिरणरज्जु-दामनिष्ठहोतमिव रजतशृङ्खलोपगूढं चरणयुगलमासीत् ।

(१) निद्रोपगतयोः अवन्तीसुन्दरीराजवाहनयोः दम्पत्योः सतोः ; अथ प्रबोधनान्तरं राजकुमारस्य राजवाहनस्य चरण-युगलं पादयुग्मं कमलमिति मन्यमानेन नितरां गूढेन भ्रान्तेन शशिना चन्द्रेण किरणाः रज्जुदामानीव तैः निष्ठहोतं दृढ-बद्धमिव चरणयुगलं राजवाहनस्येति शेषः ; रजतशृङ्खलेन रौप्यदाम्ना उपगूढं निगडितम् आसीत् । अत्रापङ्क्त्यनुप्रा-णीतोपमालङ्कारः ।

भावार्थः, तात्पर्यं वा

(Purport)

वाक्यस्थितस्यालङ्कारादिबाहुल्यवर्णनीयविषयस्य परित्यागेन मर्मार्थप्रकटनं भावार्थोनाम । यथा—(क) तारुण्ये सुविमला धीरपि प्रावृत्सरिदिवाविला स्यात् ।

(१) वर्षासु नद्यम्भः यादृशं कर्हमात्रं भवति तथा यौवने ऽ-त्यतिनिर्मलापि बुद्धिः कलुषिता स्यात् ।

संक्षेपार्थः

(Summary) यथा —

(क) अजातमृतमूर्खाणां वरमाद्यौ न चान्तिमः ।

सकृद्दुःखकरावाद्यावन्तिमस्तु पदे पदे ॥

(१) अनुत्पन्नः, उत्पद्य मृतः, भूर्खश्च इति त्रिविधानां पुत्राणां मध्ये अनुत्पन्नमृतौ पुत्रौ मनाक् प्रियौ भवतः । यस्मात् हेतोः मृताजातौ स्वल्पदुःखकारणभूतौ स्तः । मूर्खः चिरजीवनं मातापितरौ क्लेशयेत् ।

(२) मम पुत्रो न जातः उत्पद्य मृतो वा एतत्तु दुःखं स्वल्पकालव्यापकं मूर्खपुत्रस्तु चिरकालं कष्टदायकः । यतः कृतान्तसदृशो मूर्खः ।

रूपकत्यागेनार्थः—उपमानार्थं विहाय उपमेयार्थ-
विवृतिरूपः । यथा—

(क) अस्ताचलगह्वरोपगते मार्त्तण्डमृगाधिपे ध्वान्तदन्ति-
राजः निखिलावनीं निःशङ्कं विचचार ।

(१) सूर्यास्तमिते जगदम्बकारमयमासीत् ।

अनुक्तपदपूरणम्—(Filling up of ellipses)

वाक्यान्तर्गतानुक्तपदमर्यादिना सङ्गमय्य युक्तिसाहाय्येन संस्थापन-
रूपम् । यथा—

(क) — वत्स ! — त्वां — अब्रुवम् ; — सविशेषं — कदाचित् —
सांसारिकामोदादिषु — वर्त्तितव्यम् । — सततं — गुणानुकीर्त्तनं —
येन — विच्युति — घटेत ; — सर्व्वदा साध्यम् — ।

(१) प्रिय वत्स ! प्राक् त्वां यदब्रुवम् । तत्सविशेषं
स्मर्त्तव्यम् । कदाचित् मोहवृत्त्या सांसारिकामोदादिषु मुधा न
वर्त्तितव्यम् । परं सततं परमेशगुणानुकीर्त्तनं कर्त्तव्यम् ।
येन स्वकर्त्तव्यात् — विच्युति न घटेत ; तत्र सर्व्वदा यथा साध्यं
यतितव्यम् ।

(२) हे वत्स ! अहं त्वामेकदा अब्रुवम् । तत्-
सविशेषमवधेहि । न कदाचित्त्वया सांसारिकामोदादिषु बाहु-
ल्येन वर्त्तितव्यम् । गुरुमुखात् सततं शास्त्रगुणानुकीर्त्तनं
श्रोतव्यम् । येन तस्मात् विच्युति न घटेत । एतत् सर्व्वदा
तव साध्यमिति ।

(३) अयि वत्स ! पुरा त्वां सर्व्वमब्रुवमधुना सविशेष-
मवगच्छ कदाचित् केषु सांसारिकामोदादिषु कथं कथमपि
वर्त्तितव्यम् । नक्तं दिवं सततं महर्णायगुणानुकीर्त्तनं
विधेयम् । येन तस्मात् विच्युतिः कदा न घटेत । एवं सर्व्वदा
कायपातेनापि साध्यं तव ।

सन्धिनियमः

संस्कृतरचनायां प्रायश एव यत्र तत्र सन्धिसम्भवः,
नितरामधोलिखितवाक्यं सर्वथा स्मर्त्तव्यं सुकुमारमतीनां
शिक्षार्थिनां तथाहि—

‘सन्धिरकपदे नित्यो नित्यो धातूपसर्गयोः ।

सूत्रेष्वपि तथा नित्यः सचान्यत्र विभाषितः ॥

समासवाक्येषु तथा उपसर्गधातुषु सूत्रेषु च सन्धिरवश्यमेव
करणीयः । अकृतं दोषः स्यात् ।

(क) ‘विदारितारुणरुधिरछटोद्गाधितः, इत्यादौ ‘विदारित-
अरुणरुधिरछटा-उद्गाधितः’ इत्यादि ।

(ख) ‘व्यजेष्ट’ ‘समभिव्याहार’ ‘प्रोज्झितः’ ‘समुद्धरति’
इत्यादौ—वि-अजेष्ट, —सं-अभि-वि-आ-हार, प्र-उज्झितः, सं-
उत्-हरति, इत्यादि ।

(ग) सिद्धोवर्णः समान्नायः, वास्मदोर्द्वयोश्च, क्लीवाक्लीवयोः
क्लीवमवशेष्यं स चैकवहा, इत्यादौ—सिद्धः-वर्णः समान्नायः, वा-
अस्मदोः-द्वयोः च, क्लीव-अक्लीवयोः क्लीवं-अवशेष्यं सः-च-एक-
वत्-वा-इत्यादि ।

समासादेरन्यत्र सन्धेर्विकल्पो ज्ञेयः । यत्र यत्र सन्धिकृते
श्रवणकटुत्वं तथा अर्थस्य च दुर्बोधत्वं घटते तत्र तत्र सन्धिर्न
करणीया । यथा—मुग्धैकाल्यतिकोपना, तानेन सहस्रै-

काक्यटवीं, इत्यादौ—मुग्धा, एका, अतिकोपना, एवं नृा
(नरेण) अनेन, सह, ऋच्छ, एकाकी, अटवीं, एवमेव सर्वत्र
ज्ञातव्यम् ।

यतिचिह्नम् (Stops)

उच्चारणविच्छेदसूचको जिह्वाया विरामो यतिः । सा हि
अग्रदेशीयैः पण्डितैः कन्दःशास्त्रेषु विशेषेण विहिता । तदज्ञाना-
भिलषतस्तेष्वपि शास्त्रेषु अनुसन्धानीया । इह तु गद्यमध्ये
वाक्येऽधोलिखितसङ्ख्याङ्कपातेन च या पाश्चात्यपण्डितैरभिहिता,
सैव वेदितव्या । यथा हि सा—

(१) ,—कमा (comma) चिह्नमेतत् एकसंख्यकोच्चारण-
कालं यावत् जिह्वायाः विरामरूपम् ।

(क) यादवः, केशवः, त्वम्, अहञ्च क्रीडनायं यास्यामः ।

(ख) दीनो वा, विभवयुक्तो वा, न जातु पापमाचरेत् ।

(ग) किं करोमि, क्व गच्छामि, किमप्यवगन्तुं न शक्नोमि ।

(२) ;—सेमिकोलन् (semicolon) द्वितीयच्छेदः ।

अयं तावद्विसंख्यकोच्चारणकालपर्यन्तं विरामरूपः । स तु
प्रायश एव क्षुद्रक्षुद्रवाक्येषु तथा किन्तु, यद्यपि, नितरां,

अतएव प्रभृति अव्ययपदानां पूर्वस्थपदान्ते एषामव्ययानाम-
गतः निवेशनीयः । यथा—

(क) तत्र क्षुधिताय अन्नम् ; तृषिताय जलम् ; रोगिणे
औषधम् ; अर्थिने अर्थम् अर्पयन्ति ।

(ख) बहुधोपदेशमवोचदाचार्यः ; तथा अहमपि अनु-
नयामि ; किन्तु वैराग्यप्रणोदितः स मे यवीयान् गृहं शिशुत-
नयाम् ; तथा साध्वीमपि च जायामपहाय काननमवनीं
गतः ।

(ग) तदसीमोद्यमेन विधातव्यम् ; यद्यपि तत्र कृतकार्यो
न भवेः तर्हि का लज्जा ?

(घ) ये खलु परच्छिद्रान्वेषिणः, ते हि प्रधानतः परेषां
दोषमन्विषन्ति ; नितरां स्वदोषं न पश्यन्ति ।

(ङ) तस्मिन् यादृशो मे विश्वासः तेनानुमन्ये, ततः
प्रत्याख्यातो न भविष्यसि ; अतएव विकल्पमपहाय त्वरा गच्छ ।

(३) :—कोलन् (colon) तृतीयच्छेदः । अयन्तु त्रिसंख्य-
कोच्चारणकालं यावत् विरामरूपः । अस्य यूरोपीयभाषान्तरे
व्यवहारो विरलः । वर्त्तमाने जगति तदभाषानुकृतात् यत्र
तत्र बाहुल्येन व्यवहारो दृश्यते । यथा—

(क) आदौ साकारोपासनां विना वाङ्मनसोरप्यगोचरस्य
ब्रह्मणः कल्पनानोत्पद्येत ; साकारवादिनां मतमेतत् ।

(ख) संख्याकरणेषु तथा द्रव्यादिविषयनिराकरणेषु च
प्राक् तृतीयच्छेदः देयः (colon) तदन्तेषु सरलरेखा योज्या ।

यथा—पञ्चनवत्यधिकाष्टादशखृष्टीयशके (१८८५) लोकगणना-
विवरणे :—

एते.....उत्पन्नाः, इयन्तो मृताः । इत्यादि । तस्य
गृहकक्षे इयन्ति सज्जाद्रव्यानि :—एका खट्वा, त्रीणि तैल-
चित्रालेख्यानि ; पञ्च पुस्तकाधाराः, द्वे विंशतिः ग्रन्थाः,
रमणीयानि बहुविलासवस्तूनि । इत्यादि ।

(४) ।—पूर्णच्छेदः, अयं किल वाक्यसमाप्तौ स्थापनीयः ।
एङ्ग्लोभाषायां (in English) यत्र (.) फुलष्टप् Fulstop
योजनीयः, तत्र तत्रार्थे चास्य व्यवहारः । यथा (क) स गच्छति ।
दुःखमय एव संसारः ।

(ख) त्यज दुर्जनसंसर्गं भज साधुसमागम् ।

कुरु पुण्यमहोरात्रं स्मर नित्यमनित्यताम् ॥

(५) ?—प्रश्नज्ञापकचिह्नमेतत् यथा—

(क) किं करोषि ? उद्धृतांशः सरलभाषयानुद्यताम् ?
निन्दुकस्य का कथा ?

(६) !—चिह्नमिदं सम्बुद्धौ, तथा घृणाहर्ष-विषाद-
विस्मयादिषु, अहो-हा-अयि-भोः-अये-वत-हन्तप्रभृत्यव्ययवाक्येषु
व्यवहरणीयम् । हे भगवन् ! मां रक्ष । अहो ! दुर्दैवमा-
पतितम् ! हा हा ! प्रिये ! जानकि ! एतदेव दर्शनम् ।
धिक् धिक् ! ! पापार्जितं धनम् ।

(७) - हाइफेन (hyphen) चिह्नमेतत् संयोजकम् ।
समस्यमानपदानां परस्परसम्बन्धस्थापकम् । यथा—

(क) साम्य-समीरण-कम्पित-जल-नील-नलिनीव-चञ्चल-लोचना इत एवाभिवर्त्तते । प्रभात-वाताहतकम्पिताकृतिः कुमुदती-रेणु-विसङ्ग-विग्रहम् ।

(ख) मुद्राक्षरसन्निवेशकाः (Compositers) यदि सन्निविष्टपङ्क्त्यवशेषे शब्दगतमक्षरं पूर्णत्वमानेतुं न प्रभवन्ति ; तर्हि क्षुद्रायतनयानया सरलरेखया पूर्ववर्त्तिपदांशं परवर्त्ति-शब्दसमूहेन समं संयोजक इत्यभिज्ञानार्थं निवेश्य प्रतिबोधयन्ति । यथा पङ्क्त्यवशेषे अक्षरम् “उप” परवर्त्तिपङ्क्त्यग्रे “कारकः” इत्यादिस्थले पूर्वपङ्क्त्यवशेषे चिह्नमिदमर्पयन्ति । तेन बोद्धव्यं “उपकारकः” इति ।

(ङ) “ ” — उद्धरणचिह्नम् (Quotation mark) इदं तावदन्यदीयवाक्योद्धरणे व्यवहार्यम् । यथा—

(क) तेनाभिहितं “तत्र दिवसेऽपि शृगाला विचरन्ति” इति । “नानृतात् पातकं महत्” इति साधूक्तात् कदापि मिथ्या न भाषेत । तस्य तातः आदिशति—“तिनकड़ि, डाक-गृहात् टिकेट् द्वयं, षट् पोष्टकार्डं च गृहीत्वा तूर्णमागच्छ” । “फेउ फेउ” रवेण शब्दायन्ते सारमेयाः ।

(ङ) ’ — लोपचिह्नम् (Mark of ellipsis) शब्दान्तर्गताक्षरलोपार्थमेतत् व्यवहरन्ति । नितरां संस्कृतभाषासु तदसम्भवात् वङ्गादिभाषानिर्मितपद्यादौ उदाहरणं द्रष्टव्यम् ।

(१०) — द्वाश् (dash) भग्नचिह्नम्, इदं तावत्

आरब्धकथान्ते अन्यदीयकथाप्रसङ्गे, तथा यथेति अव्ययान्ते प्रयोज्यम् । यथा—

(क) सुचिरं नगरवासेन शरीरं तव यादृशमस्वस्थं वर्तते, तेन मन्ये विदेशभ्रमणं—दोषदीनं ग्रामावस्थितिश्च—अत्यतिशयं ते शुभं भविष्यति ।

(ख) महावंशोत्पन्नोऽयं सैनिकः ;—इंरेजाक्षीहिणीषु तथा जर्मणवाहिणीषु च अस्य प्रभूता प्रतिपत्तिरवलोक्यते ।

(ग) यथा—वीरचरिते । यथा—रामायणे । तथा—मनौ । तथा हि—यान्नप्रवल्काः ।

(११) ()—प्यारान्थिस् (Paranthesis) वा [] ब्राकेट् (Braces) बन्धनौ । चिह्नमेतत् वाक्यान्तर्गतस्य कस्यापि पदस्य, उत वाक्यांशस्य वा व्याख्यायां तथा अप्रासङ्गिककथावतारणादिषु च व्यवहरणीयम् । यथा—

(क) उज्जयिनीपतेः (विक्रमादित्यस्य) नवरत्नमण्डिता (कालिदासधन्वन्तरिप्रमुखैर्नवकविप्रधानैः परिशोभिता) परिषदासीत् । केन तस्याः (मालवदुहितुः) प्रतिहतिः रक्षिता ?

(ख) अथ [अनन्तरम्] तस्य [शशकस्य] वारः [समयः] समायातः [उपस्थितः] इत्यादि ।

(१२) ; * * * * ; इमे चिह्ना अन्यदीयवाक्यग्रहणे तद्वाक्यान्तर्गताश्लोलांशस्य किमु अप्रयोजनीयतया कस्यचिदंशस्य वर्जनाय व्यवहरणीयेति । यथा—

(१) सुरामत्तः सः सुखिण्डकालयात्.....(रूपजीविनो)-
गृहम् अच्छत् । (२) भयविक्षवः*** शेषेतं दृष्ट्वा प्रकृति-
स्थोऽस्मि । (३) आः ! कः ? — एषोऽहम् । इति ।

दोषः—

“काव्यापकर्षका दोषाः” इत्युक्तेः सर्वतः एव दोषः
परिहर्तव्यः काव्यस्य । उक्तञ्च प्राक् “तदल्पमपि नोपेक्ष्यं कावेर
दुष्टं कथञ्चन । स्यादपुः सुन्दरमपि श्वित्रेणैकेन दुर्भगम् ।”
इति । अतएव काव्यदोषो न चापेक्षणीयः, न वा मर्षणयोग्यश्च ।
ननु तर्हि क एव सः ? यं विज्ञाय परिहर्तुं शक्यः इत्या-
काङ्क्षायामाह—

दुःश्रवानुचितार्थत्वे ग्राम्यत्वं निहतार्थता ।

क्लिष्टत्वमप्रतीतत्वं विरुद्धमतिकारिता ॥

अविकृष्टविधेयांशभावः सन्दिग्धता तथा ।

पदवाक्याश्रिता दोषाः * पदांशोऽपेक्षु केचन ॥

क्रमेणास्योदाहरणं ज्ञातव्यम् । तत्रादौ दुःश्रवत्वं परुषवर्ण-
तया श्रुतिदुःखावहत्वं, तच्च पदगतं यथा—

“अनङ्गमङ्गलगृहापाङ्गभङ्गितरङ्गितैः ।

आलिङ्गितः स तन्वद्वा कार्त्तार्यं लभते कदा ॥” (क)

* एकमात्रस्य पदस्य दुष्टत्वं पददोषः, एकाधिकानां पदानां दोषयुक्तं वाक्य-
दोषः, पदानां परिवर्त्तनेऽपि दोषस्य तादवस्थेऽर्थदोष इति ।

(क) स मङ्गुल्लिखो युवा अनङ्गमङ्गलगृहापाङ्गाः कन्दर्पोत्सवमन्दिरायमाणाः ।

रचना—३

अत्र कार्त्तार्थ्यमिति श्रुतिकटु । वाक्यगतं यथा भट्टी—

“सोऽध्यैष्ट वेदांस्त्रिदशानयष्ट पितृनताप्सीत् सममंस्त बन्धून् ।
व्यजेष्ट षड्वर्गमरंस्त नीतौ समूलघातं न्यवधौदगौश्च ॥” (ख)
इति, पदांशे यथा कुमारि—

“तदगच्छ सिद्धौ कुरु देवकार्यम्” इत्यत्र ‘क्षेप’ इति
पदाशं दुष्टम् ।

अनुचितार्थत्वम् अयत्तार्थत्वं वा पदगतं यथा—

“तपस्त्रिभिर्या सुचिरेण लभ्यते

प्रयत्नतः सत्रिभिरिष्यते च या ।

प्रयान्ति तामाशु गतिं यशस्विनो-

रणाश्वमेधे पशुतामुपागताः ॥” (ग) इति

कटाक्षास्तेषां या भङ्गयः प्रकारास्तासां तरङ्गितैः तरङ्गवदाचरणैः उत्तरोत्तराविकृटरूपैः
उपलक्षितया। सहितया वा, तण्वङ्गा कृशाङ्गा आलिङ्गितः सन् कार्त्तार्थ्यं कताथतां कदा
लभते लसते प्राप्स्यतीत्यायः ।

(ख) स राजा दशरथः वेदान् अध्यैष्ट अधीतवान् त्रिदशान् तिस्रो दशा बाला-
यौवनप्रौढा अवस्था येषां तान् देवानितायः । अयष्ट यज्ञेनाश्चितवान्, पितृन्
अताप्सीत् श्राद्धतर्पणादिभिः प्रीणितवान्, बन्धून् पितृव्याभावादीन् सममंस्त सम्यक्
मानितवान्, षड्धां कामक्रीधादीनां वर्गः समूहः तं व्यजेष्ट विशेषेण जितवान्, नीतौ
नीतिशास्त्रे अरंस्त रतवान् । किञ्चेति चार्थः, अरीन् शत्रून् समूलघातं मूलमूचसहितं
यथातथेतायः, नवधौत् निहतवान् ।

(ग) तपस्त्रिभिश्चान्द्रायणादिकृच्छ्रतपरायणैः जनैः या गतिः सुचिरेण सुदीव-
कालेन लभ्यते प्राप्यते सत्रिभिः याज्ञिकैः जनैः प्रयत्नतः बहुप्रयासेनेतायः, या गतिः च इष्यते
चाञ्छते, रणाश्वमेधे संग्रामरूपाश्वमेधयज्ञे पशुताम् वध्यच्छागलत्वम् उपागताः निहता

अत्र पशुपदं कातर्यमभिव्यनक्तौत्यनुचितार्थत्वं, वाक्यगत-
न्तह्यम् ।

ग्राम्यत्वं * केवलं लोके एव स्थितत्वम् । पदगतं यथा—

“किं रूपा शोणितस्पृष्टीं गल्लस्ते स्यन्दते भृशम्” (घ)

वाक्यगतं यथा—

“ताम्बूलभृतगल्लोऽयं भल्लं जल्पति मानुषः ।

करोति खादनं पानं सदैव तु यथा तथा ॥” (ङ)

प्रथमे गल्लशब्दः, द्वितीये गल्लादयाः शब्दा ग्राम्याः ।

निहतार्थत्वम् उभयार्थकस्य शब्दस्य अपसिद्धेऽर्थे प्रयोगः, यथा—

“नवनिरदकान्तिनाम्बुकेलोप्रहतानां व्रजसुन्दरीकुचानाम् ।

सदपुञ्जभरेण मोदमानं यमुनाशस्वरमम्बरं व्यतानीत् ॥”

इति भावः, अतएव यशस्विनः कीर्त्तिमान् वीरा इति शेषः, तां गतिं स्वर्गगमनरूपमिति
भावः, आशु शीघ्रं प्रयान्ति गच्छन्ति । अत्र कातर्यं दैनम्रितार्थः, पशवो हि परायत्तत्वात्
सर्वदा दीना एव, तादृशवीराणाम् स्वाधीनवृत्तित्वात् पशुत्वकीर्त्तनमतीवायुक्तमिति
तात्पर्यम् ।

* कावेषु अलौकिकचमत्कारिपदप्रयोग एव युक्तः, न तु सामानाजनप्रयोग-
पदप्रयोगः, तथात्वात् काव्यस्य चमत्कारित्वं नस्यतीति भावः । ग्राम्यः ग्रामीजनः
सामानाजन इत्यर्थः, तस्य भावः ग्राम्यात् यत्र प्रयोगेन ग्राम्यात् प्रतीयते तादृशप्रयोगो
ग्राम्यः, स तु सहृदयानामप्रीतिकरः इत्यास्य दोषत्वमिति सतां हृदयम् ।

(घ) रूपा कोपेन शोणितस्पृष्टीं रक्तनिभः ते तव गल्लः कपोलदेशः इत्यर्थः,
भृशम् अतिशयं स्यन्दते स्फुरति । गल्लशब्दोऽत्र ग्राम्याः ।

(ङ) ताम्बूलभृतगल्लः ताम्बूलपूणवदनम् इत्यर्थः, अयं मानुषः भल्लं सुष्ठु इत्यर्थः,
जल्पति कथयति किञ्चित् त्वयः, यथा तथा सदैव खादनं भोजनं पानञ्च करोति ।

शम्बरशब्दो दैत्यविशेषे प्रसिद्धः, इह तु जले निहतायः ।
यमुनाशम्बरं यमुनाजलम् अम्बरम् आकाशं व्याप्तम् ।

क्षिष्टत्वमर्थप्रतीतिर्व्यवहितत्वं पदगतं यथा—

“ताः काप्यहो घनघटा विलयं प्रयाता ज्योत्स्नाश्चिराय विलास-
शोलाः, क्षीरोदजावसति जन्मभुवः प्रसन्ना अद्यानुरञ्जयात भास्वति
दक्षिणाशम् ॥”

अत्र क्षीरोदजा लक्ष्मीस्तस्याः वसतिः पद्मं तस्य जन्मभुवो
जलानीत्यतिक्रष्टेन बोधः । वाक्यगतं यथा—

“धम्मिल्लस्य न कस्य प्रेक्ष्य निकामं कुरङ्गशावाक्ष्याः ।

रज्यत्यपूर्व्वबन्धव्युत्पत्तेर्मानसं शोभाम् ॥” (च)

अत्र धम्मिल्लस्य केशवन्धस्येत्यर्थः, शोभां प्रेक्ष्य कस्य मानसं
न रज्यतीति सम्बन्धः क्षिष्टः ।

अप्रतीतत्वमेकदेशशास्त्रान्तरमात्रप्रसिद्धत्वमर्थः । यथा—

“तोर्येन परिधौताघो योगेन दलितशयः ।

तपसा क्षपितक्षेत्रो मुक्तासन्नो महाशयः ॥” इति

योगेन चित्तवृत्तिनिरोधेन दलितो नाशितः आशयो मिथ्या-
ज्ञानजन्यः संस्कारविशेषो येन सः । आशयशब्दो वासनार्थो
योगशास्त्रे एव प्रसिद्धः इति । विरुद्धमतिकारिता यथा—

(च) अपूर्व्वान्वे वृत्तपत्तिः ज्ञानं नैपुण्यमित्यर्थः, यस्याः तथाभूतायाः कुरङ्ग-
शावाक्ष्याः मृमलीचनया धम्मिल्लस्य संयतकेशकलापस्य शोभां सौन्दर्यं प्रेक्ष्य कस्य मानसं
मनः विकाशम् अतार्थं न रज्यति न रक्तं भवति सर्व्वस्यैव रज्यतीत्यर्थः ।

“उदारचरितो धीमान् सर्वलोकप्रियङ्करः ।

अकार्यमित्रमेकोऽसौ तस्य किं वर्णयामहे ॥” (क) इति

अत्र कार्यं विना मित्रमिति विवक्षितम्, अकार्येषु मित्र-
मिति विरुद्धा प्रतीतिः ।

अविमृष्टः प्राधान्येनानिर्दिष्टो विधेयांशो यत्र तस्य भावः
अविमृष्टविधेयांशभावः, विधेयाविमर्शो वा कथ्यते, यथा कुमारे—

“वपुर्विरूपाक्षमलक्ष्यजन्मता

दिगम्बरत्वेन निवेदितं वसु ।

वरेषु यद् बालमृगाक्षि मृग्यते

तदस्ति किं व्यस्तमपि त्रिलोचने ॥” (ज)

अत्र अलक्ष्यं विधेयं तस्य च समासे गुणीभावादप्राधान्येन
निर्देशः । यथा वा—

“अमुक्ता भवता नाथ, मूहूर्त्तमपि सा पुरा ।”

अत्र नञो विधेयत्वमेवोचितम्, यथा विष्णुमोर्व्वशीये—

“नवजलधरः सन्नद्धोऽयं न दृप्तनिशाचरः

सुरधनुरिदं दूमन्सशराराक्षष्टं न तस्य ।

(क) असौ प्रसिद्धः एक एवेतार्थः, उदारं सुमहत् चरितं यस्य तादृशः, धीमान्
प्रज्ञवान् सर्वलोकानां साधारणानामितार्थः, प्रियङ्करः प्रियकारी अकार्यमित्रम्वहेतुकः
सुहृत्, तस्य सम्बन्धे इतार्थः, किं वर्णयामहे, वर्णनं कर्म्मः, न किमपीति भावः ।

(ज) हे बालमृगाक्षि, मृगशावकलोचने, वपुः शरीरं हरस्येति शेषः,
विरूपाणि विकृतरूपाणि अक्षीणि नेत्राणि यस्य तत् विरूपाक्षम् कुत्सितमिति भावः ।
अलक्ष्यम् अज्ञातं जन्म यस्य तस्य भावस्तत्ता, कुलमपि न ज्ञायते इतार्थः । तथा

अयमपि पटुर्धाराशारो न बाणपरम्परा
कनकनिकषस्त्रिधा विद्युत् प्रिया न ममोर्व्वशी ॥” (भ)

वाक्यगतो यथा महानाटके—

“न्यक्कारो ह्ययमेव मे यदरयस्तत्राप्यसौ तापसः

सोऽप्यत्रैव निहन्ति राक्षसकुलं जीवत्यहो रावणः ।

धिक् धिक् शक्रजितं प्रबोधितवता किं कुम्भकर्णेन वा

स्वर्गग्रामटोकाविलुगठनवृथोच्छ्रूनेः किमेभिर्भुजैः ॥” (ज)

“अनुवाद्यमनुक्त्वैव न विधेयमुदीरयेत्” इत्यनुशासनात्
उद्देश्यस्य प्रथममनन्तरं विधेयस्य निर्देशो युक्तः, अत्रायमेव
‘न्यक्कारः’ इति वक्तुमुचितम् । उद्देश्यमुक्त्वैव विधेयाभिधानस्यै-

दिग्गम्बर्त्वेन नग्नत्वेन वसु धनं निवेदितं नास्तीति ज्ञापितमित्यर्थः । यदि वित्तं भवति
तदा कथं दिग्गम्बरो भवति, अतो ज्ञेयो निर्धनोऽयमिति । अतो वरेषु उपयन्तृषु
यत् रूपादिकमित्यर्थः । मृग्यते अन्विष्यते त्रिलोचने मर्हेण व्यस्तम् अपि एकमपि
समस्तं मा भूदिति भावः, अस्ति किम् ? नास्ति एवेत्यर्थः ।

(भ) अयं नवजलधरः नूतनमेवः सन्नद्धः समुदितः दृप्तयासौ निशाचरश्चेति
स न, इदं दूराकृतं दूराद् आकृतं सुरधनुः इन्द्रायुधं तस्य निशाचरस्य शरासनं कार्मुकं
न, अयमपि पटुः प्रबलः धारासारः वृष्टिधारापातः न, बाणपरम्परा शरवर्षणधारा
कनकस्य निकषः कषणरखा तद्वत् स्त्रिधा स्फुरन्ती विद्युत् इयमिति शेषः । मम प्रिया
उर्व्वशी न ।

(ज) मे मम अरयः विद्धिष इति यद् अयमेव नाकारः निकारः अवमानन-
मित्यर्थः, तत्रापि अरिष्वपि, असौ अरिः राम इति भावः, तापसः तपस्वी चुद्र इति भावः,
सोऽपि तापसोऽपि अत्रैव लङ्कायामेव आगतेति शेषः, राक्षसकुलं निहन्ति नाशयति
अहो आयर्थ्यम् रावणो जीवति एतावति निकारे रावणस्य जीवनमाश्चर्य्यमित्यर्थः,

चित्यात् । तत्र च पदरचना विपरोता कृतेति वाक्यगतोऽत्रायं दोषः । न खलु न्यक्कारे इदम्पदार्थत्वं विधीयते, अपि त्विदम्पदार्थे एव न्यक्कारत्वमिति, एवं किमेभिरित्यनेन भुजानां वृथात्वं विधीयते । न च वृथोच्छूनानां भुजानां वृथात्वं विधातुमुचितं किन्तूच्छूनानामेव । एवञ्च वृथात्वविशेषितमुच्छूनमत नानुवाद्यं किन्तूच्छूनत्वमात्रम् । रचना चात्र पदद्वयस्य विपरोतेति वाक्य-
दोषः । यथा वा—

“कान्तिमैकान्तिनीं विभ्रत् कुमुदिन्याः शशी यथा ।

आनन्दयति ते नेत्रे योऽसौ सुभ्रु समागतः ॥” (ट)

अत्र ‘असौ’ इत्यत्र विधेयत्वमेव भवितुं युक्तं, तच्च यच्छब्दनि-
कटस्थतया अनुवाद्यत्वप्रतीतिस्तत् । सन्दिग्धत्वं यथा
काव्यप्रकाशे—

“आलिङ्गितस्तत्रभवान् सम्पराये जयश्रिया ।

आशीःपरम्परां बन्ध्यां कर्णे कृत्वा कृपां कुरु ॥” (ठ)

शक्रजीतम् इन्द्रजितं धिक् धिक् निन्दामीत्यर्थः, इन्द्रविजयिनोऽपि तापसात् पराजयो लब्ध इति भावः । प्रबोधितवता जागरितेन कुम्भकर्णेन वा किम् ? न किमपि कार्यम् साधितमित्यर्थः, तथा स्वर्ग एव यामटिका चुट्टीयासः तस्या विलुण्ठनेन वृथा उच्छूनाः उद्वेगाः तैः एभिः सदीयैरित्यर्थः, भुजैः बाहुभिः विंशतिसंख्यकैरिति भावः, किम् ? न किमपि प्रयोजनमित्यर्थः ।

(ट) हे सुभ्रु, शोभनभ्रुयुगलशालिनि, शशी चन्द्रो यथा कुमुदिन्याः ऐकान्तिकीम् अतिशयां कान्तिं शोभां विभ्रत् धारयत् तथा ते तव नेत्रे लोचने यः समागतः समुपस्थितः असौ आनन्दयति प्रीतिमुत्पादयति ।

(ठ) सम्पराये युद्धे जयश्रिया आलिङ्गितस्तत्रभवान् पूजाः त्वं बन्ध्यां बन्धनीयां

अत्र 'बन्ध्याम्' इति किं बन्दोभूतायाम् उत बन्दनीयामिति सन्देहः । व-वयोरभेदात् बन्ध्यां नमस्याम् आशीःपरम्परां कर्णे कृत्वेति संबन्धः, अथवाशीःपरम्परां कर्णे कृत्वा बन्ध्यां बन्दोभूतायां नार्थ्यां कृपां कुर्विति संबन्धः ।

वाक्यमात्रगतान् दोषानाह—

वर्णानां प्रतिकूलत्वं सन्धौ विश्लेषकष्टते ।

अधिकन्यूनकथितपद्धताऽक्रमता तथा ॥

भग्नप्रक्रमता ख्यातिहतता सङ्करोऽपि च ।

गर्बभितत्वं तथा काव्ये दोषाः सुर्व्याक्यमात्रगाः ॥

वर्णानां रसानुगुणत्वं वक्ष्यते तद्वैपरित्यं प्रतिकूलत्वम् । यथा वेण्याम्—

“कृतमनुमतं दृष्टं वा यैरिदं गुरुपातकं

मनुजपशुभिर्निर्मर्ष्यादैर्भवद्भिरुदायुधैः ।

नरकरिपुणा सार्द्धं तेषां सभौमकिरोटिना-

मयमहमसृङ्गेदोमांसैः करोमि दिशां बलिम् ॥ (ड)

नमस्यामित्यर्थः, आशीःपरम्पराम् आशीर्वादपङ्क्तिम् अर्थाज्जितं तश्च प्रयुक्तमित्यर्थः, कर्णे कृत्वा आकर्ण्य कृपां कुरु विधिहीत्यर्थः । आलिङ्गित इत्यादिनायाशत्वं सूचयति ।

(ड) यः निर्मर्ष्यादैः, मर्ष्यादा धर्मव्यवस्था तद्रहितैरित्यर्थः । उदायुधैः अस्त्रधारिभिः मनुजपशुभिः पशुरूपैर्मनुष्यैर्भवद्भिः इदं गुरुपातकं महापातकम्

अत्र हि गाढबन्धत्वं दीर्घसमासत्वञ्च उचितम् । किन्तु तद्वैपरित्यादेव दोषः ।

सन्धौ विश्लेषो द्विविधः, व्याकरणलक्षणानुसारेण कृतः, अनुशासनमुल्लङ्घ्य स्वेच्छया कृतश्च । पूर्वः असकृदेव दोषः, द्वितीयस्तु सकृदपि । आद्यदोदाहरणं यथाह विश्वनाथः—

“मुखं पूर्णः शरच्चन्द्रो मृणालञ्च भुजद्वयम् ।

दलिते उत्पले एते अक्षिणी अमलाङ्गि ते ॥” (ढ)

द्वितीयाहं एवंविधसन्धिविश्लेषस्य असकृत् प्रयोग एव दोषः । अनुशासनमुल्लङ्घ्य वृत्तभङ्गभयमात्रेण सन्धिविश्लेषस्य तु सकृदपि यथा चाह स्म स एव—

“राजते तारकाराजौ रत्नराशिरिवाम्बरे ।

वासवाशामुखे भाति इन्दुश्चनविन्दुवत् ॥” (ण)

सन्धौ यष्टता श्रुतिदुःखावहत्वम् यथा—

“उर्व्यासावत्र तर्वालो मर्व्वन्ते चार्वावस्थितिः ।

नातर्जुं युज्यते गन्तुं शिरो नमय तन्मनाक् ॥” (त)

आचार्य्य विनाशरूपमिति तात्पर्य्यम् । कृतम् अनुमतं वा दृष्टम् अयम् अहम् नरकरिपुणा कृणेण सार्द्धं सभौमकिरीटिनां कृणभीमार्ज्जनसहितानामित्यर्थः, तेषां भवताम् अमृडमेदोमांसैः रक्तवसामांसैः दिशां वलिं पूजां करोमि, तान् नाशयामीति भावः ।

(ढ) हे अमलाङ्गि, ते तव एते अक्षिणी चक्षुषी दलिते प्रस्फुटिते उत्पले नीलीत्पलयुगलस्वरूपे इत्यर्थः । स्पष्टमनात् ।

(ण) वासवाशामुखे पूर्वदिशि उपरिभागे इन्दुश्चन्द्रः चन्दनविन्दुवत् भाति, इदानीमपि पादपान्त्रितापरांशतया कियदंशसंश्रव प्रकाशादिति भावः । स्पष्टोऽपरांशः ।

(त) अत्र मर्व्वन्ते मरोरन्ते असौ उर्व्वीं मही चार्वावस्थितिः सुष्ठुस्थिता,

अधिकपदता यथा—

“विरिञ्चि-दामोदर-रुद्ररूपैः सृष्टिस्थितिप्रत्यवहारहेतुम् ।

चिरन्तनं योगिगणैकलक्ष्यं सदाशिवं नौमि पिनाकपाणिम् ॥”

अत्र श्लोके ‘पिनाकपाणिम्’ इति विशेषणमधिकम् ।
कुमारे च यत्—

“तव प्रसादात् कुसुमायुधोऽपि

सहायमेकं मधुमेव लब्ध्वा ।

कुर्यां हरस्यापि पिनाकपाणे-

धैर्य्यच्युतिं के सम धन्विनोऽन्ये ॥” (थ)

इत्यत्र च सातिशयदुष्प्रधृष्यत्वसूचनाय ‘पिनाकपाणेः’ इति
विशेषणपदं युक्तमेव ।

न्यूनपदता यथा वेण्याम्—

“तथामूतां दृष्ट्वा नृपसदसि पाञ्चालतनयां

वने व्याधैः सार्द्धं सुचिरमुषितं वल्कलधरैः ।

विराटस्यावासे स्थितमनुचितारम्भनिभृतं

गुरुः खेदे खिन्न भजति नाद्यापि कुरुषु ॥” (द)

तर्ज्जाली तरुण्याः येषां अत्र ऋजु सरलं यथा तथा गन्तुं नयु जातं न शक्यते इत्यर्थः,
तत् तस्मात् मनाक् ईषत् शिरः मस्तकं नमय नतं कुरु ।

(थ) तव प्रसादात् अनुग्रहात् कुसुमायुधोऽपि अतिदुर्बलास्त्रोऽपि अहम् एकं
मधुं वसन्तमेव सहायं लब्ध्वा पिनाकपाणी यस्य स पिनाकपाणिः तस्य हरस्यापि हरः
पिनाकी चेत्प्रातिदारुणः इति भावः, धैर्य्यच्युतिं धैर्य्यहानिं कुर्याम् शक्नुयामित्यर्थः,
अनेन धन्विनः धनुर्धृतः सम के ? न कोऽपीत्यर्थः ।

(द) नृपसदसि राजसभायां तथाभूतां केशास्त्रयोराकृष्टामिति भावः ।

अत्र 'अस्माभिः' इति 'स्त्रिन्ने' इत्यस्मात् पूर्व 'इत्यम्' इति च पदं न्यूनम् ।

कथितपदत्वं यथा रामायणे—

“पियं चेद् भरतस्यैतद्रामप्रव्राजनं भवेत् ।

मास्म मे भरतः क्वाधीत् प्रेतकृत्यं कदाचन ॥” (ध)

अत्र 'भरतः' इति पदं पुनः कथितं सर्व्वनाम्नैव अस्य परामर्शो युक्तः—'मास्म मेऽसौ सुतः' इत्यदृष्टत्वम् ।

अक्रमत्वम्, अविद्यमानः क्रमः पदस्थितिक्रमो यत्र तत् अक्रमं तस्य भावः अक्रमत्वम् इति । यथा कुमारे—

“द्वयं गतं संप्रति शोचनीयतां

समाममप्राथंनया पिनाकिनः ।

कला च सा कान्तिमती कलावत-

स्वमस्य लोकस्य च नेत्रकौमुदी ॥” (न)

अत्र 'त्वम्' इति पदस्यानन्तरं चकारो युक्त एव ।

पाञ्चालतनयां द्रौपदीं वने व्याधैः सार्द्धं वल्कलधरैः सङ्गिः सुचिरं दीर्घकालमुषितं स्थितं तथा विराटस्य आवासे सद्ने अनुचितः यः आरम्भः कर्म सूपकारत्वादिकमिति भावः । तत्र निवृत्तं समासक्तं यथा तथा स्थितं दृष्ट्वा गुरुः आर्य्यः युधिष्ठिर इति यावत्, खिन्न दुःखिते मयि चेदं चोभं भजति अद्यापि कुरुषु धार्तराष्ट्रकुलेष्वित्यर्थः, न खेदं भजतीत्यर्थः, कुरवस्तादृशनिकारकारिणोऽपि न राज्ञः खेदं जनयन्ति निकारक्षुभितं मां दृष्ट्वा खेदं करोति राजा इत्याहो महच्चित्रमिति काका व्यजति ।

(ध) चेत् यदि एतत् रामस्य प्रव्रजनमरण्यगमनं भरतस्य प्रियं भवेत् तदा भवतः कदाचन मे प्रेतकृत्यमौद्धर्हिककार्य्यं मास्म क्वाधीत् न करोतु ।

(न) कलावतः शशिनः सा प्रसिद्धा कान्तिमती लावण्ययुक्ता कला रेखा अस्य

भग्नक्रमता—भग्नः प्रक्रमः उद्देशानुगुणः प्रस्तावो यस्मिन्
तद्भग्नप्रक्रमं तस्य भावः भग्नक्रमता । यथा किराते—

“यशोऽधिगन्तुं सुखलिप्सया वा

मनुष्यसंख्यामतिवर्त्तितुं वा ।

निरुत्सुकानामभियोगभाजां

समुत्सुकेवाङ्गमुपैति सिद्धिः ॥” (प)

अत्र ‘सुखलिप्सया’ इत्यत्र ‘सुखसमोहितुं’ वा’ इति
तुमन्तप्रयोग एव सर्वत्र युक्तः ।

ख्यातिहतता प्रसिद्धित्यागः, स चानेकधा वर्त्तते । तेषां
दिङ्मात्रमत्र प्रदर्श्यते । विस्तरशो ज्ञातुमिच्छाभिर्दर्पणादावनु-
सन्धानीयः, नात्रोच्यतेऽतिविस्तारभयात् । यच्च तत्—

“रवो वारिमुचां घोरो भेरोनामारवस्तथा ।

पटहानां ध्वनिः कर्णौ पौडयन्ति समन्ततः ॥”

गर्जनं धाराधराणामेव न रवः, एवं पटहानाम् आरवः प्रसिद्धः
नतु भेरोणाम्, अपि ध्वनिर्मदङ्गादीनां न पटहानाम् । अपि च—

“सरोजिनोकुमुद्वल्यौ निरीक्षिते परस्परम् ।

कियत्यपि तमो हन्ति कृष्णपक्षेऽपि कौमुदी ॥”

रात्रौ सरोजिन्या दिवसे कुमुद्वल्याश्च विकासः, कृष्णपक्षे
कौमुदी च कविसमयेन विरुध्यते ।

लोकस्य जगतः नेत्रकौमुदी नयनाभिराम इत्यर्थः । त्वच्च एतत् द्वयं संप्रति पिनाकिनः
हरस्य समागमप्रार्थनया सङ्गाभिलाषेण शोचनीयतां दीनत्वं गतम् ।

(प) यशः कीर्त्तिम् अधिगतन्तुं लब्धं, सुखस्य लिप्सया लाभच्छया वा मनुष्य-

वाक्यान्तरपदानां वाक्यान्तरेऽनुप्रवेशः सङ्गरः यथा—

“किमिति न पश्यसि कोपंः पादगतं बहुगुणमाद्रियस्वैनम् ।

ननु मुञ्च हृदयनाथं सदयं मनसस्तमोरूपम् ॥” इति

अत्र पादगतं बहुगुणं हृदयनाथं किमिति न पश्यसि, इमं सदयमाद्रियस्व मनसस्तमोरूपं कोपं मुञ्च इत्यन्वयः । एकवाक्यगतत्वे तु क्लिष्टत्वमित्यस्माद्भेदः ।

वाक्यान्तरे वाक्यान्तरप्रवेशो गर्वभित्तम् । यथा—

“परापकारनिरतैर्दुर्जनैः सह सङ्गतिः ।

कर्त्तव्यः साधुसंसर्गो न विधेया कदाचन ॥”

“चन्द्रं मुञ्च कुरङ्गाक्षि पश्य मानं नभोऽङ्गने”

अत्र प्रथमश्लोके तृतीयचरणवाक्यं वाक्यान्तरमध्ये प्रविष्टम् । द्वितीयेऽपि च मानं मुञ्च, चन्द्रं पश्येति कथितदोषस्य सङ्गतिः ।

क्रमप्राप्तानर्थदोषानाह—

दुष्क्रमग्राम्यकष्टत्वं व्याहतत्वमहेतुता ।

अनवीकृतता पौनरुक्तं ख्यातिविरुद्धता ।

अनुवादो विधेश्चैवमथदोषाः प्रकीर्त्तिताः ॥

दुष्क्रमता—दुर्दृष्टो विरुद्ध इति यावत्, क्रमो वचनक्रमो यस्मिन् स दुष्क्रमः, तस्य भावो दुष्क्रमता । यथा—

संख्यां सगुण्यगणनाम् अतिवृत्ति तुम् अतिक्रान्ति तुम् अमानुषीं क्रियां कर्त्तुं मिति यावत्, वा निरुत्सुकानां निरुद्धगानाम् अभियोगभाजाम् उद्योगिनां निरुद्ध गेनोद्योगसातन्वता-मित्यर्थः । सिद्धिः समुत्सुकेन समुत्कण्ठिता कामिनी इव अङ्गम् उत्सम् उपति आगच्छति ।

“भूपालरत्न निर्दैन्यप्रदानप्रभृतोत्सव ।

विश्राण्य तुरङ्गं मे मातङ्गं वा मदालसम् ॥”

अत्र मातङ्गस्य प्रथमं याचनमुचितम् । यथा वा सचापं वाणमादत्ते । वर्णा वैश्यादयो मताः । विंशतिस्तु शताधिका । एवं वसन्तादिवर्णने प्रथमं प्रवालोद्गमस्य, ततः कुसुमोत्पत्ते-
रनन्तरं पुष्पेषु शिलीमुखानामापतनमिति यथाक्रममेवैतेषा-
माविष्करणमुचितम् । विशिष्टकारणं विना ततोऽन्यथा वर्णने
दुष्कृमता दोषः ।

ग्रामग्रलं यथा—

“ताम्रभृङ्गारतुल्योऽयमर्को मज्जति वारिधौ ।” (फ)

कष्टत्वम्—अर्थप्रतीतेर्व्यवहितत्वम् । यथा—

“सदा मध्ये यासामियममृतनिष्यन्दसरसा

सरस्वत्युद्दामाव हति बहुमार्गा परिमलम् ।

प्रसादं ता एता घनपरिचिताः केन महतां

महाकाव्यव्योम्नि स्फुरितमधुरा यान्तु रुचयः ॥” (ब)

अत्र यासां कविरुचीनां मध्ये सुकुमारचित्रमध्यमात्मक-
त्रिमार्गा भारती चमत्कारं वहति, ता गम्भीरकाव्यपरिचिताः

(फ) ताम्रभृङ्गारिण रक्तवर्ण जलपात्रविशेषेण तुलाः अर्कः सूर्यः वारिधौ समुद्र
निमज्जति असाचलं गच्छतीत्यायः ।

(ब) अमृतवत् निष्यन्दः विकाश इति यावत्, सरसा रसयुक्ता बहुमार्गा नाना
रीतिसंघटिता उद्दामा प्रौढा इयं सरस्वती वाक् यासां रुचीनां मध्य सदा परिमलं
सौरभं वहति रुचीनां स्वदते इत्यर्थः, अन्यत्र बहुमार्गा विपद्यगतायः, उद्दामा उत्कटवेगा

कथमितरकाव्यवत् प्रसन्ना भवन्तु इत्येकोऽर्थः । यासामादिसत्य-
प्रभानां मध्ये त्रिपथगा वञ्चति, ता मेघपरिचिताः कथं प्रसन्ना
भवन्तीति द्वितीयोऽर्थः । अर्थद्वयमपि नितरां दुर्बोधम् ।
शब्दानां परिवर्तनेऽपि कष्टतायास्तादवस्थप्रादयमर्थदोषः ।

वाहतत्वम्—कस्यचित् प्रागुत्कर्षमपकर्षं वाभिधाय पश्चात्
तदन्यथाप्रतिपादनं वाहतत्वं नाम । यथा—

“जहि शत्रुवलं कृत्स्नं जय विश्वम्भरामिमाम् ।

तव नैकोऽपि विद्वेष्टा सर्वभूतानुकम्पिनः ॥ (भ)

हरन्ति हृदयं यूनां न नवेन्दुकलादयः ।

वीक्ष्यते यैरियं तन्वी लोकलोचनचन्द्रिका ॥” (म)

अमृतनिषन्दिनी सरस्वती मन्दाकिनीतिार्थः, यासां सौरीणां रुचीनां किरणानां मध्ये
सदा परिमलं देवाङ्गनानां विमर्द्दजनितगन्धं वहति, ता एता सहतां स्फुरितेन
सहजबोधेनेति भावः । मधुरा मधुरास्तादवताः रुचयः अभिकाङ्क्षा महाकाव्यं
दुर्बोधकाव्यं व्योमेव आकाशमिव तस्मिन् घनपरिचिताः अतिपरिचिता अपि रत्ना-
ध्याहार्यः, केन कथं प्रसादं प्रसन्नतां यान्तु, न कथमपि प्रसन्ना भवन्तीतिार्थः, अत्रापि
ता एता सहतां भास्वतामितार्थः, स्फुरितेन विकासेन मधुरा मनोहारिण्यः रुचयः
प्रभाः महाकाव्यमिव व्योम तस्मिन् घनपरिचिताः मेघाच्छादिता इति यावत्, केन
कथं प्रसादं यान्तु न कथमपि प्रसन्ना भवन्तीतिार्थः ।

(भ) कृत्स्नं समस्तं शत्रुवलम् अरातिरैत्रेयं जहि मारय त्वमिति शेषः ।
इमां विश्वम्भरां धरित्रीं जय विजयं कुरु । सर्वभूतानुकम्पिनः सकलजीवहितैषिणः
तव एकोऽपि किं पुनर्वहवः विद्वेष्टा अरिः न अस्तीति शेषः ।

(म) यैः युवभिः लोकानां लोचनचन्द्रिका नयनानन्दिनीति यावत्, इयं
तन्वी कृशाङ्गी क्षीणायतनोत यावत्, वीक्ष्यते समवलोक्यते नवेन्दुकलादयः अभिनव-
चन्द्रकलाप्रभृतयः केषां यूनां हृदयं न हरन्ति नाकर्षन्ति मोहयन्तीतिार्थः ।

अत्र पूर्वापरविरोधात् कथितदोषः । येषामिन्दुकलानानन्दहेतुस्तेषामिवानन्दाय तन्वा चन्द्रिकात्वारोपः ।

अहेतुता-हेतोर्वचनं निर्हेतुतेर्यः । यत्र वक्तव्योऽर्थोहेतुमपेक्षते तत्र तस्यानुक्तौ निर्हेतुत्वम् । यथा वेण्याम्—

“गृहीतं येनासीः परपरिभवान्नोचितमपि

प्रभावाद्यस्याभन्न खलु तव कश्चिन्न विषयः ।

परित्यक्तं तेन त्वर्सास सुतशोकात् न तु भयाद्-

विमोक्षे शस्त्र त्वामहमपि ततः खस्ति भवते ॥” (य)

अत्र द्वितीयशस्त्रमोचने हेतुर्नीकः इति निर्हेतुत्वम् ।

अनवोक्ततत्वम्—पूर्वमुक्तोऽर्थः पुनरभिधानोयश्चेत्तथाभिधानीयो यथा काचिद्विच्छित्तिरूपसम्पद्यते । तामन्तरेण तमभिधानेऽनवोक्ततत्वम् । यथा—

“प्राप्ताः श्रियः सकलकामदुष्वास्ततः किम् ?

दत्तं पदं शिरसि विद्विषतां ततः किम् ? ।

सन्तर्पिताः प्रणयिनो विभवैस्ततः किम् ?

कल्पस्थितं तनुभृतां तनुभिस्ततः किम् ? ॥” (र)

(य) हे शस्त्र, येन मत्पित्रेति शेषः, त्वं परपरिभवात् शत्रुभिः परिभवभयादित्यर्थः, नोचितम् अनुचितग्रहणमपीति यावत्, ब्राह्मणस्य शस्त्रग्रहणानुचितत्वादिति भावः । गृहीतम् अवलम्बितम् आसीः यस्य, मत्पितुः प्रभावात् कश्चिदपि लोक इति शेषः, तव न विषयः अपि सर्व्व एव जनस्रवगोचरीभूत इत्यर्थः, द्रोणस्य सर्व्वजयित्वादिति भावः । तेन मम पित्रा सुतशोकात् न तु भयात् त्वं परित्याक्तम् असि अहमपि त्वां विमोक्ष्य त्राद्यामि, ततः अतः परमित्यर्थः, भवते तुभ्यं खस्ति शुभं भूयादिति शेषः ।

(र) सकलकामदुष्वाः सर्व्वकामनाप्रसविनाः श्रियः सम्पदः प्राप्ता लोकरिति

अत्र 'ततः किम्' इत्यनवोक्तम् । ततः किमित्यत्र किं तस्मादिति पदपरिवर्त्तनेऽपि दोषस्य तदवस्थत्वादर्थदोषोऽयम् ।

पुनरुक्तम्—पूर्वमुक्तस्य पर्यायान्तरेणार्थतो वा पुनरभिधाने पुनरुक्तत्वम् । यथा वेण्याम्—

“अस्त्रज्वालावलीढप्रतिवलजलधेरन्तरौर्वायमाणे
सेनानाथे स्थितेऽस्मिन् मम पितरि गुरौ सर्व्वधन्वोश्चराणाम् ।
कर्णाक्षं सम्भ्रमेण व्रज कृप समरं मुञ्च हार्दिक्य शङ्कां
ताते चापद्वितीये वहति रणधुरं कोभयस्यावकाशः ॥ (ल)

अत्र चतुर्थपादार्थः पुनरुक्तः ।

शेषः । ततः तस्मात् किन् न किनपीत्यर्थः, विडिषताम् शत्रूणां शिरसि पदं दत्तं शत्रुपराभवेनापीति भावः । ततः किम् । विभवैः सम्पद्भिः प्रणयिनः वान्धवाः सन्तर्पिताः प्रीणिताः ततः किम् । तनुभृतां देहिनां तनुभिः देहैः कल्पम् आप्रलय-पर्यन्तमित्यर्थः, स्थितं प्राणिनः प्रलयपर्यन्तजीविनः इत्यर्थः । ततः किम् सर्व्वमेव जगत् मित्याविनश्चरति पर्यवशितोऽर्थः ।

(ल) अस्त्राणां ज्वालाभिः शिखाभिः अवलीढः गुरुः यः प्रतिवलजलधिः प्रतिपच्चौ यमैनिकाणवः तस्य अन्तः अभ्यन्तरे और्वायमाणे बड़वाग्नी इवाचरति सर्व्वधन्वोश्चराणां सर्व्वेषां महाधनुष्काणां गुरौ आचार्य्यं सेनानाथे मम पितरि अस्मिन् द्रोणे इति शेषः, स्थिते वक्तुमाने हे कर्णे, सम्भ्रमेण भयेन अलं भयं मा कुरु इत्यर्थः । हेकृप, समरं संग्रामक्षेत्रं व्रज गच्छ, हे हार्दिक्य हृदिनन्दन, कृतवन्मेवित्यर्थः, शङ्कां भौतिं मुञ्च परित्राज चापद्वितीये धनुर्धरे ताते पितरि रणधुरां संग्रामभारं वहति सति भयस्य अवकाशः अवसरः कः ? कुत्रापि भयस्य नैव सम्भव इति भावः ।

रचना—४

ख्यातिविरुद्धता—या च सा—

“ततश्चकार समरे शितशूलधरो हरिः”

अत्र हरेः शूलं लोकेऽप्रसिद्धम् । शूलशब्दस्य पर्थ्यायान्त-
रेणोपादानेऽपि दोषस्यास्य सद्भावः, इति प्रसिद्धहतत्वाद्भेदः ।
कविसमयख्यातान्याह विश्वनाथः—

मालिन्य व्योम्नि पापे यशसि धवलता वर्णप्रते हासकोत्थोः ।

रक्तौ च क्रोधरागौ सरिद्रुदधिगतं पङ्कजेन्दीवरादि ॥

तोयाधारेऽखिलेऽपि प्रसरति च मरालादिकः पक्षिसंघो ।

ज्योत्स्ना पेया चक्रोरैर्जलधरदिवसे मानसं यान्ति हंसाः ॥

पादाघातादशोकं विकसति बकुलं योषितामास्यमद्यै-

र्यूनामङ्गेषु हाराः स्फुटति च हृदयं विप्रयोगस्य तापैः ।

मौर्वीरोलम्बमाला धनुरथ विशिखाः कौसुमाः पुष्पकेतो-

भिन्नं स्यादस्य वाणैर्युवजनहृदयं स्त्रोकटाक्षेण तद्वत् ॥

अङ्गप्रभोजं निशायां विकशति कुमुदं चन्द्रिका शुक्लपत्रे

मेघध्वानेषु नृत्यं भवति च शिखिनां नाप्यशोके फलं स्यात् ।

न स्याज्जातो वसन्ते न च कुसुमफले गन्धसारद्रमाणा-

मित्याद्युन्नेयमन्यत् कविसमयगतं सत्करोनां प्रबन्धे ॥ (व)

(व) व्योम्नि आकाशे पापे च मालिन्यं मलिनता यशसि हासकीर्त्तौ च धवलता
शुक्लत्वं वर्ण्यते, आकाशं पापञ्च कृष्णवर्णं यशः कौर्त्तिर्हासश्च श्वेतवर्णं वर्णनीयम्
इत्यर्थः, क्रोधरागौ कोपानुरागौ रक्तौ रक्तवर्णौ वर्ण्यते इति शेषः । पङ्कजेन्दीवरादि पङ्कजं
पद्मम्, इन्दीवरं नीलपद्मं सरिद्रुदधिगतं नदीसमुद्रगतं वर्ण्यते इति शेषः । रोल-
म्बमाला भ्रमरपंक्तिः । तोयाधारे वापितङ्गादिवर्धः, मरालादिक मरालः राजहंसः,

विधेर्विधेयस्य अनुवादः अप्रधान्येन निर्देशः, यथा—
 “प्रयत्नपरिबोधितः स्तुतिभिरद्य शेषे निशाम्” इत्यत्र शयितः
 प्रयत्नेन बोध्यसे इति विधेयम् ।

प्रसङ्गतः रसदोषास्तावत् उच्यन्ते—

रसस्योक्तिः स्वशब्देन स्थायिसञ्चारिणोरपि ।

प्रतिकूलविभागादिग्रहो दीप्तिः पुनः पुनः ॥

अकाण्डे प्रथनच्छेदावङ्गस्याप्यतिविस्तृतिः ।

अङ्गिनोऽननुसन्धानं प्रकृतीनां विपर्ययः ॥

इत्यादिकाः सहृदयैरसदोषाः प्रकीर्त्तिताः ॥

रसस्य स्वशब्देन रसेतिशब्देन हास्यादिशब्देन वाऽभिधानम् ।
 स्थायिनां हासादौनां सञ्चारीणां निर्व्वेदादीनाञ्च स्वनाम्ना
 कथनं दोषः ।

प्रतिकूलानां विरुद्धानां विभावादीनां ग्रहो ग्रहणम् ।

यथा—आदिमे निर्व्वेदादीनां शान्तसञ्चारिणाम्, वीरे च
 वैवर्ण्यत्रासादौनाम्, भयानकस्यानुभावादीनां ग्रहणम् ।

पुनः पुनर्दीप्तिर्यथा काटस्वर्या महाश्वेताया विज्ञापवर्णने ।

आदिपदेन सारउपसृतीनां पक्षिसमूहनां ग्रहणम् । जलधरदिवसे वर्षासु, मानसं नानस-
 सरोवरं, योषितामास्यमद्यैः स्त्रीमुखसीत्कारैरित्यर्थः, विप्रयोगस्य वियोगस्य तापैः
 सन्तापैः, नौर्व्वीं व्या विशिखाः शराः । पुष्पवतीः कामस्य । चन्द्रिका शुक्लपक्षे
 वर्णनीयेति । शिखनां मराणाम् । गन्धसारद्रुमाणां चन्दनवृक्षाणाम् । स्पष्टमनत्र ।

अकारणोऽनुचितोऽवसरे प्रथमं प्रकटनं वेण्यां द्वितीयेऽङ्के यथा-
मेकवीरसंचये प्रवृत्ते राज्ञोदुर्योधनस्य भानुमत्या प्रमोदवर्णनम् ।

अकारणे च्छेदो वीरचरिते यथा रामभार्गवयोर्दूराधिरूढे
संपराये राघवः “कङ्कणमोचनाय गच्छामि” इति ।

अङ्गस्यातिविस्तृतिः यथा सुराङ्गनाविलासादिवर्णने कितारा-
ज्जुनीये ।

अङ्गिनोऽनुबन्धानं रत्नावल्याश्चतुर्थेऽङ्के यथा वाभ्रव्यागमने
सागरिकाया विस्मृतिः ।

प्रकृतयो दिव्याः, अदिव्याः, दिव्यादिव्याश्च, तेषु च धीरो-
दात्तादयः, तत्र यो यथाभूतस्तस्यावस्थावर्णने प्रकृतिविपर्ययो
दोषः, यथा वीरचरिते रामस्य कृन्नना बालिवधः । कुमारस्याष्टमे
उत्तमदैवतयोः पार्वतीगिरिशयोः सम्भोगवर्णनम् ।

कथितानां दोषाणां क्वचित् गुणत्वं तच्चान्यत्र गुणाख्याने
ज्ञातव्यम् ।

अनुकरणे च सर्वेषां दोषाणां स्याददोषताः ।

यथा—“प्रलपत्येष वौधेयः स्कन्धस्ते यदि धावति” (श)

अत्र ‘धावति’ इति पदं दुष्टम् किन्त्वनुकरणत्वाददुष्टमिति ।

(श) एष पुरोवर्ती वौधेयः मूर्खः प्रलपति जल्पति यदि चेत् ते तव स्कन्धः अंसः
धावति चलतीत्यर्थः ।

गुणः —

“काव्योत्कर्षकाः गुणाः” के ते इत्याकाङ्क्षायामाहुस्तावद्-
भट्टपादाः—

ये रसस्याङ्गिनो धर्माः शौर्यादय इवात्मनः ।

उत्कर्षहेतवस्ते स्युरचलस्थितयो गुणाः ॥

आत्मनः खलु यथा हि शौर्यादयो गुणशब्दवाच्याः,
नाकारस्य, तथा काव्ये रसस्येव माधुर्यादयो गुणाः न
वर्णानाम् । अचलस्थितयो नियतावस्थानाः । ते किल—

माधुर्यौजः प्रसादाख्यास्त्वयस्ते समुदौरिताः ॥

एषाद्यजक्षणमुक्तं काव्यप्रकाशकारिण—

आह्लादकत्वं ‘माधुर्यम्’ चित्तस्य द्रुतिकारणम् ।

आह्लादकत्वमानन्दजनकत्वम्, द्रुतिगन्धितत्वमिव ।

“करुणे विप्रलम्भे तत् शान्ते चातिशयान्वितम् ॥”

उक्तञ्च विश्वनाथेन —

मूर्द्धि वर्गान्यवर्णेन युक्ताष्टडडान् विना ।

रणौ लघू च तद्व्यक्तौ वर्णाः कारणतां गताः ॥

अवृत्तिरल्पवृत्तिर्वा मधुरा रचना तथा ॥ (क)

(क) मूर्द्धि शिरसि वर्गस्य अन्यवर्णेन शेषवर्णेन युक्ताः ड-ख-प्रभृतयः इतयः,

एतदुदाक्रीयते तेन तत्रैव यथा—

“अनङ्गमङ्गलभुषस्तदपाङ्गस्य भङ्गयः ।

जनयन्ति मुहुर्यूनामन्तःसन्तापसन्ततिम् ॥” (ख)

यथा वा कुमारसम्भवे—

“तदिदं क्रियतामनन्तरं

भवता बन्धुजनप्रयोजनम् ।

विधुरां ज्वलनातिसर्जना-

न्ननु मां प्रापय पत्युरन्तिकम् ॥ (ग)

ओजः स्वरूपं तद्विज्ञातं वर्णादिकञ्चाह स एव—

ओजश्चित्तस्य विस्ताररूपं दीप्तत्वमुच्यते ।

वीरवीभत्सरौद्रेषु क्रमेणाधिक्यमस्य तु ॥

ट ठ ड ढान् विना टादिभ्यतिरिक्ताः इतराः, लघू दीर्घस्वरायुक्तौ रणी च रकारो गकाराश्च वर्णाः तद्व्याप्तौ तस्य साधुर्यस्य व्याप्तौ प्रकटने कारणातां हेतुतां गताः हेतवो भवन्तीत्याद्यः, तथा अहन्तिः असमस्ता अल्पवृत्तिर्वा अल्पसमस्ता वा सधुरा मनोहारिणी रचना तद्व्याप्तौ कारणातां गतेति निष्कर्षार्थः ।

(ख) अनङ्गस्य कन्दर्पस्य मङ्गलभुवः मङ्गलस्थानानि तस्याः कान्तायाः अपाङ्ग-भङ्गयः भ्रुकुटिल्यानि मुहुः वारं वारं यूनां अन्तःसन्तापसन्ततिम् अन्तःकरणस्य सन्तापातिशयं जनयन्ति उत्पादयन्ति ।

(ग) हरनेवाग्निना भस्मीभूते कामे विरहिण्या रतेवसन्तं प्रति विलापोक्तिरियम् । हे वसन्त, कामसख, तत् तस्मात् भवता इदम् अनन्तरम् अतः परकरणीयं बन्धुजनप्रयोजनं मित्रकृतां क्रियताम् अनुष्ठायताम् किं तदिदं तद्विधुरामिति ननु सखे, विधुरां कातरां मां ज्वलनातिसर्जनात् अग्निप्रदानात् पत्युरन्तिकं स्वामिसन्निधिं प्रापय नय त्वमिति शेषः ।

वर्गस्याद्यत्तृतीयाभ्यां युक्तौ वर्णौ तदन्तिमौ ।

उपर्यधो द्वयोर्वा सरेफाष्टठडटैः सह ॥

शकारश्च षकारश्च तस्य व्यञ्जकतां गताः ।

तथा समासबहुला घटनौद्धत्यशालिनी ॥ (घ)

यथा वेण्याम्—

“चञ्चदभुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्तप्रानावनद्धघनशोणितशोनपाणि-

रुतंसयिष्यति कचांस्तव देवि, भोमः ॥” (ङ)

(घ) चित्तस्य मनसः विस्ताररूपं दीप्तत्वं ज्वलितत्वम् ओजः उच्यते वीर-बीभत्स-
रौद्रेषु अस्मिन् ओजसः क्रमेण आधिक्यं वीररसे ओजः, बीभत्सरसे ततोऽपि अधिक-
मोजः रौद्रेऽपि तस्मादप्यधिकमित्यर्थः । वर्गस्य आद्यत्तृतीयाभ्यां क-ग-च-ज-ट-ड-
त-द-प-बैरित्यर्थः । युक्तौ तदन्तिमौ तयोराद्यत्तृतीयोः कगादीनामित्यर्थः ।
अन्तिमौ परवर्तिनौ ख-घ-ङ-झ-ठ-ड-ध-भाः इत्यर्थः वर्णौ यथा क् ख ग् घ इत्यादयः,
तथा उपरि अधः द्वयोर्वा उपर्यध इत्यर्थः, सरेफाः रेफसंहिता यथा अकं, अय, आद्र
कम् इत्यादयः ट ठ ड टैः सह टादिसदिता इत्यर्थः । शकारश्च षकारश्च एते वर्णाः
तस्य ओजसः व्यञ्जकतां प्रकाशकत्वं गताः । तथा समासबहुला बहुसमासान्तपदा
औद्धत्याशालिनी उत्कटा घटना रचना पदविनाशः तस्य व्यञ्जकतां गतेति निष्कषः ।

(ङ) द्रौपदीं प्रति युधिष्ठिरस्य उक्तिरियम् । हे देवि, भोमः चञ्चदभ्यां चलत्भ्यां
भुजाभ्यां भमिता घूर्णिता या चण्डा भयङ्कराकारा गदा तथा अभिघातेन प्रहारण
संचूर्णितम् उरुयुगलं यस्य तथाभूतस्य सुयोधनस्य स्त्रानेन विसृतेन अवनद्धन संलिप्तं न

प्रसादस्वरूपं तद्व्यञ्जकान् वर्णांशप्याह तत्र—

चित्तं व्याप्नोति यः क्षिप्रं शुष्केन्धनमिवानलः ।

स प्रसादः समस्तेषु रसेषु रचनासु च ॥

शब्दास्तद्व्यञ्जका अर्थबोधकाः श्रुतिमाद्यतः ॥

यथा रामायणे—

“अश्वमेधं सहस्रञ्च सत्यञ्च तुलया धृतम् ।

तुलयित्वा तु पश्यामि सत्यमेवातिरिच्यते ॥”

यथा वा रघुवंशे अजविलापे :—

“गृहिणी सचिवः सखी मिथः

प्रियशिष्या ललिते कलाविधौ ।

करुणाविमुखेन मृत्युना

हरता त्वां वद किं न मे हृतम् ॥” (च)

पूर्वोक्तदोषाणां कचिददोषत्वं कश्चिदगुणत्वमित्याह
दर्पणकारः—

रक्तरि क्रोधसंयुक्ते तथा वाच्ये समुद्भते ।

रुद्रादौ तु रसेऽत्यन्तं दुःश्रवत्वं गुणो भवेत् ॥

घनेन गार्धने शोणः रक्तः पाणिर्यस्य तादृशः सन् तव कचान् केशान् उक्तं संयिष्यति
संयस्यति भीमो गदया सुयोधनरु भंक्तुः तव केशान् भूषयिष्यतीत्यर्थः ।

(च) हे प्रिये, त्वं मम गृहिणी गृहस्वामिनी सचिवः मन्त्री मिथः एकान्तं
सखी सहचारिणी तथा ललिते ललितविषये मनोज्ञ इत्यर्थः । कलाविधौ नृता-

यथा वेष्टाम्—

“यो यः शस्त्रं विभर्त्ति स्वभुजगुरुमदात् पाण्डवीनां चमूनां
यो यः पाञ्चालगोत्रे शिशुरधिकवया गर्भशय्यां गतो वा ।
यो यस्तत् कर्मसाक्षी चरति मयि रणे यश्च यश्च प्रतीपः
क्रोधान्धस्तस्य तस्य स्वयमिह जगतामन्तकस्यान्तकोऽहम् ॥” (क)

उद्धतवाचं यथा वीरचरिते—

संवर्त्तप्रकटविवर्त्तसप्तपाथो-

नाथोर्म्यव्यतिकरविभ्रमप्रचण्डः ।

निर्घोषः स्फुरति भृशं परःसहस्र-

व्यावल्गत्प्रवल्गतागतास्रपाणाम् ॥ (ज)”

गीतादिव्यापारे प्रियशिष्या अतः त्वां हरता करुणाविमुखेन निदृष्टेन मृगाना समनेन मे
मम किं न हतम् वद, सर्वमेव हतमित्यर्थः ।

(क) पाण्डवीनां चमूनां सेनां मध्ये यो यः स्वभुजगुरुमदात् निजबाहुबलदपात्
शस्त्रं विभर्त्ति धरति, यः यः पाञ्चालगोत्रे द्रुपदवंशे शिशुः बालकः अधिकवयाः युवा
प्रौढः स्थविरो वेत्यर्थः, वा अथवा गर्भशय्यां गतः मातृकुक्षिगतः इत्यर्थः, यो यस्तस्य कर्मणः
मत् पित्रवधस्येति भावः, साक्षी साक्षात् दृष्टा दृष्टापि अनिषेद्धेति भावः । तथा यश्च
यश्च मयि रणे संग्रामव्यापारे इत्यर्थः, चरति तिष्ठति प्रतीपः प्रतिकूलः मदविरोध-
माचरिष्यतीति भावः । क्रोधान्धोऽहं तस्य तस्य स्वयं जगताम् अन्तकस्यापि कृतान्तस्या-
पीत्यर्थः, अन्तकः संहर्त्ता तान् सर्वान् नाशयिष्यामीति भावः ।

(ज) संवर्त्तं परिवर्त्तने काल्पान्ते इत्यर्थः, प्रकटोविषमः विवर्त्तः परिणामो येषां
तादृशः ये सप्तपाथोनाथाः सागराः तेषाम् ऊर्मीणां तरङ्गाणां ये वातिकराः सन्मेलनान्
तेषां यो विभ्रमः विलासः विषमगतिविशेषः, तद्वत् प्रचण्डः भयानकः दारुणः इत्यर्थः,
परःसहस्राणां सहस्राधिकानां व्यावल्गतां प्रवल्गानां गतानां रणकर्षणा निहतानाम्

आम्यत्वमधमोक्तिषु गुणः । यथाभिज्ञानशकुन्तले जालुकः
 “एत्तिके दाव एदस्स आगमे, अध मां मालेध कुट्टेध वा” (भ्र)
 इति वाकी ‘मालेध’ ‘कुट्टेध’ इति पदद्वयं आमात्वेऽपि अधम-
 जनस्योक्तत्वाद्गुणः ।

निहतार्थत्वं श्लेषादौ गुणमाह विश्वनाथः—

स्यातामदोषौ श्लेषादौ तिहतार्थाप्रयुक्तते ॥

यथा—“पर्वतभेदिपवित् जैत्रं नरकस्य बहुमतं ग्रहणम् ।

हरिमिव हरिमिव हरिमिव सुरसरिदम्भः पतन्नमत ॥” (ज)

अत्रेन्द्रपक्षे पवित्शब्दो निहतार्थः । सिंहपक्षे मतङ्गशब्दो
 मातङ्गार्थेऽप्रयुक्तः ।

अगतानां रणकर्मणि साम् अस्रपाणां राक्षसानां निर्घोषः सिंहनादः भृशम् अतन्त्रं
 फुरति प्रसरति विस्तारयतीत्यर्थः ।

(भ्र) एतावांस्तावदेतस्यागमः, अथ मां मारयत, कुट्टयत वा ।

(ज) हे जनाः, पृथिव्यां पतत् सुरसरिदम्भो गङ्गाजलं यूयं नमत । कीदृशम् ?
 सर्वतभेदि हिमालयभेदकरम् पवित्रं पावनम्, नरकस्य पारलौकिकदुःखस्य जैत्रं जयशीलं
 विनाशकमित्यर्थः । बक्षिर्भित्तं पूजितम् । गहनं महावेगित्वात् दुरवगाहम्, दुरधिगम्यं
 बोधातीतमित्यर्थः, हरिमिव विष्णुमिव, पर्वतभेदी गोवर्द्धनधारी, स चासौ पवित्रश्चेति तम्,
 नरकस्य नरकनाम्नोऽसुरस्य जैत्रं विनाशकं पराजयकरम् गहनं दुर्बोधतत्त्वम् । हरिमिव
 इन्द्रमिव पर्वतानां पक्षेदकत्वात् पर्वतभेदी पवित्रं चायते धारयति पवित्रः स चा
 स चेति तम् । जैत्रं जयशीलं नरकस्य मनुष्यस्य बहुमतं भृशं पूजितं गहनं दुर्ज्ञेयं हरिमिव
 सिंहमिव, “मृगाणाञ्च मृगेन्द्रोऽहम्” इति स्मरणात् सिंहस्य बन्धनीयत्वमागमे प्रसिद्धम् ।
 पर्वतभेदी गिरिगह्वराग्रयत्वेन सोऽस्यास्तीति पवित्रो देवरूपत्वात् नमस्यत्वमूचनम्
 नरकस्य मनुष्यस्य, जैत्रम्, बहून् मतङ्गान् हन्तीति तम् ।

स्तवके]

रचनाशिक्षा

५८

गुणः स्यादप्रतीतत्वं ज्ञत्वं चेद्वक्तृवाच्ययोः ॥

यथा कुमारे—“त्वामामनन्ति प्रकृतिं पुरुषार्थप्रवृत्तिनीम् ।

तद्दर्शिनमुदासीनं त्वामेव पुरुषं विदुः ॥” (ट)

अत्र वक्तृवाच्ययोस्तदर्थबोधतया न दोषः ।

सन्दिग्धत्वं गुणो व्याजस्तुतिपर्यवसायि चेत् ॥

यथा—“पृथुकात्तस्वरपात्रं सूषितनिःशेषपरिजनं देव ।

विलसत्कारेणुगहनं संप्रति समभावयोर्गहनम् ॥” (ठ)

चत्र विशेषणपदानां सन्देहयोग्यत्वेऽपि व्याजस्तुतिपर्यव-

सानादगुणत्वम् ।

गुणः क्वाप्यधिकं पदम् ॥ यथा —

(ट) हे विद्वे, पुरुषार्थप्रवृत्तिनीं पुरुषार्थो भोगापवर्गो तयोः प्रवृत्तिनीं सम्पादयित्वै प्रकृतिं मूलकारणं त्वाम् आमनन्ति कथयन्ति पण्डिता इति शेषः । त्वामेव तद्दर्शिनं तस्याः प्रकृतेः द्रष्टारं साक्षिणमित्यर्थः, अतएव उदासीनं कूटस्थम् असंमृष्टमिति यावत्, पुरुषम् आत्मानं विदुः जानन्ति तत्पुरुषं दर्शिनं इति शेषः ।

(ठ) राज्ञि दरिद्रस्योक्तिरियम् । हे देव संप्रतावयोः गहनं गृहं समं त्वत्तो धनलाभे तु मदृग्ग्रहमनेवभावात् पश्चात् समं न भवतीत्यर्थः । पृथूनि कात्तस्वरस्य सुवणस्य पत्राणि यत्र, भूषिताः रत्नालङ्कारमण्डिताः निःशेषपरिजना यत्र, विहरन्तीभिः करणुभिर्गहनं दुर्गमं राजसदनमौदृशं, दरिद्रसदनं तु पृथुकानां शिशूनां कुपया आतस्वरस्य पात्रं भुवि उषिताः सुप्ताः निःशेषपरिजना यत्र शयनास्तरणाभावात्, तथा विले गतं कुत्सितसतां भूषिकपिपीलिकादीनां रेणुभिर्गहनं व्याप्तम्, कुत्सायां कः ।

“आचरति दुर्जनो यत् सहसा मनसोऽप्यगोचरानर्थान् ।

तन्न न जाने जाने स्पृशति मनः किन्तु नैव निष्ठुरताम् ॥” (ड)

अत्र न न जाने इत्यनेनायोगव्यवच्छेदः, द्वितीये जाने इति
अन्ययोगव्यवच्छेदः, इति वैचित्र्यातिशयः ।

सम्भ्रमे विस्मये हर्षे विषादेऽप्यधिकं पदम् ॥

गुण एव ज्ञातव्यः ; सम्भ्रमे यथारधौ—

“अर्घ्यमर्घ्यमिति वादिनं नृपं सोऽनवेक्ष्य भरताग्रजो यतः ।

क्षत्रकोपदहनाच्चिषं ततः सन्दधे दृशमुदग्रतारकम् ॥” (ढ)

विस्मये हर्षे च द्विरुक्तिर्यथा भ्रमराष्टके—

“दृष्ट्वा स्फोटोऽभवदलिरसौ लेख्यपद्मं विशालं

चित्रं ! चित्रं ! किमिति ! किमिति ! व्याहरन् निष्पपात ।

नास्मिन् गन्धो न च मधुकणो नास्ति तत् सौकुमार्यं

घूर्णन् मूर्ध्ना वत ! नतशिरा ब्रीडया निर्जगाम ॥” (ज)

(ड) दुर्जनः शठः सहसा हटात् मनसोऽपि अगोचरान् अर्थान् यत् आचरति
अनुनिष्ठति तत् न जाने न जाने किन्तु मनः निष्ठुरतां नैव स्पृशति । दुर्जनस्य दौर्जन्यं
ज्ञायते परं तस्य अनिष्टं कर्जुं नेच्छासीति भावः ।

(ढ) हरधनुभङ्गानन्तरं कृतसीतोद्वाहं रामदाय अयोध्यां प्रति प्रस्थितस्य
दशरथस्य क्रुद्धं पशुरामं दृष्ट्वा सम्भ्रमोक्तिरियम् । सः पशुरामः अर्थम् अर्थं गृह्णानेति
शेषः । इति एवं वादिनं नृपं दशरथम् अनवेक्ष्य न विगणयेत्तार्थः, यतः यस्यां दिशि
भरताग्रजः रामः ततः तत्र क्षत्रकोपदहनाच्चिषं चित्रियान् प्रति य एव कोपः क्रोधः स
एव दहनः अनलः तस्य अर्ध्विषा शिखा यस्य तत् । उदग्रतारकम् उत उदगतं स्फुरित-
मितायः, तारकं नेत्रगोलकमितार्थः, यस्य तत् तथादृशं चक्षुः सन्दधे पातयामास ।

(ज) असौ अलिभ्रमरः विशालं सुमहत् लेख्यपद्मम् अद्वितकमलं दृष्ट्वा स्फोटः

विषादो चापि तत्र—

“रात्रिर्गमिष्यति भविष्यति सुप्रभातं

भास्वानुदेष्यति हसिष्यति पञ्चमालम् ।

इत्थं विचिन्तयति कोषगते द्विरेफे

हा ! हन्त ! हन्त ! नलिनीं गज उज्जहार ॥” (८)

उक्तावानन्दमग्नादेः स्यान्नूनपदता गुणः ॥

“गाढालिङ्गनवासनीकृतकुचप्रोद्भिन्नरोमोदगमा

सान्द्रस्नेहरसातिरेकविगलच्छ्रीमन्नितम्बाम्बरा ।

मा मा मानद, माति मामलमिति चामाक्षरोल्लापिनी-

सुप्ता किं नु मृता नु किं मनसि मे लीना विलीना नु

किम् ॥ (८)

अतिशयहर्षान्वित इत्यर्थः अभवत् । चित्रं चित्रम् अतिशयमाश्रय्यमाश्रय्यं किमिति किमिति व्याहरन् समुच्चरन् निष्पपात तत्र चित्रितपद्मे इति शेषः । तस्मिन् लेख्यपद्म न गन्धः न च मधुकणः सकरन्दविन्दुः न तस्य सौकुमार्यं कोमलत्वम् अस्ति इति दृष्टंति शेषः । वत दैनो मूर्धा शिरः घूणन् कम्पयन् व्रीडया लज्जया नतशिराः नमितमूर्धा सन् निर्जगाम तस्माल्लज्जितः सन् अनग्रव प्रयस्ये इत्यर्थः ।

(८) रात्रिः रजनी गमिष्यति प्रभाता भविष्यतीत्यर्थः, सुप्रभातं भविष्यति, भास्वान् सविता उदेष्यति उल्हास्यति पद्मजालं पद्मसमूहः हसिष्यति विकसिष्यति कोषगते पद्मकोरकस्थे द्विरेफे भ्रमरे इत्थं एवं विचिन्तयति सति हा हन्त हन्त !! विषादसूचकमव्ययमेतत् त्रयं गजः करी नलिनीं पद्मम् उज्जहार उत्पाटयामास ।

(८) सख्या रात्रिद्वत्तान्तकथनमिदम् । गाढम् दृढम् एव आलिङ्गनं स्खञ्जनं तेन वामनीकृतः खर्वीकृतः कुचः स्तनो यस्याः सा गाढालिङ्गनवासनीकृतकुचा,

अत्र पौड्येत्यादियोग्यस्य पदस्य नूनता हर्षग्लानिसम्भोह-
प्रकर्षबोधनद्वारा रसं पुष्पातीति गुणत्वम् ।

विहितस्यानुवादत्वे कथितपदत्वं गुणः ॥

“उदेति सविता ताम्रस्ताम्र एवास्तमेति च ।

सम्पत्तौ च विपत्तौ च महतामेकरूपता ॥” (ड)

अत ताम्रपदस्य कथितपदत्वेऽपि उत्तरवाक्येऽनुवादत्वाच्च
दोषः ।

गर्वभितत्वं गुणः क्वापि पतत्प्रकर्षता तथा ॥

सा चामौ प्रोद्भिन्नः विकशितः रोमाणाम् उद्गमः बहिर्मुखोपस्थितिः यस्याः सा प्रोभिन्न-
रोमोद्भवा चेति पदद्वयेन कर्मधारयः । सान्द्रः घनः एव अहरसः स्नेहरूपं जलं
तस्य अतिरिक्तेण आधिकेन विगलत् खलत् श्रीमतो नितम्बात् कटिदेशात् “पथान्नितम्बः-
स्त्रीकट्याः क्लीवे त जघनं परः” इतामरः । अम्बरं वस्त्रं यस्याः सा । हे मानद,
मानार्पणकारिन्, मा मां पौड्य मां माति पौड्य अलं बहुव्यापारिनेति भावः । चासः
क्षीणः तस्य अल्पस्य क्षुद्रस्य अक्षरस्य उल्लापिनी काकुवाकप्रोक्तवती । पौड्येतादंर-
नुक्तत्वादल्पत्वमक्षरस्य, मानदस्य पौडाकरत्वमनुपपन्नमितावगमाय तत्पदेन सम्बोधनम् ।
एते तावन्निषेधाभासाविधिषु पथैवसन्नाः । निध्पन्दत्वेन किं मुञ्चति वितर्कचतुष्टयं सुप्ता
निद्रायिता अतिनिध्पन्दत्वेन मृतेति अन्ततत्वे लयः अवहिर्भावे विशेषलयश्च बोध्यम् ।

(ड) सर्वप्रकाशकत्वात् सविता सूर्यः ताम्रः रक्तः सन् उदेति उद्गच्छति, ताम्र
एव रक्त एव अस्तमेति च अस्तं गच्छति च । तथा हि महतां सज्जनानां सम्पत्तौ सम्पदि
विपत्तौ विपदि च एकरूपता तल्यता सम्पदि विपदि च महन्तः समभावेनैवावतिष्ठन्ते
इति भावः ।

गर्भभित्तं यथा—

“दिङ्मातङ्गघटाविभक्तचतुराघाटा मही साध्यते

सिद्धा सापि वदन्त एव हि वयं रोमाञ्चिताः पश्यत । .

विप्राय प्रतिपाद्यते किमपरं रामाय तस्मै नमः

यस्मात् प्रादुर्भूत् कथाद्भुतमिदं यत्नैव वास्तं गतम्” ॥ (ठ)

अत्र ‘वदन्त एव हि’ इत्यादिवाक्यं वाक्यान्तरमध्ये प्रवेशात्
चमत्कारातिशयमावहति ।

‘पतत्प्रकर्षता’ चञ्चद्भुजे’त्यादि (५५) पूर्वमुक्तम् । तत्र
चतुर्थपादे सुकुमारार्थतया शब्दाङ्गस्वरत्यागो गुणः ।

ग्राम्यत्वमधमोक्तिषु—गुणः ।

“एसो ससहरविंवो दीसइ हैअंगवीणपिण्डोव्व ।

एदे अ रस्सिसमोहा पदन्ति आसासु दुग्धधाराव्व ॥” (ण)

(ठ) समयां पृथिवीं जित्वा विप्रसात् कृतवन्तं परशुरामं वीक्ष्य जनानामुक्तिः ।
दिङ्मातङ्गानां दिग्गजानां घटाभिः सहैः चतुष्टयैरिति भावः, विभक्ता विभज्य
गृहीताः चतस्रः आघाटाः सीमानः यस्याः तादृशी मही पृथिवी साध्यते उपाज्यते
महामहिमशालिभिरिति शेषः । सा मही सिद्धापि विप्राय प्रतिपाद्यते समपाते
वदन्त एव वयं रोमाञ्चिताः सञ्जातरोमहर्षाः जाता इति शेषः । पश्यत अवलोकयत
अपरं किं वक्तव्यमिति शेषः, यस्मात् रामात् इदं कथाद्भुतम् अद्भुतकथेतार्थः, प्रादुर्भूत्
जाता, यत्नैव च रामे अस्तं गतं तस्मै रामाय नमः नमस्कुर्यहे ।

(ण) एष दृष्टिपथवर्तीं शशधरविम्बः चन्द्रमा हैयङ्गवीनपिण्ड इव नवनीत-
गोलक इवेत्याथः दृश्यते अवलोक्यते मयेति शेषः । एते च रस्सिसमूहाः किरणजालाः
आशासु दिक्षु दुग्धधारा इव पतन्ति ।

एष शशधरविम्बो दृश्यते हैयंगवौनपिण्ड इव ।

एते च रश्मिसमूहाः पतन्ति आशामु दुग्धधारा इव ॥”

अत्र दुग्धपदं ग्राम्यमपि वक्तुर्विदूषकस्याधमत्वप्रीतिकरत्वादु-
गुण एव ।

निर्हेतुता तु ख्यातार्थे दोषतां नैव गच्छति ॥

यथा कुमारे—

“चन्द्रं गता पद्मगुणान्न मुङ्क्ते

पद्माश्रिता चान्द्रमसौमभिख्याम् ।

उमामुखन्तु प्रतिपद्य लोला

द्विसंश्रयां प्रीतिमवाप लक्ष्मीः ॥” (त)

अत्र रात्रौ पद्मस्य सङ्कोचः, दिवा चन्द्रमसश्च निष्प्रभत्वं लोक-
प्रसिद्धमिति ‘न भुङ्क्ते’ इति हेतुं ना पेक्षते ।

सञ्चार्यादेर्विरुद्धस्य बाध्यत्वेन वचो गुणाः ॥

यथा विक्रमोर्व्वशीये—

“क्वाकाय्ये शशलक्षणः क्व च कुलं भूयोऽपि दृश्येत सा

दोषाणां प्रशमाय मे श्रुतमहो कोपेऽपि कान्तं मुखम् ।

त) लोला चपला परिचमणशीला इत्यर्थः, लक्ष्मीः कान्त्यभिप्रायिनी देवता
चन्द्रं गता रात्राविति भावः, पद्मगुणान् कमलस्थितिजनितसुखानीति यावत् न भुङ्क्ते
नास्मादयति, पद्माश्रिता दिवसे इति भावः, अल्लभोजं विकसतीति कविसमयप्रसिद्धे ।
चान्द्रमसौ चान्द्रीम् अभिख्यां शोभां न भुङ्क्ते, तु किन्तु उमायाः पार्वत्या मुखं
प्रतिपद्य प्राप्य द्विसंश्रयां चन्द्रकमलवासजनितामिति भावः, प्रीतिम् आनन्दम् अवाप प्राप ।
पार्वत्या वदनं चन्द्रः कमलं च नेत्रे तेषां दिवारात्रं तुल्यविकासत्वादिति भावः ।

किं वक्ष्यन्त्यपकल्पयाः कृतधियः स्वप्नेऽपि सा दुर्लभा

चेतः स्वास्थ्यमुपेहि कः खलु युवा धन्योऽरं धास्यति ॥ (य)

अस्मिन्नेव हि प्रशमाङ्गानां वितर्कमतिशङ्काधृतोनामभि-
लाषाङ्गोत्सुक्यास्मृतिर्देन्यचिन्ताभिस्तिरस्कारः, इति ।

रीतिः—

पदविन्यासप्रणाली रीतिः । सा च त्रिविधा इति वामनः
लाटो सहितास्ता चतुर्विधा इति विश्वनाथप्रभृतयः,
षड्विधाश्च भोजराजादयः । तच्च यत्—

वैदग्भीं चाथ पाञ्चालौ गौडोयावन्तिका तथा ।

लाटोया मागधौ चेति षाढा रीतिर्निगद्यते ॥

इति—

आसान्तु प्रधानतो भेदमाह आचार्यो दण्डोः—

(य) अकार्यम् अकरणीयं कुत्सितमार्गगमनमित्यर्थः, क कुव ? शशबलवः
शशधरस्य कुलं वंशश्च क ? प्रथितयशसः सोमवंशोत्पन्नस्य मे असत्कार्यं कथमपि
नोचितमिति भावः । सा उर्वशी भूयोऽपि पुनरपि दृश्येत, तामवेचितुं पुनः किं
शक्तामीत्यर्थः । मे मम श्रुतं ज्ञानं दोषाणाम् अकार्याणां प्रशमाय निवृत्तये, अहो
इति खेदे कोऽपेऽपि, मुञ्चं तस्या इति शेषः, कान्तं रमणीयम् । अपकल्पयाः कल्पव-
ल्याः निष्पापाः कृतधियः विद्वांसः किं वक्ष्यन्ति ? एतद्वत्स्वं मां समीक्ष्य गृह्यि-
ष्यत्येत्यर्थः । सा उर्वशी स्वप्नेऽपि दुर्लभा दुष्प्रापनोवेति यावत् । हे चेतः हृदय, स्वास्थ्यं
धैर्यम् उपेहि अत्रलम्ब कः धन्यः श्लाघ्यः भाग्यवान् इत्यर्थः, युवा खलु निशयम् अवश्यं
तस्या इति शेषः । धास्यति परिपास्यति । यः पास्यति स एव धन्य इत्यर्थः ।

रचना—५

अस्त्यनेको गिरां मार्गः सूक्ष्मभेदः परस्परम् ।

तत्र वैदवर्भगौडीयौ वर्ण्यते प्रस्फुटान्तरौ ॥

प्रस्फुटान्तरौ सुकुमारविकटात्मकत्वेन पत्यन्तविसदृशौ ।
तावाह स एव :—

श्लेषः प्रसादः समता माधुर्यं सुकुमारता ।

अर्थव्याक्तिरुदारत्वमोज. कान्तिसमाधयः ॥

इति वैदवर्भमार्गस्य प्राणाः दशगुणाः स्मृताः ।

एषां विपर्ययः प्रायो दृश्यते गौड़वर्त्मनि ॥

वैदवर्भीस्वरूपमाह विश्वनाथः—

माधुर्यं व्यञ्जकैर्वर्गैरचना ललितात्मिका ।

आर्वात्तरत्नवृत्तिर्वी वैदवर्भीरौतिरिष्यते ॥

ललितात्मिका माधुर्यगुणयुता, वृत्तिः समासः, यथा हि
कुमारे रतिः—

तदिदं क्रियतामनन्तरं भवता बन्धजनप्रयोजनम् ।

विधुरां ज्वलनातिसर्जनान्ननु मां प्रापय पत्युरन्तिकम् ॥ (द)

वैदवर्भीर्विरुद्धधर्मावती पदरचना गौड़ी । सा च दीर्घ-

समासादिना बन्धवैकटरूपम् । तच्चाह पुरुषोत्तमः—

(द) हे वसन्त ! तत् तस्मात् भवता इदम् अनन्तरम् अतः परकरणीयम् वन्ध-
जनप्रयोजनं बन्धजनकृत्यं क्रियताम् अनुष्ठीयताम् किं तदित्याह विधुरामिति ननु सखे
“समः प्राणः सखामतः” विधुरां कातरां मां ज्वलनातिसर्जनात् वस्त्रप्रदानात् पत्यु-
रन्तिकं स्वामिसमीपं प्रापय नय त्वमिति शेषः ॥

बहुतरसमासयुक्ता सुमहाप्राणाक्षरा च गौड़ीया
रौतिरनुप्रास-महिम-परतन्वाऽस्तोभवाक्या च ॥

इति

यथा वेण्यां भौमः—“चञ्चदभुजभ्रमितचण्डगदाभिघात”
इति सर्वं पूर्वमुक्तम् । अधिकन्तु स्वस्वाधौते ग्रन्थे ज्ञेयम् ।

—*—

अलङ्कारः—

यथेह लोके हारादयः शरीरस्य रूपयौवनादिकृतशोभां
पुष्पान्तोऽलङ्कारपदवाच्याः तथा शब्दार्थरूपस्य काव्यशरीरस्य
श्लेषादिगुणकृतवैचित्रं पुष्पान्तोऽनुप्रासादय इति ! अतएव
काव्यदोषादीन् पूर्वमुक्तेदानीं तद्व्याकर्तुं कामेन भेदबहुलेषु
तेषु विस्तारभिया दिङ्मात्रम् प्रदश्यते । तच्चालङ्कारानुपक्रम्य
आह स्म आचार्य्यपदो दण्डी :—

काव्यशोभाकरान् धर्मानलङ्कारान् प्रचक्षते ॥

तेऽपि द्विविधाः, शब्दगताः अर्थगताश्च । शब्दगता अनु-
प्रासधमकादयः । तत्राह दर्पणकारः—

अनुप्रासः शब्दसाम्यं वैषम्येऽपि स्वरस्य यत् ॥

स्वरवैसादृश्येऽपि व्यञ्जनमात्रसादृश्यम् अनुप्रासः, स च
रसानुगुणो वर्णानां प्रकर्षेण न्यासः । यथा—

लताकुञ्जं गुञ्जन् मदवदलिपुञ्जं चपलयन्

समालिङ्गन्नङ्गं द्रुततरमनङ्गं प्रबलयन् ।

मरुत्तन्दं मन्दं दलितमरविन्दं तरलयन्
 रजोवृन्दं विन्दन् किरति मकरन्दं दिशि दिशि ॥ (क)
 यमकलक्षणमाह स एव—

सत्यर्थे पृथगर्थायाः स्वरव्यञ्जनसंहतेः ।

क्रमेण तेनैवावृत्तिर्यमकं विनिगद्यते ॥ (१)

अत्र द्वयोरपि पदयोः क्वचित् सार्थकत्वं क्वचिन्निरर्थकत्वम्,
 क्वचिदेकस्य सार्थकत्वमपरस्य निरर्थकत्वमत उक्तम् 'सत्यर्थे'
 इति, तेनैव 'दमोमोद' इत्यादेर्विविक्तविषयत्वम् * सूचितम् ।
 एतच्च पदपादाद्वैश्लोकावृत्तित्वेन पादाद्यावृत्तेश्चानेकविधतया
 प्रभूतमतभेदम् † अतस्तेषां दिङ्मात्र- ‡ सुदाह्रियते ।
 यथा माघे—

(क) गुञ्जतः अव्यक्तमधुरध्वनिं कुर्वन्तः सदवन्तः सोल्लासाः अलीनां भ्रमराणां
 पुञ्जाः समूहाः यस्मिन् तादृशं लताकुञ्जं वल्लरीपुञ्जं चपलयन् सुखरयन् कम्पयन्मित्यर्थः,
 अङ्गं गावन् प्राणिनामिति शेषः, समालिङ्गन् संस्पृशन् द्रुततरं सद्यः सपदि अनङ्गं कामं
 प्रवलयन् वडैयन् दलितं प्रस्फुटितम् अरविन्दं नलिनं तरलयन् चञ्चलीकुर्वन् रजोवृन्दं
 रजसां परागाणां वृन्दं चयं विन्दन् लभमानः प्रापन्नित्यर्थः । मरुत् समीरणः दिशि दिशि
 समन्तात् मकरन्दं पुष्परसं सौरभमित्यर्थः, किरति चिपति । अत्र प्रथमे चरणे 'ञ्ज'
 द्वितीये 'ङ्ग' पराङ्गे च 'न्द' वर्णानामसक्तदावृत्तिः ।

(१) अर्थे सति विद्यमाने पृथगर्थायाः भिन्नार्थायाः स्वरव्यञ्जनसंहतेः तेनैव
 क्रमेण पूर्व्यावृत्तक्रमेणेत्यर्थः, आवृत्तिः असक्तदेवोच्चारणं यमकं विनिगद्यते कथ्यते ।

* विविक्तविषयत्वं विभिन्नविषयत्वम् ।

† प्रभूतमतभेदम् अनेकप्रकारम् । नानाप्रकारमित्यर्थः ।

‡ दिङ्मात्रं प्रकारान्तरोपलक्षणमल्पमित्यर्थः ।

नवपलाश-पलाशवनं पुरः

स्फुटपराग-परागपङ्कजम् ।

मृदुल-तान्त-लतान्तमलोकयत्

स सुरभिं सुरभिं सुमनोभवेः ॥ (क)

अत्र पदावृत्तिः :पलाशपलाशेति । सुरभिं सुरभि-
मित्यत्र च द्वयोः सार्धकत्वम् । लतान्तलतान्तेत्यत्र प्रथमस्य
निरर्थकत्वम् । परागपरागेत्यत्र द्वितीयस्य । एवमन्यत्रा-
प्युदाहार्यम् ।

श्लिष्टैः पदैरनेकार्थाभिधाने श्लेष इष्यते ॥ *

स च वर्णप्रत्ययप्रकृतिपदादिश्लेषाद्वहुविधः । यथा माघे—

प्रतिकूलतामुपगते हि विधौ

विफलत्वमेति बहुसाधनता ।

अवलम्बनाय दिनभर्तुर्भू-

न्न पतिष्यतः करसहस्रमपि ॥ (ख)

(क) राजसूयाभिमन्त्रितस्य पथि गच्छतः कृष्णस्य वसन्ताविर्भावदर्शनवर्णनमिदम् ।
सः कृष्णः पुरः अयतः नवानि पलाशानि पत्राणि येषां तादृशं पलाशवनं किंयुक्ता-
रण्यं यत्र तं तथोक्तम्, स्फुटानि विकशितानि परागेः रजोभिः परागगतानि व्याप्तानि
पङ्कजानि पद्मानि यत्र, तथाविधं मृदुलाभिः कीमलाभिः तान्ताभिः पञ्चवक्त्रसुमनरेणा-
वनताभिः लताभिः वल्लीभिः अन्तं रम्यं तथा सुमनसां पुष्पाणां भरैः समूहैः सुरभिं
सुगन्धं वसन्तम् अलोकयत् अपश्यत् सम्पृक्षेणेत्यर्थः ।

* श्लिष्टैः बह्वर्थयुक्तैः पदैः सुवन्ततिङन्तरूपैः अनेकानाम् एकाधिकानाम् अर्थानाम्
अभिधाने अभिधया प्रतिपादने श्लेष इष्यते, अभिधया बह्वर्थप्रतिपादनमेव श्लेष इति
फलितार्थः ।

(ख) सूर्यास्तवर्णनमिदम् । विधौ विधातरि चन्द्रे च प्रतिकूलतां विरोधिताम्

अत्र विधावित्यत्र विधुविधिशब्दयोरुकारिकारयोरीकाररूप-
त्वाद् वर्णश्लेषः, करेत्यत्र प्रकृतिश्लेषोऽपि । “पृथुकार्तस्वर-
पात्रम्” इत्यादि पूर्वोक्ते श्लोके पदभङ्गे विभक्तिसमासयोरपि
वैलक्षण्यात् पदश्लेषो न तु प्रकृतिश्लेषः ।

इह तावत् स्वभावोक्तिरूपमादयो बहवोऽर्थालङ्काराः ।
तेषु स्वभावोक्तेर्वस्तुस्वभाववर्णनस्वरूपत्वात् स्वभाववर्णनञ्च
वस्तूनां प्रकृतञ्चेत्तद्वस्तूनि प्रत्यक्षमिव दर्शयित्वा सङ्गदयमनांसि
नितरामाकर्षतीति तस्या अतीव चमत्कारित्वात् सैव प्रथम-
मुदाह्रियते । यदाह स्म—

स्वभावोक्तिरसौ चारु यथावद्वस्तुवर्णनम् ॥

यथा मम संयुक्तासयम्बरे—

पुष्पस्पर्शनलोलितैरलिकुलैर्व्याप्तं वनं सर्व्वतः

उदयोन्मुखत्वञ्च उपगते प्राप्ते सति बहुसाधनता विविधोपायवत्त्वं वैफल्यम् एति
प्राप्नोति । हि तथाहि पतिष्यतः अस्मिन् गमिष्यतः दिनभर्तुः सूर्यस्य कारणां किरणानां
सङ्गसमपि अवलम्बनाय आश्रयाय अस्तमयविधातायेति यावत् न अभूत् । अथ च
पतिष्यतः खलिष्यतो जनस्य करद्वयमपि पतनप्रतिधाताय भवति, तस्य तु करसङ्ग-
मप्यवलम्बनाय नाभूदिति शेषः । अर्धद्वयमपि श्लेषेण समर्थयति प्रतिकूलतामिति ।
विधौ चन्द्रे प्रतिकूलतां विरुद्धफलभागित्वमुदयभागित्वमिति यावत् । बहुसाधनता
बहुस्थितुपायशालित्वं विफलतामिति । तथा च कालागरे सूर्यास्तगमनं प्रति तत्-
कालीनकिरणानां प्रतिबन्धकत्वं कल्पते । एवञ्च सम्याकाले तत्कालीनकिरणरूप-
प्रतिबन्धकानां सङ्गावैऽपि सूर्यास्तगमनमभित्येति प्रथमार्थसमर्थनम् । पक्षे विधौ दैवे
प्रतिकूलतामनभिमतफलसाधनोन्मुखतामुपगते सति बह्वभिमतफलोपायशालित्वं विफ-
लतामेतौत्थयति ।

ईषन्मुक्तवचं शिरोषमुकुलं संसृज्य रूपोन्नतिम् ।

चित्ताह्लादकरम्हृदेष विटपो काष्ठापि रागोज्ज्वला

आमुक्तः पवनः करोति प्रसभं चित्तोज्ज्वलान्नादनाम् ॥

यथा वा अभिज्ञानशकुन्तले कञ्चुकिनो जरावर्णनम् । सप्त-
माङ्गे सर्व्वदमनस्य सिंहशावकास्कन्दनविक्रमादिवर्णनञ्च ।

प्रस्फुटं सुन्दरं साम्यमुपमेत्यभिधोयते ॥

प्रस्फुटमिति रूपकादेर्गम्यसाम्यादभेदाय, सुन्दरं वैचित्र-
जनकम्, प्रस्तुतोत्कर्षजन्यचमत्कारः, तेन चमत्कारस्या-
जनकं सादृश्यं नोपमालङ्कारः, यथा—‘गौविव गवयः’ इत्यत्र
जायमलङ्कारः ; साम्यं सादृश्यम् । तच्च क्रियागतं गुणगतम्
उभयगतञ्चेति । अत्राय यथाभिज्ञानशकुन्तले—

क्षणात् प्रबाधमायाति लङ्घयते तमसा पुनः ।

निर्व्वास्यतः प्रदोषस्य शिखेव जरतो मतिः ॥ (क)

अत्र ‘आयाति’ ‘लङ्घयते’ इत्यत्र क्रियाद्वयस्य उपमेये उप-
माने च साम्यम् । गुणगतं यथा कुमारे—

हरस्तु किञ्चित् परिलुप्तधैर्य्यश्चन्द्रोदयारम्भ इवाम्बुराशिः ।

उमासुखे विम्बफलाधरोष्ठे व्यापारयामास विलोचनानि ॥ (ख)

(क) जरतः जरां गच्छतः स्थविरस्येत्यर्थः । मतिर्दुर्द्धिनिर्व्वास्यतः निर्व्वाणं
यास्यतः प्रदोषस्य शिखेव क्षणात् अल्पक्षणेनैव प्रबाधं प्रकटशानं विकाशञ्च आयाति
प्राप्नोति पुनः क्षणात् तमसा मोहेन तिमिरेण लङ्घयते आक्रम्यते आत्रियते इत्यर्थः ।

(ख) हरस्तु चन्द्रोदयस्य आरम्भे अम्बुराशिः समुद्र इव किञ्चित् ईषत् परिलुप्तं
विनष्टं धैर्य्यं यस्य तथाभूतः सन् विम्बफलाधरोष्ठे उमायाः पार्श्वेभ्यः मुखे विलो-
चनानि नेत्राणि व्यापारयामास पातयामास चुम्बनार्थं सभिज्ञापमद्राक्षीदिति भावः ।

अत्र परिलुप्तधैर्यं गुण उभयत्रापि समानः । उभयगतं
यथोत्तरचरिते—

स्रपयति हृदयेशं स्नेहनिष्पन्दिनी ते ।

धवलबहलमुग्धा दुग्धकुक्षेव दृष्टिः ॥ (ग)

अत्र स्रपयतीति क्रियासाम्यं, स्नेहनिष्पन्दिनीधवलबहल-
मुग्धा' इति गुणसादृश्यञ्च ।

मालोपमामाह विश्वनाथः—

मालोपमा यटेकस्योपमानं बहु दृश्यते ॥ यथा—

प्रभामहत्या शिखयेव दीपस्त्रिमार्गयेव त्रिदिवस्य मार्गः ।

संस्कारवत्येव गिरा मनीषी तथा स भृतश्च विभूषितश्च ॥ (घ)

प्रकाशितविभिन्नस्वरूपयोरुपमेययोरतिसाम्यप्रदर्शनाय काल्प-
निकोऽभेदारोपो रूपकम्, यथाह न्यायवागीशः—

अभेदो भाषते यस्मिन् उपमानोपमेययोः ।

रूपकं कथ्यते सद्भिरलङ्कारोत्तमं यथा—॥

तन्वि त्वद्वदनाम्बोजं लोलालकमधुव्रतम् ।

न कस्य हरते चेतो लसद्दृशनकेशरम् ॥ (ङ)

(ग) ते तव, धवला बहलमुग्धा अतिमनोहारिणी स्नेहनिष्पन्दिनी स्नेहवर्षिणी
दृष्टिः दुग्धकुक्षेव चौरसरिदिव हृदयेशं जीवितेश्वरं स्रपयति आद्रयतीत्यर्थः ।

(घ) स हिमवान् प्रभामहत्या प्रभोज्ज्वलयाः शिखया दीप इव, त्रिमार्गयाः
मन्दाकिन्या त्रिदिवस्य स्वर्गस्य मार्ग इव तथा संस्कारवत्या विष्णुज्ञया गिरा वाचा मनीषीव
विद्वानिव तथा पार्वत्या पूतश्च पवित्रीकृतश्च विभूषितश्च अलङ्कृतश्च एतैर्भूषणतैर्लभ्यः ।

(ङ) लोलाम्बते ललकाश्चेति लोलालकाश्चलचूर्णकेशा एव मधुव्रता समरा यस्मिन्

अत्र वदने अम्बोजस्य, अलके मधुव्रतस्य, दशने च
केशरस्याभेदारोपः ।

सम्भावनमथोत्प्रेक्षा प्रकृतस्य समेन यत् ॥

इति भट्टपादाः । प्रकृतस्य उपमेयस्य, समेन उपमानेन ।
सम्भावनञ्च उत्कटकोटिकः संशयः, अप्रस्तुतकोटेरुत्कटत्वञ्च
प्रस्तुतकोटेर्निगरणेन जायते, निगरणञ्च प्रस्तुतस्य क्वचिदनुपा-
दानेन क्वचिदुपात्तस्याप्यधःकरणेन भवति यदुक्तम्—

विषयस्यानुपादानेऽनुपादाने च सूरयः ।

अधःकरणमात्रेण निर्गीर्णत्वं प्रचक्षते ॥ (क)

विषयः प्रस्तुतम् । यथा मृच्छकटिके—

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिविफलतां गता ॥ (ख)

तत् तथोक्तं लसन्तः प्रदीप्ताः प्रकाशिताः इत्यर्थः, दशनाः दन्ता एव केशराः किञ्चिन्ना-
यस्मिन् तत् तथोक्तम् । त्वत् तव वदनाम्बोजं पद्मं हे तन्वि कृशाङ्गि, कस्य जनस्य
चेतः चित्तं न हरते आकर्षतीत्यर्थः, अपितु सर्वेषामेव चित्तमाकर्षतीति भावः ।

(क) सूरयः कवयः विद्वांस इति यावत्, विषयस्य प्रस्तुतस्य अनुपादाने ग्रहणे,
उपादाने ग्रहणेऽपि अधःकरणमात्रेण निर्गीर्णत्वं निगरणं प्रचक्षते कथयन्ति अधःकरण-
मेव निगरणमिति फलितम् ।

(ख) तमः अन्धकारम् अङ्गानि अवयवानि लिम्पतीव लिप्तानि करोतीव नभः
अन्तरीक्षम् अञ्जनं कञ्जलं वर्षतीव दृष्टिः चक्षुः असतां पुरुषाणां सेवेव विफलतां
निष्फलतां गता दर्शनव्यापारराहित्यादिति भावः । अत्र तमः प्रसरसम्पातरूपौ विषयौ
लेपनवर्षाभ्याम् अधःज्ञातविति बोध्यम् ।

अत्र तमसः प्रसरसम्पातादिरूपो विषयो नोपात्तः ।

उत्तरचरिते यथा—

समयः स वर्तत इवैष यत्र मां

समनन्दयत् सुमुखि गीतमार्पितः ।

अयमागृहीतकमनीयकङ्कण-

स्तवमूर्त्तिमानिव महोत्सवः करः ॥ (ग)

अत्र विषयः करः उपात्तोऽपि मूर्त्तिमहोत्सवरूपेणाधः-
कृतः ।

अतिशयोक्तिमाह न्यायवागीशः—

लौकिकार्थानतिक्रम्य योक्तिः सातिशया मता ॥

यथा—

अयि कशोदरि गच्छ शनैः शनैरियमतोव समुन्नतमेदिनी ।

प्रतनुमध्यमिदं तव भूरिणा कुचभरेण कदाचन भज्यते ॥ (घ)

(ग) हे सुमुखि, एष स समयः वर्तत इव, यत्र अयं गीतमेव गीतमनन्दनेन
प्रतानन्देन अर्पितः समन्तं प्रदत्तः आगृहीतं धृतं कङ्कणं, हस्ताभरणविशेषः, हस्तमूत्रं
वा येन तादृशः तव करः मूर्त्तिमान् देहवद् महोत्सव इव मां समनन्दयत् अति-
श्रयमानन्दयतीत्यर्थः ।

(घ) अयि कशोदरि, हे क्षीणमध्ये, शनैः शनैर्मन्दं मन्दं गच्छ याहि, यतः
इयमतोव अतिशया समुन्नतमेदिनी उन्नतावनताभूमिरित्यर्थः । तव इदं प्रतनुमध्यम्
अतिशयक्षीणकटिं कदाचन कर्हि भूरिणा सातिशयेन कुचभरेण स्तनस्थौ च्यनेत्यर्थः
भज्यते विधा क्रियते ।

उपमेयस्य यदाधिक्यं स एव व्यतिरेकः । यथोच्यते
मन्मथभट्टेन :—

उपमानाद्यदन्यस्य व्यतिरेकः स एव सः ॥

अन्यस्य उपमेयस्य, व्यतिरेकः आधिक्यम् । स एव व्यति-
रेकालङ्कारः । यथा कुमारे :—

चन्द्रं गता पद्मगुणान् भुङ्क्ते

पद्माश्रिता चान्द्रमसीमभिख्याम् ।

उमासुखन्तु प्रतिपद्यलोला

द्विसंश्रयां प्रीतिमवाप लक्ष्मीः ॥ (ङ)

अत्रोपमाभूतचन्द्रपद्मापेक्षया उपमेयस्य उमासुखस्याधिक-
गुणवत्त्वकथनात् व्यतिरेकालङ्कारः ।

प्रतीयमानसादृश्ययोर्वाक्ययोरेकस्यापि धर्मस्य पौनरुक्ति-
भिर्या शब्दान्तरेण निर्देशः प्रतिवस्तूपमा, यथाह विश्वनाथः—

प्रतिवस्तूपमा सा स्यादाक्ययोगमासाम्ययाः ।

एकोऽपि धर्मः सामान्यो यत्र निर्दिश्यते पृथक् ॥

(ङ) लोला विचञ्चला लक्ष्मीः शोभा चन्द्रं गता रात्राविति भावः । पद्मगुणान्
सरोजस्थितिजनितमुखान्तीति यावत् । न भुङ्क्ते नास्वादयति, सरोजाश्रिता दिवसे
इति भावः । दिवसे कमलं प्रफुल्लतीति कविसमग्रप्रसिद्धेः । चान्द्रमसीं चन्द्र-
जनितान् चान्द्रीमित्यर्थः । अभिख्यां शोभां न भुङ्क्ते, तु किन्तु उमायाः गोप्याः
सुखं प्रतिपाद्य प्राप्य द्विसंश्रयां चन्द्रकमलवासजनितमिति भावः । प्रीतिम् आनन्दम्
अवाप प्राप । उमाया वदन् चन्द्रः कमली च नेत्रे तेषाञ्च रात्रिर्दिग्धं समानत्वा-
दिति भावः ।

यथा कुमारः—

मधुश्च ते मन्मथ, साहचर्यादसावनुक्तोऽपि सहाय एव ।
समीरणो नोदयिता भवेति व्यादिश्यते केन हुताशनस्य ॥ (च)

अत्रानुक्तस्यापि सहजसहायस्य स्वतएव साहाय्यसम्पा-
दने प्रवृत्तिरित्येक एवार्थः शब्दान्तरेण निर्दिष्टः ।

अभवन् वस्तुसम्बन्ध उपमापरिकल्पकः ।

निदर्शना हि सेयं स्यादाचार्य्येण यथोदिता ॥ (क)

यथा मालविकाग्निमित्रे :—

अव्याजसुन्दरीं तां विज्ञानेन ललितेन योजयता ।

परिकल्पितो विधाता बाणः कामस्य विषदिग्धः (ज)

(च) हे मन्मथ, मदन, असौ अयमयवर्त्तित्यर्थः, मधुर्वसन्तः अनुक्तोऽपि
अकथितोऽपि साहचर्यात् सहचरत्वात् ते तव सहाय एव भविष्यतीति शेषः ।
हुताशनस्य वङ्गे नोदयिता सहायः भव इति समीरणो वायुः केन व्यादिश्यते नियुज्यते
न केनापीत्यर्थः ।

(क) वस्तुनो विषयस्य सम्बन्धोऽन्वयोऽभवन् असम्भवन् अघटमान इत्यर्थः ।
उपमायाः सादृश्यस्य परिकल्पकः प्रतिपादकः सेयं हि निदर्शना आचार्य्येण मन्मथेन
यथोदिता प्रतिपादिता ।

(ज) विधाता वेधसा अव्याजसुन्दरीम् अव्याजेन अकपटेन सर्वथावचनीयता-
परिहारेणेत्यर्थः । सुन्दरीं शोभनां तां मालविकां ललितेन हेलया हस्तपदादिविन्यासे-
नेत्यर्थः । विज्ञानेन संगीतकलापरिज्ञानेन योजयता शिल्पनिपुणतां कृत्येत्यर्थः ।
कामस्य मदनस्य विषदिग्धः विषलितः बाणः इषुरिव परिकल्पितः संसृष्टः । विष-

क्त सूर्यप्रभवो वंशः क्त्वाल्पविषया मतिः ।

तितोषु दुस्तरं मोहादुडुपेनास्मि सागरम् ॥ (भ)

अत्र मन्त्रत्या सूर्यवंशवर्णनमुडुपेन सागरतरणमिव-
स्तूपमायां पर्यवस्यति ।

दृष्टान्तस्तु सधर्मस्य वस्तुनः प्रतिविम्बनम् ॥

सधर्मस्य समानधर्मस्य वस्तुनो विषयस्य प्रतिविम्बनं
अणिधानेव गम्यसाम्यत्वम् । प्रतिवस्तूपमायामेकस्यैव धर्मस्य

भङ्गान्तरेण निर्देश इत्यस्माद् भेदः । यथा मालविकाग्निमित्रे

कदा सुखं वरतनु कारणादृते

तवागतं क्षणमपि क्रोधपावताम् ।

अपर्वणि ग्रहकलुषेन्दुमण्डला

विभावरो कथय कथं भविष्यति ॥ (ज)

दिग्धो वाणो यथा तुददि तथेयं स्वभावसुन्दर्यपि विज्ञानादिना मन्मनसि कामानल-
सुदीप्य पीडयतीति भावः ।

(भ) सूर्यः प्रभवति अस्मादिति प्रभवः कारणं यस्य स वंशः क्त्वा ? अल्पविषयो
यस्याः तथाभूता मतिश्च क्त्वा ? नानयोः सङ्गतः कदाचिदपि भवितुमर्हतीति कथ्य-
स्यार्थः । अहं मोहात् अज्ञानात् उडुपेन मेलितं दुस्तरं सागरं तितोषुः अस्मि । अत्र
मन्त्रत्या सूर्यवंशवर्णनरूपं वस्तु अभवत् उपमायां परिकल्पते इति बोध्यम् ।

(ज) अयि वरतनु, देवाभीक्षिते, तव सुखं कारणादृते कारणं विना अपराधादि-
हेतुं विनेत्यर्थः, कदा कस्मिन् काले क्षणमपि अल्पकालमपि क्रोधपावतां क्रोधभागि-
ताम् आगतं प्राप्तम् । अपि तु क्रोधहेतुं दृष्ट्वैव कुप्यसि अन्यथा कथमिति भावः ।
हेतुगुण्ये क्रोधमनुचितं तददृष्टान्तेन दृश्यति विभावरीति, विभावरी रात्रिः अपर्वणि

यत्र साधर्म्येण वैधर्म्येण वा सामान्यं विशेषेण विशेषो वा सामान्येन समर्थ्यते अर्थात् सोपपत्तिकतया दृढः क्रियते सोऽर्थान्तरन्यासः । तदुच्यते भट्टपादैः—

सामान्यं वा विशेषो वा तदन्येन समर्थ्यते ।

यत्र सोऽर्थान्तरन्यासः साधर्म्येणेतरेण वा ॥

समर्थ्यं समर्थकवाक्ययोः सामान्यविशेषभावेऽर्थान्तरन्यासः, दृष्टान्ते प्रतिवस्तूपमायाच्च न तथेति परस्परं भेदः । सामान्यं विशेषेण यथा साधे :—

वृहत् सहायः कार्यान्तं चोदीयानपि गच्छति ।

सम्भूयाभोधिमभ्येति महानद्या नगापगा ॥ (८)

अत्र द्वितीयाद्विगतेन विशेषेणार्थेन पूर्वार्धगतः सामान्योऽर्थः समर्थ्यते । विशेषः सामान्येन यथा तत्रैव :—

यावदर्थगतां वाचमेवमादाय साधवः ।

विरराम महीयांसः प्रकृत्या मितभाषिणः ॥ (८)

पूर्णिमाप्रतिपत्सन्धिकालभिन्ने यहकलुषेन्दुमण्डला ग्रहेण राहुणा कलुषितं यत्तम् इन्दु-मण्डलं चन्द्रमण्डलं यस्यां सा तथाभूता कथं भविष्यति ? न कथमपीत्यर्थः । तत् कथय । पूर्णिमाग्रामेव राहुणा चन्द्रमण्डलं गच्छति किमु इतरस्यां निशायां तत् कथयेत्यर्थः । अत्र सुखस्य विभावय्यायाश्च साधर्म्येण प्रतिविम्बनात् दृष्टान्ती-लङ्कारः ।

(८) चोदीयानपि अतिचुद्रोऽपि वृहत्सहायः महासहायः सन् कार्यान्तरं गच्छति, नगापगा गिरिनिर्भरिणी महानद्या सम्भूय मिलित्वा अन्वोधिं समुद्रम् अभ्येति प्राप्नोति ।

(८) साधवः कृणुः एवम् उक्तप्रकारां यावन्तोऽर्था इति यावदर्थं साफल्येऽ-

अत्र द्वितीयाहगतं सामान्येनार्थेन प्रथमाहगतो विशेषोऽर्थः समर्थ्यते । वैधर्म्येण यथा कुमारे :—

इत्यमाराध्यमानोऽपि क्लिप्नाति भुवनत्रयम् ।

साम्येत् प्रत्यपकारेण नोपकारेण दुर्जनः ॥ (ड)

अत्र द्वितीयाहगतं सामान्येनार्थेन प्रथमाहगतो विशेषोऽर्थो वैधर्म्येण समर्थ्यते ।

यत्र प्रस्तुतानामप्रस्तुतानां वा एकधर्मसम्बन्धस्तदा तुल्य-
तोगितेत्याह विश्वनाथः—

पदार्थानां प्रस्तुतानामन्येषां वा यदा भवेत् ।

एकधर्माभिसम्बन्धः स्यात्तदा तुल्ययोगिता ॥

यथा कुमारे :—

यं सर्वशैलाः परिकल्प्य वत्सं

मेरौ स्थिते दोग्धरि दोहदत्ते ।

भास्वन्ति रत्नानि महौषधोश्च

प्रथूपदिष्टां दुदुहर्धरित्रीम् ॥ (ढ)

व्यथोभावः यावदध्वदानि यस्याः तां वाच्यम् आदाय उक्तैत्यर्थः विवराम, महौषांसः ।
महत्तरा प्रकृत्या स्वभावेन मितभाषिणः अल्पवादिनो भवन्तीति शेषः ।

(ड) इत्यम् अनेन प्रकारेण आराध्यमानोऽपि सेव्यमानोऽपि स तारक इति पूर्वोक्तान्वयः । भुवनत्रयं त्रिभुवनं क्लिप्नाति तापयति, दुर्जनः प्रत्यपकारेण साम्येत् उपकारेण न । अत्र क्लेशप्रशमने विरुद्धधर्माविति बोध्यम् ।

(ढ) सर्वशैलाः सर्वे पर्वताः दोहदत्ते दोहनकुशले मेरौ दोग्धरि दोहके स्थिते

अत्र हिमवद्वर्णनस्य प्रकृतत्वात् तदुगतौषधिरत्नानां इयाना-
मपि प्रकृतत्वम्, तेषां दोहनक्रियारूपैकसमानधर्मसम्बन्धात्
केवलप्राकरणिकाविषयोऽयमलङ्कारः । तत्रैव च :—

नागेन्द्रहस्तास्त्वचि कर्कशत्वा-

देकान्तशैत्यात् कदलीविशेषाः ।

लब्धापि लोके परिणाहि रूपं

जातास्तदूर्वोरूपमानवाद्याः ॥ (ण)

अत्र नागेन्द्रहस्तानां कदलीविशेषाणाञ्च इयानामप्यप्रसु-
तानां परिणाहिरूपलाभक्रियायाः समानधर्मस्य सम्बन्धात्
प्रकरणिकविषयकमिदमुदाहरणम् ।

अप्रस्तुतप्रस्तुतयारेकधर्मसमिसम्बन्धो दोषकम् । यथाह
विश्वनाथः—

अप्रस्तुतप्रस्तुतयोर्दोषकन्तु निगद्यते ॥

यथा माघेः—

वलाबलेपादधुनापि पूर्व्ववत्

प्रवाध्यते तेन जगज्जिगोषुणा ।

सती च योषित् प्रकृतिश्च निश्चला

पुमांसमभ्यति भवान्तरेष्वपि ॥ (त)

सतीत्यर्थः । यं हिमालय वत्सं परिकल्प्य पृथुना राज्ञा उपदिष्टां निर्दिष्टां धरितीं
भास्वन्ति प्रमापूणानि रत्नानि सहीषधीश्च दुदुहः ।

(ण) नागेन्द्रहस्ता गजगुण्डादण्डा इत्यर्थः, त्वचि चर्मणि कर्कशत्वात् काठिन्यात्,
कदलीविशेषाः एकान्तशैत्यात् अतिशोतलत्वात् लोके जगति परिणाहि विशा रूपं
लब्धापि तदूर्वाः तस्याः पार्वत्याः ऊर्वा उपमोद्यते अनेनेति उपमानं तस्मात् वाद्याः
परिस्थिता जाताः प्राप्तित्यर्थः ।

अत्र प्रसुतायाः प्रकृतेरप्रसुतायाः पतिव्रतायाश्च जन्मान्तरेऽपि स्वकीयपुरुषानुगमनरूपैकक्रियासम्बन्धः ।

एकाधिकायाः क्रियायाः एककर्तृत्वे क्रियादोषकमाह स एव यथा :—

अथ कारकमेकं स्यादनेकासु क्रियासु चेत् ।

यथोत्तरचरिते :—

विनिश्चेतुं शक्यो न सुखमिति वा दुःखमिति वा

प्रमोहो निद्रा वा किमु विषविसर्पः किमु मदः ।

तव स्पर्शे स्पर्शे सम हि परिभूढेन्द्रियगणो

विकारश्चेतन्यं भ्रमयति च सम्मोलयति च ॥ (थ)

वस्तुसादृश्यात् कविप्रौढोक्तिसमुद्भूतो या बोधः स भ्रान्ति-

मान् । यथाह विश्वनाथः—

सारथादतस्मिंस्तद्वुद्धिभ्रान्तिमान् प्रतिभोत्यता ॥

(त) जिगीषुणा तेन शिष्टपालेन बलावलेपात् बलदर्पात् अधुनापि इदानीमपि पूर्ववत् प्राक्तनजन्मनीव जगत् प्रवाध्यते प्रपीड्यते । सतौ साधो योषित् रमणो निश्चला प्रकृतिः स्वभावश्च भवान्तरेष्वपि अन्यस्मिन्नपि जन्मनि पुनांसं पुरुषम् अभ्येति प्राप्नोति ।

(थ) हे प्रिये, तव स्पर्शे स्पर्शे प्रतिस्पर्शे सुखमिति वा दुःखमिति वा प्रमोहो वा निद्रा वा विषविसर्पः विषेण आच्छन्नता किमु ? मदः मद्यपानजनितावस्था किमु विनिश्चेतुं विशेषेण निर्धारयितुं न शक्यः, हि यतः परिभूढः विवश इत्यर्थः, इन्द्रियगणो येन तादृशो सम विकारः चैतन्यं भ्रमयति च सम्मोलयति च आह्वयति च ।

रचना—६

प्रतिभोल्यतेति 'शुक्लिकायां रजतम्' इति भ्रान्तिर्नामालङ्कारस्य विषयः । यथा—

महाराज, श्रीमन्, जगति यशसा ते धवलिते

पयः पारावारं परमपुरुषोऽयं मृगयते ।

कपर्दी कैलासं करिवरमयायं कुलिशमृत्

कलानाथं राहुः कमलभवनो हंसमधुना ॥ (द)

अत्र भोजराजस्य यशसा धवलौक्ये जगति सर्व्वत्रापि परमपुरुषादीनां समुद्रादिभ्रान्तिः कविप्रतिभोल्यतेति भ्रान्तिमानलङ्कारः ।

प्रसृतं निषिध्याप्रकृतस्य स्थापनमपङ्कतिः । तदुच्यते विश्वनाथेन :—

प्रकृतं प्रतिषिध्यान्यस्थापनं स्यादपङ्कतिः ॥

अत्रापि कविप्रौढोक्तिसिद्धमेव । यथा—

नेदं नभोमण्डलमम्बुराशिर्नेताश्च तारा नवफेनमङ्गाः ।

नायं शशी कुण्डलितः फणौन्द्रा नासौ कलङ्कः शयितो

सुरारिः ॥ (घ)

(द) हे श्रीमन् महाराज, ते तव यशसा जगति धवलौक्ये यत्काले अधुना अपरमपुरुषः पयः पारावारं चौरसमुद्रं कपर्दी हरः कैलासम् अयं कुलिशमृत् इन्द्रः करिवरम् ऐरावतं राहुः सैदिकेयः कलामातं चन्द्रं चन्द्रस्य पञ्चभोगैकभागः मित्यर्थः । कमलभवनः व्रज्जा 'सं' मृगयते अन्विष्यति ।

(घ) इ नभोमण्डलम् आकाशमण्डलं न, अम्बुराशिः समुद्रः, एताश्च ताराः नक्षत्राणि न, नवा नवीनाः फेनानां मङ्गाः क्रिदाः । अयं शशी चन्द्रो न, कुण्डलितः मण्डलाकारेण स्थितः फणौन्द्रः शेषः, नासौ कलङ्कः, शयितः सुरारिः नावः ।

अत्र हि प्रकृतानां प्रस्तुतानामित्यर्थः, नभोमण्डलादीनां प्रतिषेधेन अम्बुराशिप्रभृतौनामप्रस्तुतानां स्थापनम् ।

समसनं समासः वाक्यानां संचेपः । यत्र संचेपेनोक्तिः सा समासोक्तिः । यथोच्यते आग्नेये :—

यतोक्ताद्गम्यतेऽन्योऽर्थस्तत्समानविशेषणः ।

सा समासोक्तिरुदिता संचेपार्थतया वृधैः ॥

अत्र यत् तत्समानविशेषेण इतुक्तं तदुपलक्षणम् ; तेन तत्समानकार्यः, तत्समानलिङ्गश्च गृह्यते । यत्र समैर्विशेषणैः कार्यैर्लिङ्गैश्च उक्तात् प्रस्तुतादप्रस्तुतादवाच्यो यथाक्रममप्रस्तुतः प्रस्तुतो वार्थो बोध्यते सा संचेपोक्तिस्वरूपत्वात् 'समासेन संचेपेनोक्तिः' इति व्युत्पत्त्या समासोक्तिः कथिता संचेपश्च एकस्य वचनेनोभयप्रतिपत्तिरिति । अदर्शे, अप्रस्तुतादवाचात् प्रस्तुतस्य गम्यत्वे समासोक्तिरित्यभिहितम् । नव्यास्तु तद्वेपरित्येन प्रस्तुतादप्रस्तुतप्रतीती समासोक्तिः, अप्रस्तुताप्रस्तुतप्रतीतावप्रस्तुतावप्रस्तुतप्रशंसेत्याहुः । वाचे प्रस्तुतेऽप्रस्तुतव्यवहारसमारोपः समासोक्तिरिति विश्वनाथादयः । वस्तुतस्तु उभयत्रापि समासोक्तेरेवाभ्युपगमस्यौचित्यात्तदनुगुणमे प्राचीनरोत्या लक्षणमुक्तमस्माभिः । क्रमेणोदाहरणं यथा रघ्वीः श्रुतिसुखमरस्वनगीतयः कुसुमकामलनन्तरुचो वभुः ।

उपवनान्तलताः पवनाहतैः किसलयैः मलयैरिव पाणिभिः ॥

(न) श्रुतिसुखाः श्रवणादन्दिनः धमराणां स्वना गुप्त्रनानि गीतय इव वभुः तथा कुसुमानि कोमला दन्तानां रुचः प्रभा यस्यां तथाविधाः उपवनान्तलताः ।

अत्र विशेषणसाम्यात् कार्यसाम्याच्च प्रस्तुतादनलता-
रूपार्थादप्रस्तुतो नर्त्तकीरूपोऽर्थः प्रतीयते ।

चातकस्त्रिचतुरान् पयःकणान् याचते जलधरं पिपासितः ।

सोऽपि पूरयति भूयसाश्रसा चित्रमत्र महतामुदारता ॥ (प)

अत्र अप्रस्तुताच्चातकाज्जलधराच्च कार्यसाम्यात् प्रस्तुतो
याचकः उदाराश्रयो घनपतिश्च बोध्यते ।

यत्राप्रस्तुतस्यापि वस्तुनः प्रशंसा क्रियते, तामप्रस्तुतप्रशंसा-
माह दण्डी यथा—

अप्रस्तुतप्रशंसा स्यादपक्रान्तेषु या स्तुतिः ।

तन्मुखेन प्रस्तुतस्य निन्दा यत्र प्रतीयते ॥

अपक्रान्तेषु अप्रस्तुतेषु अप्रस्तुतानामित्यर्थः, षष्ठ्यर्थेऽत्र
सप्तमौ । यथा माघे—

पादाहतं यदुत्थाय मूर्ध्निमधिरोहति ।

स्वस्थादेवापमानेऽपि देहिनस्तद्वरं रजः ॥ (फ)

पवनाहतैः अनिलताडनैः किसलयैः नवीनपद्मैः मलयैः लयाख्यसङ्गीताङ्गद्वस्तचालन-
सहितैः पाणिभिः करैरिव वसुः सुशोभिर ।

(प) चातकः सारङ्गः मेघवारिद-प्रक्षिप्तविशेषः, पिपासितः सन् जलधरं मेघं
त्रिचतुरान् तत्संख्यकान् पयःकणान् वारिविन्दन् याचते प्रार्थयते ; सोऽपि जल-
धरोऽपि भूयसा प्रचुरेण अश्रसा वारिणा पूरयति तत्प्रार्थनमिति शेषः ।

(फ) यत् पादाहतं चरणताडितं यत् पादाहन्तुरिति शेषः, मूर्ध्निं मस्तकम्
अधिरोहति आक्रामति, तत् रजः अपमाने शत्रु पराभवेऽपि स्वस्थात् देहिनः वरं मनाक्
प्रियम् भवतीति शेषः ।

अप्रस्तुतस्य रजसः प्रशंसामुखेन प्रस्तुतस्य अपमान-
सहिष्णोर्निन्दा प्रतीयते । यथा वा—

स्वैरं विहरति स्वैरं शेते स्वैरञ्च जल्पति ।

भिक्षुकः सुखी लोके राजचोरभयोज्झितः ॥ (ब)

कोऽपि दुःखी चिन्तार्तः सन् यतिं सन्तोषसारं दृष्ट्वैव-
मुवाच । अत्र तेन दुःखिना भिक्षुप्रशंसा तावत् प्रारब्धा ।
कोऽपि नास्ति परं दुःखदग्ध एवं विचारयामास इति अप्र-
स्तुतप्रशंसा ।

स्तुतिमुखेन निन्दा, निन्दामुखेन वा स्तुतिर्व्याजस्तुतिः ।
यदाहुर्भट्टचरणाः—

व्याजस्तुतिर्मुखे निन्दा स्तुतिर्वा रूढिरन्यथा ॥

निन्दायाः स्तुतिरूपेण, स्तुतेर्निन्दारूपेण वा पर्यवसाने
व्याजरूपा स्तुतिरिति व्याजस्तुतिः । मुखे आपाततः, अन्यथा
यथाक्रमं तुल्यां निन्दायां वा रूढिः पर्यवसानम् । क्रमे-
णोदाहरणम् यथा—

त्यक्त्वा राज्यं गिरमनुसरन् स्त्रोवशान्मूढबुद्धे-

राज्ञो भ्रान्त्वा गहनविपिने हारयन् मुग्धकान्ताम् ।

(ब) लोके संसारे राजचोरोज्झितः राजा च चोरश्च राजचोरो तयोर्भयं
तस्मादुज्झितः त्यक्तः भिक्षुकः यतिः सुखी, कथं सुखी ? यतः स्वैरं स्वाधीनं विहरति
क्रीडति स्वैरं शेते स्वपति, स्वैरं लप्सति भाषते । कोऽपि नास्ति परं दुःखदग्ध एवं
विचारयामास ।

सख्यं वद्धा कपिभिरसमं लङ्घयन् कीर्त्तिरग्रां

पूर्वेषां वो विलयमनयो हेमलङ्कां किमेतत् ॥ (भ)

अत्र स्त्रीवशवर्त्तिनो मूढधियो नरपतेर्वचनप्रतिपालनम्, पूर्वेषां (सगरसुतानां) कीर्त्तिलङ्घनादिकञ्चापाततो निन्देव प्रतिभाति, चरमे च पितुः प्रतिज्ञा संरक्षिता, दुस्तरं तोय-निधिमुत्तोर्य दुःसहप्रतापो वनितापहारौ दशाननो विजितः समूलमुन्मूलितश्चेत्यहो दुष्करं कृतमिति सर्वमेव सुत्यां पत्युर्वस्यतीति निन्दायाः सुतिरूपेण पर्यवसाने व्याजस्तुतिः । प्रशंसामुखेन निन्दा यथा—

युक्तं तवैतत् रघुवंशभूपतेः

सतां हि सख्युः परिपालनं व्रतम् ।

इतः स्तुतिः का जगदीश, निर्मला

भवान् यदर्थं न्यवधौन्निरागसम् ॥ (म)

(भ) रामं प्रति कस्यचिदुक्तिरियम् । हे राम, स्त्रीवशात् स्वेणत्वात् मूढबुद्धेः दुष्टमतेरित्यर्थः, राज्ञः अयोध्याधिपतेर्देशरथस्येत्यर्थः, गि' वाक्यं 'त्वं वनं गच्छ' इति वाचम् अनुसरन् राज्यं त्यक्त्वा गहनविपिने घोरारण्ये भुङ्क्तान्तां सुन्दरीं वनितां हारयन् निष्पातयन्नेति शेषः, कपिभिर्वानरैः असम्यग् अतुलनीयं सौख्यं सौहृदं वद्धा सम्पाद्य कृत्वेत्यर्थः, वः युष्माकं पूर्वेषां पूर्वपुरुषाणां सगरवंशीयानामित्यर्थः, अग्रां महतीं कीर्त्तिं सागरमित्यर्थः, लङ्घयन् सेतुवन्धनेन तरन्नित्यर्थः, हेमलङ्कां स्वर्णलङ्कापुरीं विलयं विध्वंसम् अनयः प्रापितवानसि किमेतत् ?

(म) रामं प्रति वालिराजस्योक्तिरियम् । हे रघुवंशभूपते, तव एतत् सुग्रीव-प्रीतिकरणमिति भावः । युक्तम् सङ्गतं हि यतः सतां साधूनां सख्युः सौहार्दस्य परि-पालनं परिरक्षणं व्रतम् अवश्यकर्तव्यमित्यर्थः, हे जगदीश, इतः अस्मात् परं निर्मला

अत्र प्रियवन्धोः संरक्षणमुचितमेवेति तव सुग्रीवसहायत्वं
युक्तमेवेत्यागाततः सुतिरपि मित्रकार्यार्थं निरपराधस्य जोष-
कलेवरस्य शाखामृगस्य मेहननं सर्वथा गर्हितमेवेति चरमे
निन्दायां पर्यवस्यतीति सुतेर्निन्दायां प्रत्यवसाने व्याजस्तुतिः ।

यत्रैकमेव वाक्यं तैरेव पदैर्भिन्नैर्वा पदैरनेकमर्थं वक्ति स

एव श्लेषः । यथाह वाग्भटः—

पदैस्तैरेव भिन्नैर्वा वाक्यं वक्त्येकमेव हि ।

अनेकमर्थं यत्रासौ श्लेष इत्युच्यते यथा—॥

आनन्दमुल्लासयतः समन्तात् करैव सन्तापकरैः प्रजानाम् ।

यस्योदये क्षोभमवाप्य राज्ञो जग्राह विलां किल सिन्धुनाथः ॥ (य)

अत्र यस्य राज्ञश्चन्द्रस्योदये क्षोभमवाप्य सिन्धुनाथः समुद्रः
विलां मर्यादां जग्राह । शीतकरैः करैः किरणैर्लीकानां
समन्तात् हृषंसुत्पादयतः इत्यर्थः, एव श्लेषः । भिन्न-
पदैर्यथा—

कुर्वन् कुवल्लयोल्लासं रम्याम्भोजश्रियं हरन् ।

रेजे राजापि तच्चित्रं निशान्ते कान्तिमत्तया ॥ (र)

अतिविशुद्धा स्तुतिः का ? यदर्थं यस्याः स्तुत्याः कृते इत्यर्थः, भवान् निरागसं निरपराधे
सामिति शेषः, न्यवधौत् निहतवान् ।

(य) यस्य राज्ञो चन्द्रस्योदये क्षोभमवाप्य किलेति श्रूयते, सिन्धुनाथः सिन्धुदेश-
धिपो विलामङ्गुलिच्छेदादिकां जग्राह । तदात्तां गृहीतवानित्यर्थः, कौटुम्भस्य असन्ताप-
करैः करैः प्रजानां समन्तादानन्दमुल्लासयती वक्ष्यतः ।

(र) चित्रं यो राजा चन्द्रो निशान्ते प्रभाते कान्तिमत्तया कान्तिमत्तेन रराज ।

उपमानस्योपमेयत्वकल्पनं प्रतीपमाह विश्वनाथः—

प्रसिद्धस्योपमानस्योपमेयत्वप्रकल्पनम् ।

निष्फलत्वाभिधानं वा प्रतीपमिति कथ्यते ॥

क्रमेणोदाहरणं यथा—

यत्त्वन्नेत्रसमानकान्तिसलिले मग्नं तदिन्द्रीवरं

मेघैरन्तरितः प्रिये, तव मुखच्छायानुकारो शशी ।

येऽपि त्वदुगमनानुकारिगतयस्ते राजहंसा गता-

स्तत्सादृश्यविनोदमात्रमपि मे दैवेन न क्षम्यते ॥ (ल)

मुखं यदि किमिन्दुना यदि चलाञ्चले लोचने

किमुत्पलकदम्बकैर्यदि तरङ्गभङ्गिभ्रुवौ ।

किमात्मभवधन्वना यदि सुसंयताः कुन्तलाः

किमम्बुवहङ्गरेर्यदि तनुरियं किं श्रिया ॥ (श)

कुवलयोद्भासं भुवलयोद्भासं कुर्वन् रम्यां शोभनां भोजयितुं भोजराजलक्ष्मीं हरन्
गङ्गन् रेजे अत्यधिकां शोभां विकाशयतीत्यर्थः ।

(ल) उद्धृतां सीतां प्रति रामस्योक्तिरियम् । हे प्रिये, तव नेत्रयोः समाना
कान्तिर्यस्य तादृशं यत् इन्द्रीवरं नीलोत्पलं तत् सलिले जले मग्नं विनष्टम् । ततः
मुखच्छायानुकारौ लम्बमुखसदृशद्वैतित्यर्थः, शशी शशधरः मेघैरन्तरितः तिरोहिः,
येऽपि तव गमनानुकारिणो गतिर्येषां तादृशाः राजहंसाः, तेऽपि गताः मानसमिति
शेषः । मानसे हंसानां वर्षासु गमनं कविसमयप्रसिद्धत्वादिति भावः । अतः दैवेन
प्रतिकूलविधिनेत्यर्थः, तव सादृश्येन यो विनोदः कथमपि चित्तसन्तोषः तन्मात्रमपि
न क्षम्यते न सञ्चते । सादृश्यदर्शनादयो हि विरहिणां विनोदा इति लोक-
प्रसिद्धत्वादिति भावः ।

(श) यदि मुखं तस्या विद्यते इति शेषः, तदा इन्दुना चन्द्रेण किम् ? न
किमपि प्रयोजनमित्यर्थः । तस्मिन्नेव इन्दुकार्यस्य समाधानादिति भावः । यदि चला

प्रथमे प्रसिद्धानामुपमावस्तूनामिन्द्रीवरादीनामुपमेयत्वप्रकल्प-
नम्, द्वितीये इन्दुप्रभृतीनां निष्फलत्वकथनम् ।

सहोक्तिलक्षणमाह वाग्भटः—

सहोक्तिः सा भवेदत्र कार्य्यकारणयोः सह ।

समुत्पत्तिकथा हेतोर्वक्तुं तज्जन्मशक्तताम् ॥

अर्थात् यत्र हेतोः कारणस्य तज्जन्मशक्ततां कार्य्योत्पत्ति-
शक्ततां वक्तुं कार्य्यकारणयोः सह समुत्पत्तिकथा समकाल-
मुत्पादनवार्त्ता भवति सा सहोक्तिर्भवेत् । यथा—

आदत्ते सह यशसा नमयति सार्द्धं मदेन संग्रामे ।

सह विदिषां श्रियासौ कोदण्डं कर्षति श्रोमान् ॥ (प्र)

चक्षुर्ले प्रान्तभागे अप्राङ्गावित्यर्थः ययोः, तादृशे लोचने विद्यते तस्या इति शेषः, तद-
उत्पलानाम् इन्द्रीवराणां कदम्बकैः समूहैः किम् ? न किमपीत्यर्थः, तत्कार्य्यस्य
लोचनाभ्यामेव समाधानादिति भावः । यदि तरङ्गस्यैव भङ्गिः कौटिल्यं ययोः,
तादृश्यो भुवो विद्यते तस्या इति शेषः । तदा आत्मभवस्य अनङ्गस्य धन्वना धनुषा
किम् ? नैव प्रयोजनमस्तीत्यर्थः, कामकार्मुककार्य्यस्य तद् भुयुगलाभ्यामेव समा-
धानादिति भावः । यदि सुसंयताः सुष्ठुबद्धाः कुन्तलाः केशाः विद्यन्ते तस्या इति
शेषः । तदा अश्ववहानां मेधानां उन्म्वरेः विस्तरैः किम् ? नैव प्रयोजनमस्तीत्यर्थः ।
अवापि पूर्व्ववदेव हेतुर्द्वैष्टव्यः । यदि इयं तनुः शरीरं विद्यते तस्या इति शेषः ।
तदा श्रिया लज्जया किम् ? नैव प्रयोजनमस्तीत्यर्थः, अवापि पूर्व्ववदेव हेतुर्विध्यः ।

(प्र) असौ श्रोमान् वीरः कोदण्डं धनुः विदिषां मदेन सह नमयति ।
विदिषां श्रिया लज्जया श भया वा सह कोदण्डं धनुः कर्षति । विदिषा यशसा सह
आदत्ते गृह्णातीत्यर्थः ।

अत्र यश आदत्ते इति कार्यम् । कोदण्डग्रहणन्तु यशो-
ग्रहणकारणम् । कारणस्य कोदण्डस्य तज्जन्मनि कार्योत्-
पत्तौ यशोग्रहणरूपायां शक्तिर्नास्ति ।

वाक्यस्य पदार्थस्य वा हेतुरूपेणोक्तौ काव्यलिङ्गम् । यथाह
विश्वनाथः—

हेतोर्वाक्यपदार्थत्वे काव्यलिङ्गमुदाहृतम् ॥

यथोत्तरचरिते—

रे हस्त दक्षिण, मृतस्य शिशोर्द्विजस्य

जीवातवे विस्मज शूद्रसुनौ कृपाणम् ।

रामस्य गात्रमसि दुर्भरगर्भखिन्न-

सीताप्रवासनपटोः करुणा कुतस्ते ? ॥ (स)

अत्र करुणाया अभावे 'रामस्य गात्रमसि' इति वाक्यम्,
'दुर्भरगर्भखिन्नसीताप्रवासनपटोः' इति पदार्थश्च हेतुः ।

यत्र कारणसङ्गावं विना कार्यस्य दर्शनं दृश्यते सा
विभावना । यथाह विश्वनाथः—

विभावना विना हेतुं कार्योत्पत्तिं यदुच्यते ॥

(स) हे दक्षिणहस्त, मृतस्य द्विजस्य शिशोः जीवातवे जीवनाय शूद्रसुनौ शूद्र-
पुत्रे कृपाणम् असिं विस्मज शूद्रसुनिं प्रहर इत्यर्थः । कथमहमीदृशमकार्यं कर्त्तु-
मिच्छामि तवाकरणीयं नास्तीति प्रवृत्त्याह—रामस्विति, दुर्व्यवहारेण बोद्धुमशक्येन
गर्भेण खिन्ना क्लान्ता या सीता तस्याः प्रवासने निर्व्यासने पटोः दक्षस्य रामस्य गात्रम्
अङ्गमसि, ते तव करुणा कुतः ?

कुमारि यथा—

अपमेघोदयं वर्षमदृष्टकुसुमं फलम् ।

अतर्कितोपपन्नं वो दर्शनं प्रतिभाति मे ॥ (ह)

अत्र मेघोदयकुसुमरूपकारणयोरभावेऽपि वर्षफलरूप-
कार्ययोरभिधानम् ।

उक्तनिमित्ता, अनुक्तनिमित्ता, अचिन्त्यनिमित्ता चेति
त्रिधा विशेषोक्तिरुच्यते यथा—

सति हेतौ फलाभावे विशेषोक्तिस्त्रिधा च सा ।

उक्तानुक्तानि निमित्तस्याप्यचिन्तत्वे च कुतचित् ॥

क्रमेणादाहरणं यथा—

धनिनोऽपि निरुन्मदा युवानोऽपि न चञ्चलाः ।

प्रभवोऽप्यप्रमत्तास्ते महामहिमशालिनः ॥ (च)

अत्र धनादिरूपहेतुसत्त्वेऽपि उन्मादादिरूपफलाभावः
महामहिमशालित्वञ्चात्र निमित्तमुक्तम् । अत्रैव चतुर्थपादे
'कियन्तः सन्ति भूतले' इति पाठे निमित्तमनुक्तं भवति ।

(ह) वः युष्माकम् अतर्कितोपपन्नम् अभावितोपस्थितं दर्शनं मे मम अपगतौ
मेघानामुदयो यव तादृशं वर्षं तथा न दृष्टं कुसुमं यस्य तथाभूतं फलं प्रतिभाति ।

(च) ते जनाः धनिनोऽपि धनवन्तोऽपि निरुन्मदाः उन्मादरहिता अप्रचञ्छा-
इत्यर्थः, युवानोऽपि तरुणा अपि न चञ्चलाः चापल्यरहिता इत्यर्थः । प्रभवः नियता-
नुग्रहसमर्थाः अपि अप्रमत्ता अवहिता इत्यर्थः, यतः महामहिमशालिनः महाप्रताप-
युक्तस्य इत्यर्थः ।

स एकस्त्रीणि जयति जगन्ति कुसुमायुधः ।

हरतापि तनुं यस्य शम्भुना न हृतं बलम् ॥ (क)

अत्र तनुहरणेऽपि बलाहरणे निमित्तमचिन्त्यम् ।

विषमलक्षणमाह वाग्भटाचार्यः—

वस्तुनो यत्र सम्बन्धमनौचित्येन केनचित् ।

असम्भाव्यं वदेद् वक्ता तमाहुर्विषमं यथा ॥

यत्र केनचिदनौचित्येनानवसरतया वस्तुनः पदार्थस्य सम्बन्ध-
मसम्भाव्यं वक्ता वदेत्, कवयस्तु विषमालङ्कारमाहुः । यथा—

क्वेदं तव वपुर्वत्से कदलीगर्भकोमलम् ।

क्वायं राजीमति क्लेशदायी व्रतपरिश्रमः ॥ (ख)

यत्र वाक्ये आरम्भे शब्दार्थकृतं विरुद्धत्वमाभाति तत्त्वतो
न स एव विरोधः । यथाहुर्भट्टचरणाः—

विरोधः सोऽविरोधेऽपि विरुद्धत्वेन यद्वचः ॥

(क) स प्रसिद्धः कुसुमायुधः एकः एकाकीत्यर्थः, वीणि जगन्ति स्वर्गमर्त्य-
पातालानि जयति । शम्भुना शिवेन तनुम् अङ्गं हरतापि यस्य कुसुमायुधस्य बलं
सामर्थ्यं न हृतम् शिवेनवाग्निना दग्धोऽपि स सकलं जगत् मोहयतीति भावः ।

(ख) हे वत्से, बाले, इदं राजीमति कदलीगर्भकोमलं रम्भाफलवत् प्लवं तव
वपुः क्व ? अयं क्लेशदायी दुःस्वार्पणकारी कठोरनिधमानुष्ठायीत्यर्थः, व्रतपरिश्रमः
इन्द्रियादिनियन्त्रनियमाङ्गीकारः क्व ? अभयोर्महदन्तरमित्यर्थः । अत्र सुकोमलस्य
तव प्रपुत्रो दीचानुचिता । दीचासम्बन्धः, तथासम्भाव्यं कथं वदसि गृहीत्यसि
अनयोरव्यक्तमन्तरमिति फलिनाथः ।

व्यधिकरणयोरिव धर्मयोः सामान्याधिकरणेन निर्देशो
विरोधः । अयमेव विरोधाभास इत्युच्यते । यथा रघौ—

अजस्य गृह्णतो जन्म निरोहस्य हतद्विषः ।

स्वपतो जागरुकस्य याथार्थ्यं वेद कस्तव ॥ (ग)

जगद्योनिरयोनिसत्त्वं जगदन्तो निरन्तकः ।

जगदादिरनादिस्त्वं जगदीशो निरोधरः ॥ (घ)

प्रथमे भगवतः प्रभावस्यातिशयित्वादापाततः प्रतीयमानस्य
विरोधस्य समाधानम्, द्वितीये नञ्त्तत्पुरुषसमासे विरोधः,
बहुव्रीहिणा परिहारः ।

परं परं प्रति यदा पूर्वपूर्वस्य हेतुता ।

तदा कारणमाला स्यात् दर्पणकारसम्भता ॥

यथा—

जितेन्द्रियत्वं विनयस्य कारणं

गुणप्रकर्षो विनयादवाप्यते ।

(ग) हे देव, को जनः अजस्य जन्मरहितस्य अथ च जन्मगृह्णतः जायमानस्य-
त्यर्थः, निरोहस्य निरोहस्य अथ च हता द्विषः शत्रवो येन तथोक्तस्य स्वपतः निद्राणस्य
अथ च जागरुकस्य तव याथार्थ्यं तत्त्वं वेद ज्ञानाति न कोऽपीत्यर्थः । विष्णुं प्रति
देवानां स्तुतिरियम् ।

(घ) हे देव, त्वं जगतां योनिः प्रभवः, स्वयम् अयोनिः नास्ति योनिः प्रभवो
यस्य यदाभूतः । जगताम् अन्तरस्ति अन्तः नाशक इत्यर्थः । त्वं जगताम् आदिः
मूलकारणम् स्वयं नास्ति आदिर्यस्य तथोक्तः । जगताम् ईशः स्वामी प्रभुरित्यर्थः,
स्य निरोधरः स्वामिरहितः इत्यर्थः ।

गुणप्रकर्षेण जनोऽनुरज्यते

जनानुरागप्रभवा हि सम्पदः ॥ (ङ)

यत्र निर्धारितात् सारात् ततस्ततः सारं सारं निर्धार्यते
तत्सारमाहुर्भट्टपादाः—

उत्तरोत्तरमुत्कर्षो भवेत् सारः परावधिः ॥

यथा—

राज्ये सारं वसुधा वसुधायां पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥ (च)

यत्र पूर्वं पूर्वं परवाक्येन निषेधात् स्थापनं तदेकावली-
माह विश्वनाथः यथा हि—

पूर्वं पूर्वं प्रति विशेषणत्वेन परं परम् ।

स्थाप्यतेऽपोह्यते वा चेत् स्यात्तदैकावली द्विधा ॥

पूर्वं पूर्वं प्रति यथोत्तरस्य वस्तुनो विशेषणत्वेन यत्
स्थापनं निषेधो वा सम्भवति सा द्विधा बुधैरेकावली कथ्यते ।

तयोरादिमाया विशेषणेनोदाहरणं यथा—

(ङ) जितेन्द्रियत्वम् इन्द्रियायात्तं विनवस्य शिष्टाचारस्य कारणं हेतुः, विनयात्
गुणप्रकर्षः गुणानां प्राधान्यम् अवाप्यते लभ्यते । गुणप्रकर्षेण जनः लोकः अनुरज्यते
सम्पदः जनानाम् अनुरागः प्रभवो यामां तथाविधा हि लोकानुरागेण सम्पदो लभ्यते
इति भावः ।

(च) राज्ये राज्यमध्ये वसुधा लोकवासभूता धरणीत्यर्थः, स्वार्थं श्रेष्ठ इत्यर्थः,
वसुधायां पुरं नगरं पुरे नगरे सौधं हस्त्यं सौधे हस्त्यं तल्पं शय्या तल्पे शय्याग्राम-
अनङ्गसर्वस्वं वराङ्गना उत्तमा रमणी सारमित्यनेन सर्वत्र सम्बन्धः ।

सरो विकसिताभोजमम्बोजं भृङ्गसङ्गतम् ।

भृङ्गा यत्र ससङ्गीताः सङ्गीतं मधुवर्षि च ॥ (क)

अत्र अभोजं तस्य भृङ्गम् इत्यादिक्रमेण विशेषणं विधीयते

अपरं यथा भङ्गी—

न तज्जलं यत्र सुचारुपङ्कजं

न पङ्कजं तद् यदलीनषट्पदम् ।

न षट्पदोऽसौ न जुगुञ्ज यः कलं

न गुञ्जितं तन्न जहार यन्मनः ॥ (ज)

अत्र क्रमेण पूर्वं पूर्वं वाक्यं परवाक्येन निषेधः ।

दण्डापूपिकयाऽन्यार्थागमोऽर्थापत्तिरिष्यते ॥

‘सूषिकेण दण्डो भक्षितः’ इत्यनेन तत्सहचरितमपूर्व-
भक्षणमर्थादायातं भवतीति न्यायो दण्डापूपिका तयार्था-
नन्तरबोधनमर्थापत्तिः । यथा रवी—

(क) यत्र यस्मिन् सरः तडागं विकसितानि प्रफुटितानि अम्बोजानि सरोरुहाणि
पद्मानीत्यर्थः, यस्मिन् तत् तथोक्तम् । अभोजं भृङ्गेः भ्रमरैः सङ्गतं युक्तं भृङ्गाः
ससङ्गीताः गुञ्जनकारिणः । सङ्गीतं गुञ्जनञ्च मधुवर्षि मधुस्रावि अतिमधुरमित्यर्थः ।

(ज) तत् जलं न आसीदिति शेषः । यत् जलं सुचारुपङ्कजं न, सुचारुणि
पङ्कजानि यस्मिन् तत् तथोक्तम् । तत् पङ्कजं पद्मं न, यत् अलीनं षट्पदं लीनं निषण्णः
षट्पदः भ्रमरः यवेति लीनषट्पदं भ्रमराधिष्ठितं तथा न भवतीति तथोक्तम् आनवस्थ-
मधुव्रतम् । सर्वेष्वेव कमलीषु मधुव्रता निषेधुरित्यर्थः । असौ षट्पदः भ्रमरः न,
यः कलं मनोहरं यथा स्यात् तथा न जुगुञ्ज न भङ्गारं कृतवान्, सर्वतः भ्रमराः सुष्ठु
गुञ्जितवन्त इत्यर्थः । तत् गुञ्जितम् अव्यक्तमधुररुतं न, यत् मनः श्रोतुमशक्यं न जहार
विवशीचकार तन्मयमकरोदिति यावत्, सर्वमेवालिखतं मनोहरमभूदित्यर्थः ।

विललाप स बाष्पगद्गदं सहजामप्यपहाय धीरताम् ।

अभितसमयोऽपि माह्वं भजते कैव कथा शरीरिषु ॥ (भ)

अतिकठिनं लोहमपि तापेन गलितं भवतीति तदपे-
क्षयातिसुकुमारस्य मनुष्यहृदयस्य गलनं सुतरामायातीति
अर्थापत्तिः ।

यत्र प्रश्ने कृते तदुत्तरं व्यक्तं गुढमुभयमपि वा स एव
प्रश्नोत्तरालङ्कारः । यथाह वाग्भटः—

प्रश्ने यतोत्तरं व्यक्तं गुढं व्याप्याथबोभयम् ।

प्रश्नोत्तरं तथोक्तानां संसर्गः सङ्करं विदुः ॥

यत्र यथोक्तानां शब्दार्थानामलङ्काराणामुक्तानामिज्जल एकदा
संसर्गो भणनं स सङ्करालङ्कारः । प्रश्नोत्तरोदाहरणं यथा—

अस्मिन्नप्रारसंसारसागरे मज्जतां सताम् ।

किं समालम्बनं साधो ! रागद्वेषपरिचयः ॥ (ज)

(भ) सः अजः सहजा स्वाभाविकीरपि धीरतां धैर्यम् अपहाय त्यक्त्वा बाष्पगद-
गदं बाष्पेण नेत्रजलेन गद्गदम् अत्यल्पनियुक्तं यथा स्यात् तथा अतिजडितकण्ठ-
स्त्ररेणेत्यर्थः, विललाप चक्रन्द । तथा हि अभितसम् अत्यधिकीरम् अयोऽपि लोहमपि
माह्वं मृदुतां कोमलतामित्यर्थः भजते प्राप्नोतीत्यर्थः, शरीरिषु देहधारिषु का एव
कथा ? न कापीत्यर्थः । इन्दुमतीविरहे अजस्य विलापोक्तिरियम् ।

(ज) हे साधो, अस्मिन् इह जगतीत्यर्थः, अपाः पाररहित एव संसारसागरः
समुद्रः तस्मिन् तथोक्ते निमज्जतां मग्नानां सतां साधूनां समालम्बनम् आश्रयभूतं
किमिति प्रश्ने व्यक्तमुत्तरम् रागद्वेषपरिचयः रागद्वेषयोर्विनाश इत्यर्थः ।

क्व वसन्ति श्रियो नित्यं भूभृतां वद कोविद ।

असावतिशयः कोऽपि यदुक्तमपि नोच्यते ॥ (८)

किमैभं श्लाघ्यमाख्याति पक्षिणं कः कुतो यशः ।

गरुडः कौटुशो नित्यं दानवारिविराजितः ॥ (९)

प्रयोगिका एते तावदलङ्काराः लोकव्यवहार्याः ; इतोऽधिकालङ्कारज्ञानमिच्छन्नां दर्पणादिग्रन्थाः अनुसन्धानीया इति दिक् ।

(८) हे कोविद, विद्वन्, भूभृतां राज्ञां श्रियः सौभाग्यानीत्यर्थः, क्व क्व वसन्ति इति वद । असौ अतिशयः कोऽपि यत् उक्तमपि व्यक्तार्थमपि न उच्यते न ज्ञायते ? “असौ” खङ्गे, इत्युत्तरं गृहम् ।

(९) ऐभं करिणं श्लाघ्यं स्पृहणीयं किम् ? दानवारि मदजलम् । पक्षिणं क आख्याति विः पक्षी । यशः कुतो भवति ? अजितः संयामात् । गरुडो नित्यं कौटुग् भवति ? दानवारिविराजितः. दानवारिः नारायणः तेन विराजितः अभितः । अत्र प्राग् अनुक्तत्वात् पश्चादुक्तत्वाद् गृह्यक्तः ।

प्रबन्धविषयाः—

इह तावत् कथितेषु त्रिविधप्रबन्धेषु चेतनाचेतनभेदेन विवरणात्मकरचनाधोलिखितानुक्रमेण विभज्यते विद्वद्भिः । तत्र चेतनपदार्थाः मानवादयः ; ते च जातिधर्मैर्बहुविधाः यथा पाश्चात्य-प्रतीत्य-हून-मागध-पौण्ड्रप्रभृतयः । तत्रापि च ब्राह्मण-चण्डाल-धीवरादयः उत्तमाधमभेदेन संख्यातीताः ।

अपरे हौनप्राणिनः स्थूलतः भूचर-खेचर-जलचरभेदेन त्रिविधाः । हस्ति-महिष-सिंहादयः भूचराः । पौक-मयूर-सारस-शुकाश्च खेचराः । मीन-कच्छप-नकादयः उदकान्त-स्वारिणः । मेक-वृश्चिक-सर्पादयः सरीसृपाः । पिपीलिका-मक्षिकादयः कीटाः, प्रजापतिमधुमक्षिकाप्रभृतयः पतङ्गाः ।

प्रबन्धानामाभाषाः (Hints)

एषु च मानवजातीयप्रबन्धरचनायाम्—प्रथमतो-मानवः कस्मिन् देशीयः, का तस्य भाषा, क वा धर्मः पुरावृत्तञ्च किम्, कीदृशो वा सामाजिकावस्था, कीदृशं नैतिकं मानसिकविशेषत्वञ्च इत्यादि विषयान् विषदोक्त्य व्याख्यातव्यम् । अपि नाम यदि तस्य श्रेणीविषयिणो रचना तर्हि विभिन्नदेशेषु तत् तत् श्रेणीयाः केनोपायेन स्वस्वजीविकां निर्व्वाहयन्ति, उत आचारपद्धतिः तेषां कीदृशीति सविशेषं वर्णितव्यम् ।

दूतरप्राणिविषयकरचनायाम्—को जातीयः सः,
तस्याकृति-प्रकृतिस्वभाववर्णायुष्कालावासाहारप्रणाली-प्रभृतीन्
विषदीकृत्य लिखनीयम् । सोऽपि मानवानामुपकारी
चेत् कं कमुपकारमेव विदधाति सः । यद्यप्यनुपकारी तर्हि वा
किं नामानुपकारं घटयतीति सर्व्वं सुसम्पादनीयम् ।

एवञ्चापरस्यामचेतनविषयिणीरचनायाम्—
कुरु-पाञ्चाल-काशी-काञ्चीप्रभृतयः जनपदाः । नैसर्गिकदृश्यानि
पर्व्वत-नदी-प्रस्त्रवण-वनोपवनानि, शिल्पजातवस्तूनि—चीन-
प्राकारकाचकाचन (गाला) निर्माणप्रणालीप्रभृतीनि । खनि-
जानि—लोहाभ्र-हेम-गन्धकादीनि । स्वभावजानि—भू-
कम्पादित्यग्रहणप्रचण्डवायुप्रवाहप्रभृतीनि ।

एतेषु पुनः स्थानविषयकरचनायाम्—किमभिधेयं
तत्स्थानं कुत्र तस्यावस्थानं, सीमा चापि का, दैर्घ्यं विस्तारः,
परिमाणफलञ्च किमिति सर्व्वमुल्लेखणीयम् । अपि तु केन
पथा तदभिगन्तुं प्रभवन्ति जनाः, तत्रत्यानामधिवासिनां का
संख्या का वा जातिः, किमपि च शारीरिकगठनं, कोऽपि
धर्मः, किमपि वा नैतिकविशेषत्वं, का वा सामाजिका रीतिः,
शासनप्रणाली वा का, तत्रत्योत्पन्नानि द्रव्यानि कानि,
प्रधानानि द्रष्टव्यानि कानि, तत् संचितविवरणं संचिप्तेति-
हासिकतत्त्वञ्च यथायथं व्यहर्त्तव्यम् ।

पण्यवीथीविषयिणीरचनायाम्—कियत् परि-

माणमायतनं तस्याः, कति कति द्रव्यानि तत्रोपलभ्यते, कस्माद्वा तानि समागतानि, केन कस्मिन् समये सा स्थापिता, प्रत्यहं तत्र क्रयविक्रयिणः समागमोऽभवत् किं न वा, अस्ति चेत् प्राङ्गे किमु पराङ्गे, कति आपणाः ते च ध्यायिनः किं न वा, कियत् परिमाणशुल्कस्य तत्र कार्यमाहो तत्रत्यानां लोकानां कोयानुपकारो घटते तेनेत्यादि सविशेषं वर्णनीयम् ।

गिरिविप्रयिगीरचनायाम्—कुत्र तस्यावस्थानम्, आयतनञ्च किम्, किंवा तुङ्गातुङ्गत्वं तस्य, कति विधाः पशवः पक्षिणश्च तमधिवसन्ति, किमपि देवायतनम् अस्ति न वा, अस्ति चेत् तस्येतिवृत्तं, मनुष्याः यदि तमध्यासते तर्हि ते कति सभ्याः कति वासभ्याः, गिरिशिखरात् को देशः, का का नदी किमपि वा नगरं दृष्टिपथे संपतन्ति किं न वा, अपि गिरिशङ्कटं किमु प्रस्रवणञ्च विद्येते चेत् तदुल्लेखनीयम् । इतिहासेन सह शैलस्य सम्बन्धा यदि वर्तन्ते तर्हि कदा कस्मिन्नेव तद्दृत्तमुपपन्नं तत्सर्वं सविशेषं वर्तय्यमिति ।

नदीविप्रयिगीरचनायाम्—कस्मात् सा उत्पन्ना, कीयती विस्तृतिस्तस्याः स्रोतसा गतिश्च कीदृशी, ततः शाखा-नदीप्रादुर्भूता चेत् क्व तस्याः सीमा, तदुभयरोधसि समुन्नतो ग्रामः किमु नगरं वर्तते चेत् जनवर्तना तत्र सार्यवाहा वाणिज्यार्थं पण्यसम्भारं नेतुं प्रभवन्ति न वा इत्यादिकं सर्वं वर्णनीयम् ।

शिल्पजातवस्तुविषयकरचानायाम्—(अर्थात् ताजमहलस्य वा चीनप्राचीरादीनां सम्बन्धे रचना चेत्) वस्तुनः परिचयः, अवस्थानस्थानं, आयतनं, निर्माणस्योपादानादिकञ्च यथायथं वर्णनीयम् । एवमपि च कया प्रणाल्या केनोद्देशेन किमर्थं कदा कस्याज्ञया वा निर्मितमासीदिति सर्व्वमुपस्थातव्यम् ।

काचविषयिणीरचानायाम्—काचस्योपादानं निर्माणरीतिः, व्यवहारस्य प्रकारः, कस्मिन् कस्मिन् स्थले प्रदेशे वा तस्य कति कति कार्यालयाः वर्त्तन्ते इत्यादि विवृतव्यम् ।

खनिजद्रव्यविषयकरचानायाम्—वस्तुनः आकृतिः, तस्य वर्णः, कति गुणाः, क्व केनोपायेन तत् लभ्यम् । अविशुद्धरूपेण किमु संशोध्य व्यवहार्यम् । आकरतः कया प्रणाल्या समुद्धरणायमित्यादि सविशेषं लेखनीयम् ।

नैसर्गिकविषयिणीरचानायाम्—सूर्य्यस्य तथा चन्द्रस्य वा ग्रहणे किं वीजं, कदा कस्मिन्नेव समये तत् घटते, आर्य्योपादानां तत्र कोट्टशी धारणा, तदा किं किं कार्य्यं कर्त्तुमुपदिशन्ति ते । अधुनातनानां ग्रहणविषयकं मतं पूर्व्वतनाः जानन्ति किं न वा इत्यादि यथायथं वर्णनीयम् ।

भूकम्पसम्बन्धिरचानायाम्—कम्पनस्य हेतुः, तत्कार्य्य-धर्मावलम्बिनां साधारणजनानां वा कोट्टशी धारणा, कम्पनादग्रतः कोऽपि शब्दः समुत्पद्यते न वा, अस्ति चेत् कोट्टशः सः-

तस्मादपि कियदनिष्टं, कियतो वानुभूतिः, कीयानप्युपकारश्च प्रभवन्ति जगतामित्यादि समुल्लेख्यम् ।

उद्भिज्जसम्बन्धिनोरचनायाम्—के ते उद्भिज्जाः का तेषां श्रेणी, तैर्लीकाः कानि कानि कार्याणि कर्त्तुं प्रभवन्ति, उद्भिज्जानामङ्कुराः कया रीत्या शाखाप्रशाखया काण्डरूपेण च परिवृताः सन्ति, एवं कैरुपायैर्व्यवहारोपयुक्ताः क्रियन्ते सभ्यै-रिति विवरणात्मकरचनायां समासतः समावलम्बनीयं । सन्दर्भरचनासु रचयितुर्नवनवोद्भाविनी प्रतिभैव हि सर्व्वोपरिवरिवर्त्तीत्यास्तां विस्तरया गिरा । अत आदर्शप्रबन्धो यथा—

कोकिलः—

विश्वेऽस्मिन् निखिलपतत्रिनिकरेषु पिकस्तावत् हि कविजनानां किमु तेषां पांशुपादनिरञ्जरहालिकानामपि प्रियो विहङ्गमः । अस्य वर्णः प्रगाढश्यामः ; चरणौ धूम्रवर्णौ ; सुगोले च रक्ते चक्षुषौ ; संख्येयतः काकसादृश्योऽस्मिन् वर्त्तते बाहुल्येन । अतएवोच्यते कविना—“काकः कृष्णः पिकः कृष्णस्त्वभेदः पिककाकयोः । वसन्ते समुपायाते काकः काकः पिकः पिकः ॥” इति अपि हि काकविषये वर्त्तते जनश्रुतिः कविवाक्यञ्च यथा—“नराणां नापितो धूर्तः पक्षि-धूर्तश्च वायसः” इति तदन्वर्थ एव काके परिलक्ष्यते अति-मात्रम् । वस्तुतः पक्षिकुलेषु वायस इव चक्षुषो धूर्तश्च नापरः कोऽपि दृश्यते समवगम्यते च क्वचित् । किन्तु तमपि

चटुलं पिकवधूः चागुर्येण पराजित्य तस्योपरि सर्वथा वरि-
वर्त्तते । सा हि प्रसववेलायां काककुलायमुपगम्य तस्य
डिम्बानि अधःपातयित्वा तस्मिन्नपि च नोडे द्वित्राणि स्वाण्डानि
सूते । ततः पिककैतवानभिज्ञा काको निजडिम्बमवबोध्य
तानि दोर्घदिनमात्मशरीरतापेन परितापयति । तदनु च
प्राप्ते काले तस्मिन्नण्डे स्फुटिते तदुगतशावकान् स्त्रियशिशून्
परिवोध्य आत्मानमपि वञ्चयित्वा आहार्यादिदाने स्नानपि
पिकपोतान् परिपोषयति, अवतिष्ठते च च्छायेव तेषामनु
सततम् ; प्रमाद्यति च जीवनं रात्रिन्दिवं सपत्नेभ्यः रक्षति च
तान् नितरामाहुः कोकिलपर्यायमधिष्ठत्य आर्य्यमित्राः—
“वनप्रियः परभृतस्ताम्राक्षः कोकिलः पिकः । कलकण्ठः
काकपुष्टः—॥” इति यदप्ययं जातिः बाहुल्येन काकपालितः
तथापि कदा काकभक्ष्यं कदर्य्यं भोज्यं हेलया निजभक्षाय न
परिकल्पयति । संप्राप्ते आत्मवयसि उपमातरं वायसीं वञ्चयित्वा
स्वजातिधर्मेण वनोपवनं विलसति । तर्हि प्रधानतोऽस्य
भक्ष्यानि रम्भाविम्बफले लतिकाजातानि च कानिचित् वन्य-
क्षुद्रफलानि ।

अपि नाम एष खलु विहगः शुकादिवन्न शिवरामनामो-
च्चरति । तथापि नियम्येनं पिञ्जरे परिपोषयन्ति अनेकश
एव विलासिनः पण्डाङ्गनाश्च ; केवलमस्य सुकण्ठोत्पकाकलि-
माकलनार्थम् । अतएवाहुः पण्डिताः “कोकिलानां स्वरो
रूपम्” वस्तुतः यद्यप्ययं कुरूपः तथापि सुसूत्रेण तोषयति

सर्वान् पर्याप्तेन । वसन्ते यर्हि चुतमुकुलसंग्रीयमानानिल-
कम्पनसमुत्पन्नवान्तरीयो भूत्वायं भीतो भीतः सञ्चर्य कषा-
घितकण्ठेन रौति तर्हि मनस्विनामुत योगिनामपि मनश्चाञ्चल्य-
मुपपद्यते । सुतरामाह कविराजकुलमुकुटमणिः श्रीमान्
कालिदासः कुमारसम्भवे काव्ये—

चुताङ्गुरस्वादकषायकण्ठः पुंकोकिलो यन्मधुरं चुकूज ।

मनस्विनीमानविघातदचं तदेव जातं वचनं स्मरस्य ॥

अपि च तत्रैव । अकालवसन्तसमागमे यद्यपि ध्यान-
निरतस्य शम्भोः कोकिलकुजनेन ध्यानचुरतिघटते इति संमन्य-
अङ्गुलिसङ्केतेन तान् स्मरानुचरान् वारयति—

लतागृहद्वारगतोय नन्दी वामप्रकोष्ठापितहेमवेवः ।

सुखापितैकाङ्गुलिसंज्ञयैव सा चापलायेति गणान् जनैषीत् ॥

इति । अग्रमेव हि पक्षी षट्स्वपि ऋतुषु पुष्पसमये एक-
बाहुल्येन कूजति । तत्रत्यः स्वरोऽस्य जनाह्लादकरः कविजन-
वर्णनीयश्च नितरामुच्यते कविना—

‘भद्र’ कृतं कृतं मौनं कोकिलैर्जलदागमे ।

ददुं रा यत्र वक्तारस्तत्र मौनं हि शोभनम् ॥ इति

नूनं वसन्तेतरकालेष्वयं मौनमवलम्ब्यते इति यत् कवि-
वाक्यं जनश्रुतिश्च प्रसिद्धिरस्ति तन्नास्माकमभिमतम् । समव-
गम्यते सर्वत्रास्माभिः पिञ्जराबद्धोऽयं विहगः सर्वेष्वपि हि
कालेषु शब्दायते किन्तु वसन्तकालोचितचित्तोन्माद्यस्वरः तत्र
तत्र कथं कथमपि न वर्तते इति विशेषः । भवतु तद्यथा अस्य

पुष्पसमयोचितकण्ठस्वरतः ऋषभादीनां पञ्चमः स्वरः समुप-
जायते इत्याह नारदः—

“निषादं कुञ्जरो रौति गौर्द्धभं किल ।

अजो रौति च गान्धारं षड्जं रौति मयूरकः ॥

मध्यमं रौति क्रौञ्चीऽसौ धैवतं रौति चाश्रकः ।

पुष्पसाधारणे काले कोकिलो रौति पञ्चमम् ॥

इति । अहो ! धन्यः पत्नी धन्यं ते जन्म ! यन्निविडवन्-
तत्कोटरान्तरेषु जन्माभिलभ्य सुधाधवलितप्रासादादितल-
वासिनां तथाजोवनवाणौचरणसंसेविनां पर्णकुटीरोदरतल-
वासिनां कवीनां च दृष्टिं तुल्यमूल्येन संचिनोसि त्वमित्यलं
पर्याप्ते न ।

अनुशौलनी Exercises.

१ । श्रुतपक्षिविषये—(१) प्राप्तिस्थानम् । (२) आकारादीनां वर्णनम् । (३) स्वभावः । (४) संग्रहाणां नियमः ।

२ । गृध्रविषये—(१) वासस्थानम् । (२) आकारादीनां वर्णना । (३) स्वभावः । (४) अनुष्णाणां कस्मिन् विषये उपकारी अयम् ? मृतमांशभक्षण्येन भूखवायोन्मलि-
नतामपाकरोति । (५) प्रकारभेदः । (६) कथं लोकाः न पालयति ।

वर्षा (ऋतुः)—

भारतेऽस्मिन् वर्षनिर्धारणे षट्सु ऋतुषु वर्षा आषाढ-
श्रावणाख्यं मासद्वयं परिकल्पयन्ति पूर्वाचार्याः । एताः किल
शुरुकठोरक्लेशदाः जनानाम् । अस्मिन्नेव समये सदैव
नभस्तलो निविडतमिस्रान्धकारवन्नीलजोमूतमालयावृतोऽस्ति ।
न तावदत्र प्राय एव लोकलाजसभया कुलललनेव चपला.

नभसि भीता भीता समन्तात् सञ्चर्य नयनपथवर्त्तिनो भूत्वा
भूयस्तस्मिन्नेव लोयते अत्यतितराम् । एवं तदन्तरिते मुहूर्त्ताप-
चिते तुमुलवत् स्तनितनिर्घोषः समुद्भूय भूयोभूयो विभी-
षयति जन्तुनतिमात्रम् ।

अप्यत्र हि नियतनीरधरनिस्त्यन्दितधारया सदेवाऽद्रमुपप-
धरणीपृष्ठम् । तेनैव हि पिच्छिलितानि राजवर्त्मानि ; पल्लो-
पन्यान्तश्च निरत्यतिशयकर्हमस्तिन्या जाताः । एवमपि तत्र
जोषपणकुटीरोदरवासिनामुटजाच्छादनमन्तरेण भूयसैव कन्या-
दिवस्तुचयाः जलसिक्ताः समाजाताः । विशेषतो निखिलेऽस्मिन्
तपनकिरणविरहेण विमुह्यन्ताः खलु तावन्तश्चराचराश्चातिशयेन ।
केवलं निषानाविलोदकान्तस्वारिणो मण्डूकान् अन्तरेनैकोऽपि
स्वचित्तशुद्धिमनुभवन्ति लेशतोऽपि, किन्तु ते हि स्वजातीयः
समं गोष्ठीसुखमनुभूय मोदमानाः रात्रिन्दिवं सकम्कायन्ते
परमाद्भुतम् ।

जातु अन्तरान्तरा प्रवाति प्रवलं किल प्रभञ्जनो द्वित्रा-
ण्यहानि व्याप्याविरतम् । नियतवर्षणेन आकीर्णो ह्रदः, उद्दे-
जिता नदी, प्रवाति च पयःप्रणालौ ; वारिपूर्णपि निम्ना धरितौ ;
तस्मादेव हि क्लमिव्यालादौनामधःस्थामावासावनीं जलप्लावन-
तया ते आयान्ति गृहिणां गृहम् । तेन हि समयेऽस्मिन्
कति जनास्तेषां दशनस्पर्शनेनाकालिकमहायात्रामवलम्बन्ते ।

नूनमिदानौ नष्टोद्भिज्जादितः समुत्पद्य मशकाः यत्र तत्र
मित्योभूय सन्ध्यायामुत प्रातः किमिव विचित्रं रुवन्तीति

विदितवन्तोऽत्रत्यजनाः । प्रमाणयन्ति संप्रति शारीरिकतत्त्व-
विशेषज्ञाः मशका एव विविधसंक्रामकरोगाणून् सञ्चोय जीव-
शोणितैः समं मिश्रयन्ति ; तेन च देशेऽस्मिन् वसन्तादयो-
दुर्दमनीयाः इतरे च कति रोगाः शतं सहस्रमपि जीव-
प्रभुधर्मेण सुशास्य कृतान्तपुरमुपस्थापयन्ति इमे किल नष्टाः
धूर्ताः नगण्याः कोटाः । एवमपि प्रतिनियतजलपातेन मानव-
पोतास्तेषां स्वभावजानि कुर्दं नलम्फनादिकार्याणि विधातुम-
समर्थतया भग्न्स्वास्थ्याः ; प्रौढाः सन्ततं जलेन प्रतिकुम्भमानाः
देनन्दिनं कर्म कथं कथमपि कष्टैरुपपादयन्ति ; वृद्धाश्च
स्नानाहारकर्मणि प्रतिक्षणं प्रमादं गणयन्ति । नितरामिदानीं
गृहान्तरासीनाः भवितुमर्हन्ति सर्वे ते हि जनाः । तस्माच्च
प्रायशः कार्यहीनतया व्रथामादेः किमु नगण्याचक्रोडादिभिः
दिवसमुद्यापयितुं समोदन्ते ।

अपरञ्च निदाघतापदग्धाः क्षुद्रमहत्तराः घासाः विविधाश्च
वह्नयः पङ्क्तिभूमिमासाद्यास्मिन् समये शाखाप्रशाखैराच्छा-
दयन्ति प्रायश एव श्यामलां भूमिम् । तत्र च वृश्चिकादिगर-
लिनः सुखेन उषित्वा कस्मिन् कस्मिन्नपि उद्देजयन्ति दंशन्ति
वा तत्रत्यान् जनान् । इत्यादि भूयिष्ठदोषयुष्टा अपि वर्षा
जगतामुपकारमपि सप्तासादयन्ति ।

दृश्यते तावदेता धरणीपृष्ठविलग्नानि पूतिगन्धमयानि
दीर्घदिनपर्युसितजीवदेहमांसांस्थीनि, अन्यान्यान्यपि च
दूषितवस्तूनि जलैः संप्लाव्य दूराद्दूरतरमपसारयन्ति एवमाका-

शाकीर्णमपि नष्टं वायुराशिमपर्याप्तवारिप्लावनैः संशोध्य
जगतां स्वास्थ्यं जनयन्ति । विशेषतोऽन्यत्तु ज-खरतरसूरकरै-
रूषरीकृतभूमेरपि सरसतामापादयन्ति । तेन हि समयेऽस्मिन्
कृषीवलाः ओषध्त्तमं धान्यं वपन्ति । यदेव जगतां प्रधान-
खाद्यरूपं परिकल्पयन्ति सभ्याः । शास्त्रवाक्यमपि यथा—

धान्यानां संग्रहो राजन् सर्वं ग्रहमुत्तमम् ।

निगृहीतं हि सुखे रवं न कुर्यात् प्राणधारणम् ॥ इति

वस्तुतः धान्यसदृशमपरं किमपि खाद्यं विश्वेऽस्मिन्
अस्ति किं नवेति महानेव सन्देहः । भवत्वेतत् वितथमवि-
तथं वा वचः, तन्न मामकानां विचारसहं ; परन्तु समयेऽस्मिन्
यर्हि नौपकिशलयगुच्छान्तरान्तरा विजृम्भितानि शतसहस्रशः
शुम्भकिञ्जल्कमयानि कुसुमानि, आपिङ्गलोन्मुक्तपरागाङ्कुरित-
वर्त्तुलदेहाः कोरकाश्च दिशं मुखरोक्तस्य समन्तात् सौरभ-
मातन्वन्ति किमु काननावनौ प्रबुद्धानि कनकप्रतिमकण्टकित-
काय-केतकप्रसूनकुलानि स्वसूक्ष्मपरागान् मरुत्सहायेन एक-
स्मादन्यं ततोऽपि परं देशं वाहयन्ति । शालिक्षेत्राणि च
अनन्यसुलभां स्निग्धश्यामतामासाद्य अननुभूतामानन्दरस-
धारामुपनयन्ति जनानां चेतसि अत्यतिमात्रम् । तर्हि का एक-
प्रत्यभिलपितुमर्हन्ते यत् प्रावृषमन्तरा एतादृशीं श्रिय-
मभिधत्ते अन्य ऋतुरिति ।

अन्यच्च—पुरा विविधकारणकूटेन समयेऽस्मिन् यादृशं
क्लेशं समनुभवन् जनाः । सम्प्रति महोदारचरितेर्देशहिते-

प्रिभिर्महानुभवैः राजपुरुषैश्च लौहवर्त्ताऽर्णवयानसेतुप्रभृतिं
 निर्माय तादृशं क्लेशं बाहुल्येनोपसमयन्निति नातिरञ्जितं वचः
 वक्तुं समोहन्ते केऽपि सभ्याः । नापि वा तेषामेषा सुतिरित्यपि
 च समभिच्यक्तुं प्रभवन्ति सहृदयाः । यथा तत्र प्रावृट्वारि-
 सञ्चोभितां महापूरप्रसविणीं सरितमुपतर्त्तुं नौरेव प्राधान्ये-
 नावलम्बनमासीत् जनानाम् । तेन च प्रायश एव वात्या-
 भिक्षुब्धया स्रोतस्त्रिन्या भग्नतरोतया आरोहिणः जलनिभग्नाः
 जाताः, किन्तु तादृशेषु प्राणहानिसम्भवेषु कर्मणि सम्प्रति
 वैदेशिकसार्थवाहाः वाष्पपरिचालितं जलयानं नियोज्य तादृशात्
 सङ्घटात् परिरक्षन्ति, जनयन्ति च त्वरितगमनेन जनानां
 कार्यसौकर्यं भक्षेयविधं सौख्यञ्च । एवं लौहवर्त्तना वाष्पय-
 शकटं व्यवस्थाप्य सर्वेष्वपि ऋतुषु समानभावेन दूराद्दूरान्तरितं
 देशं कार्यञ्च सुगमयन्ति । महावर्त्तविद्यमानायां नाविक-
 चित्तञ्चोभजनन्यां नदीकुलप्रधानायां पद्मायां तथा अन्यान्यायाञ्च
 लोकविस्मयकरं सेतुं निर्माय सामकानां गमनसौकर्यं विद-
 धति बाहुल्येन, किं बहुना प्रधानेषु राजमार्गेषु दृष्टकोपल-
 खण्डान् विन्यस्य कर्हमजनितक्लेशात् गोमहिषपरिचालित-
 शकटान् तथा पादचारिणो जनान् उद्भृत्य सुखयन्ति अति-
 मात्रम् । नितरां पुराकालसदृशं वर्षावारिजनितक्लेशमिदानौ-
 मनुभवन्ति कथञ्चिदिति वक्तुं न प्रभवन्ति केऽपि सहृदयाः ।
 यदिच्छया हि एतादृशो मतिर्जायते देशहितैषिणां तं महा-
 महीयसं सर्वान्तःकरणेन प्रार्थयामहे यदुत्तरोत्तरेण ते

इतोऽपि भूयिष्ठं भद्रं विदधीरन् धरित्रोदेव्या इति कृतं
विस्तरेण ।

अनुशौलनो Exercises.

१ । शीतकालविषये । (१) संज्ञा, प्राकृतिकं दृश्यं तस्य वर्णना । (२) कश्चिन्
शीताधिक्यो भवेत् । (३) किं सुखकरं । (४) किमसुखकरं वा । (५) उपसंहारः ।

२ । वसन्तकालविषये—(१) स्वभावदृश्यं तस्य वर्णना । (२) वृक्षलतादयः
पल्लविता भवन्ति । (३) शस्यस्य कर्तृसंग्रहश्च । लोकानां किं सुखकरं, असुखकरं
वा । (५) साधारणानां मानसिकावस्थान्वयनञ्च ।

इंराजजातिः—

पुरा किलाधिवसन्ति कति क्षुद्रजातीयाः नराः विभिन्नां-
शेन व्रीटनद्वीपम् । ते हि अन्योऽन्यं कलहं समुत्पादयन्तः सुचिरं
कालं नयन्तिस्म । ततो बहुतिथावचिते रोमानीयाः व्रीटनं विजित्य
स्वप्रभुधर्मेण तत्रत्यान् शासितुमारेभिर । तेषां शासनसमये ते च
द्वीपवासिनः विजेतृणामाचारधर्मादिकमनुकृत्य शनैः शनैरुन्नति-
पदवीमधिरोहन्तिस्म ; एवं विजेतारोऽपि राजवर्त्तादिप्रभूतदेश-
हितकराणि कार्याणि विधाय सभ्यजनपदवाच्यत्वेन तद्देशमनयन् ।
ततो गच्छता कालेन तेषामधिकारसमये एंलोसाक्सनजातीयाः
व्रीटनीयान् विजित्य स्वीयभुजवीर्य्यणाशमुर्दीपवासिनो मनुजान् ।
अनन्तरं ते व्रीटनस्य इंलण्डं नाम विधाय परस्परदादानप्रदानादि-
विवाहक्रियया, दृढबन्धनबद्धाः समवजायत । परं पूर्वप्रवर्त्तित-
शिक्षायाः क्रमविकाशेनेदानींतनेंराजजातित्वेन परिणतिरघटतेति
संक्षिप्तं पुरावृत्तम् इंराजानाम् ।

समवलोक्यन्ते इह तावदेते जातीयाः कर्त्तव्यतत्पराः कार्य-
कुशलाश्च । परम् एषां कर्ममयजीवनमार्गेषु निखिलबाधाविप्रति-
पत्तिसमुपस्थितेष्वपि व्यक्तिगतस्वार्थपरतासद्भावेऽपि च न कदाचिन्नि-
जकर्त्तव्यतोऽत्यतिलवापि विच्युतिर्घटते । अपि नाम ते निष्कर्म-
जीवनं तथा आलस्यपरतन्त्रं जनं निरतिशयं घृणास्पदमामनन्ति,
एवमपि यानि कानिचित्कार्याणि कर्त्तमपि न समीहन्ते कदा-
चित्किञ्चिन्मात्रम् । नितरां कर्मबहुले वर्त्तमाने जगति शाश्व-
तिका कार्यकुशलता तेषां करतलाधिगतामलकवत् चिरायस्त्व-
मिति निःसन्देहं वचः तात्त्विकमेवानुकीर्त्तनञ्च ।

नूनमहो ! कार्यसौकर्याय यादृशं नियमानुवर्त्तित्वं युक्तं
मानवानां तत् सविशेषं विज्ञानमस्ति इराजानाम् । तस्मादेव ते
दैनन्दिननगन्यकार्यनिर्वाहार्थमपि निर्दिष्टसमयं विधाय कृत्स्न-
जीवनव्याप्तानि यावन्ति कार्याणि नियमानुप्राणितानि विहि-
तानि ; परमनन्यसाधारणाध्यवसायमहिम्ना सभ्यजगति परमविधे-
येभ्योऽपि संप्रति अग्रेसरत्वमुपगम्यते ।

हन्त ! निखिलजनपदेषु ये तावन्तः सन्ति स्वदेशवत्सला-
स्तेष्विमे सुख्यतमाः । एषामल्पशिक्षितानां क्षुद्रजनानामपि सदृशाः
अपरे केऽपि सहृदयाः निजावासभूमिं स्वजातीयं नगण्यं महान्तं
वा तुल्येन प्रीतिप्रवणचक्षुषा द्रष्टुं प्रभवन्ति । परं स्थितेऽपि तेषां
परस्परविद्रोहे वहिःशत्रुता निजदेशस्य तथा जातीयस्वाधीनता-
याश्च पुष्कलत्वं विधातुं शत्रोर्भित्तस्य च समवायो जायते ।
जगतामितिहासे एतेषां तुल्याः नान्ये केऽपि जातीयाः अमशीला

समवलोक्यन्ते । नूनं बाणिज्यार्थमेते एकतोऽपरं ततोऽन्यं तस्मा-
दपि च परं देशमटित्वा भूखण्डस्य प्रतीचखण्डात् प्राच्यभागं
यावत् अमानुषिकपरिश्रमेण कयविकयकार्यं विधाय ग्रीतोष्णादि-
नैसर्गिकं क्लेशं सहन्ते । परं वर्तन्ते तत् देशे शतशः अपरिमितार्थ-
पतयः, विद्यन्ते च तेषामगणितदासदासीजनाः तथापि ते तान्
प्रति कार्यभारं समर्प्य न लभन्ते स्वल्पमात्रमपि तुष्टिम् । नितरां
बह्वन्यपि कार्याणि स्वहस्तेन निर्वह्यन्तः, प्रभूतानि चेत् धनानि
स्वयं पथ्यवीक्षणान्यान्वोपायेन च स्वायत्तानि कुर्वन्ति । तत्रत्याः
स्त्रियः पुरुषाश्च तुल्येन शारीरिकेन तथा मानसिकेन च श्रमेण
आत्मनः स्वजातीयानाञ्चाभ्युदयं सततं कामयन्ते । अध्यवसायेन ते
यादृशं दुष्करं गुरुकठोरञ्च कर्म सम्यक् निर्वह्यन्ति, मन्यामहे
तानृते नान्ये केऽपि वर्तन्ते वसुधायां कापि संप्रति तत्सदृशा
जातय एवं हि बहुशोविघ्नैः पुनः पुनर्निवार्यमाणा अपि लोक-
लोलितवादविच्छुद्धहृदयाश्च ते स्वाभीष्टान् प्रति अबाधमव्याहतञ्च
यत्नमास्थायात्मनः कर्म सततं समुत्पादयन्ति निरन्तरम् ।

किन्तु हा कष्टं ! मामकानां दुर्भागवियानामतिमात्रम् ;
यदेषामनन्यसाधारणं गुणग्राममपहाय निकृष्टेषु बहिर्ललितेषु
आपातमधुरदर्शनेषु भारतीयानामनुपयुक्तेषु चटुलविषयेषु वस्तुषु
वा नितान्तरसिका वयमिदानीमुपगताः । अतः प्रार्थयामहे
भगवतश्चरणारविन्दे कायमनोवाक्यैरतिशयम् ; येनाचिरेण
सर्वमत्याहितमपहाय स धाता भारतीयान् तत्सादृश्यान् विदध्यात्
भटिति बाहुल्येनेति कृतं विस्तरेण ।

अनुशीलनी :—

अधोलिखितमाभासमवलम्ब्य प्रवन्धो रचितव्यः —

- १ । राजपुतजातीनाम्—साधारणवर्णना, दैहिकगठनं, परिच्छेदधारणप्रणाली, भक्ष्यं, भाषा, धर्मः, प्रकृतिः, जीवनोपायः, सामाजिकावस्था, पूर्वजनानां वीरत्वम्, स्वदेशप्रीतिविषयिनी कापि आख्यायिका ।
- २ । शिखजातीयानाम्—शिखानां भारते कुत्र निवासः, देहगठनं, वस्त्रग्रहणप्रणाली, खाद्यादि, भाषा, शिखधर्मस्य प्रवर्तकः, सामाजिकावस्था, वीरत्वम् ।
- ३ । चीनदेशीयानाम्—वासस्थानं, दैहिकगठनं, वस्त्रग्रहणप्रणाली, खाद्यादि, भाषा, सामाजिकावस्था, धर्मः, आचारः ।

गौ :—

गृहपालितेषु पशुषु गौरिव मानवानामतिप्रयोजनीयो जन्तुः । अयं किल प्रायशः पूर्णं वयसि त्रिहस्तपरिमितोर्ध्वः पञ्चहस्तदीर्घश्च संवृत्तः । अस्य तावत् हनुतः आरभ्य कण्ठतलं यावत् गलकम्बलः, अंसोपरि ककुद्, दीर्घकेशाग्रयुक्तः पुच्छः, नातिह्रस्वी कर्णौ, हेचापि शृङ्गे, चत्वारश्चरणाः, तेषां मध्यविभक्ताः, वेदसंख्यकाः खुराः प्रतिक्षणमेवायं कर्णलाङ्गुलताडनैः तथा गात्रचर्मस्यन्दनेन रचना—७क

च मक्षिकायाः मशकस्य च दंशनादात्मानं रक्षति । रोमन्याय ते च भूमिमधिशय्य कृत्स्नं दिवसम् ।

नूनं जन्तुरेषः स्त्रीपुंभेदेन द्विविधौ । पुरुषजातीयं वृष षण्ड-
वलीवर्हादिसंज्ञया, स्त्रियं पयस्वी-गवीप्रभृत्याख्यया च विशेषय-
न्यार्यमिश्राः । अपि नाम पुरुषजातीयमिमं मुष्कहीनं कृत्वा
सकटोदहने हलचालने तथान्येष्वपि प्रभूतकार्येषु नियोजयन्ति
कृषीवलाः ।

अपरा स्त्रीजातीया गौः दशमासं गर्भं विगृह्य सङ्कृत् सावक-
मेकं प्रसूय किञ्चिद्नवर्षमेकं दुग्धमर्पयति अर्थिभ्योऽतिमात्रम् ।
मानवशिश्नानां तत् प्रधानं खाद्यम् । ऋते च तद् ग्धं केवलं मातृ-
स्तन्यपानेन स्वल्पसंख्यका एव बाला जगति प्रवर्जिता आसन् ।
एवमपि हि बलहीनस्य तथा रोगिणश्च परमहितकरं पयमेव
दुग्धम् । आयुर्वेदे तथार्थशास्त्रे चास्य प्रभूता प्रशंसा आचार्य-
सुश्रुतादिभिर्महर्षिभिः संगीर्यते । यथा हि—“अन्नादष्टगुणं पिष्टं,
पिष्टादष्टगुणं पयः” इत्यादि । पाश्चात्यचिकित्साशास्त्रेऽप्यस्य
गुणः निरतिशयं कीर्तयते तत्रत्यैः शास्त्रकारैः ।

नूनमयं जन्तुः श्वेतकृष्णादिविभिन्नवर्णसङ्करेणागनितवर्णो
धरणोपृष्टे सर्वत्र समवलोक्यते । कुत्र जलवातानुकूलैर्हृष्ट-
पुष्टाङ्गः, कुत्र वा प्रतिकूले तेषां क्षीनाङ्ग इति । प्रधानतः पशुरयं
शस्य-कल्काहारेण धारयति प्राणान् । प्राग्देशेषु भयालपुराभिधेय-
स्थानस्य गौः हृष्टपुष्टाङ्गत्वेन प्रसिद्धः, स्त्रीगौरपि च तत्रत्या सम-
धिका दुग्धवती सातिशया सुदर्शना च ।

भारतेऽस्मिन् गोदुग्धतो दधि-नवनीतादीनि नानाविधानि
द्रव्याणि समुत्पाद्य तेषु शर्करादिसुखाद्यवस्तुनिकरमिष्यणैः परमो-
पादेयानि खाद्यानि समुत्पादयन्ति तत्तदुद्रव्यनिर्माणाः गोपा-
दयो मिष्टान्नकारकाः ।

एवं हि दृश्यते तावत् गोमूत्रं गोमयं क्षीरं दधि सर्पिरिति
पञ्चगव्यानि देवस्नानपूजनादिमङ्गलकार्येषु नियुक्तानि सनातन-
धर्मप्रतिष्ठकैराचार्यवर्यैः । आयुर्वेदादिविविधशास्त्रेषु च बाहु-
लेनैषामेकैकशोऽपि बहुगुणोऽस्माभिः समवलोक्यते । न केवलं
तेषु तेषु शास्त्रेषु प्रशंसा श्रुतावापि चास्ते—‘आयुष्कं घृतम्’
इत्यादि । लौकायतिके वेदविरुद्धवादे च—‘यावज्जीवेत् सुखं जीवे-
दृणं कृत्वा घृतं पिवेत्’ इति वादोऽस्ति ।

लोकव्यवहारे च दृश्यते कलुषितां भूमिं विशोधयति गोम-
येन । तच्च विविधोपायेन पुनर्वर्णवहरन्ति सभ्याः, एके शुष्कं कृत्वा
वह्निना सन्दीप्य अन्नं पचन्ति अन्ये क्षेत्रे प्रक्षिप्य शस्यानामुत्-
कर्षमातन्वन्ति; अपरे पूतिगन्धमपाकुर्वन्ति च । गोमूत्रं नानारू-
जाभिव्याप्तस्य परमौषधम् । तच्च विविधोपायेन भेषजैः समं रोग-
शान्तये परिकल्पयन्ति चिकित्सकाः । निर्णेजकाश्च वस्त्रादीनि
तेन परिष्कर्वन्ति । गोचर्मणा पादुकादीनि तथा हयनियमन-
रश्मिप्रभृतीनि विविधद्रव्यानि समुत्पादयन्ति चर्मकाराः । एवं
गोः शृङ्गं खुरञ्च द्रवीकृत्य शीरिशनाम संयोजकद्रव्यम्, अस्थना
खड्गकर्तृकादीनां करग्रहणस्थानं निर्मायन्ति निर्मातारः । श्रूयते
समवगम्यते च संवादसमवाहिनीपत्रिकातः वैदेशिकाः गोलो-

११२घ

प्रबन्धकल्पलतिका

[प्रथम-

मानि प्रासादप्राकारादिनिर्माणसंयोजकद्रव्यैः समं संमथ्य
तेषामुपकरणानामतिदृढत्वमानयन्ति । मृतस्य गोः मांसास्थीनि
स्थानस्योर्वरत्वं वितन्वन्ति । अतएवेदगुपकारकं जन्तुं लक्ष्मीकृत्य
गायन्ति जलदगम्भोरनिर्घोषिण्यर्थपादाः—

‘गवी धात्री तथा पृथ्वी ब्राह्मणी राजपत्नीकाः ।

आत्ममाता गुरोः पत्नी सप्तैता मातरः स्मृताः ॥’ इति

हंहो ! कष्टं !! कष्टमतीवात्याहितं दग्धभागधियानामस्मा-
कम् । मातृसदृशीमतुलनीयामपि तां पाश्चात्यास्तथा स्नेच्छाः
व्यापाद्य सोदरं पूरयन्ति । तेन हि वर्त्तमानेऽस्मिन् भारते गोस-
मजाः क्रमेण विरला भवितुमुपसर्पन्ति । विद्यते चास्यापरो हेतुः—
पुरा सहृदयाः गोचारणार्थं प्रभूतां भूमिं तथा वापीतडागञ्च
नियोज्य गोकुलानामायतिं समुन्नयन् ; किन्तु संप्रति गोचारण-
भूमेरभावात् गवां स्नेच्छाहारविहारविरहतया क्रमेण तत्कुलानि
क्षीणानि यान्ति । अतः प्रार्थयामहे भक्तिपूर्णं चेतसा गोमातरं
येनाचरेण तेषां क्षेत्रपतीनां पालकानाञ्च तादृशीं दुर्भक्षिमपाकृत्य
विदधातु भद्रं गोदेवतेति कृतमधिकवाग्वाहुल्येन ।

अनुशीलनीः—

अधोलिखितमाभासमवलम्ब्य प्रबन्धो रचितव्यः—

१ । महिषविषये—आकारः, स्वभावः, प्राप्तिस्थानञ्च, गृह-
पालितस्य, तथा वन्यस्य च स्वभावः, दलवद्धेन विच-

रन्ति, जलमयं, पङ्क्तिस्थानमेषां प्रियः, दुग्धात् घृतमुत्पद्यते, चर्मस्थिशृङ्गेभ्यः विविधानि द्रव्याणि प्रभवन्ति ।

२ । मेषविषये—आकारः, सर्वत्र सुलभः, शीतप्रधानदेशेऽस्य लोम्नः बहुविधानि, राङ्गववस्त्रानि समुत्पद्यन्ति, तेषामुत्तमाधमक्रमेण तारतम्यम्, स्नेहदेशे तथा पर्तगाले च मेरिणोनाम मेषः उत्तमलोमत्वेन प्रसिद्धः, लोम्नः कम्बलादीनि जायन्ते, पूरकपिण्डदाने लोम्नः च प्रयोजनमस्ति, चर्मनः पादुका वाद्ययन्त्रादीनि प्रभवन्ति, दुग्धं सुखद्वतस्यौषधम् ।

३ । अश्वविषये—प्राप्तिस्थानं, प्रकारभेदः, शटकवाही, मृगयार्थिनां परमसहायः, आकारः, उपकारिता, द्रव्यवाही, सैनिकानां तथा राजपुरुषाणां त्वरितगमनाय व्यवहारः, वसायाः 'सावान' नामकवस्तु जायते, कङ्कालात् दात्रादीनां करग्रहनस्थानमुत्पद्यते ।

४ । गर्दभविषये—कष्टसहिष्णुः, गृहपालितः, अरण्येऽपि सुसुलभः, अश्वाकृतितुण्डः, कर्णौ दीर्घौ, दृढा एव चरणाः, अश्वखुरवत् खुराः, दीर्घं शरीरं, धूसरोवर्णः, कर्कशशब्दः, शान्ता प्रकृतिश्च, भारवाही, सर्वत्र गमनशीलः, सदयव्यवहारेण सर्वकार्योपयोगी, निर्दयव्यवहारेण किमपि कारयितुं शक्नोति ।

पिपीलिका :—

इह किल वसुधायामगणितप्राणिगणगणनायां पिपीलिकाति-
क्षुद्रकाया कीटजातीया प्राणी । इयं तावत् श्रेणीवर्णविभेदेन
बहुविधा । कति क्षुद्राः कति तदपेक्षया स्थूलाः कति वा न
स्थूलाः नापि कृशाः, एकाः कपिलवर्णाः, अपरा धूम्राः, अन्या
वा धूसरवर्णा इत्यादिविविधयोगिकवर्णमिश्रणेन बहुरूपाः ।

अपिनाम तासु का गृहभित्तिविलग्नविलशायिनी, कापि
पादपपादगर्त्ते, कोटरे वा; अन्या च तरुपत्रसम्पुटं निर्भ्राय तत्र
निवसति । पिपीलिकाबधूः सितान् बहुडिम्बान् प्रसूयासीमयत्नेन
रौद्रवृष्टिप्रभृति नैसर्गिकापङ्गस्तथा प्रतिकूलाचारिसपत्न्यभ्यश्च
रन्ति तान् निरतम् । कस्मिन् कस्मिन्नपि पापशङ्कयाण्डानि
तुण्डेनाकुण्ठ्य एकतः परत्र ततोऽन्यत्र पंक्तिक्रमेण वाहयति ।

प्रकृतिरासां स्वजातीयान्प्रति प्रीतिप्रवणा; यदि च कस्मादपि
कारणात् कस्याः गृहविवादो वर्त्तते, तथापि विपक्षपक्षमभिभ-
वितुं तमविगणय्य रिपुणा सार्द्धं तुल्यविक्रमेण युद्धमवतारयत् ।

नूनमप्रासामपरिसीमा शक्तिः । दृश्यते तावदेका क्लृप्ताकाया
स्वतः समधिकं गुरुभारं शस्यं मुखे कृत्वा हेलया समन्तात् परि-
क्रम्याधत ऊर्ध्वं ततश्च नीचदेशं तस्मादपि च यं कमपि देशं यदि-
च्छाक्रमेण भ्रमति । कृत्स्नं दिनं गुरुकठोरपरिश्रमेण आहार्यं
संगृह्य दुर्घटाहारवर्षासमयं सुखेनापचितुं विलदुर्गं परिपूर्णतामान-

यन्ति । एवमभूषु नैकापि मुहूर्त्तार्द्धसमयमप्यालस्ये नातिक्रामति ।
 घ्राणशक्तिश्चासामतुलनीया, तेनातिदूरस्थान्यपि वस्तूनि प्रत्यक्षवदु-
 पलभ्य पंक्तिक्रमेण भक्ष्याय तत्रोपसर्पति तरान् । संसारेऽस्मिन्
 गलितश्रवसांसादारभ्य सर्वाण्यपि खाद्यानि भक्ष्यत्वेन परिकल्प-
 यन्ति । अपिच दृश्यते कदाचिदासामुदुग्मायेति पक्षौ । तत्र विला-
 न्निर्गत्य पतत्रिवलेन नभस्तलमुत्प्लव्य परितः परिक्रमितुमारेभिरे ।
 किन्तु क्षीणपक्षवतया नाधिकक्षणं सञ्चरितुं समर्थाः अतएव हि
 का गगनतलविहारिणः पक्षिणो भक्ष्या कापि जले अग्नौ वा स्वदेहं
 समर्प्य पिपीलिकाजीवनं परिहरति । जनश्रुतिरप्रतिष्ठितः—

“पक्षौ पिपीलिकायास्तु तस्याः संहारहेतवे” इति

इयमत्यतिक्षुद्रतमापि सर्वथा आभ्यो निरालस्यमेकताध्यवसा-
 यादीन्यस्माकं शिक्षणीयानि । दृश्यते तावदासु एकस्यां कार्यासमर्थ-
 तायामपरा तस्याः साहाय्यार्थं सविशेषं यतते, तस्यामपि विफली-
 भूतायामन्या ततोऽपरा इत्यादिक्रमेणान्योन्यं साहाय्यमासां
 जातीयानां शारीरिको धर्मः । समवलोक्यते च अत्यतिगुरुभारमेका
 नेतुमसमर्था चेत् द्वित्राः एकीभूय तस्याः साहाय्यं कुर्वन्ति ।
 इत्यादिक्रमेण ताः गुरुकठोरकार्यमपि निरतिशयं लघ्वीयत्यति-
 तरान् । नितरामभूस्मिन् जगति सर्वेषामिव प्राणभृतां निरालस्यादि-
 प्रधानगुणत्रयमाभ्यः शिक्षणीयमिति कस्तत्र सन्देहः । आशंसामहे
 नवनीतकोमलहृदयाः प्रियवालकाः ! यद्यपि नामनुकुर्वीष्वं,
 तर्हि दुःखदैव्यार्हितभारतभूमेरीदृशोऽसहनीयकेशश्च नाचिरेण
 महाजलनिधेरपरदेशसमुपगच्छेदिति मुधा बहुवागुपन्यासेन ।

पिपीलिका :—

इह किल वसुधायामगणितप्राणिगणगणनायां पिपीलिकाति-
क्षुद्रकाया कीटजातीया प्राणी । इयं तावत् श्रेणीवर्णविभेदेन
बहुविधा । कति क्षुद्राः कति तदपेक्षया स्थूलाः कति वा न
स्थूलाः नापि कृशाः, एकाः कपिलवर्णाः, अपरा धूम्राः, अन्या
वा धूसरवर्णा इत्यादिविविधयौगिकवर्णमिश्रणेन बहुरूपाः ।

अपिनाम तासु का गृहभित्तिविलम्बविलशायिनी, कापि
पादपपादगर्त्तं, कोटरे वा; अन्या च तरुपत्रसम्पुटं निर्म्माय तत्र
निवसति । पिपीलिकाबधूः सितान् बहुडिम्बान् प्रसूयासीमयत्नेन
रौद्रवृष्टिप्रभृति नैसर्गिकापङ्गस्तथा प्रतिकूलाचारिसपत्न्यभ्यश्च
रन्ति तान् निरतम् । कस्मिन् कस्मिन्नपि पापशङ्क्याण्डानि
तुण्डेनाकुप्य एकतः परत्र ततोऽन्यत्र पंक्तिक्रमेण वाहयति ।

प्रकृतिरासां स्वजातीयान्प्रति प्रीतिप्रवणा; यदि च कस्मादपि
कारणात् कस्याः गृहविवादो वर्त्तते, तथापि विपक्षपक्षमभिभ-
वितुं तमविगण्य रिपुणा साङ्गं तुल्यविक्रमेण युद्धमवतारयत् ।

नूनमप्रासामपरिसीमा शक्तिः । दृश्यते तावदेका क्लृप्ताकाया
स्वतः समधिकं गुरुभारं शस्यं सुखे कृत्वा हेलया समन्तात् परि-
क्रम्याधत ऊर्ध्वं ततश्च नीचदेशं तस्मादपि च यं कमपि देशं यदि-
च्छाक्रमेण भ्रमति । कृत्स्नं दिनं गुरुकठोरपरिश्रमेण आहार्यं
संगृह्य दुर्घटाहारवर्षासमयं सुखेनापचितुं विलदुर्गं परिपूर्णतामान-

यन्ति । एवमभूषु नैकापि मुहूर्त्तद्विसमयमप्यालस्ये नातिक्रामति ।
 घ्राणशक्तिश्चासामतुलनीया, तेनातिदूरस्थान्यपि वस्तूनि प्रत्यक्षवदु-
 पलभ्य पंक्तिक्रमेण भक्ष्याय तत्रोपसर्पति तरान् । संसारेऽस्मिन्
 गलितश्वमांसादारभ्य सर्वाण्यपि खाद्यानि भक्ष्यत्वेन परिकल्प-
 यन्ति । अपिच दृश्यते कदाचिदासामुदगमायेते पक्षौ । तत्र विला-
 न्निर्गत्य पतत्रिवलेन नभस्तलमुत्प्लव्य परितः परिक्रामितुमारेभिरे ।
 किन्तु क्षीणपक्षवतया नाधिकक्षणं सञ्चरितुं समर्थाः अतएव हि
 का गगनतलविहारिणः पक्षिणो भक्ष्या कापि जले अग्नौ वा स्वदेहं
 समर्प्य पिपीलिकाजीवनं परिहरति । जनश्रुतिरप्राप्तिः—

“पक्षौ पिपीलिकायास्तु तस्याः संहारहेतवे” इति

इयमत्यतिक्षुद्रतमापि सर्वथा आभ्यो निरालस्यमेकताध्यवसा-
 यादीन्यस्माकं शिक्षणीयानि । दृश्यते तावदासु एकस्यां कार्यासमर्थ-
 तायामपरा तस्याः साहाय्यार्थं सविशेषं यतते, तस्यामपि विफली-
 भूतायामन्या ततोऽपरा इत्यादिक्रमेणान्योन्यं साहाय्यमासां
 जातीयानां शारीरिको धर्मः । समवलोक्यते च अत्यतिगुरुभारमेका
 नेतुमसमर्था चेत् द्वित्राः एकीभूय तस्याः साहाय्यं कुर्वन्ति ।
 इत्यादिक्रमेण ताः गुरुकठोरकार्यमपि निरतिशयं लघ्वीयत्यति-
 तरान् । नितरामभूस्मिन् जगति सर्वेषामेव प्राणभृतां निरालस्यादि-
 प्रधानगुणत्रयमाभ्यः शिक्षणीयमिति कस्तत्र सन्देहः । आशंसामहे
 नवनीतकोमलहृदयाः प्रियबालकाः ! यद्यपेनामनुकुर्वीष्वि,
 तर्हि दुःखदैव्यार्हितभारतभूमेरौदृशोऽसहनीयक्लेशश्च नाचिरेण
 सहाजलनिधेरपरदेशसमुपगच्छेदिति मुधा बहुवागुपन्यासेन ।

अनुशीलनी :—

अधोलिखितमाभासमवलम्ब्य प्रबन्धो रचितव्यः—

- १ । वल्लीकविषये—वासस्थाननिर्माणप्रणाली, आहारः, मानवानां किमनिष्टं कुर्वन्ति, पक्षिप्रभृतिप्राणिनामिमे भक्ष्याः, केनोपायेन मानवानामनिष्टं कुर्वन्ति ।
- २ । मत्कुणविषये—आकारवर्णना, वर्णः, वासस्थानं, कथं मनुष्याणां विरक्तकरः, केनोपायेन विनाशं कर्तुं प्रभन्ति नराः ।

—०—

नक्राः—

इह किल निखिलजलचरजीवनिबद्ध्य नक्रोऽतिभीषणतमो जन्तुः । अस्य तावत् गृहान्तश्चारिण्याः गृहगोधिकायाः सदृशमङ्ग-
गठनम् । गृहगोधिकायास्तु चतुःपञ्चाङ्गुलिपरिमितायतिः ; किन्तु
जन्तुरयं द्विहस्ततः आरभ्य सप्तदशाष्टादशहस्तपर्यन्तदीर्घः
संवृत्तः । एवं तस्य सर्वावयवस्तावत् कर्कशकठीनचर्मणा आवृतः ;
तच्च शल्कसदृशैश्चिह्नैश्चिह्नितम् । एवमपि चतुर्षु चरणेषु प्रखरनखर-
निकराः सैन्यानां समरसहायकास्त्राणीव सततं तस्य सहायाः
भवन्ति । विरारितास्यै तीक्ष्णदशनसमूहा जडोऽधोभावेन घन-
श्रेणीनिबद्धाः शङ्खव इव वर्तन्ते । स्रोतस्त्रिन्याः अगभीरे अभ्रसि
सततं सञ्चर्य पुलीनविहारिणो गोमहिषादीन् आक्रम्य प्रायश एव

आहार्यं कल्पयति तराम् । कस्मिन् कस्मिन्नपि च तटभूमिमागत्य
तत्रत्यान् जन्तून् पुच्छप्रहारेण विताड्य दशनमध्यवर्त्तिनो विधाय
जले निमज्जति ।

अस्ति तावदस्य श्रेणीवर्णविभेदेन द्विसंख्यका जातिः । एकः
किल कृष्णाभः, स पञ्चहस्त उत षट्हस्तपरिमितो वा दीर्घः
सम्बृतः ; वापीतरागादिषु सञ्चर्य तत्रत्यान् मत्स्यान् भक्षयित्वा
प्राणान् धारयति अतोऽस्य मत्स्याशितकुम्भीरसंज्ञा ।

अपरः कपिशवर्णः मत्स्याशितनकात् विपरीतः ; अमितशक्ति-
सम्पन्नः हिंस्रप्रकृतिश्चेति । नूनमस्य महत्यामपि बाधासमुपस्थि-
तायां कदाचिदपि निजलक्ष्मणतो विचुरतिर्न घटते । दूरस्थं निक-
टस्थं वा लक्ष्मणं नरं महिषं वा सक्तत् दृष्ट्वा अभ्यसि सर्वावयवान्
निमज्ज्य द्रुतमुत्पत्य तं तुरुण्डेनाकृत्य गभीरजलमुपसर्पति । तस्माच्च
द्वित्रिकत्वः समुत्पन्नं भूयो निमज्ज्य गृहीतस्य आमरणं सलिल-
तलदेशे अवतिष्ठते । ततो नरादिपिसितं पर्युशितं कृत्वा चर्वण-
मन्त्रेण कङ्कालसहितं गलाधःकरोति । प्रवादवादस्तावद्दीदृशः
कुम्भीरजठरवह्निर्जीवमांसानि पचति, परं तेन सह भक्षितान्
कङ्कणाद्यलङ्कारान् न पाचितुं समर्थोऽस्ति ; नितरां प्रायश एव
तदुदरे तान् लभन्ते व्याधवृत्तिगृहीतारो जनाः । नूनं तत्र वय-
मुदासीनाः सर्व्वतस्तत् प्रमातार एव प्रमाणम् ।

अपि जानोमहे जन्तुरयं शीतागमे आहारमपहाय सर्व्वं दिनं
वालुकामात्रसनाथे नदीसैकततले आतपतापेन तापयति तनुम् । तत्र
भये समुपस्थितेऽपि सहसा जले निमज्जितं नाभिकाङ्क्षति, एवं निम-

जितेऽपि अचिरेण भूयः पूर्वस्थानमधिकरोतीति जातेरस्य चिरन्तनो
 देहधर्मः । शीतालये पुनरेष निजभावमासाद्य पात्रापात्रम-
 विवेच्य हिनस्ति जलस्थलचरान् जीवान् । तत्र क्षणे च नक्षी गर्भं
 गृहीत्वा प्रसवकालसमुपस्थिते नदीकुलादारभ्य तटभूमेः कियन्तं
 यावत् गच्छं कृत्वा निर्जले देशे सक्तत् पञ्चदश षोडश वा अण्डानि
 प्रसूय नक्तं दिनं क्रुद्धा व्याघ्रीव रक्षति विलमार्गम् । स्फुटिते च
 डिम्बे शावकान् कियद्दिनं आपदभ्यः संरक्ष्य यावत् तेषां शक्ति-
 सामर्थ्यं पूर्णत्वं नोपजायते तावत् तैः समं च्छायेव विचरति
 सलिलान्तरम् । शावकानामात्मरक्षणशक्तिसमुपचिते शनैः शनै-
 स्तान् अपह्राय यथाभीष्टं देशमुपसर्पति ।

अहोः धन्या मानवानां बुद्धिवृत्तिः, धन्या तेषां शक्तिरीदृशमपि
 दुर्वृत्तजन्तुं विविधोपायेन व्यापाद्य चर्म्मणा पेटिकोपानहादोनि
 बहुत्रिलासिजनचित्ताकर्षकाणि वस्थूनि समुपनयन्ति । एवं केऽपि
 प्राकृतिको जनास्तस्य दन्तास्थिप्रभृतीनि वातवेदनारोगप्रशान्तये
 कल्पयित्वा धारयन्ति कटिकण्ठादिदेशेषु देशेऽस्मिन् । किन्तु वयं
 तेभ्यः पूर्णा विभिन्नाः, भिन्नाः प्रकृतयश्च नितरानुदासीनाः । परं
 सविनयं प्रार्थयामहे भगवन्तम् ईदृशं जीवानिष्टकारिणं जीवं
 संसारात् दूरीकृत्य स विदधातु श्रेयः जलस्थलचारिणां प्राणभृता-
 मिति किमधिकवाक्प्रपञ्चेन ।

अनुशीलनी :—

अधोलिखितमाभाषमवलम्ब्य प्रबन्धो रचनीय :—

१ । कर्कटविषये—आकारादिवर्णना, प्रकारभेदः, प्राप्तिस्थानं गृहणनियमः, व्यावहारस्य प्रकारः, मांसस्य गुणकौर्त्तनम् ।

२ । जलहस्तिविषये—स्थूलशीर्षः, चतुष्कोणश्च नासिका, स्थूली कर्णौ, क्षुद्रे चक्षुषो च, गुरु स्थूलञ्च शरीरं, लाङ्गूलं क्रस्वः, तैलाक्तं सच्छिद्रं चर्म, खर्वेषु चतुर्षु चरणेषु चतस्रः अङ्ग लयः, जलस्थलचरः, आफ्रिकादेशस्य हृदे तथा महत्यां नद्यां निवासः, दृणपत्रादिभोजी, जले द्रुतगामी स्थले सम्यक् चलितुमसमर्थः ।

—:~:—

प्रजापतिः—

जगत्पृथग्निन् समस्तपतङ्गजातिनिकरेषु प्रजापतिरत्यतिमधुर-दर्शनो नभस्तलविहारी क्षुद्रवपुष्मान् प्राणी । अस्य तावत् षट्-चरणाः चत्वारः पक्षाः देहतुलनया सुगौले महती चक्षुषी, शुण्डाकृतितुण्डम्, तस्य तत् कामनामात्रेण क्रस्वदीर्घत्वं जातम् । पतत्रेषु कुसुमकिञ्चल्करेणुपेलवाः केऽपि पदार्थाः सन्ति । स्त्री-प्रभया दीप्यन्ते ते महार्घारत्नवच्चाक्चिक्येनातिमात्रम् ।

नूनं दृश्यते तावदिमे जातीयः श्वेत-कृष्ण-कर्पूर-पाण्डुरादि-नानावर्णैश्चिताः संख्याकरणासमर्थाः क्षुद्रा महत्कलेवराः विचरन्ति यथा तथा धरणीमण्डले सदा सर्वदा । एतेषु एके केवलं कृष्ण-वर्णाः शुभ्रवर्त्तुलचिह्नैश्चिह्नितपक्षाः, अपरे एतदुभयवर्णमिश्रणेन

११२४

प्रबन्धकल्पलतिका

[प्रथम-

पीतपाण्डरादिवर्णैरुपचितवर्णाः क्षुद्रैर्महत्तरैर्वा तिलचिह्नै-
रङ्किताङ्गाः, अन्येऽपि वा सप्तवर्णसङ्करजातमुग्धदर्शनाः परस्परं
सम्भूय विचुरतिक्रमेण वा वसन्ते इतस्ततः सञ्चर्य पुष्पं पुष्पान्तर-
मुपविश्य तस्य रसकोषे निवेश्य मुखशृङ्खलं विधुनोति मुहुर्मुहुः
पक्षौ । पीते चापि रसे माध्वीकरसोन्मादनया उन्माद्य
द्वित्राः ऊर्ध्वोऽधोभावेन परिक्रामन्ति चलन्ति च हेलया एकतः
अपरस्थलम् ।

किन्तु कष्टं ! प्रसूनचारि-गिलीमुखप्रभृतीनां यथा मधुसञ्चय-
कोषमण्डरक्षणक्रमञ्च वर्त्तते, परमेषां तत् किमपि न विद्यते,
नितरां तरुपल्लवसंस्तरे प्रसूननिकरे वा निवसन्ति क्लृप्ता
जीवनम् । तेन च प्रायश एव विहङ्गमा आहारं कल्पयित्वा
धातुरपूर्वसृष्टिं जीवमेनं विलोपयन्ति क्षेपपरिशून्यया चेष्टया ।

एषु च स्त्रीप्रजापती पादपपत्रे काण्डे वा सहस्रदतिसूक्ष्मान्
बहून् डिम्बान् प्रसूय यत्र तत्र विहरति लीलाचञ्चलविग्रहेण ।
ततो द्वित्राहमन्तरेण ते चापि डिम्बाः स्फोटित्वा कीटतनु-
मासाद्य क्षुधया दंदह्यमानाः तरुपत्राणि प्रयोजनतया वल्क-
लान्यपि च आकण्ठं भक्षयित्वा अष्टौ उत दशदिनपर्यन्तं वा
सुप्तिमासाद्य मृतवत् संतिष्ठन्ते । तस्मिन्नपि च क्षणे तेषां मुखतः
केऽपि पदार्थाः निर्गत्य कीटानां प्रावरणीभूय क्षौमसूत्रपरि-
विभ्रमाः वर्त्तन्ते । ततः परं पक्षमध्येन तदावरणं संक्षिद्य
सपतत्राः ते कीटाः प्रजापतिरूपेण बहिरागत्य विचरन्ति देहधर्मेण ।

ईदृशं जीवमपि तथा तेषां नयनमनोन्मादनं सुरस्यं

पक्षचित्रं संविधाय विमोहयति यो मामकानतिनात्रमिह
जगति स लोकोत्तरातिशायी परात्परपरमेश्वरोऽनुक्षणं किं
नु स्मरणीयः प्राणभृतामिति कृतमधिकवाक्ये न ।

अनुशीलनीः—

अधोलिखितमाभाषमवलम्ब्य प्रबन्धोरचनीयः—

१। अलिविषये—षट् पदाः, स्वर्णाभः, कृष्णचिह्नैश्चिह्नितं-
शीर्षम्, सूचीमुखं, भारते, स्पेने, इटालीदेशे, मिशर-प्रभृतिदेशे
च बाहुलेन अस्य प्राप्तिः, परियमी कार्यकुशली नौडनिर्माण-
कोशलं तस्याकृतिश्च मधुक्रमस्य प्रतिकोठरे डिम्बान् प्रसूयते, एक-
स्मिन् मधुचक्रे चतसृभिः अणोभिर्मक्षिका विभक्ताः, मधुसंग्रस्य
प्रणाली, मधुनः व्यवहारः, मधूत्यस्य प्रयोजनीयता, अस्मिन् देशे
कुत्र मधुनः प्राचुर्यम् ।

२। मशकमक्षिकयोः—आकारवर्णनाः उत्पत्तेर्विवरणम्,
प्रकारभेदः, मनुष्याणां किमनिष्ठमुत्पादयति, केनोपायेन सञ्चार-
यन्ति रोगान्, मशकमक्षिकाभ्यां केनोपायेन परित्राणमसमर्थः ।

सर्पः

इह खलु जगति संख्यातीतप्राणिगणगणनासु सर्पोऽति-
भीषणतमः सरिष्टपजातीयो जन्तुः । नूनमस्य रज्जुवत् वल्लरी-
वद्वा शरीरगठनम्, गोलाकारे चक्षुषी, ते चात्यति प्रोज्वले, एवं
ताभ्यां कर्णौ विनापि श्रवणविषयमवधारयति । सोऽयं जीवः
चतुरङ्गुलितः आरभ्य सप्तदशाष्टादशहस्तपर्यन्तायतियुक्तः संवृत्तः

एवमस्य श्वेतकृष्णविभेदेन संख्यातोताः जातिवर्णाः धरणातले समुपट्टश्यन्ते केऽपि शुभ्राः फनहीणाः फनयुक्ता वा, केऽपि कृष्णाः आशीविषसमन्विताः फणित्वेन प्रसिद्धाः दंशनमात्रेण प्राणिनः प्राण्यात्पापहारकाः ; केऽपि वा पाटलादिवर्णमिश्रणेन विचित्रचित्राङ्गाः, प्रतुप्त इमे नयनमनोविमोहका एव । किन्तु भगवज्जगत्पतेर्निश्चयमानुसारेण स्वल्पाधिकमात्रया सर्वेषामेव विषकोषो वर्तते आस्यान्तरे दशनमूले । ते तु दशनाः गोस्तनचुचुकानीव सूक्ष्मरन्ध्रयुक्ताः ; नितरां दंशनवेलायामाघातेन विषकोषात् तच्छिद्रतः विषं स्वरित्वा प्राणिणः रक्तेन सह मिलित्वा सकलानि रक्तानि विषरूपेण परिणमयति ।

अपि किमहो ! धातुरपूर्वा सृष्टिः ! एषः खलु जीवः निराहारेण दीर्घदिनमपि केवलवायुमात्रभक्षणेन प्राणान् धारयितुं शक्नोति । अतएवाहस्म आचार्य्यो हेमचन्द्रोऽस्य पर्यायमधिकृत्य “... सर्पोऽहिः पशनाशनः” इति । आहार्याणि तावत्साधारणसर्पाणां जातिभेदेन विविधानि ; जलचारिणः प्राधाणेन मत्स्याः ; वृक्षविहारिणः क्षुद्रकलेवराः विहङ्गमाः ; भूस्थानां मूषिकाः, भेकाश्चेति । सर्व एव ते द्विजिह्वाकाः रसनान् प्रसारयन्ति सङ्कोचयन्ति च प्रतिमुह्यन्ति मतिमात्रम् । ये तावदत्यतिशरीराः ते हि कपिवराहादीनपि वृहदाकारान् जन्तून् विगृह्य लाङ्गूलेन वेष्टयित्वा क्रमशः गलाधःकुर्वन्ति । ग्रीष्मप्रधानप्रदेशा हि एतेषामुत्पत्तिमूढयः । तद्देशे हि आवर्जनापूर्णं देशे भूगर्भे वृक्षकोठरे भित्तिगात्रे वा विलं कृत्वा तत्र सक्तत् बहन् डिम्बान् प्रसूय सर्पो

यथा तथा चरति । कालक्रमेण तानि अण्डानि स्वतः स्फोटित्वा सर्पशिशुरूपेण परिणमन्ति ।

ततो जातु सर्पी स्वशिशून् अनुसन्धाय भक्षयतीति जनश्रुतिर्वर्तते । अपरं हि स्वरिष्टप्रधानाः इमे भूजगाः शीतागमे भूगर्भं भग्नगृहतलं वा उपगम्य कृत्स्नं हिमत्त्वं विश्रमन्ति । तत्र महत्यामपि बाधासमुपजातायां तस्मान्नोपसर्पन्ति । शीतात्तये च धरणीतलात् वहिरेत्य जोर्णं त्वचं विहाय आहारान्वेषणार्थं समन्तात् विचरन्ति तस्मिन्नेव एते भोषणतमाः जाताः रात्रौ दूरात् दूरतरं देशं पश्यन्ति । त्रिंशत् ततोर्द्धतनं वा वर्षं जीवन्तीति ।

आहितुण्डिकाः हि विविधोपायेनेतान् तीव्रहालाहलिकानपि विगृह्य विषदन्तमुत्पाद्य दर्शकेभ्यः विविधक्रियाकौतुकं दर्शयन्ति आहरन्ति च ते विषकोषतो विषम् । तस्मात् च आयुर्वेदोक्तसूचिकाभरणप्रभृतीनि, वैदेशिकान्यपि कोब्रा (Cobra) नामकानि भेषजानि समुत्पादयन्ति शारीरिकशास्त्राभिज्ञाः ।

अमेरिकाप्रदेशे विद्यते कश्चित् शिञ्जनकारी (Rattle snake) भुजगः । तस्य पुच्छाग्रे किङ्किनीव शब्दकारिणी वर्तते कापि घण्टिका ; तस्मात् तस्य गमनवेलायामुत्पद्यते कोऽप्यव्यक्तशब्दः । तेन तत्रत्यजनाः सतर्कतामवलम्बितुं प्रभवन्ति तत्तीव्रहालाहलिकात् भुजगात् ।

अपि नाम एतेषु व्यालेषु वर्तन्ते अनेके ये हि वंशीरवश्रवणेन सुग्धा भवन्ति । तस्मादेव हि सर्पजीविकाः वंशीवादनेन तैः

समं यथेच्छं क्रीडितुं प्रभवन्ति । नूनमेते अत्यतिक्रूराः
 कृतघ्नाश्च ; ये हि यत्नेनैतान् परिपोषयन्ति पालयन्ति च तान्
 प्रत्यपि च कथं कथमपि स्वदौर्ध्यन्यमभिव्यक्तुं न समीहन्ते किञ्चि-
 न्नात्रम् । अस्ति तारदेतद्विषयिनी कापि विचित्रा कथा, यथा—
 कस्मिंश्चित् शीतकाले तुषारावृते पथि हिमानीसिक्तं मृतकल्पं
 लुद्रमेकं पद्मगशिषुं निपतितं पश्यतः कस्यचित् कृषीवलस्य
 तस्मिन् करुणाभिजाता । ततः स तं गृहं नीत्वा यत्नेन वङ्गि-
 सन्तापहारदानेन जीवयामास । अथ सोऽहिपोतः लब्धजीवनः
 स्वोयदौर्जन्यात् कर्षकस्य पुत्रदारान् प्रत्यधावयत् । तस्य
 तन्मन्दभावमभिज्ञाय स क्षेत्वाजीवः तमुवाच—रे रे सरिसृपाधम !
 क्रूरपापिष्ठ ! एष ते प्राणदातुः पुरस्कारः ? अतः गृह्यताम्
 स्वकर्मफलमित्युक्त्वा हस्तस्थितेन लगुडेन तं ताडयामास ;
 तेन स सर्पाभक्तः पञ्चत्वं गतः इति ।

भवतु तद्यथातथा, ईदृगनिष्ठकारिभ्यो यदिष्टत्वमस्माभिरुप-
 लभ्यते, तेन वक्तुमुपयुज्यते ; धन्यो हि परमकारुणिकः स्रष्टा !
 यदीदृशेऽपि सद्यःप्राणनाशके विषे आसन्नमृत्युपुरोपगतस्य
 जीवनाय पीयूषरूपेण तत् कल्पितमिति किं विस्तरेण ।

अनुशीलनीः—

१ । अधोलिखिताभासवलम्ब्य प्रबन्धोरचनीयः । कच्छपविषये,
 साधारणवर्णना, आकारः, अवस्थानं, आहारादयः, व्यवहारः—
 अनेके अस्य मांसं भक्षयन्ति । उपाख्याणं--हितोपदेशकच्छपकथा ।

श्रीश्रीदुर्गापूजा

अस्मिन् किल भारतभूमौ सर्वत्र वेदानुगते वर्णाश्रमे श्रीश्रीदुर्गापूजामहोत्सवः केवलं वङ्गेषु वर्तमानः समुपदिश्यते । वङ्गान्तरितप्रदेशेषु रूपान्तरितेनास्मिन्नवसरे देवौपूजनं विद्यमानमपि न वङ्गोयार्चनवत् प्रदेशस्यापिमहोत्सवरूपेण समनुष्ठेयते ।

वङ्गदेशेभ्योऽन्यत्र आश्विनशुक्लप्रतिपदमारभ्य महानवमीपर्यन्तं नवरात्रानुष्ठानवार्त्ता श्रूयन्ते । तदन्तर्गतं प्रधानतो जयाख्यमार्कण्डेयपुराणान्तर्गतसप्तशतौश्लोकात्मकदेवीमाहात्म्यस्य प्रत्यहमेकावृत्तिपाठरूपं साधारणप्रकारदेवौपूजावसानकमात्रम् । तन्नवरात्रानुष्ठानं निर्दिष्टसंख्यकपुरोहितमन्त्रेण नगरवासिनां केषामपि नयनगोचरं स्यात् । यद्यपि च महर्द्धिमतां गृहेषु जातु भवनद्वारि नहवताभिधानस्य नवरात्रं यावत् त्रिसन्ध्यं समनुष्ठानमवलोक्यते । तथापि तादृशतैर्यत्रिकध्वनिमन्त्रेण न तत्रान्यत् सधारणजनाह्लादकरं किमप्यनुष्ठानं वर्त्तते ।

हन्त ! खलु !! भारतीयवर्णाश्रमिणो यान्येव धर्मशास्त्राणि पुराणोपपुराणोदितानि महर्षिमुखनिःसृतशासनानि महत्याग्रहेण प्राणविनिमयेन च श्रद्धया समनुष्ठेयं नित्यं नैमित्तिकञ्च स्वस्वधर्माचरणं प्रत्यहमनुतिष्ठन्ति ; यस्माच्च स्वल्पमपि स्वलनं

रचना— ८

महापातकचरणमिव ते सम्यगनुमन्यन्ते, तान्येव पुराणादि-
धर्मशास्त्राणि प्रमुक्तकण्ठं वार्षिकशरत्कालौ न दुर्गादेवौ महोत्सवं
विदधुः, किन्त्वहो वङ्गवासिनो विहाया परे किल भारतवासिन-
स्तद्विधानानां श्रुतौ वधिरा इव, दशने त्वन्धा इव, तदनुसरणे
निमर्यादा इव स्थिताः ।

किमहो ! न केवलं तेषामस्यायामेवंविधव्यवहारः ; वङ्गेषु
प्रचरन्तीनां शास्त्रानूदितानां देवपूजादिधर्माचरणानामनुष्ठान-
विषये तेषामेवमेवं व्यवहारोऽस्माभिरुपलक्ष्यते । महर्षिमुखात्मा-
नाहं शास्त्रोक्तश्यामाजगद्धात्रीसरस्वतोप्रभृतोनां पूजाविधौ अपि
तेषां हतादरो ताच्छिष्यभावश्च परिदृश्यते ।

केऽपि मन्यन्ते वङ्गान्तरितेषु प्रदेशेषु इस्लामधर्मीणां
तदानीन्तनसर्व्वमुखौनप्राधान्यमेवेतत् कारणमिति । कथयन्ति
च ते वङ्गेषु तदा महम्मदधर्मानुसारिणां प्रावल्याभावात् गौडीय-
ब्राह्मणास्तदानीं शास्त्रविहितान् सर्व्वानेवाचारान् यथायथं
मुनिर्वाधञ्च परिपालयितुं समर्था आसन्निति । अपरे त्वाहुरसीम-
प्रतिभाविमण्डितविग्रहाचार्य्यशङ्करप्रवर्त्तिताद्देववादस्यार्थ्यावर्त्ता-
दिप्रदेशेषु शिष्टजनेषु प्रधानतः प्रचरणात्, पृथग्जनैश्च तत्रत्यैः
प्रोक्तमतच्छायानुगतकवौरादिसतानामुपरि साग्रहसमादराच्च
न तत्र तत्र प्रदेशेषु मूर्त्तिपूजा प्रधानपुराणादिशास्त्रानुगत-
वर्णाश्रमाचाराणां तावत् सम्यक् प्रचारोऽवस्थित इति, तत्रत्यो-
पितानां भूदेवानां मध्ये भूयसामेव सन्ध्यावन्दनादि नित्यक्रिया-
विषयकयथोचितज्ञानाभावमुपन्यस्य च ते मतमात्मनः समर्थ-

यन्ति । अपि नाम यद्वर्णोत्तमानां ब्राह्मणानामपि धर्मा-
चरणे न प्रवृत्तिर्वरीवर्त्ति, तर्हि का कथा तदितरेषामिति,
रोचते यस्मै यत् तदेवात्र कारणतया परिकल्पितं मनोषिणा ।
वस्तुतोऽत्र कस्यापि कारणविशेषस्य सत्तामन्तरेण वर्णाश्रमिणां
मध्ये कथमिव तद्धर्ममूलीभूतपुराणादिधर्मशास्त्रप्रोक्तसदाचार-
पराङ्मुखतैवमभवत् । सन्ति हि नाम तत्तत्प्रदेशेषु तत्तद्धर्म-
शास्त्रनिबन्धा अविकला एव धर्मचारिणां गृहेषु, नापि वा
विरला तत्रत्यप्रदेशेषु महामहोपाध्यायादीनां विद्वद्वरेण्यानां
भूसुरवर्याणां वसतिः, किमु सनातनधर्मशास्त्रद्वेषिण एव
प्रायशः ? तथापि तेषु तेषु प्रदेशेषु वर्णाश्रमाचारस्य यदङ्गविशेष-
वैकल्यं समुद्भूतं, तत्तु केनाप्यनोर्वचनोयकारणेन भवितव्यमिति
कस्तावदत्र सन्देहस्यावसरो लवोऽपि ।

अस्याः पूजायास्तावत् कृष्णनवम्यादि प्रतिपदादि षष्ठ्यादि
सप्तम्यादि महाष्टम्यादि केवलमहाष्टमी केवलमहानवमीपूजा-
रूपाः सप्तकल्पाः । यथा हि देवोपुराणे—

“इषे मास्यसिति पक्षे कन्याराशिं गते रवौ ।

नवम्यां बोधयेद्देवो क्रौडाकौतुकमङ्गलैः ॥

ज्येष्ठानक्षत्रयुक्तायां षष्ठ्यां विल्वाभिमन्त्रणम् ।

सप्तम्यां मूलयुक्तायां पत्रिकायाः प्रवेशनम् ॥

पूर्वषाढायुताष्टम्यां पूजाहोमाद्युपोषणम् ।

उत्तरेण नवम्यान्तु बलिभिः पूजयेच्छिवाम् ॥

श्रवणेन दशम्यान्तु प्रणिपद्य विसर्जयेत् ॥” इति

कृष्णानवस्यादिकल्पेषु आश्विनकृष्णानवस्यामाद्रानचत्रयुक्तायां
देवीं पूजयित्वा बोधयेत् । तथा च लिङ्गपुराणम्—

“कन्यायां कृष्णपक्षे तु पूजयित्वा र्द्रमे दिवा ।
नवस्यां बोधयेद्देवीं महाविभवविस्तरैः ॥” इति

अपि पूजैषा पुनरेकस्यामपि शरदि वारह्यमेकयैव विधानेन
भवति । चेत्त्रे कापि वैशाखे च चान्द्रमासगणनया या पूजा सा
वासन्तीसंज्ञया, आश्विने कदा कार्तिके च मासि तादृशगणनया
यैव पूजा सा शारदीयार्चनाख्यया व्यपदिश्यते सद्भिः । अनयो-
र्मध्ये शेषाभिहितायां पूजायां यादृशी प्रीतिं समनुभवन्ति जाति-
धर्मनिर्विशेषेण जना मन्ये तादृशौमानन्दधारां पुत्रकन्या-
विवाहेऽपि कथं कथमपि नाप्नुवन्ति क्वचित् समग्रप्रदेशेषु ।

विद्यते तावदेतद्विषयिणीरचनायामनेका वक्तव्या कथा,
किन्तु प्रबन्धगौरवमिया अन्यस्य च कलेवरद्वित्वशङ्कया च
स्थूलतः इत्यन्तमेवोक्तास्माभिरिदानीं विरम्यते इति शम् ।

अनुशीलनी—EXERCISE.

१ । अधो लिखितमाभाषमवलम्ब्य प्रबन्धो लेखनीयः । सरस्वती-
पूजाविषये—समयः, कालाणां कौटुश आनन्दः, पूजाया पूर्वदिने तेषां
मनोभावः ।

२ । दोलीस्तवविषये—तस्याः पूजायाः पूर्वदिनकार्यजातम्,
उत्सवदिने गोविन्दार्चनं, परदिने फलोत्सवः । आर्यावर्त्तादिदेशेषु
वङ्गदेशापेक्षयानन्दाधिकः ।

वृत्तान्तात्मकः प्रबन्धः

(*Narrative Essays.*)

पूर्वोक्तेषु त्रिविधप्रबन्धेषु वृत्तान्तात्मकः प्रबन्धो द्वितीयः । स तावत् घटनाविशेषस्य विवृतिरूपतया वृत्तान्तात्मकः । घटना हि वास्तव उत काल्पनिकोऽपि भवितुमर्हति । इतिहासस्य कोऽप्यंशः ; अपि वा कस्य जीवनचरितमथवा भ्रमणवृत्तान्तः पौराणिकेति वृत्तञ्च तदन्तर्गतमेव श्रेणीविभागावसरे निर्दिश्यते परमविधेयैः पुरुषैः । ऐतिहासिकप्रबन्धे—वर्णनोपघटनायाः समयः, इतिहासेन सह तस्य सम्पर्कः, घटनायाः कारणं, विशेष-विवरणं, फलमिष्टमनिष्टञ्च वर्णनोपमम् ।

महावीर आलेकजन्दारः *

आसीत् पुरा यूरूपस्थले मेसिडोनियान्तःपातिपोलानामक-नगरे फिलिपनामधेयः कश्चिन्नरपतिः । तस्याङ्गजो हि महावीरः सेकेन्द्रः । स हि ख्रुष्टजन्मनः प्राक् पञ्चपञ्चाशदधिकत्रिंशत्- (३५५) वत्सरादूर्ध्वं किमु षट्पञ्चाशदधिकत्रिंशत्- (३५६) वत्सरे जन्मपरिगृह्य वीरवरेण्योऽभूत् ।

बाल्ये च वयसि स खलु महाभागः ग्रीक्दार्शनिकमुख्यात् एरिष्टलनामधेयात् साक्षात् ज्ञानकल्पात् नानाविषयिनीं शिक्षा-

* अस्यापरो नाम सेकेन्द्रः ।

मभिलभ्य स्वल्पेनैव कालेनातुलनीयामात्मोन्नतिमाससाद । द्वाविंशतिवर्षवयःक्रमवेलायाम् एसियानामकभूभागस्य जयायं महती प्रवृत्तिरेव तस्याभिजाता । तेन हि चत्वारिंशत्सहस्रमनोकिनीमादाय एसियास्थलमेत्यादस्योद्दमेन एसियामाइनस्थलं पालेष्टाइनभुवं पारस्यं मिसरञ्चाधिकृत्य ख्रुष्टजन्मनः प्राक् सप्तविंशत्यधिकविंशत-(२२७) वर्षे भारतीयपञ्चनदभूमावाजगाम ।

तदागमनमाकर्ण्य तत्रत्यः शिलराजः स्वीयदौर्व्वल्यात् भीतो भीतो हस्तिघोटकप्रवृत्तिनानाविधान्यगणितवस्तुचयानि तस्मै वीरकुलकुञ्जरायोपढौकनान्यपकल्प्य तेन सह मैत्रौमुपस्थापयत् ।

तस्मिन्नेव च क्षणे पुरन्दरप्रतिमप्रतिपक्षक्षयसम्पादकः पञ्चनदाधिपः पुरुरगणितचमूवलमभिगृह्णन्तं शूरशौण्डं सेकेन्द्रं जानन्नपि समरे समाह्वयातिभोषणमाह्वं समवतारयत् । तत्र चागणितप्रतिपक्षसैन्यवले स्वीयवाहुवलमात्रसहायिनानेकानोकिनीः कृतान्तपुरातिथिमानोयावशेषेणादृष्टप्रतिकूलतया पराजितोऽभूत् ।

अनन्तरं विजयगर्व्वगर्व्विता ग्रीकवोराः सेकेन्द्रमनयन्नाहतं पुरुमावह्यातिदम्भेन । तमवलोक्यातिविस्मितः सेकेन्द्रोऽभाषत,—“भो वन्दिन्, मत्तः कीदृशमेव व्यवहारमासंशसे ?” तदुत्तरं पुरुः “यद् भूभृदभिकाङ्क्षितुमर्हति” इति वीतभयमुवाच । किन्तु विजेतुस्तादृशं वचः श्रुत्वाभ्योनिधिरिवाविचलितः गिरिरिवातिकठोरः नवनीतमिवातिशयपेलवचेताः स एव महामना

स्वयं तद्वन्धनमुन्मुच्य यथोचितराजसम्मानेन सम्मानयत् । एवं सौहृद्यं प्रतिपाद्य कतिदिनं तत्र गोष्ठीसुखमनुभूयानेकजनपदं विजित्य च तस्मै उपायनमुपकल्पयत् ।

अत्रावसरे चैकदा मगधाधीशं चन्द्रगुप्तमभिभवितुं तस्य महतो सृष्ट्वा समवजायत । किन्तु वलानां तत्रासम्मतितया कृतोद्योगेऽपि तस्मात् प्रतिनिवृत्त्य तानि च द्विधाविभज्य भागैकं जलपथेन स्वदेशं प्रेषयित्वावशिष्टेन भागेन सह वेलुचिस्थानाभ्यन्तराध्वना पारस्याभिमुखं समुपाययौ ।

तत्र च त्रयविंशदधिकत्रिंशत्-(३२३) खृष्टपूर्वशरदि “वाविलन्” नामकनगरे त्रयद्विंशत् वर्षे-(३३) वयःक्रमवैलायां स खलु महापुरुषो वीरवरेण्याद्भूतकर्मा विनश्वरं पाञ्चभौतिकं विग्रहं परिजहार ।

हाहा ! कष्टमपि कष्टम् !! ईदृशमपि दोष्यभावानुदितं पुरुष-धीर्यं महामहिमकालोऽनुपयुक्ते खलु वयसि संगृह्य महान्तमेवाभावं जगति समुपस्थापयत् । परं नास्य विजेतृत्वेन ख्यातिः नापि वा राज्यविस्तारेण ; यत् यूरोपीयैः सह एतद्देशवासिनां परस्परं सौहृद्यं बाणिज्यञ्चावाधेन सम्पन्नं भवितुमर्हति तदर्थमेव महान्तं यत्नमस्य प्रकटयन्ति तदागमनमार्गप्रतिष्ठितानि नगराणि । अद्यापि च तदुपस्थापितम् “आलेक्जान्द्रिया” नगरम् आफ्रिकायूरोपेसियाखलवर्तिनां सार्थवाहबाणिज्यकेन्द्रभूमितया तस्यातिमहतीभविष्यदृष्टेरुपस्थापनमुक्तार्थस्यापि च समाधानं प्रापयतीति किं बाहुल्येन ।

१२०

प्रबन्धकल्पलतिका

[प्रथम-

अनुशीलनी—EXERCISE.

१। अधोलिखितविषयमवलम्ब्य प्रबन्धो लेखनीयः । नेपोलियान्
 वोनापार्टविषये १७६६ खृष्टाब्दे कसिकाद्वीपे जन्म, पिता साधारण-
 गृहस्थः, दशवर्षात् पञ्चदशवर्षपर्यन्तं युद्धविद्याभ्यस्य सैनिकश्रेणीभूतः
 १७९५ खृष्टाब्दे पारिसनगरस्य विद्रोहदलनम्, १६६६ खृष्टाब्दे अष्ट्रीय-
 सेनाविजयः, १७९७ खृष्टाब्दे मिशरदेशजयः, १७९८ खृष्टाब्दे फ्राञ्च-
 देशस्य शासनभारग्रहणम्, १८०४ खृष्टाब्दे तस्य राजा, १८१२ खृष्टाब्दे
 पञ्चलक्षसैन्यैः सह क्षप्रियाविजयार्थगमनम्, तस्मिन् युद्धे बहुबलविना-
 शात् पञ्चसहस्रमात्रावशिष्टेन सह स्वदेशगमनम्, १८१४ खृष्टाब्दे एल्वा-
 द्वीपे अवस्थितिः, तस्मात् भूयः राज्यग्रहणं ओयाटारलुयुद्धे डिउक्
 अव अयेलिंटनेन पराभवः ; सेण्टहेलेनाद्वीपे अवसृष्टः १८२१ खृष्टाब्दे
 तत्र मृत्युः ।

महामहोपाध्यायश्चन्द्रनारायणन्यायपञ्चाननः

अस्ति वर्तमानफरिदपुरमण्डलान्तर्गतधानुकाख्यसमवसथः ।
 स च यागयज्ञाद्यनुष्ठानेन स्वाध्यायाध्ययनेन विद्यार्थिनां शास्त्रा-
 लोचनया देवविग्रहायतनतया च चिरन्तनमाश्रमपदमिव प्रति-
 भाति । तत्रानेके भगवदन्विगोत्रसम्भूता महासूरिसत्तमा भूसुर-
 मुख्या विद्यया ब्राह्मण्येन च संप्रत्यपि भारतप्रसिद्धा आसन् ।

तेषु कविरालङ्कारिको न्यायशास्त्रप्रवीणश्च कश्चित् कृष्ण-
 जीवनन्यायालङ्काराख्यस्तैजसि भृगुरिव, शास्त्रार्थं गोतम इव,
 कवित्वे काव्य इवासीत् । तस्य तावद्विसप्तत्यधिकसप्तदशशत-

(१२७७) खृष्टशके चन्द्रनारायणो नाम पुत्रोऽभवत् । स च बालचपलताननन्तरितेऽपि वयसि पितृतो व्याकरणं काव्यमलङ्कारश्चाधीत्य तेषु तेषु परं प्रावीण्यमलभत । तस्य तु तदानीं तादृशीं प्रज्ञामभिज्ञाय प्रज्ञावानपि सातिशयं विमुग्धा आसन् । परं परिणते वयसि स एव ज्ञानवृद्धो बालो जनकाद्यायादिदर्शनशास्त्रमधीत्यालौकिकप्रतिभामसामान्यञ्च पाण्डित्यमासाद्य न्यायपञ्चाननोपाधिं परिजग्राह ।

ततोऽष्टाविंशतिवर्षवयस्कमवेलयां पितुरनुपरते हि तस्य मठके छात्राणामध्यापनमारभ्य त्रिंशद्वर्षं यावत् सातिशयनैपुण्येन तानध्यापयत् । अपीतोऽभ्यन्तरे तु तस्यालौकिकप्रज्ञामाहात्म्यं सुमनसां सौरभमिव समन्तात् परिव्याप्य ज्ञानमधुलोलुपान् शिष्यमधुपान् एकतोऽन्यतस्ततः परतः इत्यादिक्रमेण काशीकाञ्ची-द्राविड-नेपालादिसुदूरदेशस्थाद्विद्यार्थिनः समाकथ्य तदन्तिकमनयत् । ते चाभिनवशास्त्रार्थव्याख्याश्रवणेन कूटार्थमोमांसावगतेन च परं परितोषमाससाद ।

अनन्तरं विद्यारसरसिको वाराणसीनरेशो लोकपरम्परया तस्य तादृशं पाण्डित्यमवगम्यात्मसभापण्डितपदे तं वरयितुं सुचतुरं सन्देशहरं नियुज्य महामहोपाध्यायपदलाञ्छनस्य चन्द्रनारायणस्य समीपं प्रेषयामास । स च एकत्रिंशदधिकाष्टादशशत-(१८३१) खृष्टशरदीय-सेण्टेम्बराख्यमासीत्तरभागे तत्रागत्य राजाभिलाषमाख्याय तत्पदं ग्रहणार्थं सातिशयं चन्द्रनारायणमनुनिन्दे ।

ततः स गमनानुकूल्ये प्रातिकूल्ये च प्रथमतो बहुतर्कं युक्ति-
च्चावतार्य स्वजनानाञ्च मतं परिगृह्य परिशिषे तत् खृष्टशकौय-
मार्चमासे वाराणसीमेत्य तन्नरपतेः संसदलञ्चकार ।

एवं नाम तत्र गमनादूर्ध्वतने काले स्वाङ्गं राधाकान्तं
सर्वविधशिक्षया शिक्षितं कृत्वा शिरोमणिरित्युपाधिं पितृपैता-
महिकमावसथञ्चापि तस्मै समर्प्य कथं कथमपि संसारबन्धना-
दिनिर्मुक्त आसोत् ।

परं स खलु पुरुषधैर्यश्चन्द्रनारायणो राजसभामधिस्थाय
द्वित्रमेव हायनं राजानमशेषविधया शास्त्रार्थपर्यालोचनया
स्वीयासाधारणचातुर्येण च परितोष्य नानादिग्टेशगतान्
वित्यर्थिनोऽध्याप्य च तदानींतनानां पण्डितमुख्यानां वरेण्योऽ-
भूत् । तदा तु तस्याविसम्बादितप्राधान्यमवगम्य तत्रत्य-
राजकौयकुडन्मकलेजाध्यक्षेण तद्विद्यालयस्य सर्वप्रधाना-
ध्यापकत्वपदं प्रदत्तम् ।

तस्मिन्नेवावसरे स खलु महाभागः कुसुमाञ्जलेष्टीकां गादा-
धरीयानुगमटीकां गौतमसूत्रवृत्तिं जागदीशक्रोडपत्रटीकां
जागदीशचतुर्दशलक्षणोपत्रिकां तत्त्वचिन्तामनेष्टिपनीं तर्क-
संग्रहस्य टीकां न्यायक्रोडपत्रं नषधचरितस्य टीकां, तथाति-
विषमं समग्रतर्कसान्द्रान्वतमोऽपहर्तुं चान्द्रोमिव चान्द्रीनाम
पत्रिं निर्माय विमोहयति प्रज्ञावतां मनांसि बाहुल्येन ।

परतः सप्तचत्वारिंशदधिकाष्टादशशत-(१८४७) खृष्टशके
प्राक्ततधर्मेण पञ्चसप्ततिवर्ष-(७५)वयःक्रमे सकलजनोपरत-

वाञ्छितास्पदेऽविमुक्तपुण्यपत्तनेऽविश्यमेव नाशं देहमपहाय
चिरममृतत्वमाप्सदा ।

नूनमवगतास्माभिस्तत्रभवतो विषयिणी काश्यादिप्रदेशजा
तथा वङ्गीया च नानाविधैतिह्या कथा । सा च प्रबन्धगौरव-
भयात् तथा पाठार्थिनां धैर्य्येच्छुतिशङ्कातश्च परिहृतेति किं
बाहुल्येन ।

अनुशीलनी—EXERCISE.

१ । अधोलिखितमाभाषमवलम्ब्य प्रबन्धी लेखनीयः । पण्डित-
श्वरचन्द्रविद्यासागरविषये १८२० खृष्टाब्दे मेदिनीपुरे वीरसिंहग्रामे
जन्म, तत्र पाठशालायामध्ययनं, नववर्षवयःक्रमे कलिकातागमनं,
संस्कृतकलेजे एकादशवर्षाध्ययनं, तस्मिन् सर्वोच्चस्थानाधिकारः,
अध्ययनादनन्तरं फोर्ट उडलियमकलेजस्य प्रधानपण्डितपदं संस्कृत-
कलेजस्य सहकारिसम्पादकः, संस्कृतग्रन्थस्य विशुद्धसंस्करणं, तस्य
वङ्गानुवादश्च, १८५५ खृष्टाब्दे विद्यालयसमूहानां परिदर्शनकार्यलाभः,
नूतन-शिक्षाप्रणालीप्रवर्तनं विद्यालयपाठ्यपुस्तकप्रणयनं, कार्यादवसर-
ग्रहणं, देशहितकारकार्यानुष्ठानं, बालिकाविद्यालयस्थापनं, मेट्रपलि-
टन इन्स्टिट्यूशनविद्यालयस्थापनं, १८८१ खृष्टाब्दे मृत्युः, चरित्तनु,
परदुःखकातरता, दया, अनाथस्य तथा निराश्रयस्य च पालयिता,
विधवाविवाहस्य प्रचलनप्रचिष्टा ।

—*—

ग्लाड्ष्टोन्महोदयः

अयं खलु प्रथितयशः महामतिग्लाड्ष्टोन्महोदयः, नव-
त्यधिकाष्टादशखृष्टाब्दे (१८०६) इंग्लण्डान्तःपातिलिभारपुल-
नामके नगरे जन्म परिजग्राह । अस्य तावत् पितरौ स्कट-
जातीयौ । स एव हि महामतिस्तयोश्चतुर्थो नन्दनः । नूनमसौ
इंग्लण्डभूमौ प्रसूतोऽपि यावज्जीवनमात्मानं स्कटजातीयं
प्रख्यापयति, स्कटजातीयास्तस्यातौव प्रियाश्चावभन् । तस्य
पिता जन्ग्लाड्ष्टोननामा वणिग्द्वत्त्या प्रभूतमर्थमुपाज्य सार्थ-
वाहनवहेषु प्रख्यातनामासीत् ।

अस्य तु विद्यारम्भोपयोगिनि वयसि विद्यारम्भे सञ्जाते,
क्रमेण स अक्सफोर्डमहाविद्यालयाधीनयोः इटनकाइष्टचार्ज-
कलेजाख्यविद्यालययोर्विद्याभ्यासं कृतवान् । एकत्रिंशाधिका-
ष्टादश-(१८३१) खृष्टाब्दे स हि महात्मा सर्वश्रेष्ठोपाधिं प्राप्य
विद्यालयान्निष्क्रान्तोऽभवत् । शेषवसमये च रक्षणशीलसम्प्रदायं
सर्व्वामनानुजगाम । द्वात्रिंशाधिकाष्टादशखृष्टाब्दे न्यर्कनगरस्य
प्रतिनिधिर्भूत्वा प्रथमं पार्लिमेण्टमहासभायाः सभ्योऽभवत् । तत्र
महासभायामत्यल्पोयस्येवानेहसि स्वकीयाऽसाधारणवाग्मितां
प्रख्यापयामास । जनचत्वारिंशाष्टादशखृष्टाब्दे (१८३६) लर्ड-
मेकलेनाम्ना वाग्मिना तस्याध्यवसायो द्रढव्रतञ्च भृशं प्रशंसितम् ।
चतुश्चत्वारिंशदधिकाष्टादशखृष्टाब्दे (१८४४) सार् र्वार्टपोल-

नान्नाऽसौ कोषागारस्य बालसभ्यपदव्यां नियोजितोऽभवत् । एवं तेन स्वकौयाऽतुल्यवाग्मितादिगुणग्रामप्रभावेण यथाक्रमं पार्श्वमेष्टमहासभायाः सभ्यतानुगता नानापदव्यधिरूढा । अष्टषष्ठप्रधिकाष्टादशशतखृष्टाब्दे (१८६८) प्रथमं स प्रधानमन्त्रिपदमधिचकार । परं क्रमेण वारत्रयं तत्पदवीमधिकृत्य इंग्लण्डस्य यशःसौरभं दिगन्तेषु प्रसारयामास ।

ततोऽष्टनवत्यधिकाष्टादशखृष्टशरादि (१८६८) निखिलधरातलं गाढतमसाऽहणन्, आयर्लण्डवास्तव्यमानवहृदयकुमुदानि सङ्कोचयन्, भारतीयप्रजाहृदयचकोरजातमगाधहताशताजलनिधौ निमज्जयन्, इंग्लण्डोयप्रजानक्षत्राणि दुःसहवियोगव्यथानिध्रभोक्कुर्व्व्वस्तं गतः किल राजनीतिगगनतलात् ग्लाड्थोनाभिधः पूर्णिमाचन्द्रः । तमपहता खलु दुरन्तेनावश्येन कृतान्तेन गृहोतः किल सर्वकार्यसुमन्त्रणावादः प्रधानामात्यः इंग्लण्डभूमेर्गौरवविवर्द्धकमुखोज्ज्वलकररत्नाभरणरूपो भारतीयप्रजानां सर्वदुःखापनोदकामो सुहृदामग्रणीः, समस्तधरणीमण्डलस्याद्वितीयो राजनीतिज्ञः । तस्य परलोकप्रस्थानमाकर्ण्यरुदत्तसमस्तपारावारपरिवृता निखिला धरणो । अमुञ्चन्नपि युगपत्तल्यरूपं शत्रवो मित्राणि चाहनिंशमश्रूनीति किं बाहुल्येन ।

अनुशोलनी—EXERCISE.

१ । देशबन्धुचित्तरञ्जनदाशः, बाल्यकालः, शिक्षा, विदेशगमनं, तत्र शिक्षा, तत्रावस्थानकाले विदेशिनां भारतीयान् प्रति अनुचितव्यवहारस्य तीव्रप्रतिवादः, तेन कर्तृपक्षीयाणां सनन्ददाने कार्पण्यं, ततो

व्यवहारजीवपरौक्षायासुत्तीर्णः, स्वदेशागमनं, कर्मजीवनं, प्रभूतार्था-
जनं, दानं, राजसंसर्गत्यागः, देशकार्यं आलनियोजनं, कारावासः,
तस्मान्मूर्तिः, परलोकगमनं, देशवासिनां शोकः, तेषां श्मशानगमनं,
तददृश्यञ्च ।

चैतन्यः

अस्ति गौडेषु गङ्गोपकण्ठे नवद्वीपाभिधं नगरम् । तत्र
चैतन्यापरनाम गौराङ्गो जगन्नाथमिश्रस्य पुत्रत्वेन शचौदेवीगर्भे
पञ्चाशीत्यधिकचतुर्दशशतखृष्टाब्दे (८८५) जन्म परिजग्राह ।
अयं खलु वंशो वङ्गीयवैदिकभूसुरकुलान्तर्गतः । तद्वंशधुरन्धरः
कोऽपि पूर्वजो भागीरथीतौरनिवासमिषेण श्रीहृद्देशतः सपरि-
वारमागत्य ज्ञानोन्नतिविषये वङ्गानां केन्द्रभूतं नवद्वीपनगर-
मध्यवास । तदन्वयपावनीकृतोऽयं गृहीतसन्न्यासविश्वरूपानुजो
विश्वम्भरो महिमगौरवेण तन्मतानुसारिभिः पराचोर्नैर्वैष्णवैः
विष्णुरवतारत्वेन उपकल्पितः तत्रभवतः प्रेमावतारत्वं पुनः
सववादिसम्मतमिति प्रतिपादयिष्यते परस्तात् । मिथिलातो
न्यायशास्त्रमधीन्य वङ्गेषु प्रचारको वासुदेवसार्वभौमसकाशात्
अशेषविधशास्त्रनिचयानधीत्य धर्ममोमांसादिषु युक्त्यतिशयस्य
परां काष्ठां समालम्ब्यवानयं नवपुरुषावतारः श्रीमान् गौराङ्गो-
देवः । मैथिलतार्किकधुरन्धरपक्षधरमिश्रविजयेन यसो धवला-
यितदिङ्मण्डलः किं पुनर्वङ्गभूमिः रघुनाथशिरोमणिः ; गौडीया-

नामभिनवमौमांसकः स्नातकर्मनानुष्ठानेषु रघुनन्दनभट्टाचार्यः ;
 तान्त्रिकक्रियासु लब्धप्रतिष्ठकृष्णानन्दस्तदगुरुपादान्तेवासिनो
 तस्य सतीर्थाः आसन् । परं यस्यान्तरात्मा समाजधर्मयोः
 पातित्वदर्शनेनानिशं क्रन्दते तयोः संस्काराय च यस्य जन्म-
 परिग्रहः, एतादृशो महाप्राणस्तदन्तरेणावान्तरविषयालोचनया
 पृथग्जन एव चित्तस्य प्राशस्त्यं परिदृष्टिञ्च लब्धा कथंकारं
 केवलेन तद्रसेन रसित एव चिरमवस्थातुं शक्नुयात् ? अतएव
 पठद्दशायामेव संस्कारकार्येऽविचलितलब्ध्यासीदसौ महामतिः ।
 किं बहुना प्रथमायाः पत्न्याः लक्ष्मीदेव्याः आकालिकमहा-
 प्रयाणान्ते यौवने कृतपादक्षेपां बालतपनविक्रमनोन्मुखास्त्रुज-
 सदृशीं स्नानरूपां रूपसीं बधूं विष्णुप्रियां लब्ध्वापि, अन्तेवासिभ्यः
 शास्त्रधर्मविकरणजनितयशःसौरभायितदिग्विभागे पूर्णे यौवने
 स्वयं वर्त्तमानस्यापि संस्कारस्यावश्यसम्पाद्यत्वं तस्य हृदये जाग-
 रुकमासोदेवः निरन्तरम् । अतः सुविस्तृतं यशःसौभाग्यमाषा-
 ढीयगङ्गासदृशीं पूततमां मनोरमां रमां, शोकजराजौर्णा-
 मङ्गजाङ्गतप्राणां स्निग्धस्नेहप्रतिमां जननीमपि महत्तरकार्य-
 सम्पादनाशयाऽविगण्य केशवप्रतिमात् केशवभारतीतो लब्धदीक्षः
 संस्कारोपदेशकामनयैव गृहीतपारिव्राज्योऽयं नवोनभावावहितो
 महापुरुषराजः श्रीमान् गौराङ्ग आमथरात् सेतुबन्धं स्वाभिमत-
 धर्ममतं प्रचारयन् सफलकामतया परिगतचित्तप्रसादः पूततमे
 पुरुषोत्तमक्षेत्रतले त्रयत्रिंशदधिकपञ्चदशशतखृष्टशके (१५३३)
 अवश्यमेव नास्यं नश्वरं शरीरं परिजहारेति कृतं बाहुल्येन ।

अनुशीलनी—EXERCISE.

१। अधोलिखितविषयमवलम्ब्य प्रबन्धो लेखनीयः। राम-
मोहनरायविषये—कुल वासः, तस्य मतं, समाजसंस्कारः, शक्तिः,
विदेशगमनं, तत्र मृत्युः।

महात्मा गान्धिः

अस्ति भारतस्यापरं प्रान्ते गुर्जरनामको देशः। तत्राऽरव-
सागरस्योपकूले पोवरनामधेयं नगरम्। तस्मिन्नेवोनसप्तत्यधि-
काष्टदशशत (१८६६) ख्रष्टशके प्रथिते कस्मिन् वैश्यकुले मोहन-
दासकरमचाँदगान्धिर्जननमाससाद। तस्य पिता पितामहश्च
तत्रत्यभूस्वामिनां राणोपनामधारिणां वंशपापमर्थ्येण देशोद्यान-
पदमलं चक्रतुः। तयोरौदार्यस्य प्रभुपरायणताया धर्मानुरागस्य
च ख्यातिरद्यापि देशे तस्मिन् प्रसिद्धिरस्ति।

एवमपि हि मोहनदासस्य जनयिता लोकेषु तेजस्वितां
तथा धर्मानुरागं न्यायनिष्ठत्वं शास्त्रज्ञानञ्च यथायोग्ये विन्यस्य
जनन्यपि च स्त्रौजनोचितविविधगुणेन तथा धर्मप्राणतया मनी-
षया विशेषतो रुजाभिभूतानां शुश्रूषया च सर्वथा समाकर्षयतां
तदानां प्राकृतानां मनांसि बाहुल्येन। ईदृशयोरादर्शदम्पत्यो-
र्नन्दनः स खलु गान्धिः, प्रथमाङ्कुरिते वयति मातृतः पेलवतां
मनोवृत्तिमत्यतिप्रशस्तां करुणां तथा पितुर्मनस्वितां गुरुगम्भीरं

ज्ञानमुभयत ओजस्वितां धर्मानुरागं भगवद्भक्तिञ्चाभिलभ्य
प्राप्ते द्वादशे वर्षे परिणयमकरोत् ।

परं शैशवे प्राक् सोऽयं मनस्वी स्थानीययोर्वितययोर्विद्या-
लययोः शिक्षकात् प्राथमिकशिक्षां समाप्य द्वादशवर्षवयःक्रम-
वेलायामुच्चविद्यालयं प्रविश्य तस्मात् सप्तदशवर्षवयःक्रमे प्रवे-
शिकापरीक्षातः समुत्तीर्णोऽभवत् । तत्र किलाध्ययनकाले
कस्यचित् सुहृद् उपदेशेन विशिष्टव्यवहारजीवपरीक्षायां लण्डन-
नगरीं गन्तुं तस्य महती प्रवृत्तिरभवत् । किन्तु जननी तदव-
गम्य प्रथमतो नानाविधचेष्टया तं निवारयत् । किन्तु सा तत्र
विफलमनोरथतया पुत्रस्याप्याग्रहातिशयञ्च ज्ञात्वा कस्यचित्
जैनक्षपणकस्य सविधे “मद्यं मांसं तथा रमणीयसंगश्च सर्वथा
वर्जनोयं तवे”ति तं सत्यं वाचयित्वा परिशेषे विदेशगमन-
मादिदेश ।

ततःप्रभृतिमाहभक्तो हि स लण्डननगरीं गत्वा तत्र वर्षद्वय-
सवस्थाय प्रतिलक्षणमेव जनन्युपदेशं स्मरन् केवपि व्यसनेषु संसक्तो
नाभवत् । ततश्च सम्याद्य विशिष्टव्यवहारजीवशिक्षणीयविषयं
तदध्यक्षतोऽनुमतिपत्रमासाद्य प्रत्यावर्त्य च स्वदेशं कियद्दिनं
वैदेशिकमोहमदिरोन्मादनयोन्मादितोऽभवत् । अनन्तरमुपरते
च तन्मोहे स्वप्रकृतिमासाद्य ब्रह्मचारीवद् गुरुकठोरं नियममव-
लम्ब्य भागवतादिवेदवेदान्तग्रन्थानधीत्य प्रकृतमनुष्यपदवी-
मुपार्जयत् ।

तदनन्तरञ्च मुखेप्रदेशीयप्रधानविचारालये तस्य प्रथम-

कर्मजीवनस्य कार्यारम्भः एव समुपजायते । तत्र च सार्द्धैक-
वत्सरे कृते कार्यं त्रिनवत्यधिकाष्टादश-(१८८३) खृष्टशके
पोवरवन्दरीयः कश्चित् सार्थवाहः खोयाभियोगसमर्थनार्थं दक्षि-
णाफ्रिकादेशं तं प्रेरयत् । नूनं तदानीं तत्र भारतीयौपनि-
वेशिकानां क्रमोन्नतिं समीक्ष्य तत्रत्ययूरोपीयाः आत्मप्रधान्यं
भारतीयैः काले विलुप्तं भवितुमर्हतीति भाविनीं शङ्कां विगणय्य
सर्वथा तान् निर्यातुमभिभवितुं निश्चितुञ्च यतमानाः आसन् ।
परं शिक्षितमशिक्षितं भद्रमभद्रं सम्पन्नमसम्पन्नं वा भारतीयं
सम्भाषयन्ते ते “कुलीति” नितान्तनिकृष्टसंज्ञया । तादृशीं दुर्गतिं
भारतीयानां संस्मरन्नेकदा पथि गच्छन् महाभागः नगरप्रहरिणा
चरणेन प्रहृतः । अन्त्यदा कस्मिन्नधस्तनविचारालये शिरस्त्राणमुन्मो-
चयितुमादिदेश । परत्र कदा बाष्पीयशकटगमनसम्पादकश्च तं
प्रथमश्रेणीतो वलेनावतारयत् । इत्याद्यनुचितानुष्ठानं यूरोपीयानां
स्वयमभीक्ष्य समुपभोग्य च स्वयं निर्यातनं तत्प्रशमनोपायं भाव-
यन् तत्रैव स्थितः । तस्मिन्नेवावसरे शेताङ्गशासकाः गुरुकठोरं
यावतीयनिर्यातनं सम्भवति तद्राजकीयविधानानुमोदितं विधाय
तेन नियमेन निर्यातयन्ति भारतीयान् ।

ततः षोडशाधिकोनविंश-(१८१६) खृष्टाब्दे ड्रान्सभालभूमेः
राजप्रतिनिधिः बहुप्रतिवादसत्वेऽपि नवीनराजविधानं राजानु-
मोदितं कृत्वा तत्र प्रावर्त्तयत् । तच्च—“एसियाखण्डवासिनां सर्वश
एव स्वनामलिखनमङ्गल्यङ्कनञ्च राजद्वारे वन्दिवत् कर्त्तव्य”मिति,
तच्चाशेषविधप्रतिवादेनापि विफलं कर्त्तुमसमर्थतया परिशेषे

“निष्क्रियप्रतिरोधः” (प्यासिम् रेजिस्टेन्स) नामान्दोलनमवलम्बयत् । तदान्दोलनस्य परिणामे सप्ताद्यधिकोनविंश-(१८०७) ख्रिष्टाब्दे तस्य मासद्वयं कारावासो घटते स्म । तत्रैव चैकोनशताद्यधिकाष्टादश-(१८८८) ख्रिष्टाब्दे वुयरसंग्रामे आहतानां शुश्रूषणार्थं सेवकसमितिं सङ्गठ्याहतं शुश्रूषयत् । तत्कार्येणातिशयः प्रीतो राजप्रतिनिधिस्तस्मै पदकमेकमदात् । एवं चतुरधिकोनविंश-(१८०८) ख्रिष्टाब्दे भारतीयेषु प्लेगाख्यमहामारिसमुपस्थिते सेवकसमितिं विन्यस्य रोगक्लिष्टानां सेवां कृत्वा सेवाव्रतमुदघापयत् । ततः षडधिकोनविंश-(१८०६) ख्रिष्टाब्दे इराजराजशक्तेर्विरुद्धवादिनां जुलुलाण्डवासि-काप्रिजातीयानां युद्धे पुनः सेवाव्रतमवलम्ब्य राजदत्तपदकमेकं प्राप्तवान् । इत्यनया दिशा तत्रत्यदेशवासिनां श्वेताङ्गकृष्णाङ्गानां विविधानि हितकार्याणि सम्पाद्य तस्मात् प्रत्यावृत्य इंग्लण्डमुपगम्य च महासमरे इराजानां साहाय्यार्थं तत्र भारतीयसेवकदलं संस्थाप्य तेषामशेषविधं साहाय्यं कृतवान् ।

तदनन्तरं भारतेषु सप्तदशद्यधिकोनविंश-(१८१७) ख्रिष्टशके सम्प्रारणाख्ये देशे रायतगणेन सह तत्रत्यनीलकरविदेशीय-बणिजां भूसखन्धीयविवादोपस्थिते भारतमागम्यासीमयत्नेन तेषां रायतजनानां पक्षमवलम्ब्य सर्वं स्वमीमांसत् । ततः परमाहम्भदावादीयप्रावरणवयनयन्त्रपरिचालकानां अमजीविनां तद्यन्त्राध्यक्षैः सह मनोमालिन्योपगते अमजीविपक्षमवलम्ब्य “यावन्तं तेषामभियोगः कर्तृपक्षेर्नोपशमितव्यः, तावन्तमेव मम

प्रायोपवेशन”मिति प्रतिज्ञाय प्रतिज्ञानुरूपं कर्म कृत्वा परिशेषे स्वाभीष्टफलमलभत ।

परं षोडशाधिकोऽनविंश-(१६.१६) ख्रष्टशरदि गुर्जरदेशे शस्याजन्मत्वेन राजकरदातुमसमर्थाभ्यः प्रजाभ्यो गुरुकठोरनियमेन करमाग्रहितुमारिभिरे राजपुरुषाः । तच्चानुचितं मन्यमानो महापुरुषः तासु “सत्याग्रहमन्त्र” प्रचारयत् । तच्च—“वलवतोऽमानुषिनिर्व्यातनमपि विशिष्टैरेव धैर्यैः सहनीयम्, न पुनः कथं कथमपि प्रतिपक्षत्वेन वर्तितव्य”मिति । तन्मन्त्रानुप्राणितास्तत्रत्यास्तथानुष्ठितेनाचिरेण स्वीयकरभारादुन्मूक्ता आसन् । ततःपरं देशेऽस्मिन् “रौटालविल” नान्नीं प्रजाप्रतिकूलराजशासनपद्धतिं प्रचारितुमुद्युक्ते राजपुरुषे गान्धिप्रमुखाः भारतीयजनमङ्गलाकाङ्क्षिणो महापुरुषाः तत्पद्धतेरनौचित्यमाख्याय तीव्रं प्रतिवादं कुर्वन्तोऽपि तान् न विगणय्य राजपुरुषाः तत्पद्धतिं राजविधानानुमोदितामकुर्वन् । तेन महात्मा भारतेषु सर्वत्र स्वीयासाधारणसत्याग्रहमन्त्रं शनैः शनैः प्रचार्य तत्प्रतिकारकल्पे समुद्बोधयज्जनमानसम् । तस्मादेव हि सम्प्रति पञ्चनदीयज्जालियानवागाख्ये तादृशानां पैशाचिकात्याचाराणामनुष्ठानमभवत् ।

अधुना तत्सत्याग्रहमन्त्रमेव “नन्-को-अपरिशन्” वा सहयोगितावर्जनरूपेण परिणतिरासीत् । तस्य स्थूलार्थस्तु “राजसम्पर्कः सर्वतः परिहर्तव्यः” इति ।

वस्तुतः वर्त्तमानेऽस्मिन् जगति महात्मनोऽमानुषी त्याग एव तस्य देवत्वमुपस्थापयति बाहुल्येन । स हि निर्व्यातित-

पक्षमवलम्ब्य प्रवलवाधाविपत्तिमपि चाविगणय्य तत्प्रतिकाराय स्वशक्तिमुपस्थापयत् पर्याप्तेन । सन्तोह जगति बहवो धार्मिकाः बहवश्च कर्मिणस्त्यागिनश्च किन्तु एकस्मिन्नेव विग्रहे एतेषामपि त्रयाणां समवायो नितान्तविरल एवास्तां सुधैवाधिकजल्पनेन ।

अनुशौलनी—EXERCISE.

अधोलिखितविषयमवलम्ब्य प्रबन्धो लेखनीयः । मनस्वी स्यर् आशुतोषमुखोपाध्यायविषये—वंशपरिचयः, पाठ्यावस्था, कर्मजीवनं, प्रधानविचारपतित्वं, विश्वविद्यालयस्याध्यक्षता, कर्मशक्तिः, उपाधि-लाभः, चरित्रम्, मृत्युश्च ।

— — —

व्याघ्रो वानरः शृगालौ च

एकदा काचित् शृगाली शावकान् आदाय वनं विहरति स्म । अथ विहरन्त्यां तस्यां रविरस्ताचलचूडामुपागतः । ततः सन्ध्यासमागमे सा नातिदूरे व्याघ्ररवमाकर्ण्य भीता भीता सन्निहितं कञ्चित् विलदुगं प्रविवेश । तत्र घ्राणेन व्याघ्रविवरं परिज्ञाय किं करणीयमिति विचिन्तयन्त्यां तस्यां कञ्चित् व्याघ्रः सपदि एव विवरसमोपमुपागत्य केनापि सत्त्वेनात्र वर्तितव्यमिति विज्ञाय सुभृशं ननर्द मुहुर्मुहुर्विजृम्भयच्च । तादृशं

नादमाकर्ण्य सा शवकान् सुहुर्मुहुस्ताडयामास । तेन ते उच्चैः
क्रान्दितुमारेभिरि ।

ततः शृगाली सान्त्वनाच्छलेन तान् शवकान् उच्चैरकथ-
यत्—रे पुत्रकाः ! मारुदित, दिष्ट्या महाकायः कश्चित् शार्दूलः
आत्मनात्र समायातः प्रविष्टेऽस्मिन् दुर्गमध्ये व्यापाद्य तेनाशन-
क्रियां निर्व्वहयामि । यदि वो एतादृशं रोदनमाकर्ण्य पला-
यते तर्हि निराहारेणानुदिनं वर्त्तितव्यम् । एतदाकर्ण्य स खलु
व्याघ्रः भीतो महदेव सत्वमत्र वर्त्तितव्यमिति संविज्ञायाति-
द्रुतं पलायते स्म ।

अथातिद्रुतं पलायमानं तं दृष्ट्वा सन्निहिततरुशाखास्थः
कश्चित् वानरस्तमाह—भोः भोः मामक, हन्त ! कष्टं !! त्वं
शृगालीभिया पलायसे ? प्रत्यावृत्त्य गच्छ पुनस्तत्र अहमपि
त्वया सह गत्वा दर्शयामि ते भयकारणम् दुष्टां शृगालीमन्तरा
नान्यत् । तदाकर्ण्य चकितो व्याघ्र आह—सौम्य, अहं तत्र
गन्तुमर्हामि, परं यदि त्वं दुर्व्वृत्तसत्त्वेन सन्ताडितः मां विहाय
पादपशाखां समाश्रयसि तदा मे किं करणीयम् ? वानरो
आह यदि सदवचसि ते प्रत्ययो न स्यात्, तर्हि पुरोवर्त्तिन्यानया
लतया मे ग्रीवां बद्ध्वा भवत्ताङ्गूलेन सह वेष्टयित्वा मामपि तत्र
नय इति स्थिरौकृत्य तथा कृत्वा तत्र गतयोः वानरव्याघ्रयोः
शृगालो भूयः कौशलजालं सुविस्तार्य्य पोतकान् आह—भोः
भोः वक्षकाः, प्रथममसौ प्राणी युष्मत्क्रन्दनमाकर्ण्य पलायितः,
अधुनातिचतुरो भवन्मातुलः भूयस्तमेव बद्ध्वा समानयति, येनासौ

उत्प्लवितुं पलायितुमपि नार्हति । विरमत विरमत पुत्रकाः
क्षणदेवासौ मदीयकरालदशन मध्यवर्ती सम्भविष्यतीति । तदा-
कर्णं शृगाली स्वरमनभिज्ञातो मन्दबुद्धिः शार्दूलः भटिति दिश-
मदिशं वा पलायितुमुपचक्रमे । तेन त्वरितं गच्छति तस्मिन्
दृढबद्धो मन्दधौ वानरः हृत्प्रस्तराघातेन जर्जरितः अविलम्बेन
पञ्चत्वमुपगतः ।

इच्छति यः परानिष्टं दुरात्मा कौतुकप्रियः ।

अनिष्टं निश्चितं तस्य स्वयं सोऽपि विपद्यते ॥

—*—

ग्राम्य-जम्बुकौ

कश्चित् जम्बुकः लुब्धकैरनुसृतः द्रुतं धावन् पथि स्थितं
कश्चित् ग्रामीणं दृष्ट्वा सकरुणं प्रार्थयामास । भद्र, लुब्धकैः
त्रासितोऽहं देहि मे भवत्कुटीरे क्षणं विश्रामस्थानमिति । स
ग्राम्यः स्वस्तीत्युक्त्वा खण्डहकोणं दर्शयामास । अत्रान्तरे व्याधाः
तस्य अनुपदमेवागत्य तमेव ग्रामीणं पप्रच्छुः । सौम्य, इतो
यान्तं कश्चित् जम्बुकं दृष्टवान् ? सोऽप्याह—न हि मया दृष्टः,
इति वाङ्मात्रेण परिज्ञाप्य, परं तस्य निहवस्थानं वारं वारं
अङ्गुलि-चालनेन निरदिशत् । तदप्यपरिज्ञाताङ्गुलिसङ्केतेषु
तेषु सुदूरं निर्गतेषु जम्बुकः निभृतं गन्तुं समुपचक्रमे । तद्-
दृष्ट्वा ग्राम्य आह—अये, किमेषा रीतिः, येन ते अभयं दत्तं तम-

नादृत्य कथं गन्तुमारभसे ? जम्बूको मन्दं विहस्याह—भद्र,
वचनपरिपन्थिनी ते अङ्गुलिः इदानीमपि श्लथयति मे भव-
बन्धनम् । न चेत् उपकृतेरानृण्यं नूनमवगच्छेयम् । इत्युक्त्वा
द्रुतं तस्मादपगतः ।

वचस्यन्यत् मनस्यन्यत् कर्मण्यन्यत् दुरात्मनाम् ।

वचस्येकं मनस्येकं कर्मण्येकं महात्मनाम् ॥

काकः शृगालश्च

अथैकदा कश्चित् बलिभुक् मांसविक्रेतुर्विपणितः मांसखण्ड-
मेकं चोरयित्वा चञ्चुपुटेनादाय सुसन्निहित-तरुशाखाया-
मुपविष्टः । तत्र पादप-च्छायां संसेवमानः कोऽपि जम्बूकः
तमवलोक्य कपटप्रबन्धेन वञ्चयित्वा मांसं लब्धमिच्छन् बलिभुज-
मुपेत्य ललितवचनोपन्यासेनाह—मित्र, कुशलं ते ? अहं तावत्
भवतः सख्यमिच्छन् नानास्थानमुल्लङ्घ्य इत एवाभिवर्त्ते । परं
वनोपवनं शैलकुञ्जञ्च परिभ्रमता मया भवता सदृशः कुचापि
सर्वाङ्गसुन्दरो विहङ्गमो नाद्यापि विलोकितः । हंहो !
किमिव ते भ्रमर-कृष्णी पक्ष-पुटौ वायुदेवसमप्रभा चञ्चूः ।
इन्द्रीवर-नीले नयने नृत्यकरणक्षमौ च चरणौ । हन्त ! कष्टं
तथापि मे इयत् दुःखं यत् धात्रा सर्वाण्यपि ते चित्ताह्लादकराणि
अङ्गप्रत्यङ्गानि विधाय परं कृपणतया मूको निरमायि । स्वल्प-
बुद्धिरसौ काक-स्तावदात्मस्तुतिं समवगम्यालोचयत्—“अहो !

पर्याप्तं मद्रूपविमुग्धोऽयं जम्बूको यदि मे कण्ठस्वरं शृणुयात्
तर्हि महान्तमेव विस्मयमालभिष्यते” इति विमृश्य यावदसौ
चञ्चू व्याददौ तावदेव मांसखण्डं भूमौ पपात । शृगालः
स्वाभीष्टमांसखण्डमासाद्य पुलकितमनाः तस्मादपगत्य गभीर-
तरं वनदेशमुपागच्छत् । काकस्तु परमात्मबुद्धिं निन्दयन् अन्यत्र
समुपययौ ।

स्वार्थेन भजते धूर्तः सिद्धे कार्ये विरज्यते ।

न कस्यचित् प्रियो धूर्तः कश्चित् धूर्तस्य न प्रियः ॥

चिन्ताघटितरचना—Reflective essays.

प्रागुक्तेषु द्विविधरचनानिर्माणेषु चिन्ताघटिता रचना तावत्
तृतीया । तच्च नीति-गुणावस्थाप्रवादमूलतया चतुर्धा विभजितुं
शक्यते । एषा हि रचनातिकठोरतया विवरण-वृत्तान्तरचनान्तेषु
लेखनीया । अत्र लेखयितुः स्वमतमेवातिप्रवृत्तया अन्येषामपि
मतं प्रथममुद्धृत्यात्ममतं परिशिष्टे प्रकटनीयम् । एतादृशे प्रबन्धे
विषयविशेषस्य, तस्य संज्ञयाः उत्पत्तेः कारणस्य चोपकारिताया
उत अपकारितायाः स्वपक्षस्य विपक्षस्य वा मतं समुल्लेख्य सर्व-
शेषे स्वमतं प्रकटय्य ससाप्तिं नयेत् । एतद्रचनादर्शो यथा—

कालः

इह तावदेक एव कालः दण्ड-मुहूर्त्ताद्यपाधिभेदेन बहुधा विभज्यते विद्वद्भिः सर्वे खलु प्राणिनः तद्वशेन आविर्भवन्ति, तोरोभवन्ति, संतिष्ठन्ते च । तन्तु कालं ह्यथा न यापयेत् । यस्तावत् आलस्यात् तं नयति स च जगत्प्रभृदयमात्योन्नतिश्च प्राप्तुं न शक्नोति, परं यावज्जीवं दुःखमनुभवति च । एवमपि च संसारेऽस्मिन् न तावदेकोऽपि प्रभुतार्थदानेन मधुरवचन-विन्यासेन जीवन-यौवन-विनिमयेन च मुहूर्त्तार्धमपि क्षणं तमात्मवशं नेतुं समर्थोऽस्ति । देवा अपि च कालवशेन सृष्टि-स्थिति-संहारादिकार्याणि कुर्वन्ति पुनस्तस्मिन्नेव लीयन्ते ।
उक्तञ्च—

ये समर्था जगत्प्रभृन् सृष्टिसंहारकारिणः ।

तेऽपि कालेन लीयन्ते कालो हि बलवत्तरः ॥ इति

य एव कालस्य सद्व्यवहारं विदधाति ; स हि विद्यार्जने धर्मार्जने अर्थार्जने च प्रभवन्ति । जगतामशेषसौख्येन च समन्वित एव स्यात् । नितरामभ्युदयकाङ्क्षिणः प्रेष्ठमानवकाः, मुहूर्त्तार्धमपि कालं ह्यथा नातिवाहयेत् । उक्तं हि—

कालमूलमिदं सर्वं भावाभावौ सुखासुखे ॥

कालः सृजति भूतानि कालः संहरते प्रजाः ।

कालः सुप्तेषु जागर्ति कालो हि दुरतिक्रमः ॥ इति

अतएव कालस्य सदावहारः सर्वथैव समाचरणीयः सर्वेषा-
मिति किं बहुधा ।

प्राचीनभारतम्

हंहो ! विद्यावयोवृद्धाः, प्रिययुवानः, सुकुमाराः कुमाराश्च,
अवगच्छध्वम् ; शतार्धवत्सरादूर्ध्वं अत्रत्ये खलु सभ्ये जगति
शिक्षिताभिमानिनः सभ्याः अस्मदेशीयाश्च प्रायश एव पाश्चात्य-
शिक्षानुप्राणीताः सामाजिकाः अत्रभवां रीतिं नीतिं ज्ञानञ्च
किमन्यत् शिक्षादीक्षाप्रभृतिं यावतीयां प्राचीनकर्तव्यानुष्ठान-
पद्धतिमपरां विश्वविश्रुतामतुलनीयामतीतकीर्त्तिकाहिनीञ्चापि
तुच्छातितुच्छतरं समवमन्य तडितानन्दिता इव प्रतीच्यमोह-
मदिरासंवशीकृतमानसाः आत्मानं स्वसर्वस्वञ्च दीनातिदीनतर-
ममन्यन्त । संप्रति हि देवगत्या यथार्थशिक्षितानामदम्य-
चेष्टापरम्परया कारणकोटिकानां घातप्रतिघातेन च तदेव हि
हेया धारा प्रसक्तता च कथं कथमपि न्यूनीभूय निद्रालसित-
जननयनान्तर्पथ्यन्ते बालाम्बरमणिमयूखमिव स्वेरं स्वेरं स्त्रीया-
सामान्यमतीतगौरवमातनोत्यतितराम् । तच्च सातिशयमेव
शुभसंस्मृचकं मन्दभागधेयानामस्मदीयानामतिमात्रम् । यतः
प्राचीनतमानां ज्ञानविज्ञानाधाराणां शास्त्राङ्गसाहित्यानामध्ययने
संजायते जातीयता, क्रमोन्नतिश्च शनैः शनैरेवात्र जगति ;
परं तेषां पूर्वजनानां यशोऽवकीर्णं भास्वरे पथि सञ्चरणेन नूनं

सम्भवति तेषु तेषु प्रवृत्तिप्रेरणा निराधारा रतिश्च ; सुतरामात्मो-
न्नतिसंविधाने तदेवान्यतमं प्रकष्टं वीजमिति किं तच्च
विचारणानां प्रतीक्षा ?

अप्यहो ! दृश्यते तावत् पर्यालोचितेषु समयभूभागेषु
यद्यपि कापि भूमिः अतोत-गौरवमहिम्ना विश्वमानसं मोहयति
स्तम्भयति रमयति च सा किलानन्तवस्तुपर्वतारामनदीचैत्य-
ग्रामसंधारिणी दन्तुरादिजन्तुसंवहविग्रहा सर्वसौख्यसंप्रोहा
विमलाम्बरचुम्बितमहामहिममहिममौलिविलसिताशेषतुषार-
सारसञ्चयमुकुटा घनच्छदमहीरुहमेदुरदूरदूरान्तरकुसुमसुसुमा-
यितकाननश्यामलदीर्घकुन्तला, वक्षोजस्यर्शजदोलन् मन्दाकिनी-
शुक्तिमौक्तिकदामविलोला, स्वर्णसाम्यश्यामाकहरितायितामल-
दुकूलजघनच्छदसङ्कुला, नीलजलधिजलधौताङ्घ्रियुगला, काक-
लितकोकिलबलाकावर्हिकुलप्रखरमुखरदिगन्ता, वरण्यार्थ-
पूज्यान्यस्तसमस्तशर्मकर्ममुख्या, सततविततजीवजीवनधारण-
कारणशस्यसुसुमायिताख्या, अगण्यपुण्यार्थतीर्थसत्तमपत्तनशत-
शोऽवकीर्णा, ऋतुषट्कपर्थायितवर्त्यभोगसाधना, महामहीयसी
मान्यमनःप्रेयसी मदीयं भारतीया वन्दनीया पुण्या भूमिः ।

अस्यामेव हि भुवनतपनप्रथममयस्वमुखरितप्राच्यकाष्ठाः विश्व-
प्रेष्ठाः वेदाः प्रचारिता जाताः । ते हि कदा कथं किमर्थं वा कैः
निरमायिषतेति संशयदोलायां दोदुल्यमाना विशालदृशो विच-
क्षणाः अद्याप्यनाप्तावधयो बहुधामन्वयन्ते । प्रज्ञायन्ते च वेदाः
श्रुतिस्मृतिपरम्परया स्वयमेव परमेष्ठिचतुर्मुखपङ्कजविनिर्गताः ।

तथाहि—“स तपोऽतप्यत तस्मात् तपस्तेपनात् त्रयो वेदाः
अजायन्त” इत्यादि । परं सांख्यवेदान्तप्रमुखदर्शनशास्त्रप्रणेतारो
महर्षयोऽप्यलोकसामान्येनैव प्रज्ञावलेनेषां पर्यन्तभूमिं नाधिरो-
हन्तोऽन्तःपातिना पौरुषेणार्पेण चक्षुषा प्रत्यक्षीकुर्वन्तोऽपौरुषे-
याणि हि वेदवाक्यानीति प्राहुः । तथा हि—“गुरुमुखादनुश्रूयत
इत्यनुश्रवो वेदः, एतदुक्तं भवति श्रूयत एव परं न केनापि
क्रियत इति ।” “न पौरुषेयत्वं तत्कर्तुः पुरुषस्याभावात्” इति
सांख्यसूत्रम् । अप्राप्तु तदत्यतीता वेदविषयिनी गुरुका कथा,
अत्यतिक्रच्छा गुर्वी गवेषणा च ; यद् रामायणमहाभारतयोः
साम्यभावपूर्णम् अत्युदारोपदेशसद्भावसम्भवं लौकिकालौकिक-
सर्वविषयसखलितमहाकाव्यस्य जगतां न कुत्रापि सद्भावः
समवगम्यते श्रूयते च न घुणाक्षरन्यायेनापि कदाचित् । अपि
च भवभूतिकालिदासयोस्तुल्यः कोऽपि वा महाकविः जननमभि-
लभ्यात्मनोजातभूमिं परकीयदेशञ्च काव्यरसपीयूषधारया
समभ्यषिञ्चयत् प्रोणयच्च हालिकजनमानसमपि सातिमात्रम् ।
परं कैः कैरेवमेवमालोचते यत् “यूरोपीयसेक्सपियरकवेः
कवित्वं कालिदासकवित्वस्यानुरूपम् ।”

किन्तु निरङ्कुशया दृशा तद्वाचयितृणां वाचि पर्यालोचिता-
यामेवमेवमवलोक्यते यत् कविकालिदासस्य भावः कवित्वं रचना-
चातुर्यञ्च तत् यूरोपीयकविकुलकुलपतेः सेक्सपियरस्य भावा-
दितः कवित्वसौन्दर्येण पदयोजनमहिम्ना प्रसादमाधुर्यादिगुण-
सद्भावसहस्रेण च सर्वत एव उन्नततरम् अत्युच्चकाव्यसम्पत्

परिपूरितञ्च । तेनैव च प्रतोच्यभूभागमात्रेषु काव्यान्धेतानि किमुत ज्ञानविज्ञानाशेषग्रन्थान् प्रति सातिशयादरः, प्रवला च अद्वा, गभोरा हि भक्तिरचलेवानुरक्तिः समवलोक्यते प्रक्षावताम् । परमिह भूगोल-स्वगोलादिविषये यादृशीं प्रतिभां प्रस्फुरन्तः वराहमिहिरब्रह्मगुप्तार्थभट्ट-भास्कराचार्यप्रमुखाः मनोषिणः तद-तौव विस्मयकरं कौतुकावहञ्च जगताम् । तेषान्तु सन्दिष्टं ज्योतिस्तत्त्वमतिक्रम्य नाद्यापि केचन सभ्याः समशक्नुवन् शोभनं नवीनतरं वा तत्तथ्यमाविष्कर्तुम् । अपि च मन्यन्ते तावदनेके यत् पुरा पृथ्वीं त्रिकोणां सर्पादिप्राणिपृष्ठावस्थितां परितः एव प्रभाकरः परिवभ्राम इति प्राचीनार्थ्याणामतम् । तच्चातिहेया, परिच्छिन्ना, लवमात्रा च धारणेति सर्वथा वक्तुमुपयुज्यते । यतो गोलाध्याये भास्कराचार्येणोक्तम् :—“सर्वतः पर्वतारामग्राम-चैत्यवलेखितः । कदम्बकुसुमग्रन्थिः केशरप्रसरैरिव ॥” अपि च—“नान्याधारं स्वशक्त्या वियति च नियतं तिष्ठतीहास्य पृष्ठे । निष्ठं विश्वञ्च शश्वत् सदनुजमनुजादित्यदैतं समन्तात् ॥” इति

आर्थभट्टेनाप्युक्तम् :—“भूपञ्जरः स्थिरो भूरेवाहत्याहृत्य-प्रतिदैवसिकी उदयास्तमयो सम्पादयति नक्षत्रग्रहाणाम् ।” किञ्च :—“चला पृथ्वी स्थिरा भाति” इत्यादि ।

आर्थभट्टो भास्कराचार्यश्च नाम पाश्चात्यज्योतिर्विदाचार्या-कोपनिस् महोदयात् बहुपूर्वमेव जननमभिलभ्य भुवो गतिं माध्याकर्षणशक्तिञ्च समनुज्ञाय यथाहतुः स्म—“आकृष्टशक्तिश्च मही यत् तथा प्रक्षिप्यते तत्तथा धार्यते” एवमपि च यैव

निखिलाङ्गशास्त्राणां मूलरूपा दशगुणोत्तराङ्गगणनाप्रणाली सा तु भारतीयमहर्षिचरणाराधितेभ्यः आरवोदेभ्यः पाश्चात्यैः सभ्यैरधितपूर्वा । उक्तञ्च आरवोदयग्रन्थे :—“होक्मा अल् हिन्दु” भावार्थस्तावदस्य यद् भारतीयविद्वद्भ्योऽधीतवन्तो वयमङ्गशास्त्रमिति ।

अन्यच्च नाम भारतं यदा ज्ञानविज्ञानादिविविधविषयसूक्ष्मातिसूक्ष्मविचारणया दिशा दिग्देशमुद्गापयति, सभ्यान् स्तम्भयति, जगदालोडयति, तदा तावदनेके नाम देशीयाः का कथा शास्त्रचर्चायाम् ? स्वकीयाहार्थ्याणामुत परिच्छेदादीनाञ्च संग्रहेऽपि मत्तवालिशाः किं वानभिज्ञा नग्नबालकंप्राया इव जाताः । परमपि यत् यूरोपीयदर्शनशास्त्राणां भित्तिस्थानं ग्रीकदर्शनम् ; तत् कपिलादिमहर्षिसमुपदिष्टानां तत्त्वपदार्थप्रतिविम्बमन्तरा नान्यत् वक्तुमुपयुज्यते । पिथागोरसप्रभृतयोऽपि ये नाम ग्रीकदार्शनिकाः ते हि भारतभ्रमणाय समागच्छन्निति प्रमाणमनेकत्र समालभ्यते । नितरां भारतीयेभ्यस्तद्दर्शनवोजं गृहीतं किं न वेति के नाम सन्ति प्रमाणेनावगमयितुम् ?

परन्तु यत् यूरोपीयचिकित्साविज्ञानफलमस्माभिः स्वतः परतो वा नक्तं दिवसमुपभुज्य विस्मोयते प्रसंश्यते च सहस्ररसनया तत्शास्त्रम् फलञ्च । तत् आरवोदेभ्योऽधीतवन्तस्त इति चिरप्रसिद्धिः ; स्वीकुर्वन्ति च मुक्तकण्ठं प्रायश एव महानुभवा विद्वद्वरिष्ठाः इदानीमपि तथा, किन्तु आरव्याः तत्शास्त्रं भारतीयेभ्यः समवच्छन्निति जनश्रुतिः परं प्रमाणञ्च सुलभतरं

तेषां चिकित्साग्रन्थे भारतभैषज्यानां त्रिफलाहरोतकीप्रभृति-
द्रव्यानां नामसङ्गावं बाहुल्येन समीक्ष्य समुपकल्पितम् ।

किञ्च—“विषस्य विषमौषधम्” इति यत् कविजनसुभा-
षितम्, तत्तु प्रवर्तमानस्य होमिओप्याथनामकचिकित्सा-
विज्ञानस्य मूलतत्त्वम् । परमेतद्वचनञ्चापि आमूलं कस्मिंश्चित्
प्रामाणिके तच्चिकित्साग्रन्थे समुल्लेखदर्शनात् सैव प्रणाली च
भारतीयानां ज्ञातपूर्व्वेति सर्व्वतः प्रतिपद्यते । अन्यच्च-
“अपूस्वन्तरममृतम् अप्सु भेषजम्” इति ऋग्ऋचा बहुशर-
दूष्टेऽपि सलिलचिकित्सात्र प्रचलिता, सर्व्वत्रैव सुसमादृतेति
स्फुटमनुमातुं शक्यते ।

एवञ्च दृश्यते तावत् स्त्रकीये परकीये च प्राचीनसाहित्येति-
हासग्रन्थे यत् पुरा पोताग्रयेण पण्ड्यं वारिधिवारि ससुत्तीर्य्य
दिग्देशगमनमुत सम्परायेण परकीयदेशविजञ्च भारतीयानां
बाहुल्येन वर्णितम् । नितरां वक्तुमुपयुज्यते ते हि प्राचीनार्था
न केवलं शास्त्रपारमिताः स्त्रभुजवोर्य्येण तु परकीयभूमिसमि-
विजित्यात्मप्रतिष्ठामातन्वन्नतिमात्रम् । रघुवंशि रघोः पारस्य-
स्थानम् ; राजतरङ्गिण्यां काश्मीरभूपतेर्ललितादित्यस्य भुख-
खारा-(वोखारा)वाल्मीकि-(वाल्ख)-तुरस्क-(तुर्कस्थान)
प्रभृति प्रदेशानां विजयप्रसङ्गं समुपश्रूत्य सर्व्वथैतत् सिद्धान्तितं
मतं स्त्रीकरणोयं सभ्यानाम् । एवं नाम सुमात्रा-यावा-वाल्लि-
सुखतर-(सकोद्रा) प्रभृतिषु द्वीपपुञ्जेषु इदानीमपि सनातन-
धर्मिणामुपनिवेशनिदर्शनमवेक्ष्य वक्तुमुपयुज्यते यत् पुरा वाणि-

ज्यार्थं धर्मप्रचारार्थं वा तैस्तं तं देशं समेत्य उपनिवेशः स्थापितः । यावादीपे तु सम्प्रति यदि च माहाम्मदौयो धर्मो बाहुल्येन वर्तते, तथापि तत्रावलोक्यन्ते दिशताधिकाः देवमन्दिरा अतो-
तार्थगौरवमुद्बोधात्मनः स्थितिमातन्वन्त्यतिमात्रम् । तत्रत्ये
तु देवमठके धातु-पाषाणविनिर्मिताः शिव-दुर्गा-गणेश-सूर्य-
प्रभृतिदेवविग्रहाः सुप्रतिष्ठिताः सन्ति । परं तांस्तानद्यापि देव-
विग्रहान् वैधर्मिकाः समभ्यर्चयन्ति सातिशयां भक्तिमभिवर्षयन्ति
च तराम् । वालिदीपे संप्रत्यपि च यद्धर्मः प्रचलितः तं तु सना-
तनार्थधर्ममन्तरा नान्यत् वक्तुमुपयुज्यते । तत्र ब्राह्मण-क्षत्रिय-
वैश्य-शूद्राः इति मौलिकवर्णचतुष्टयाः प्राधान्येन निवसन्ति ।
तेषु च ब्राह्मणाः इदानीमपि आमिषमन्तरा केवलं यव-तण्डुल-
फलमूलाशनैरेव जीवयात्रां निर्व्वहयन्ति ।

एवं तत्र शवदाहरीतिः सहमरणप्रथा च प्रचलिता स्त्रीणाम् ।
वर्तते चापि नीति-रामायणाज्जुनविजयागम-देवागम-सत्त्वागम-
प्रभृतौनां ग्रन्थानां पठनपाठनम्, शार्दूलविक्रीडित-वसन्ततिल-
कादिसंस्कृतकन्दर्पा पद्ये प्रचलनञ्च बाहुल्येन । ऐतिह्यञ्च यावा-
वालिदीपवासिजनसमाजेषु यत् भारतीयकलिङ्गप्रदेशादेव ते
तत् द्वीपं समेत्य निवसन्तीति ।

अन्यञ्च यत् प्रसिद्धं लङ्कानाम् द्वीपं तद्भारतवर्षस्याति-
सन्निकृष्टम् । तत्र च बहुलशरदारभ्य एव भारतीयानां गमना-
गमनमवस्थितिस्तस्य विजयवार्ता च संश्रूयते । यत् पुरा अयो-
ध्याधिपतिः रामचन्द्रस्तत्राधिवसन्तं भीषणानुशासनं दशननं

निहत्य स्थलमेतद्विजयमकार्षीत् । तदनन्तरञ्च बौद्धधर्मप्रचारार्थं राजराजेश्वरो महामहिमाशोको नाम राजा स्वमात्मज-
मात्मजाञ्च तत्रदेशं प्राहिनोत् । ततोऽपि बहुलतिथावचिते
गौरीयराजतनुजो विजयसिंहो भ्रातृपुत्रपाण्डुवासेन सह तत्
स्थलीं समेत्य स्वभुजवैर्येण भूपतिं पराजित्य लोकान् शशास ।
ततःप्रभृति लङ्काद्वीपस्य सिंहगोष्ठोशाशिततया सिंहलं नाम
समुपपन्नम् । परतो नूनं तत्र श्रीमन्तादिश्रेष्ठिजनानां वाणि-
ज्यार्थं तत्रोपस्थितिवार्त्तया च मामकभाषितानां सर्वथावितथत्वं
सम्यक् प्रतिपद्यते ।

किञ्च श्रूयते प्राक् भारतभूपालाः रोमीयराजपरिषदि स्वीय-
शन्देशहरं संप्रेष्य तत्रत्यं तत्त्वमवगच्छन् । परं खृष्टीयप्रथम-
शकमिते फलितज्योतिर्विदस्तत्रोषित्वा शुभमशुभं वा भाग्यफलं
वर्षफलमुत अन्यत् किमपि वा ज्योतिस्तत्वं निर्द्धार्य प्रतिष्ठां
समादधिर । अपरतः खृष्टजन्मनो द्वित्रेऽपि शतवर्षोर्द्धं अत्रत्यानां
श्रेष्ठिनां दीगुच्याऽफ्रिकादेशस्य-कार्येजप्रदेशे गमनागमनवार्त्ता
संस्थितिश्चाप्यवगम्यते ।

खृष्टजन्मनः एकपञ्चाशदधिकद्विशतवर्षोर्द्धं (२५१) सिसिलि-
द्वीपप्रदेशे रोमकाधिपेन सह हासद्रुवालनामधेयस्य कार्येज-
सेनापतेरतिदारुणे संप्रवर्त्तमाने सम्पराये रोमीयेः प्रतिपक्षवलानां
कार्येजौयानां बहवो भारतीयसंग्रामकुशलाः कुञ्जराः निजायत्ती-
कृताः । परम् आसञ्च तेषां हस्तिपकाः भारतवर्षीयाः सर्व एवेति ।
अन्यत् केचन लोनसूनाम्ना मिसरदेशीयकविनोक्तं स्वरचिते

काव्ये, यत् भारतीयानामणवपारापारविषये परं प्राविण्यमुत जलयुद्धे च सकलेभ्योऽप्यधिका शक्तिर्महानैपुण्यञ्च समवलोक्यते ।

उद्दलसन् महोदयेनापि स्वरचिते पुरावृत्ते परिकल्पितम् ; यत् ख्रष्टप्रथमशकमिते आरवौयाणां भारतवर्षीयाणाञ्च नाविकानां मिसरप्रदेशगमनागमनवार्त्ता प्रमाणञ्चानेकत्र भूरिश एवोपलभ्यते । परं तस्मादपि पूर्वतने काले प्राच्याफ्रिकापादावस्थितं सकोट्राद्वीपमधिवसन्तो भारतीयाः स्वकीयाधिकारं हतस्त्रदेशं व्यावर्त्तयन्त इति । अपि च ख्रष्टपूर्वषष्ठोत्तमे वर्षे (६०) सिन्दुवहित्रमारुह्य कतिशः सनातनधर्मावलम्बिनो बणिजः जर्मणोदधिमुपगताः । तत्र च दैवगत्या त्रटितयानतया विलाभूसिमवलम्बितान् तान् सुवेरियाधिपतिः रोमकराजप्रतिनिधिं प्राहिणोदित्युदन्तमस्माभिरुपलभ्यते । एवं प्रव्रतत्त्वविशेषज्ञेन राजेन्द्रलालमित्तमहोदयेन च प्रमाणितमेकदा बौद्धधर्म आसमग्रनरओयप्रदेशे प्रचारः आसीत् । परं यूरुपदेशस्य च बहुतरं प्रदेशे रुद्रोपासना प्रचलिता जाता, रट्याण्ड-रटर्डामराटिस्वन् प्रभृतिजनपदानामौदृशनामेव तस्याः प्रकृष्टं प्रमाणम् । एवमासौच पुरा स्काटलण्डस्य हाइल्याण्डप्रदेशे काचित् क्रिया या प्रज्ज्वलङ्गताग्ने नवनोतं गोधूमादिशस्यञ्च विनिःक्षिप्य “मां धनं देहि” “मामश्वं देहि” इत्यादि वेदोक्तहोममन्त्रेणाग्निं तर्पयन्ति लोकाः । अतएव तथा सर्व्वथा प्रतिपन्नोऽस्ति ; जातुतिल वेदधर्म एव प्रललित आसीत् । परमशोकप्रहितश्रमणकानां चीने जापानप्रदेशे च गमनागमनवार्त्ता बहुधोपलभ्यते ;

किन्तु ततोऽपि ऊर्ध्वतने काले महर्षीणां तत्र गमनमाचारशिच्चा चापि श्रूयते । नीलतन्त्रे वसिष्ठदेवस्य चीनाचारशिच्चायं चीनदेश-गमनम् । देवर्षिर्नारदस्य श्वेतद्वीपाभियानमित्यादि बहुषु ग्रन्थेषु विदेशप्रयाणमार्थाणामुपलभ्यते । क्षुद्रतमेऽस्मिन् निबन्धे तेषां दिग्दर्शनमेव समवतारितं विस्तरभयात् ।

अपि नाम कलस्वसे संप्रति यद् अमेरिका नाम महादेशावि-ष्कर्तृत्वमारोप्य परमगौरवकुसुमवृष्टिभिवर्षन्ति पाश्चात्यसभ्याः, तत् पयोधिपरिवेष्टितभूमिखण्डं तस्माच्च बहुशरदूर्ध्वेऽपि ज्ञात-मासीदार्याणामवगम्यते । यतो हि दृश्यते तावत् प्रवर्त्तमाने कालेऽपि तद्देशान्तःपातिपिकुनामकजनपदमधिवसन्तो भूपतयः आत्मानं स्वगोत्रञ्च सूर्यवंशीयत्वेन व्यपदिशन्ति । एवञ्चापि वर्त्तते तेषां भूभृतां प्रधानमहोत्सवकार्यं “रामसीतोया” नाम-कम् । तत् रामसीताञ्चनं विना नान्यद् वक्तुं सङ्गच्छते । केवलं देशभेदेन तस्य यत् किञ्चिद्विह्वतिमात्रमन्तरिति । एवमपि सम-वलोक्यते पुरा कतिशो बौद्धश्रमणकाः स्वधर्ममतप्रचारार्थं वर्त्तमानसकलजनपदवेभवसुख्यतममामेरिकाभूप्रदेशमभिययुरिति कस्मिंश्चन चैनिकग्रन्थे लिखितमस्ति । सुतरां ज्ञातपूर्वा अमे-रिका भारतीयानां सर्व्वथोपपत्तिः, परमेवविधस्य बहुशो दृष्टान्तस्य नानाविषये नासङ्गावोऽवलोक्यते स्वकीये परकीये वा पुरावृत्त-सम्बलिते ग्रन्थे ।

संचेपतस्तु स्थूलेन सूक्ष्मेण वा दृशा रसायनज्ञाने संगीते स्थापत्ये कलाज्ञाने भास्कर्ये परस्मिंश्च कापि विद्याविषये वा

यत्र यत्रैव लोचनवोक्षणं संपतति तत्र तत्रैवातीततमानामार्या-
णाममानुष्यं नैपुण्यमतुलनीया शक्तिरप्रतिद्वन्द्वो प्रतिभा च सम-
वलोक्यते । किन्तु कष्टं भोः कष्टम् ! “ते हि नो दिवसा गताः”
अस्माकं तानि दिनानि गतानि, भूय एव समेप्यन्तीति कल्पनामपि
प्रवर्त्तमाने जगति कल्पयितुं कोटिका वाधा निराधारा होनता
च सहस्रमूर्त्या वाधयति स्थगयति दूनोति च मदीयमिदं च्छेदय-
चेत्यम् । नूनं तादृशान्वयसम्भवित्वेनात्मानं परिचाययितुमधुना
सर्वथायोग्याः खलु भारतीयाः । नूनं न ज्ञायते कदा कर्हि
विश्वनियन्ता तेभ्यः पूर्वाधिकारपर्यन्तभूमिं प्रत्यर्पयिष्यतीति
कृतमधिकवचसा ।

“जननी जन्मभूमिश्च सर्गादपि गरीयसी ।”

हंहो ! सामाजिकाः, अयि प्रियपाठकाः, सुकुमाराः कुमा-
राश्च, संविजानन्तो भवन्तः समग्रेऽस्मिन् संसारे, प्रोन्नतमानव-
समाजे, निकृष्टजनमध्ये च यन्मूर्त्तिमतीस्नेहरूपायाः कारुण्य-
कुसुमस्तवकितान्तरणकल्पवल्लीप्रच्छाद्यशीतलाङ्गायाः जनन्याः
सर्वेभ्योऽपि समधिकशान्तिसौख्यनिधानतया सर्वातिशयित-
मनोहारितया च निरतिशयितं गरिष्ठं सर्व्वमुख्यस्थलञ्च न वर्त्तते
तदन्यत् किञ्चनात्र जगति ।

अहो, रे ! तस्याः परिमलपोषप्रतिमवच्चोजरसपानविमली-
कृतप्रफुल्लमानसाः निखिलज्ञानविज्ञानाटवीसञ्चरन्तः सन्तः प्राज्ञ-

मुख्याः किमु पांशूपबद्धकरचरणाः, वर्णस्वरूपाविजानन्तो नितान्तमन्दमतयो वालिशधमाः, अथवारण्यानोविचरन्तो गिरिगुहाश्रयाः पशुपक्षिणोराममांसमात्रमश्नन्तो वन्यवराहसहचराः शश्वदिकत्यनचयचर्चितचित्तप्रदेशाः मनुजनाममात्रविष्टङ्गन्तो वर्ज्वराश्चापि वाढमेव तामनन्यसामान्यामपूर्ववस्तु संविज्ञाय सर्वान्तःकरणेन भृशमभिनन्दयन्ति, अर्चयन्ति च तत्पूतप्रतिमामनन्यसाधारणीं कारुण्यभूमिं मत्वा स्मृत्वा प्रत्यक्षोक्तत्वा च प्रतिक्षणे प्रतिपदे प्रतिकार्यं च सम्यक् ।

हन्त ! तस्याः स्नेहाद्रमूर्त्तिपरिकल्पनेन मन्दाकिनौवारिधाराप्लवप्रदेशम्यलौव सततं पवित्रोयते सुखायते च सकलदुःखदैत्यैर्मथितश्चापि द्वाक् तनयानां तनुजानाञ्च हृदयतलम् । अपि हि तया तनयतनुजानां सुखे वा दुःखे वा नितान्तदुर्गतदशायां वा कायच्छायेव संख्यायात्मसुखं भोग्यं भुज्यञ्च चिरमुपहारौक्रियते वनिष्ठस्य लेशस्य सुकठोरे कर्कशे करे ।

परं किं नाम तस्याः सूतवात्सल्यम् ? का नाम वा परा सन्तानार्थपरता, महत्त्वापि च कष्टम् ? दृश्यते हि लोके निकृष्टप्राणिमध्ये च आगर्भग्रहणात् प्रसवपर्यन्तं भ्रूणार्थं जननो संसहते पुंसोऽननुभवनीयां दुर्विस्महां महतीमपि च यातनाम् । जाते च बाले तस्य परिरक्षणे, प्रतिपालने, सुशिक्षायां वा कति कतिशः कायक्लेशाः, कति वा भावनाः ? परं दृष्ट्या प्रमादिते गर्भे बाले वा तस्या वेदनायाः नास्ति पारं नास्ति वा तुलना अवधिर्वा भुवि किञ्चन दृष्टान्तस्थलम् ।

हा हा !! देवाद यदा रोगाभिभूतस्य विकलाङ्गस्य नष्ट-
चित्तस्य चिररुग्णस्यापि वा तनुजस्यान्तिकं तल्पतलं वा सन्ततं
संस्थाय सुरभिजधौरसमिराकम्पितनवद्रुमप्रवालोपमेरिवाग्र-
हस्तैः प्रत्यङ्गं संमार्जयन्तो सर्वापराधं मर्षयन्तो सरलान्तःकरणा
केयं सा गलदशुप्रवाहमुखो धरातलमभिसंसिञ्चयानन्यचेतसा
भगवन्तं नक्तं दिवं तच्चरणारविन्दप्रसादकरुणाकणां प्रार्थयते
सूतिमन्तरा सूतायं काचिदपरात्र जगति ? अतएवाहुतुः—

“मातरं पितरञ्चैव साक्षात्प्रत्यक्षदेवताम् ।

सदा गृहो निषेधित सर्वकालमतन्वितः ॥

पृथिव्यां गुरुतरा माता गगनादुच्चतरं पिता ।

दृणाल्लघ्नतरो भिक्षुर्वाताग्रे चलति मनः ॥” इति

एवंविधानां जननीनामपि जननीजन्यभूमिर्जातमात्रमपि सूतं
प्रसूतितोऽप्यग्रे व्यग्रहस्तौ प्रसार्यान्वेषामलक्षितेन स्वेरं स्वेरं
स्वीयवक्षसि सन्निधाय प्राणधारणोपकरणं निःश्वासप्रश्वासादि-
विविधवस्तुजातं समर्प्य तेन सह सर्वाग्रे सम्बन्धं स्थापयति परि-
रक्षति च सा क्रमशो भुज्यभोग्यादिदानेन दशातो दशान्तरे
जातम् । परं सद्यः समुद्भवस्य तस्य यज्जननीस्तन्यरस एव
जीवनधारणप्रधानकारणतया विनिर्दिष्टोऽभूत्, तस्यापि च
भूमिरेव सर्वप्रधानो हेतुरित्यवगम्य मन्यामहे नासीत् पृथिव्यां
तदधिका कापि प्राणिपक्षे प्रीतिप्रफुल्लसाच्छन्यमूर्तिरन्यस्य
काचिदपरात्र जगति । अतएव किञ्चिदज्ञानोन्मात्रोन्मेषि-
तानां मनुजानां कायवाङ्मनोभिः सैव सर्वथा संसेव्या, संरक्ष-

णीया, संभूषणीया चात्मशक्त्यनुरूपया चेष्टयेति कः सन्देहस्य प्रश्रयस्तत्र मनाक् ।

नूनमिह यत् स्वर्गो नाम श्रूयते, स हि सुखसाधनस्यान्यतरादन्यो वस्तु नेति श्रुतिस्मृतिप्रसुखाप्तवाक्यैः सुसमाहितं, नितरां तदेकान्तान्वेषणपरैः सबहुमानं नानादिशा प्रपञ्चीयते स्वर्गाधिगमनाय सुमहतौ प्रचेष्टा । केचिदिन्द्रियादिविनिग्रहणकर्मभिर्दुष्करस्तपोऽनुष्ठानैश्च, केचन दानादिसत्कार्यनिवहैः परोपकारैश्च, अन्येऽपि च अगणितगणनोपार्थैर्नाकसुखसञ्भोगाय सर्वथा समीहन्ते, किन्तु तेनैव विगणयन्ति विग्रह-निग्रहकान् हिम-मारुत मार्तण्डकरादिल्लेशसमूहान् कथं कथमप्यत्र जगति । परिशेषे प्रयान्ति हि सहस्रशो गुरुकठोरप्रत्यूहानति-क्रम्यासाधारणल्लेशपरम्परयामरोजननिषेवितां वैजयन्तीनामपुरीम् ।

परं हि यस्याः सहजलभ्यप्रभूतप्रसादपारिपाव्यतया सर्वत्राप्रतिहतप्रेमप्रसरतया निरवद्यपरमहृदयानन्दसम्बिधानेन च वाङ्मनसोरप्यगाचरा शान्तिसंविधायिनी स्वसूतानामशेषसौख्य-परम्परायै गृहीतातुलस्नेहराशिर्भातेयं जन्मभूः स्वर्गतोऽप्यतिरिच्यते । यतो महतोऽपि महीयस्याः स्नेहकल्पवल्याः शस्यी-षधिभेषजाद्यैः परिपोषिताः परं दिगन्तप्रसारितसौरभप्रसून-निकरैः प्रसाधिताः, मलयजोशीरकर्पूरकस्तूरिकादिभिर्गन्ध-सम्भूतवस्तुसम्भारैः सुवासिताश्च ; परमेवमेवंविधया परिपोषिताः सन्तः सन्तानसमूहाः कमनीयकान्तिसुसमृद्धं कायमामरणमेवा-

स्तवके]

रचनाशिक्षा

१५३

दधति, परिपुष्णन्ति च नानोपचारैः सन्ततम् । नितरामेना-
मन्तरा क्षणभङ्गरेऽस्मिन्नवनीतले न तावदेकास्ति वितरितुमुत्-
सहते अनाकाङ्क्षितामनन्यसाधारणीं सुमहतीं करुणाधाराम् ।
केवलं मातैव वसुन्धरा तनयैर्भृशं विप्रकृतापि परं कारुण्य-
मानसाजीवनं तेषां कल्याणाय सम्पत्तये च समीहते संयतते
संसहते च सर्व्वविधामपि दुःसहयातनाम् ।

अपि योक्ता प्रसूतेरपि प्रसूतिर्जन्मभूः सा सुखे वा दुःखे वा
सम्पत्तौ विपत्तौ वा परं मातृगर्भावस्थितवेलायां वा तद्देहमेव
हारीकृत्य सर्व्वतः परिरक्षति जीवयति वर्द्धयति च नूनमेव
जन्तून् । श्रुतं तावत् शास्त्रशासने यद् दुश्चरस्तपश्चारिणाश्चर्य्य-
णामरपुरप्रवेशिनामपि पुनः पुण्यक्षयान्मर्त्यलोकाभिगमनं
निर्दिष्टं विधानं वा विधातुर्यथा :—“क्षौणे पुण्ये मर्त्यलोकं
विशन्ति” इति । समवलोक्यते च भारते नहुषो नाम सोमात्
क्रमपर्यायेणोत्पन्नः कश्चन नरपतिर्दुष्करेण तपसा स्वाराज्य-
मभिलभ्य क्षौणपुण्यात् पुनर्धरणीमेत्य पन्नगयोनिमवाप ।

एवं हि लोकेऽस्मिन् ये तावन्मन्दमतयः पापानुशीलनोत्-
सुकाः महापातकपङ्केरालिप्तकर-चरण-कायाः ते चापि प्रति-
क्षणं प्रतिपदमेव स्नेहकल्पलतिकाया जन्मभूमेरशेषप्रसादमभि-
लभ्य निरतिशयं शान्तिसुखं परमाच्चापि प्रीतिमुपभुञ्जते सन्त-
तम् । एवं श्रूयते तावदास्तिक्यवादिनः प्रमुखात् द्युलोका-
भिगमनं तस्य निरामयशान्तिसुखञ्चातिकठोराभिस्तपस्याभि-
रालभ्यं, किन्तु जन्मभूमिस्नेहसम्भोगशान्तिसुधा पुनः सर्वथा

सर्वजनानां समानाधिगम्या प्राप्या च । दृश्यते सर्वत्राविषम-
दृष्टिश्चापि तस्याः भृशं विलसतितरां जीवजगति । एवमपि
नाम नहि तावदेवंविधाः केचन सन्ति जन्तुपदवाच्याः यान्
प्रति कदा कस्मिन्नपि न खलु कथं कथमपि निपतिता जन्म-
भूमेरपारा स्नेहदृष्टिः । सुरस्थानं तावत् सर्वातिरिक्तमाहात्म्य-
यतिब्रह्मचारिस्नातकादिभिर्निरन्तरमाराध्यापि भगवन्तस्मनेकच
नोपलभ्यते, किन्तु सर्वदेयं महोयसौ मही ज्ञानतोऽज्ञानतो वा
सन्तानान् प्रत्यभिदर्शयति निरर्गलाः सुपुष्कलाः करुणदृष्टिधाराः ।

इत्यमित्यमेव दिशा यथार्थं विचार्यताम् आर्य्यवर्य्यैः विच-
क्षणेश्च यत् स्वर्गप्रेक्षया जन्मस्थल्याः कीदृशं गुरुत्वं कीदृशी
वापूर्वाकर्षणशक्तिस्तस्याः विलसति तराम् । यच्च दूरे दूरतर
वा राजैश्वर्यभोगनिरतान् किमु पुष्कलविलासोपकरणमुपभुञ्ज-
मानान् विलासिजनप्रधानानपि मनुजान् जाङ्गलिकातिनिहृष्ट-
स्थानमाहात्म्या विरलपथादिदुर्गता पल्लोम्यलो तान् तानेव
प्रसभमाकर्षितुमपि समवलोक्यते । होनप्राणिमध्ये च दृश्यते
पशुपक्षिप्रभृतयो जीवाः स्नाहारायं सुदूरं व्रजन्ति जठरं प्रपूर्य्य
सौत्सुक्येनात्मावासं प्रति रंहसोपसर्पन्ति, रक्षन्ति च तत् विल-
दुर्गं नोडं वा विपक्षेभ्यो यथोचितचेष्टयात्र जगति ।

अहो ! किमद्भुतजीवहृदयाकर्षणकारिषु वस्तुनिवहेषु जन्म-
भूमिरिति नाम भूमिखण्डम् । अतमवगतञ्च भूविवरणात्
यन्मेरुखण्डलोपगत-त्वाप्याखण्डनामके देशे मासषट्कमेव
सूर्य्यस्तत्र समुदेति परार्द्धांश्चापि मासान् मेरुत्विवेव (Polar-

light) प्रदीप्ता तद्वत्या तुषारोपचिता हिमोषरानिर्वचनीया भूमिः । यदि चेयमप्रचुरालोकसद्भावतया पादपपदवीहीन-
तया शस्यादिशून्यतया च मादृशानां दृशदि सा आवासाननु-
पयुक्ता सर्वथा प्रतिभाति, तथापि एस्किमोनामधेयाः कतिशो
मानवाः सानन्दं तामधिवसन्ति । आमोदाह्लादानिना क्रोडा-
कौतुकेन च संसारयात्रां संवाहयन्ति, शीलादिसामुद्रिकजीव-
मांशैः खोदरं प्रपूर्य्य अस्मदादिवत् विचरन्ति, सर्वं निर्वाहयन्ति
च सुखेन । परमेवमभीक्ष्य जन्मभूमितया तेषां तत्रावासा-
सत्तेः कारणं मिति प्रतिपद्यते । अतः सर्वथैव धन्या जन्मभूमिः,
धन्या ते च निरुपमा सौम्या भूमिः !! या प्रत्यक्षशरीरं परिगृह्य
सर्व्वानेव जन्तुन्नयति, समाकर्षति, तेभ्यः समर्पयति च स्वर्गा-
धिकावाससौख्यमत्र जगति ।

नूनं स्फुटतः प्रतिभाति यस्मिन्नेव जन्म परिगृह्य यद्देशजै-
र्भक्ष्यैः प्राणान् धृत्वा जन्तवो जीवन्ति, विश्ववैचित्रं समीक्षन्ते
ज्ञानविज्ञानानामनुशीलनञ्च विदधति मनोरथानुमतं सामग्री-
चयसूङ्गं पुरुषचरणरजश्च समुपलभ्यन्ते, सा सर्वेभ्योऽप्यधिकेति
पुनर्न कैरेवाङ्गीक्रियेत सभ्यमुख्यैः वर्णज्ञानविहीनैरपि वा मनुजै-
रिति संविभाव्य महानुभवैरुद्गीतम् :—“जननी जन्मभूमिश्च
स्वर्गादपि गरीयसी” इति ।

एवं श्रूयते समवलोक्यते च इतिहासस्य पृष्ठातः पृष्ठान्तरे
यच्चात्मजन्मस्थलीपरिरक्षणे बहुशः चक्षुदोराः वोरमर्यादामनति-
क्रम्य सुरपुरमुपाययुः । साम्प्रतमपि यूरुपखण्डे कति कति

योद्धारः स्वदेशार्थं त्यक्त्वा सन् जगति शुभ्रं यशो वितेनिरे । परं
 दीर्घदिनादारभ्य यदि च भारतादन्तर्हितपूर्वा सेयं स्वदेशवत्सलता,
 तथापि वर्त्तमाने कतिशः कृतिवङ्गोऽयः युवानः अन्ये चापि च
 भारतीयाः बहवः स्वदेशहिताय वित्तमर्थं स्वं जीवनञ्च परिजहुः
 कारावरुद्धाश्च के केऽपि राजविधानेनाजीवनं निर्जनगृहावासदुः-
 सहदुःखं मौलिभिरेव सम्प्रत्यपि वरयन्ते । एवमेवं समीच्याव-
 गम्य च सुधियां कुधियां निधियामपि वा सर्वेषामेव जन्मभूमिं
 प्रति गभीरा अज्ञा, सरला च प्रीतिरभिवर्षणीया संस्थाप-
 नीया च मातृमर्यादा शाश्वती समात्र जगति ।

ये च मन्दमतयः स्वदेशदृष्टिणो नराधमाः एवंविधायामपि
 सर्वसौख्याधारभूतायामुद्भवभूमौ सर्वान्तःकरणेन विश्वासमपरां
 समुचितां भक्तिं नोत्पादयन् । तेभ्योऽधिकाः के तावत्
 सन्ति सत्त्वेराः अधन्या अकृतज्ञाश्च मानवसमाजे द्वित्राश्चैवापरे
 लोकाः ? सन्त्येतेषामननुष्ठेयानि कानिचिदपि न सन्ति किल
 दुष्कृतानि भुवनत्रये । विधातापि च इहैव तान् प्रति समुचितं
 नियहं विधाय लोकान्तरे वीभत्सनिरयं व्यवस्थाप्य जीवनान्तं
 वृश्चिकदंशनज्वालय विदह्य च मरणाधिकां शास्तिं वितरतीति
 किं बहुजल्पनया ।

—*—

“धर्मार्थकाममोक्षाणामारोग्यं मूलकारणम् ।”

अपि नाम जगत्सन्निवृत्तं सर्व एव लोकाः अशीतिलक्षयोनिं
परिभ्रम्य परिशेषे तु मानवजन्म लभन्त इति अतिस्मृतिप्रसिद्धम् ।
तथा च भागवतम्—

अशीतिलक्षजन्मनः परं मनुष्यतां व्रजेत् ।

न तत्र धर्मचक्षणं ह्यथा जनुर्गतं भवेत् ॥” इति

अतएव इदं हि मानुषं जनुः सर्वेभ्योऽपि निरुत्तममिति
किं तत्र विचारस्यावसरः । नितरां मानुषजन्मनः परमोद्देश्यं
परमपुरुषार्थसाधनम् । तस्य मूलकारणं पुरुषस्यारोग्यमेव,
एवञ्च यथा कश्चित् चरणविरही गमनशक्त्यभावेन घनसोपाना-
वल्यध्वनिं विद्यमानेऽपि नयनमनःप्रसादकरं प्रासादतलमारोढुं
न प्रभवति, तथैव मानुषजन्मरूपे सोपाने सञ्जावे मूलकारण-
भूतामारोग्यरूपां पुष्कलां शक्तिमन्तरेण धर्मार्थकामरूपभूमिकां
त्रयारोहणपूर्वकमतिदुरारोहं निर्व्याणपदप्रासादमारोढुमपि न
शक्नुवन्ति तेषामादिकारणमारोग्यमेवेति तथैव तत् वचन-
विन्यासः ।

सन्तीह तावदशेषोपतापाः । ते च विविधसंज्ञया विशिष्यन्ते
परमविधेयैरार्थमिश्रैः । तेषामेवाभावेन शरीरस्य स्वास्थ्यमारो-
ग्यशब्देनोपदिश्यते । तच्चारोग्यं सुखस्य निदानम्, ज्ञानस्य
प्रत्याः, परमार्थस्य क्षेत्रम्, उन्नतिः खलु प्रकृष्टा भूमिः, मुक्तेश्च
प्रथमं सोपानम् । तत्तावत् स्वास्थ्यसम्बन्धिनां विविधनियमानां

सस्यक्परिपालनेन सम्पद्यते तेऽपि नियमा व्यायामादिशरीर-
हितसाधनान्यच्यन्ते । तथा हि—

“व्यायामो हि सदा पथ्यो वलिनां स्निग्धभोजिनाम् ।

स च शीते वसन्ते च तेषां पथ्यतमः स्मृतः ॥

लाघवं कर्मसामर्थ्यं स्थैर्यं ह्येकसहिष्णुता ।

दोषक्षयोऽन्विबुद्धिश्च व्यायामादुपजायते ॥

न च व्यायामिनं मर्त्यं मर्दयन्त्यरयो वलात् ।

न चैनं सहमाक्रम्य जरा समधिगच्छति ॥” इति

स च व्यायामो मात्रया प्रत्यहमेव करणीयः, तस्मात् शरी-
रस्य स्फूर्तिर्वलस्य वृद्धिर्देहस्य च कान्तिरुत्पद्यन्ते । अपि तद-
नुष्ठानमतिमात्रं नोचितं तेन शरीरस्य हानिः सम्भवति, सुतरां
दूषयति चरकसंहिताकारः । यथा—

“शरीरचेष्टा या चेष्टा स्थैर्यार्था वलवर्द्धिनी ।

देहव्यायामसंख्याता मात्रया तां समाचरेत् ॥

अमः क्लमः क्षयदृष्ट्या रक्तपित्तप्रतामकः ।

अतिव्यायामतः कामो ज्वरः कृदिश्च जायते ॥

व्यायामहास्यभाषाध्वग्रास्यधर्मप्रजागरान् ।

नोचितानपि सेवेत बुद्धिमानतिमात्रया ॥” इति

तथा आहारविषयेऽपि सदा संयमिना भवितव्यम् । यत्
स्वप्रकृत्यनुसारं पथ्यं स्यात् तदेव भोक्तव्यमन्यथा रोगा आवि-
शन्ति, पथ्याकरणेन भिषजेरपि ते नाशयितुं न शक्यन्ते । अत
एवोच्यते लोलिम्बराजेन वैद्यकजीवने—

“पथे सति गतार्त्तस्य किमौषधनिषेवनैः ।” इति

अधिकभोजनं सदात्महितमिच्छन्निर्वर्जनोऽयम् । तथाहि—
“अतिभोजनं रोगमूलमायुःक्षयकरं तस्मादतिभोजनं परि-
हरेत् ।” इति वस्तुतः तावदेव भोक्तव्यं यावत् सुखं परिपाकञ्च
भजेत्, पक्वतां परिगतमन्नं पौष्ट्यप्रतिफलमात्मनोति, तथापरि-
पक्वञ्च विषभावेनाक्रम्य धंसोन्मुखमेव समानयति जिह्वारस-
रसिकानापातसुखाभिलाषिणो मनुजान् । उक्तञ्च शार्ङ्गधर-
संहितायाम् :—

“रसो भवति संपक्वादपक्वादामसम्भवः ।

वज्जेर्वलेन माधुर्यं स्निग्धतां याति तद्रसः ॥

पुष्पाति धातूनाखिलान् सम्यक् पक्वोऽमृतोपमः ।

तथा मन्दर्वाङ्गविदग्धश्च कटुश्चात्मो भवेद्रसः ।

विषभावं व्रजेद्वापि कुर्याद्वा रोगसङ्गरम् ॥” इति

परं तथैव सततमतिनिर्मुक्ते देशे स्वच्छो वायुरुपसेवनीयः ।

येन वायुरेव हि सर्वेषां भूतानामाधारः, प्राणिनां प्राणाश्च उच्यन्ते ।
तेनैव ते जगत्प्राणसङ्गत्या कोषकारैरुच्यन्ते । स च सुविशुद्धो निषे-
वितो विकारं तत्त्वं भक्ष्यसात् करोति, नाडीषु सन्निकृष्टं शोणितं
शोधयति, देहस्य प्रतिभागं सञ्चारयति, मस्तिष्कशक्तिं नवी-
करोति, चेतश्च प्रसादयति, मनसश्च जाड्यं दूरमपनयति । अपरं
य एव प्रदेशोऽतिजघन्यलोकादिनिवासनिबन्धनया तथा विषौ-
षधिपुष्पादिगन्धदूषितेनाविशुद्धवायुनामगन्धयुक्तेन च परोतः
परिध्याप्तः स्यात्तत्र न कदापि कथं कथमपि विहर्तव्यम् । तदुक्तं

सुश्रुतसंहितायाम्—“विषौषधिपुष्पगन्धेन वायुनोपनीतेनाक्रम्यते यो देशस्तत्र दोषप्रकृत्यविशेषेण कासश्वासवमथुप्रतिश्यायशिरो-
रुग्ज्वरैरुत्पद्यन्ते ।” इति

अतः स्वास्थ्यरिरिचिषुभिर्यदुक्तं शास्त्रवचनं तत् परिपाल-
नीयम् । नियमपूर्वकं प्रत्यहं साम्यप्राभातिकसमोरणसेवनम्,
मात्रानुरूपो व्यायामः, विमलाभिरङ्गिरवगाहनम्, सुपरिष्कृत-
परिच्छेदपरिधानम्, कीटपङ्कधूलिलूताजालादिविवर्जिते सभ्ये
वेश्मनि वासश्चेत्यादिकानुतिष्ठतां न जातु स्वास्थ्यसम्पदं
व्याह्रयेत्, रोगाश्चापि न सम्भवन्ति तराम् । आरोग्ये च सति
पुरषो धर्ममर्थञ्च संसेव्य वशोक्ततेन्द्रियग्रामः परमपुरुषार्थमपि
लब्धुं प्रभवति तराम् । तद्देशगमनद्वारमतिक्लेशादिकष्टबहुलं
योगाचारं हेलयोपवरन् सांसिद्धिकजननमरणादिदुःखमतीत्य
नित्यानन्दञ्च संलभते । उक्तञ्च गीतायां—

“युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥” इति

रोगाभावे च चिरमस्वास्थ्यदग्धहृदयान्निखिललोकनाथात्
धूलिधूषरितपलालतल्पोऽपि निरुजः परमानन्दमास्वदते । किञ्च
स्वास्थ्यमन्तरेणानेकेऽपि बृहत्सप्तिकल्पाः पुरुषाः न विद्याधिगन्तुं
नापि वा संसारसुखञ्च भोक्तुं प्रभवन्ति । बहव एव यथेच्छा-
चारेण स्वास्थ्यभङ्गादकाले कालकवलं यान्ति । इत्यादि बहु-
कारणकूटपर्यालोचनयावधीयते स्वास्थ्यनियमपरिपालनद्वारा

रक्षितमारोग्यमेव चतुर्वर्गसाधने प्रधानतमो हेतुरिति सुष्ठु
संभाषितम्—

“धर्मार्थकाममोक्षाणामारोग्यं मूलकारणम् ।” इति

“न लोभादधिको दोषः”

इह किल क्षणभङ्गरायमाने संसारे लोभो नाम मनुजाना-
मन्यतमोऽतिभीषणतमो महानजियो रिपुः । स च पुंसां शशिन-
स्तुल्यवंशम् ; कन्दर्पस्येव सौन्दर्यम् ; कार्त्तवैर्यार्जुनप्रतिमं
वैर्यम्, किमु निखिलगुणास्पदमपि स्थलं प्रसभं समाक्रम्याधःपात-
यति । लोभाकृष्टो हि कार्याकार्यं विवेक्तुं न शक्नोति, पूज्यापूज्यं
न गणयति, मेध्यामेध्यं, गम्यागम्यं, खाद्याखाद्यञ्च न विचारयति ;
किमन्यत् मित्रवान्धवजनसम्बन्धमपि परिहरति उक्तञ्च—

“लुब्धः कार्यमकार्यं वा न कौर्त्तिं निरयं न च ।

न धर्मं चापि वाधर्म्यं वेत्ति नैव हिताहितम् ॥” इति

वस्तुतो लोभो हि जगतामशेषविधानर्थस्य मूलकारणत्वं
परिकल्पितुं शक्यते । स तु संसारस्य यावतीयविषयेषु स्त्रीयासं
वाधितमाहात्म्यं विस्तीर्य शनैः शनैरात्मवशं नीत्वागणिते दुष्प्र-
तिके कार्यं नियोज्य परिशेषे अधःपातयति विनाशदशायामापा-
तयति च प्रायश एव लोभाभिभूतान् नितान्तमन्दभाग्यान् ।

यथा तावदेको भोज्येषु लोभपरवशो रसना-परितृप्तसंविधाय-

कानि वस्तूनि समुपभोज्याचिरेणोदरामयादिदुरारोग्यैः रोगैः
सुदुःसहं क्लेशमनुभवति । परं ततो मृत्युरपि तस्य भवितु-
मर्हति । अन्यस्तावत् प्रमदाजनेषु समाकृष्टोऽनुचितानुराग-
तयाकालिकमहाप्रयानमिहैव लोकगर्हाच्च लभते । अपरो
येषु केषु विषयेषु सातिशयमाशक्तः प्रमाद्यात् तेषां विषयाणां
विषमयफलप्ररोहैः क्लौवपङ्क्तविकलाङ्गत्वमपि समागच्छति ।

लोभाभिभूतस्य मतिः कदा जनहितकर्मणि किंवा विशिष्ट-
कार्ये न प्रवर्तते, परं दुर्भावा एव प्रतिनियतं हृदि दृढविलग्न-
तया पदं निदधति, एवं नामासौ गर्हितादपि गर्हितमाच-
रितुं न कथं कथमपि विकल्पमनुसरति । तथा प्रवर्त्तमानो
मन्दभाग्यः एकदा तस्करकर्म कतुमपि वद्धपरिकरो भवितु-
मर्हति । तस्मिन्नपि च प्रवर्त्तमाने कदा नियुक्तप्राहरिकराज-
पुरुषैस्तत्क्षणदृष्टनिगडितो राजशासनविधानानुसारेण कारा-
वासदासतामुपेत्य प्रत्यहं तैलनिरसनयन्त्रभ्रमणनिरतः, कदा
क्षेत्रादिमृदुत्खननलीनः, कदा वातिशयभारोदहनजनितविलुप्त-
शिरोरुहो भारवहनसक्तः, कदाचिच्च क्षुद्रातिक्षुद्रतमे व्यलीके
काराध्यक्षकरगृहीतकशाघातोदृप्तप्रसववृधिरः, किमु नाम
तत्रोपचितप्रलम्बश्मश्रुकेशपटलसंहतमुखकुहरः, प्रवृद्धकररुहः,
मलिनवसनो महाभौषणाकारः कदन्नमात्राहारः इहैव नरक-
वाससमानानि दुःखान्यनुभवति स खलु मन्दभाग्यः ।

हा हन्त ! य एव प्राकृतिकशीतोष्णरौद्रवृष्ट्यादिदुःसहदुःख-
मपाकृत्य जठरयन्त्रण्या दंदह्यमानश्च प्रभुसेवासञ्चितार्थेन यं

स्तवके]

रचनाशिक्षा

१६३

पुष्पाति । एवं चैव हि विनिद्रयार्द्धासनेन निरसनेन वा स्वीय-
 रुधिरार्पणेन वा यं प्रवर्द्धयति, प्रवलेभ्योऽरिष्टेभ्यश्च निजप्राण-
 विनिमयेन परिचायति । स एव तादृशावापि पितरौ, तथैक-
 रक्तांशं सहभुक्तं सहपीतं सहयातं सहवर्द्धितमनन्यसाधारणस्नेहै-
 कायणोभूतमात्मप्रतिमं सहोदरभ्रातरम्, एवमनन्यशरण्यां पति-
 मात्रैकमर्म्मसमालम्बनरूपां सर्व्वगुणैकनिलयां जायां निहत्य
 किमु नियम्य स्वां स्वां कामनां पूरयत्यवशी लोभीति नासद्भाव-
 स्तादृशस्य दृष्टान्तस्यात्र जगति ।

यथा पुरा राज्यलोभान्धकारितमतिः कुरुकुलधुरन्धरोऽभि-
 मानी राजा दुर्य्योधनः कुरुपाण्डवयोर्विवादोपगते सम्यर्थमनु-
 रुद्धं भगवन्तं वासुदेवं सगर्व्वमाह—

“सूच्यग्रेण सुतीक्ष्णेण भिद्यते या तु मेदिनी ।

तदहं नैव दास्यामि विना युद्धेन केशव ॥” इति

ततः प्रवृत्ते तस्मिन् भ्रातृकलहज्वलनरूपे महाहवाध्वरे
 स्त्रीयानुजैकोनशतभ्रातृसहिता भौक्षद्रोणादिनिखिलवोरकुल-
 वरेण्यान्विताः पुत्र-मित्र-गोत्रोपचिता विविधायुधपुञ्जोद्भासिताः
 सप्तदशाक्षौहिणोः समिधः परिकल्प्य रणोन्मादनमादिताति-
 लोलरसनाप्रसारितातिकायकठोरायै कलहदेव्यै वलिमुपाहरत् ।

अपि नाम यद्यप्यरं राज्यलोभमपहाय यदुपतेः प्रार्थनानु-
 रूपां सन्धिं विधाय पाण्डवेभ्यः पञ्चग्राममदास्यत् तर्हि किम-
 गणितशूरशोणितप्रस्रवणधारया धरित्रीदेव्यास्तादृशोऽभिषेकोऽ-
 भविष्यत् किमु भारतसर्व्वस्वभूतान् तादृशशौर्य्यवैर्यान्वितरा-

जन्यमहार्घरत्नान् दुर्योधनलोभपाठच्चरो मुषित्वा सम्प्रति वसु-
गर्भां वसुधामिमां ह्येनादौनतमां दशं समानेय्य रिक्तां कर्तुं
प्राप्तमविष्यत् ।

एवमेव च राज्यलोभाभिभूता महम्मदीया अनेके पितरं
भ्रातरं स्वसारश्चापि हत्वा नियम्य दूरीकृत्य च स्वीयलोलित-
लालसानलमुखे हविरुपकल्पग्रात्सम्बन्धं परिजहुरिति नाविरल
इतिहासपृष्ठेषु ईदृशस्य बहुशो दृष्टान्तस्यासङ्गावः । यत् राज्य-
लोभीनिकृष्टहृदयवृत्तिः त्रीगङ्गजिवो जनकं साहजानं कारागार-
मुपानेय्यापूर्वकारुकार्यमयमनन्यदृष्टपूर्वं मयूरसिंहासनं भारत-
साम्राज्यञ्च लोभराक्षसचरणोपहारौ चकार । एवं दारा-मुरा-
दादिसहोदरनिवहान् निहत्य राज्यस्य सिंहासनस्य च आधिप-
त्याविसम्बाधित्वं चकार । इत्यमित्यमेवाधुनातनाः पौराणिकाश्च
वर्तन्ते खल्वेकाधिके दृष्टान्ताः । परं न हि तेषामास्यदमर्हति
क्षुद्रतमोऽयंमामकीयः प्रबन्धः । नूनमहो यस्तावत् यस्यावेशेनान्धो-
भूय सकललोकगर्हि कर्म कर्तुं न लज्जते, नापि वा परिणाम-
दुःखाकरमपि ज्ञात्वा तत्परिजहाति, सोऽयं सर्वजनसहजात-
प्रतिपक्षो लोभः सकलदोषनिवहेषु गरीयानिति सुष्ठूक्तं “न
लोभादधिको दोषः” इति ।

—*—

“न तितिच्चा सममस्ति साधनम्”

तितिच्चा हि नाम क्षमापरपर्याया ; मानवानामुच्चतमा मान-
सिकवृत्तिविशेषा । सा तु शरीरिणां शरीरधर्मनिवहेषु महोयसी
गुरुतोऽपि गुर्वीति वाधारहितं मतं प्रज्ञावताम् । तत्प्रभाव-
माहात्मेऽनेह मनुजा विमलानन्दमुपभोग्य परत्रे च श्रेयः किमु
ब्रह्मसायुज्यमपि लब्धुं प्रभवन्ति । आहुस्तावन्नयधर्मप्रेमेतारः—

“क्षमावलमशक्तानां शक्तानां भूषणं क्षमा ।

क्षमावशौकतिर्लोके क्षमया किं न सिद्धति ॥

क्षमावतामयं लोकः परश्चैव क्षमावताम् ।

इह सम्मानमृच्छन्ति परत्र च शुभां गतिम् ॥

क्षन्तव्यमेव सततं पुरुषेण विजानता ।

यदा हि क्षमते सर्वं ब्रह्मसम्यद्यते तदा ॥” इति

वस्तुतस्तितिचोपचितश्चेतो गुरुकठोरिषु समुपागतेषु कार्येषु
न स्वल्पमपि स्वभाववैपरीत्यमालम्ब्य कथं कथमपि हृष्टं रुष्टं
वा समवलम्बते ; परमुत्तरोत्तरमतिदाढ्यं सातिशयगाम्भीर्यञ्च
समुपेत्य सकलसुखप्रसवभूमित्वमुपपद्यते । एवं पुत्रकलत्रादि
वियोगजातिविघ्नेषु यथा तथा निरतिशयहृद्योपचितव्यापारे-
ष्वपि साम्यमातनोति । सम्पद्विपदोः समवर्तिता हि तितिच्चा-
न्वितानामसाधारणं लक्षणम् । इतरे तावदापातसुमधुरां
भविष्यति हालाहलकल्पां सम्पदमासाद्य समुद्देलितजलधर इव

स्फोतवक्षसः धरामिमां तुच्छातितुच्छं मन्यमानाः सुजनाचारञ्च
 तृणाय मन्यन्ते । विपदा तु ते कणमात्रयैवाभिभूयमाना वेपथु-
 मद्गुणो वेतसपद्माणौव प्रकम्प्य क्लिश्यन्ते । तितिक्षोर्पाचित-
 चेतसः सुमहदपि विपत् कियदुद्देजयितुं न प्रभवति । सर्वा-
 स्त्रप्यवस्थासु तेषां स्थैर्यमचलमटलं विराजते । मकराकर-
 स्तरङ्गिणीशतशो मिलितोऽपि न प्यायते । नापि निदाघ-
 प्रखरसूरकरनिकरसहस्रेणाकृष्यमाणोऽपि खलितो भवति
 गाम्भीर्यात् । किम्बूदीयमानस्य परमस्ताचलाधिष्ठितस्य च
 प्रभाकरस्य रागो न तावत्पार्थक्यं समुपभजति क्वचित् । रस-
 हीनोऽपि हरिचन्दनः स्त्रीयसौरभ्यं न विमुञ्चति कणमपि ।
 अतो मनसि सततमिदं समाधाय प्रवर्तितव्यं यत् सम्यद् विपच्च
 नियतं परिवर्तत इति, तथा हि कविगुरुः कालिदासः—

“कस्यात्यन्तं सुखमुपनतं दुःखमेकान्ततो वा

नो वैर्गच्छत्युपरि च दशा चक्रनेमिक्रमेण ।” इति

तच्च सर्वं तितिक्षया खलु सोढव्यमेव प्रकृतमनुष्यपदाभि-
 काङ्क्षितानाम् । तथा सर्वानर्थनिदानप्रसवभूमेर्मनसः कुल्लित-
 वृत्तोर्विमलानन्दरसधारया परिप्लाव्य तस्मिन्नेव समुत्पाद्यते
 कैवल्यं नाम महामहीरुहस्य वोजम् । सति किल दृढे चेतसि
 दुःखं नाम मनुजानां केशाग्रमपि वक्रयितुं नाधोष्टे दूरे ताव-
 दास्तामन्योऽनर्थपातः । यथा हि आविलमपि सलिलमपरिष्पन्दि-
 सत् शनैः शनैर्नैर्मल्यमेति, तथातिशान्तमपि स्वान्तं पुंसस्ति-
 क्षया शिञ्चितमिव प्रमादमाविष्कुर्वाणं निश्चलतां गम्भीरताञ्च

समागच्छतितराम् । मूर्खास्तावद्दुःखमुपशमयितुं परितः संरम्भं कुर्वन्ति, परं संरम्भवर्जितास्तितिक्षावन्तस्तु दूरमपगममपि तद्दुःखं हेलयैव परिजहातुं प्रभन्ति ।

दृश्यते हि पुरावृत्ते यद्रामयुधिष्ठिरनल-श्रोवत्सादयो भूपाला नानादुःखोपचिते वनाचनौ वनेचरा इव विचरन्तो वन्योचितं कन्दमूलफलादिकं भक्षयन्तो निःस्वादु कटुकषायं वा निर्भरोदकं पिवन्तः शीतातपादि नैसर्गिकं महन्तं क्लेशं समनुभवन्तश्च सोमातिगया विपदा निपौड्यमाना अपि केवलं तितिक्षाप्रभावेण सर्वं सहन्ते स्म तस्मादेव हि ते परिणामे परमभ्युदयं निःश्रेयसञ्च लभन्ते स्म । अहो ! श्रूयते हि युधिष्ठिरस्तितिक्षा-माहात्म्येन इन्द्रविकाररहितो नरदेहेन महान्तं हिमवन्तं नगसुत्तोर्यं स्वर्गद्वारमुपागच्छत् । विगतकल्मषा मुनयोऽपि तितिक्षाप्राबल्येन महत् कष्टमपाकृत्य जगतामशेषकल्याणञ्च संविधाय परां गतिमाससादुः । इत्थं नाम कार्यदर्शनेनानु-मातुं शक्यते यत् यज्जगति दुर्लभत्वमनुमन्यते तत् सर्वमपि तितिक्षा दातुं प्रभवति । परमपुरुषार्थं प्रति च तितिक्षा सह-कारिणौ नितरामतिसुशोभनमभिहितं निखिलनीतिकुशलनाभारविणा—

“न तितिक्षासममस्ति साधनम्” इति ।

स्कीतवचसः धरामिमां तुच्छातितुच्छं मन्यमानाः सुजनाचारञ्च
 दृणाय मन्यन्ते । विपदा तु ते कणमात्रयैवाभिभूयमाना वेपथु-
 मद्गुणो वेतसपत्न्याणोव प्रकम्प्य क्लिश्यन्ते । तितिचोपचित-
 चेतसः सुमहदपि विपत् कियदुद्देजयितुं न प्रभवति । सर्वा-
 स्वप्यवस्थासु तेषां स्थैर्यमचलमटलं विराजते । मकराकर-
 स्तरङ्गिणीशतशो मिलितोऽपि न प्यायते । नापि निदाघ-
 प्रखरसूरकरनिकरसहस्रेणाकृष्यमाणोऽपि खलितो भवति
 गाम्भीर्यात् । किमूदीयमानस्य परमस्ताचलाधिष्ठितस्य च
 प्रभाकरस्य रागो न तावत्पार्थक्यं समुपभजति क्वचित् । रस-
 हीनोऽपि हरिचन्दनः स्त्रीयसौरभ्यं न विमुञ्चति कणमपि ।
 अतो मनसि सततमिदं समाधाय प्रवर्तितव्यं यत् सम्पदं विपच्च
 नियतं परिवर्तत इति, तथा हि कविगुरुः कालिदासः—

“कस्यात्यन्तं सुखमुपनतं दुःखमेकान्ततो वा

नो वैर्गच्छत्युपरि च दशा चक्रनेमिक्रमेण ।” इति

तच्च सर्वं तितिक्षया खलु सोढव्यमेव प्रकृतमनुष्यपदाभि-
 काङ्क्षितानाम् । तथा सर्वानर्थनिदानप्रसवभूमेर्मनसः कुल्लित-
 वृत्तोर्विमलानन्दरसधारया परिप्लाव्य तस्मिन्नेव समुत्पाद्यते
 कैवल्यं नाम महामहीरुहस्य वोजम् । सति किल दृढे चेतसि
 दुःखं नाम मनुजानां केशाग्रमपि वक्रयितुं नाधोष्टे दूरे ताव-
 दास्तामन्योऽनर्थपातः । यथा हि आविलमपि सलिलमपरिष्यन्दि-
 सत् शनैः शनैर्नैर्धैर्यमेति, तथातिशान्तमपि स्वान्तं पुंसस्ति-
 क्षया शिञ्चितमिव प्रमादमाविष्कुर्वाणं निश्चलतां गम्भीरताञ्च

स्तवके]

रचनाशिक्षा

१६७

समागच्छतितराम् । मूर्खास्तावद्दुःखमुपशमयितुं परितः संरम्भं कुर्वन्ति, परं संरम्भवर्जितास्तितिच्चावन्तस्तु दूरमपगममपि तद्दुःखं हेलयैव परिजहातुं प्रभन्ति ।

दृश्यते हि पुरावृत्ते यद्रामयुधिष्ठिरनल-श्रीवत्सादयो भूपाला नानादुःखोपचिते वनाचनौ वनेचरा इव विचरन्तो वन्योचितं कन्दमूलफलादिकं भक्षयन्तो निःस्वादु कटकषायं वा निर्भरोदकं पिवन्तः शीतातपादि नैसर्गिकं महन्तं क्लेशं समनुभवन्तश्च सोमातिगया विपदा निषेद्यमाना अपि केवलं तितिच्चाप्रभावेण सर्वं सहन्ते स्म तस्मादेव हि ते परिणामे परमभ्युदयं निःश्रेयसञ्च लभन्ते स्म । अहो ! श्रूयते हि युधिष्ठिरस्तितिच्चा-माहात्म्येन इन्द्रविकाररहितो नरदेहेन महान्तं हिमवन्तं नगमुत्तोर्य स्वर्गद्वारमुपागच्छत् । विगतकल्मषा मुनयोऽपि तितिच्चाप्राबल्येन महत् कष्टमपाकृत्य जगतामशेषकल्याणञ्च संविधाय परां गतिमाससादुः । इत्थं नाम कार्य्यदर्शनेनानुमातुं शक्यते यत् यज्जगति दुर्लभत्वमनुमन्यते तत् सर्वमपि तितिच्चा दातुं प्रभवति । परमपुरुषार्थं प्रति च तितिच्चा सहकारिणौ नितरामतिसुशोभनमभिहितं निखिलनीतिकुशलनाभारविणा—

“न तितिच्चासममस्ति साधनम्” इति ।

“महाजनो येन गतः स पन्थाः”

इह खलु संसारे द्वावेव महाजनशब्देन विशेषयन्ति सन्तः । एकं बणिग्वृत्तिसमाचरन्तमपरं सन्नार्गनिदर्शकम् । ये खलु सार्थवाहाः प्रतिनियतविषयनीरनिधौ निमज्जमानाः कारतल-मुद्राधिगतेन निर्वाणपदमतितुच्छं मन्यमानाः, द्वित्रिकपर्दक-प्राप्तये च मृषा भाषितुमपि न लज्जन्ते, तान् कथं कथमहो महाजन इति शब्दगौरवेण विमण्डयन्ति सज्जनाः, तन्न जानोमहे । उदिते चापि मनसि तत्शब्दसंस्थानस्थानं स्वत एव समा-क्रमते लज्जा सज्जनानां चेतः । मन्यामहे ते क्रयविक्रयव्यप-देशेन नानादिग्देशेभ्यो यदुत्कृष्टं पण्यसम्भारं जगन्मङ्गलकरं वस्तुजातञ्चानीय जन्मभूमेः स्वकुटुम्बानाञ्च सुखसमृद्धिं वर्धयन्ति, अतएव तान् तथाविधोपाधिना समाकलयन्ति धीराः । अतः-परं ज्ञानवृद्धाः शब्दसंस्थानिकाः एव प्रमाणम् ।

अपरं ये तावत् महाजनशब्दप्रयोज्याः, ते किल सत्कर्माण्यनुसंशीलयन्तः क्लृप्तं त्यक्तकामाः विशेषं विविच्य कर्माण्यनु-तिष्ठन्ति । केन कर्मणा सुकृतं, केन वा दुष्कृतं ; केन च मङ्गलं, केन वामङ्गलं, केनचन स्वीयमितरेषाञ्च दृष्टमनिष्टं वा प्रभवतीति सूक्ष्मदृशा पर्यालोच्य कर्मणि यतन्ते, त एव महा-जनाः संसारपान्यग्रनिलयस्य समालम्बनरूपाः । तैरेव समाचरितः पन्थाः परमश्रेयस्करः, यदि चापाततो दुःसाध्य इव प्रतीयमानोऽपि

तथापि यत्नेनैव समावलम्बनीयो मनुजानाम् । तेन च सम्भवति प्रभूता शान्तिः, निरतिशयं सुखम्, शाश्वतीः समाः ख्यातिश्च । मन्त्रिविष्णुहारीतादीनां धर्मशास्त्रप्रणेतृणां महर्षीणां पन्थानमवलम्बमानाः ज्ञानवृद्धाः आपातसहजमनोरममार्गमभिपश्यन्तोऽपि हेलया तं समपाहायैव चिरन्तनौः प्रथाः संरक्षन्ति विचक्षणैः । विद्यते तत्र मतभेदानां बाहुल्येन सद्भावः, वर्तते चापि मतानां कुत्रचित् वैपरीत्यं, तथापि कुलसमाचारितप्रथानुवर्तितयैव कार्याणि समाचरन्ति प्रायशः एव लोकाः । न तस्य दुष्टतामदुष्टतां वा समवलोकयन्ति पर्यालोचयन्ति वा मनसापि अन्यथा कर्तुं कदापि । पूर्वपुरुषैराचरितानां सन्मार्गानुसारेण जायते तावत् समुन्नता गतिः, विमला च प्रतिष्ठा । तथा च देवतानां प्रत्यक्षमनालोकनादपि तत्र सातिशयो विश्वासः, शालग्रामे स्मृतये वा देवविग्रहे देवतोपस्थितिबुद्धिः, पुण्यतोयायाः जाङ्गव्याः सलिलस्पर्शे निखिलकलुषविनाशनचिन्तनमित्यादि बहुधेव विद्यते अस्माकं महाजनप्रथानुवर्तितत्वम् । दृश्यते चात्र लोकव्यवहारविधौ महर्षिसमुपदिष्टमेकमेव व्रतं कुलप्रथानुसारेण विभिन्नदिवसेषु सुसम्पादयन्ति परमविधेयाः मनुजाः । कल्पन्ते च ते रवेः संक्रमणविशेषेण स्कन्दादिव्रतं दिनद्वये पूजार्थं । न तेन च एकस्य पापमपरस्य पुण्यं वा समुत्पद्यते, नूनमधिकं वा वक्तुमर्हन्ति केचित् । येन च तदेव हि तेषां कुलक्रमागतो धर्मः । तत्कुलप्रथानुसारेणापि चाकृतं कार्यं सम्भवतितरामतिशयपापम्, एवमपि च वर्तते शतशो

दृष्टान्तः, यदेकमेव कार्यं विभिन्नदेशे विभिन्नप्रकारेण समा-
चरन्ति सन्तः, तत् बाहुल्यसमीहया प्रोज्झितम् । प्रस्तुवन्ति
नूनमार्थमिश्राः—यन्महाजनपदपङ्क्त्यनुसरणमेव चतुर्णामाश्र-
मिणां परमो धर्मः, सुक्तेष्वपि प्रकृष्टा सरणिः । लोकेषु नेवं
दृष्टं शुभं वा यन्महाजनमार्गानुवर्त्ती कदा कोऽपि विपदि
पतितः, सुखात् वा परिभ्रष्टः, नितरां साध्विदमुच्यते—‘महाजनो
येन गतः स पन्थाः’ इति कृतं बाहुल्येन ।

विद्वान् सर्वत्र पूज्यते *

इह खलु संसारे परमेश-परिसृष्टानां सर्वेषामेव जन्तूनां
मध्ये मनुजा नूनं विद्यागौरवेणैव प्राधान्यमापन्ना इति निःसंशयं
वचः । आहारनिद्रा-प्रभृतीनां सविशेषतया केवलं ज्ञानबलेनैव
तेषां प्राधान्यं स्वीकुर्वन्ति आर्यमिश्राः । तच्च ज्ञानं कथं भवे-
दिति जिज्ञासूनामस्माकं प्रश्नपर्यवसाने केवलं ‘विद्यैव निदानम्’
इति परिकल्पते । विद्याप्रभावमन्तरेण न तावन्मानवानामज्ञा-
नान्धता दूरीभवति । जगत्यस्मिन् धनो वा मानी वा विविध-
विभवपरिग्रहो वा शिष्टसुचेष्टपरिजनपरिपूर्णे वा किमधिकं
शौर्यदीर्घ्येणावधीरितवीरसमाजो वा विद्यामेकामपहाय न
कश्चिदप्रतिवादसहं सम्मानास्पदमवगाहते । विद्यां विना न

* न च विद्यासमो बन्धुः । विद्यायाः किं फलम् । नास्ति विद्याधिका किञ्चित् ।

खलु किञ्चिन्नानवानां हृदि संस्थितान्नानतिमिरपुञ्जमपाकर्तुं
प्रभवति । गन्धपरिहीनं प्रसूनमिव, विगतकमलं सर इव,
शशिविरहीणा रात्रिरिव, लावण्यरहिता युवतिरिव, रुजाभि-
व्याप्तं शरीरमिव विद्याहोनं जीवनं नितरामवसीयते, एवमति-
दुर्विधानामपि विद्यासलिलविमलीकृतचेतसां जनानामन्तः-
करणे यादृगानन्दप्रवाहः समुपजायते, न हि तावत् सुधाधव-
लितप्रासादतलवासिनां भूभुजामपि विषयभोगसमूहेषु सुख-
जातं तस्य षोडशीमपि कलामहति ।

विद्वांसो विनयिनो धृतिमन्तो मधुरप्रकृतयो विशुद्धचरित्राश्च
भवन्ति । अत एव सूयते—

“विद्या ददाति विनयं विनयाद्याति पात्रताम् ।

पात्रत्वाद्धनमाप्नोति धनाद्धर्मं ततः सुखम् ॥” इति

यथा हि एकमेव सुसौरभकुसुमं निखिलमेव काननभूमिं
गन्धसम्भारैरामोदयति, यथा च एकोऽपि हिमांशुरंशुजालैर्जग-
दिदमुद्भासयति, प्रीणयति च तद्वदेकोऽपि विद्वान् सुविमल-
यशोधारंया संसारमिममुज्ज्वलीकरोति ।

किमहो ! विद्यायाः पीयूषमयं फलम् ? यदुपभुञ्जाना व्यास-
बाल्मीकिकालिदासप्रभृतयो गतासवोऽपि चिरायामरत्वमापन्नाः,
निखिलजगज्जनपूजिताश्च । किमधिकं, यस्याः सुमधुरकर-
स्पर्शेन कसठपृष्ठकठिनमपि मानवानामन्तःकरणं कुसुमपेलवी-
भूय सांसारिकजीवनं बहुविधामुन्नतिमानयति ।

विद्यामन्तरेण न खलु काचिदुन्नतिर्भवितुमर्हति जनानाम् ।

संसारे यदा किल विशिष्टमुच्चपदस्थमर्थवन्तमधिगतसम्मानं वा मानवमवलोकयामस्तदैव प्रथमं तावत् तस्य विद्यावैभव एव निदानतया मनसि समापतति । सत्यमिह संसारे जन्मान्तरोय-सुकृतिवशादनधीतविद्या अपि कुत्रचित् कतिचिदेव मानवा मानिनो धनिनः समावृताश्च दृश्यन्ते, किन्तु कारणमेतत् सर्व-वादिसन्नतं यदेकया विद्ययैव जनः समृद्धः प्रसिद्धश्च भवितुमर्ह-तीति । विद्या नरं नौतिपथेन चालयति, इन्द्रियागोचरमति-सूक्ष्ममतिदूरस्थमपि वस्तु प्रत्यक्षवद्दर्शयति, बन्धुवत् सततमात्म-हितमादधाति, स्वजनपरिशून्ये दूरदेशे परं बलं सञ्चारयति, सौन्दर्यसम्पदरिहीनस्यासि सौन्दर्याधिक्यमानयति, संसारे न तावदीयतौ गौरवपदवौ वर्तन्ते, या न विद्यया समधिकर्तुं शक्यते । किं बहुना—सर्वं खल्विदं जगद्विद्यया स्ववशतामापद्यते । सर्वविधसमृद्धिसम्पन्नोऽपि मानवो विद्यामन्तरेण पशुरेव प्रती-यते । सुतरां विद्यया यद्यत् फलं साध्यते, न पुनरन्येनापि केनाप्युपायेन तत्तदधिगन्तुं शक्नुवन्ति ।

यथाहुरार्यमिश्राः—

“विद्या नौतिकरो जगदुवशो करो विद्या विशाला दृशः

विद्या बन्धुरसौ विदेशगमने विद्या परं सम्बलम् ।

विद्या नाम नरस्य रूपमधिकं विद्या च रत्नं महत्

विद्या गौरवकारणं त्रिभुवने विद्याविहीनः पशुः ॥” इति

अहो ! किमाकलयामो विद्यायाः माहात्म्यमेकयैव रसनया, सहस्रजिह्वेनापि वासुकिना सहस्रयुगमविरतकौर्त्तनेनापि न

किञ्चित् प्रकटयितुं शक्यते विद्यागौरवम् । जले स्थले तथान्त-
रीक्षे चापि सर्वत्रैव तस्याः समानोऽधिकारः, उदकान्तरे
विद्यामाहात्म्येनापि स्थलचरा मानवाः सेच्छाहारविहारं कुर्वन्तः
हेलया कार्याणि सुसम्पादयन्ति । स्थले च परमाङ्गतानि लोक-
विस्मयकराणि विविधानि यन्त्राणि आविष्कृत्य अतिदुःसाध्य-
कार्याणि अनायासेन विदधति । बहुशतयोजनान्तरितानां
स्वप्रियजनानां मुहूर्तद्वयेनापि ताडितप्रवाहेन वार्त्तां ज्ञातुं
शक्नुवन्ति जनाः । एवमपि च बाष्पशकटार्णवपोतसौदामिनी-
दीप्तिप्रभृतयः सामकानां नयनपथे अहरहः एव व्याहरन्ति
विद्याज्ञानफलम् । अन्तरीक्षे यदेव मनुजाः 'एरोप्लेन्' नामक-
यानारोहणेन विहङ्गमा इव विचरन्ति, तथा-हवसहायकानि
शतभिन्नप्रभृतिविविधाग्नेयास्त्राणि तत्रावस्थाप्य समरप्रतिकूलं
पक्षं निर्यातुमभियतन्ते, तदपि विद्याया एव गौरवमातन्वतीति
यथार्थमभिहितं श्रीमता विष्णुशर्मा—

“सर्वद्रव्येषु विद्यैव द्रव्यमाहुरनुत्तमम् ।

अहार्यत्वादनर्घ्यत्वादक्षयत्वाच्च सर्वदा ॥” इति

अनुभूयते च तत्र तत्र गच्छद्भिः कोविदैर्वित्ताधिकं माहात्म्यं
विद्यायाः, तथा हि गृहीतवित्तमनुजो बलवानपि दिनान्ते
पाश्चात्त्यवारिधिमवगाहमाने विभाकरे, उदयमाने च तमाल-
गर्वसर्वङ्गशय्यामत्विषि तमसि भीतो भीतः पदे पदे शङ्कमान-
श्चोरभयं मन्दं मन्दमारण्यकेन पाटच्चरणेषु भुञ्जं भज्यमानः
सूयमेव ददामि वित्तमित्युद्धोषपरिशूष्यमानमुखो अपहृत-

समस्तधनो निरवशेषितकौपीनो महद्दुःखेन यत्र कुत्रापि जिगमोषति ।

विद्यांसस्तु तस्मिन्नेव पथि गृहीतपाथेया निरङ्कुशं परि-
भ्रमन्तो अपहर्तुमागतैरपि चौरैरिमे रिक्तहस्ताः साधव इति
बहुमानपूर्वकं सूचितसुपथा वनश्रीविलासविलोकनजनित-
हर्षोत्कर्षाः सोत्थासं परिक्रामतौति समुन्निषत्येव विद्यागौरवम् ।
किञ्च प्रजापालनलब्धवर्णा अपि भूभृतो नैकस्या विद्यायाः
षोडशीमपि कलां शक्नुवन्त्यधिगन्तुम् । यतः किल राज्ञां
बहुलपरिपन्थिनां स्वीयेऽपि देशे न नितरां प्रशंसावाप्तिः ; किं
पुनः रिपुशङ्कटेषु अन्येषु देशेषु ? विद्यायास्तु यावदुयावत्
प्रतिपक्षविजृम्भणं, तावत् तावत् प्रकाशन्ते प्रभाजालानि । यांश्च
देशानधिवसन्ति संख्यावन्त उदञ्चयन्ति च परिमलभरितां वाच
तत्रैवाभिनन्द्यमानवचोवैभवाः प्रकाममाराङ्ग्यन्ते बहुभिरिति
शोभनमुक्तं निखिलनयशास्त्रार्थदर्शिना मनीषिणा चाणक्येन—
'विद्यान् सर्वत्र पूज्यते' इत्यादि ।

“आत्मानं सर्वतो रक्षेत्”

अत्र तावद्दिनश्वरे संसारे निखिलकारुणिकस्य जगत्पितुः परमेश्वरस्याद्भुतशिल्पचातुरीमुख्यप्रत्यक्षोदाहरणे सातिशयविस्मयकरे चित्ताह्लादकरे नानाभावसद्भावे अगणितासत्यपि सतीव प्रतिक्षणं प्रतिभासमानेऽसमाने, किमधिकेन वचसा इतस्ततो विक्षिप्तविलक्षणाकारे परिवर्तनि विवर्तमये संसारे तत्स्वभावानुप्राणितानुसारे विलक्षणा एव सर्व्वं प्रतिभान्ति भावाभावाः समुदायाः पदार्थाः प्रत्यक्षतः परक्षतो वा जीवनिवहान्तःकरणे प्रतिक्षणं महीयसीमायिकशक्त्या ।

तद्वैलक्षण्यञ्च यत्र यत्र प्रतिभाषते तदवश्यमेव समाकर्षति चेतः सकलस्य जनस्य, येन येनैव चित्तमाकृष्टं तदेव सृङ्खणीयं, यत्र यत्रैव सृङ्खा तदवश्यमेव प्रियतास्पदमिति सम्भूयैव सर्व्वमेकैकतोऽधिकं प्रियतरमस्ति । यथैव हि प्राकृतिकवैलक्षण्यानां परिधिरवधिर्वा न तावत् किञ्चन प्रभवत्यत्र जगति । तथा प्रियास्पदवस्तूनामप्यवशेषो नास्ति किञ्चिन्मात्रम् । यथा यथावगाहते जनमनः तथा तथैवोत्तरोत्तरं पूर्वापेक्षयान्यत् ततोऽपि विलक्षणमवलोकयति, विलक्षणतयैव चैतत्तत् सृङ्खणीयं प्रियञ्चानुभवतीति सर्व्वानुभवसिद्धम् ।

एवं किल विश्वस्यातिवैलक्ष्येन प्रत्येकेषां चित्तवृत्तीनां विभिन्नपरतया विभिन्नरुचितया च नहि तावत् सर्व्वं सर्व्वस्य प्रियतरं प्रेमास्पदञ्च सम्यक् भवितुमर्हति । दृश्यते तावदेकमेव

वस्तु कस्यचित् प्रियं तदेवाप्रियमपरस्य, यदेकस्यापि चाधिक-
प्रियं तन्मनाक् प्रियमपरस्य । परमेवमपि प्रत्यक्षीक्रियते यदेक-
मेव वस्तु कामनासम्प्राप्ते विधाते वा भिन्नं भिन्नं चित्तभावं जन-
यित्वा सुखयति दुःखयति मोहयति वा मानवचित्तं यथा—
रूपयौवनसम्पन्नातिपेशला काचिच्चकितदर्शना वामलोचना
दयितचित्तं तोषयति, स्थगयति व्यथयति च कामुकमर्म्मम् ।
एवमपि च वर्त्तते कस्यचिद् ज्ञानचर्च्चा प्रिया, अन्यस्य कूर्दना-
दिक्लीडा, अपरस्य विज्ञानादिगवेषणा, भिन्नस्य च संगीतानु-
शीलनो इत्यमित्यमेव दिशा रुचीनां विभिन्नतया न तावदेकमेव
हि प्रियं कस्यचिदित्युपक्रम्य कविनोक्तम् :—

“दधिमधुरं मधुमधुरं मधुरादपि द्राक्षा ।

किन्तु रुचिभेदात्तस्य तदेव हि मधुरं यस्य मनो यत्

दृढलग्नम् ॥” इति

अस्ति किल प्राचीनयुगे यद्यत् प्रियं तदिदानीमप्रियमननु-
करणेयञ्च सभ्यताभिमानिनां पाश्चात्यशिक्षितानाम् । प्रवर्त्त-
माने च युगे यदाचारादिपद्धतिः अशनादिक्रिया च लोकप्रिया
सा चापि भाविनि युगे हेया सातिशयतुच्छाप्रिया च भविष्यति
किं न वा के वक्तुं प्रभवन्ति समर्थाश्च मनीषिणः ? किन्तु निकृष्टोत्-
कृष्टप्राणिमात्रस्यैकतानतयात्यन्तिकप्रियतास्पदं केवलमात्मेवेति
समीक्ष्य निखिलप्रयत्नैः स सर्वतः सावधानतया परिरक्षणीयः
सर्वेषामेव प्राणभृतामित्यभिसन्धिरार्यमिश्राणाम् । यस्मा-
देवात्मा सर्वापेक्षयातिशयप्रियः प्राणिनामिति तेषामाहार-

विहारादिकार्यनिवहे सुव्यक्तमेव परिलक्ष्यते । यदेवात्यन्तप्रियं तच्च सर्वथा संरक्षितुं प्रेरयन्ति वलाद्यावाभूम्यन्तश्चारिणी देवाः । तद्विपरीताचरणे च तेषामसन्तुष्टिः, स्वचित्ताशुद्धिः, क्षोभमनिष्टञ्चापि सम्पद्यत इति विश्वजनयितुश्चिरन्तनो नियमः । अतएव सुखे वा दुःखे वा नितान्तदुर्गतदशायां वा सर्वप्रयत्नेनावश्यमेव रक्षणोपयतामर्हतीति किं पुनस्तत्र विकल्पावकाशः ?

एवं नाम यच्चात्मसृष्टौ परिणाहवत्यामनन्तपदार्थनिचय-सत्तेऽपि परमार्थतः प्राणिनामात्मैव प्रियतमं सर्वस्वमस्ति, न तथा पुत्रकलत्रादिनितान्तान्तरङ्गा बान्धवाः मित्राणि किमु प्राप्तादप्राकारानन्ताद्यशेषसंखेयानि धनानि दासदासौजनाश्रया-तिरम्याणि भवनानि च सर्वस्वशब्देनाभिधेयपदतां प्राप्तुमर्हन्ति । यदेव यत्परिमाणसर्वस्वं यस्य तच्च सर्वप्रयत्नेरेव संरक्षणोपयं भवति । यच्च पुनः पारिभाषिकसर्वस्वं धनजनादिवस्तुजातं तच्च क्वचिद्विनष्टेऽपि न सर्वं प्रविलीनमुपजायते । परमात्मा तावदीदृशं सर्वस्वमस्ति यस्मिन् तिरोहिते निखिलचराचरमेव शून्यं स्यात् । तत्रास्ति सतामाभाणकम् :—“आत्मशून्ये जगच्छून्यम्” इति ।

दृश्यतं हि सर्वं खलु जीवनिवहाः नानाक्लेशान् सहमाना अपि निरन्तरं सेवया, चौर्येण, क्लेने, कपटेन गर्हितादपि गर्हितेन शोभनेन कर्मणापि वा किं बहुना येन केनाप्युपायि-नात्मनः सुखमन्विष्यन्ति रात्रिन्दिवम् । इत्यमित्यं भावैर्यदर्थ-मेव प्रचेष्टा, तस्य सर्वथा सर्वप्रयत्नतो रक्षणमेव बुद्धिमत्ता कोटिं संरोहति प्ररोहति चानन्तधारणाधाराम् । अपि यदि

कश्चिदसौमकायक्लेशेनोपरभूमौ जलसेकादिना शालीनुत्पाद्य
पञ्चादिभ्यस्तद्रक्षणार्थं वृत्तिं न वध्नीयात्तर्हि कस्तावत् लोक-
व्यवहारज्ञं बुद्धिमन्तं तमभिधास्यति ? अपि च यदि कश्चि-
च्छिल्पी व्याघ्रादिजन्तुसङ्कीर्णान्महारण्यात् चन्दनादिमाहाघ्यं
काष्ठं संगृह्य तेनातिशयितजनचित्ताह्लादकरीं मूर्त्तिं निर्माया-
लस्यात् रौद्रहृष्ट्युपचिते विविक्ते निधाय नाशं नयेत् तर्हि तं
मूर्खमन्तरा क एव निर्दिष्टान्त परमविधेया विद्यावन्तोऽत्र
जगति ?

अपि नामात्मार्यमेव सुबहुधा प्रयतमानोऽपि यदि तद्रक्षा-
सावधानः प्रयत्नैकतानश्च न भवेत् तर्हि किमतोऽधिकं जायं
पारतन्त्र्यश्च संभवितुमर्हति ? आत्मना पुरुषस्यात्मलाभः सञ्च-
वति । आत्मनैवापरेषामुपकारं सर्वथा विधातुमपि समर्थोऽस्ति ।
आत्मनैवाप्रलयस्थायि यशोऽधिगन्तुं युज्यते । किञ्च बहुधा
गिरा आत्मनैव पुरुषेष्ठितं धर्मायैकामरूपं वर्गत्रयमर्जितुमुत्त-
चरमपुरुषार्थाभिधमपि परमानन्दसन्दोहं परमपदमोक्षमध्या-
सयितुं सततं समर्थोऽस्ति । नितरामात्मेव सारात् सारतरो
नितान्तेष्टश्च प्राणभृतां नान्यस्तादृश इति किमस्ति वादोऽत्र ?
यतश्चात्मनोऽभावे हि यदात्मनौनमध्यवस्यते तदेवान्यदीयं भव-
तीति परिकल्प्यते महानुभवैः सभ्यैः । “आत्मेवात्मनो बन्धुः”
इति महाजनवाक्यम्, परमात्मसत्तायामेवापरस्य सत्ता, तदभावे
न तावदेकस्यापि सत्ता, सर्वस्याभाव एव सर्वथा परिगण्यते
गणयिता अतिमात्रम् । तदुच्यते हि केनापि कविना :—

“चेतोहरा युवतयः सुहृदोऽनुकूलाः

सहाक्यबन्धाः प्रणतिनम्रगिरश्च भृत्याः ।

गर्जन्ति दन्तिनिवहाश्चपलास्तुरङ्गाः

सम्मिलने नयनयोर्न हि किञ्चिदस्ति ॥” इति

प्रत्युत जलस्थलान्तरौघचारिणां प्राणिनामात्मापेक्षया
कश्चिन्नास्त्यपरः प्रियः । दृश्यते हि प्रत्यङ्गलितकुष्ठौ रोगव्यथया
प्रतिक्षणं पीड्यमानोऽपि आत्मरक्षायै सन्ततं यतते । एवमपि
च मुहूर्त्तापचिते यस्यामयिणो भवलौला समाप्तिरेष्यति सोऽप्या-
त्मार्ये हालाहलं पातुमुक्षते । अतएव सर्वथा सर्वयत्नेनादौ
स एवात्मा रक्षणीयः पुंसामित्युक्तं नयधर्मप्रवर्तकैः सूक्ष्मदृष्टिमद्भिः
परमपुरुषैः—

“आपदर्थे धनं रचेद्द्वारान् रचेद्भनैरपि ।

आत्मानं सततं रचेद्द्वाररपि धनैरपि ॥

किञ्च—त्यजेदेकं कुलस्यार्थं ग्रामस्यार्थं कुलं त्यजेत् ।

देशस्यार्थं तथा ग्राममात्मार्यं सकलं त्यजेत् ॥” इति

अन्यदपि च तत्रावितथं वचः “पूर्वमात्मा ततो बन्धुस्ततो
देशस्ततो जगत्” इति । परमा नीतिरेषा समलंकरोति
पुरावृत्तग्रन्थानां पृष्ठातः पृष्ठान्तरं बाहुल्येन । यथा—पुरा
चैत्रवंशसमुद्भवो राजा सुरथः प्रबलारिभिः परिभूय पुत्र-
कलत्रादीनि विहाय मृगयाव्याजेन हयमारुह्य मेघसाश्वमं
गत्वात्मानं परिरक्षत् । एवमपि च सत्यैकनिष्ठः परमविधेयो
युधिष्ठिरः कैतवानुचित्यं जानन्नपि अनेकत्र तथानुष्ठितम्, यथा

विराटराष्ट्रे मिथ्यानामादिप्रचारबाहुल्येन तत्रत्यान् सपत्न्यांश्च
वञ्चयित्वात्मानं नानाविपद्भ्यो रक्षितवान् । गौतमश्चापि कृतोप-
कारिणं नाडौजङ्गमात्सरचाथं व्यपाद्यात्मानं समुद्धार । एवञ्च
महर्षिर्विश्वामित्रश्चात्सरचाथं श्वपच इव सारमेयपिषितमशित्वा-
त्मानं जीवयामासेत्याद्यनन्ता कथा विद्यते पुराणग्रन्थोदरे ।

अतएव सर्वथा वक्तुमुपयुज्यते यदिह कलत्र-पुत्र-पौत्र-मित्र-
धन-कनकादिसमृद्धिभिरपि येन केनाप्युपायेन चात्मावश्यं
रक्षणीयः प्राणभृताम् । तत्परिरक्षणे भाविनि काले यथापूर्वं
तदधिकं वा सर्वं सुसमाधयितुं समीहते लोकः । परमात्मनि
विनष्टे न किमपि भवितुमर्हति सर्वसुखोपचितायां वसुधायां
किञ्चिदपि जनस्य । अतो येन केनाप्युपायेनात्मा सुरक्षणीय
इति नीतिविदामभिमतम् । अतएव जलदनिर्घोषिणोच्यते—
“आत्मानं सर्वतो रक्षेत्” इति किमधिकेन वचसा ।

—*—

“न हि सुखं दुःखैर्विना लभ्यते”

इह खलु संसारे ‘सुखं मे भूयात्, दुःखं मे माभूत्’ इति
सततं दुःखं हातुं सुखञ्च लब्धमभिलसन्ति जन्तवः । न हि
किल दुःखस्योच्छेदमन्तरेण सुखस्य सम्भवः, तेजस्तिमिरयोरिद-
तयोः समानाधिकरणासम्भवात् ।

दृश्यते तावदत्र यत् क्षुद्रं महदपि च कार्यमुदयापयितु-

मिषुणा स्वल्पमनल्पं वा दुःखमन्तरेण न समासाद्यते कर्मणः
 शुभमयं फलम् । यथा हि तृष्णाविशुष्ककण्ठः कश्चिदुदकार्थी
 अध्वगमनजं दुःखमृते जलपानजनितं विमलानन्दमभिलष्युं
 न समर्थयते । तथाश्वमेधवाजपेयादियाजो नानाविधं काय-
 क्लेशं शतशः कठोरं विधिबोधितकार्थ्यानुष्ठानसम्भवं दुःख-
 मनुभूय परिणामे इन्द्रचन्द्रादिपदवीं चिरममरावासवासं
 कल्पान्तस्थायि सुखञ्च समुपगच्छति । एवञ्च केनचन जन्म-
 मरणाधिव्याधिजराजोर्नत्वमभिभवितुमिच्छन्ना महापुरुषरत्नेन
 केवल्यार्थम् इन्द्रियान् विनिगृह्य, रिपूनभिभूय, प्रचण्ड-
 मध्याह्नमार्त्तण्डतापे समन्तात् सन्निवेश्य वह्निम्, गुरुकठोरेऽपि
 तुषारपाते सलिलमवगाह्य, ऊर्द्धाधोविपरोतभावेन संस्थाप्य
 पादशिरसौ, तथाविधानि अन्यान्यपि च कायक्लेशकराणि
 कार्थ्याणि बहुजन्मनि समाचर्य अनन्तकोटिदुःखमनुभूय च
 आत्मानं साक्षात्कृत्य निर्व्वाणपदं लभ्यते । नितरां दृश्यते तावद्
 यदयदेव हितमामनन्ति आर्य्यमिश्राः, न तत्तदधिगन्तुं महदपि
 वा लवमात्रं वा दुःखमन्तरेण न सुखयतितराम् । एवमपि च
 निसर्गत एव जन्तवः परिणामसुखाभिलाषिणः सन्तो दुःखसाध्यं
 कार्य्यजातं समनुतिष्ठन्तः सुखं लभन्ते । तत्र केऽपि दरिद्रा
 धनिकसुखाभिलाषिणः स्वयोग्यतामनुसरन्तः परिश्रमशीलाः
 क्षुत्पिपासादिगुरुकठोरक्लेशमगणयन्तः । सागरास्वरां वसुधां
 पर्य्यटन्तो लब्धधना दुःखविनिमयेन धनिकसुखं लभन्ते, केऽपि
 वा पारत्रिकसुखेषिणो व्रतोपवासादिविधिविहिताशेषकार्य्य-